
ସେହିମାନଙ୍କ ପାଖରେ ରଣୀ... 


ଏହି ତଥ୍ୟାଶ୍ରୟୀ ପୁସ୍ତକ ଯାହାଙ୍କର ବଳିଷ୍ଠ ତଥ୍ୟରେ ସମୃଦ୍ଧ ସେହି ପୂଜ୍ୟ 
ଭୂତତ୍ସବିତ୍‌ ଶ୍ରୀଯୁକ୍ତ ନକୁଲ୍‌ ମହାରଣା ଏବଂ ଏହାକୁ ରଚନା କରିବାର ଆଦ୍ଯ ପ୍ରେରଣା 
ଦେଇଥିବା ବନ୍ଧୁ ଶ୍ରୀ ସତ୍ୟନାରାୟଣ ଚୌଧୁରୀଙ୍କ ନିକଟରେ... | 


ପ୍ରତି କ୍ଷେତ୍ରରେ ସାହାଯ୍ୟ ସହଯୋଗର ହାତ ଲମ୍ବାଇଥୁବା ବନ୍ଧୁ ଅଧ୍ୟାପକ 
ନାରାୟଣ ପ୍ରସାଦ ବେହେରା, ଅଧ୍ୟାପକ ଅଖୁଳ ବିଶ୍ଵାଳ ଏବଂ ଅନୁଜପ୍ରତିମ ସୁଜିତ 
କ୍ରମାର ଗଣ୍ଡାଙ୍କ ନିକଟରେ... ! 

ଯେଉଁମାନଙ୍କ ସମ୍ବଳରେ ମୋ ସୃଷ୍ଟି ବଳୀୟାନ ସେହି ପୂଜ୍ୟ ଶ୍ରୀରଘୁନାଥ ରଥ, 
ହଦୁମୁଦ ଚନ୍ଦ୍ର ମଲିକ, ପ୍ରଫେସର ତ୍ରିଲୋଚନ କହଁର, ମେଦିନିଶ୍ଵର ମଲିକ ଏବଂ ଏ 
ରାସ୍ତାରେ ଭେଟିଥୁବା ସମସ୍ତ ଏତିହାସିକମାନଙ୍କ ନିକଟରେ... | 

ଚିତ୍ର ଯୋଗାଡ଼ରେ ସହଯୋଗ କରିଥୁବା ବନ୍ଧୁ ଯୁଧଷ୍ମିର ମହାନ୍ତି, ଡା. ସୁରେଶ 
କୁମାର ସାହୁ, ଶ୍ରୀ €ଵିଜ୍ଲାସ ମହାପାତ୍ର, ଶ୍ରୀ ରବୀନ୍ଦ୍ରନାଥ ବେହେରା ଏବଂ ସାଗର 
ଫଟୋ ଷୁଡ଼ିଓ, ବାଲିଗୁଡ଼ାର ସ୍ବତ୍ଵାଧକାରୀଙ୍କ ନିକଟରେ... | 

ବନ୍ଧୁ ଡଃ କାହୁଚରଣ ଶତପଥୀ, କୈଳାସ ଧଳ ଏବଂ ବନ୍ଧୁ ରମେଶ 
ଚୌଧୁରୀଙ୍କ ନିକଟରେ... ! 

ପୂର୍ଣମାତ୍ରାଲେ ସହଯୋଗ କରିଥୁବା ପତ୍ନୀ ମଞ୍ଜବାଳା, କନ୍ୟା ସୁନୀତା, ପୁତ୍ର 
ଉମାକାନ୍ତ ଏବଂ ରମାକାନ୍ତଙ୍କ ନିକଟରେ... | 

ଏହାକୁ ଲୋକଲୋଚନକୁ ଆଣିଥୁବା ସତ୍ଯନାରାୟଣ ବୁକ୍ଷ୍ଟୋର, ବିନୋଦ 
ଚିହାରୀ, କଟକର ସ୍ଵତ୍ସାଧ୍କାରୀ ଏବଂ ପ୍ରଚ୍ଛଦ ଶିଳ୍ପୀଙ୍କ ନିକଟରେ... | 

ଶେଷରେ 

କେଉଁ ଏକ ଅଦୂଶ୍ଯ ସତ୍ତା ନିକଟରେ ମୁଁ ଚିର ରଣୀ | 

ଅଭିମତ 


ଶ୍ରୀ ବାଇଡ଼ଙ୍କ ଦାସ୍‌ ବହୁ ଅନୁଷ୍ଠାନ ତରଫରୁ ସାରସ୍ବତ ସ୍ବୀକ୍ୃତିପ୍ରାପ୍ତ କଣେ 
ଜଣାଶୁଣା ବ୍ୟଙ୍ଗ କବି । ତାଙ୍କର କେତେଖଣ୍ଡ ବ୍ୟଙ୍ଗ କବିତା ସଙ୍କଳନ ବିଭିନ୍ନ ସମୟରେ 
ବିଭିନ୍ନ ପ୍ରକାଶକଙ୍କ ଦ୍ଵାରା ପ୍ରକାଶିତ ହୋଇ ପାଠକୀୟ ଆଦୃତି ଲାଭ କରିଅଛି । 
ଏହାବ୍ୟତୀତ ଏକ ବିପ୍ଳବୀ କବିତା ସଙ୍କଳନ ˆ ବାରୁଦର ବାସ୍ବା'” ଏବଂ ନିକଟ 
ଅତୀତରେ ପ୍ରକାଶିତ ଏକ ରମ୍ୟ ରଚନା ସଙ୍କଳନ “ˆ ଲଗାମଛଡ଼ା ? ଶ୍ରୀ ଦାସଙ୍କର 
ଅନ୍ୟତମ ସାରସ୍ଵତ କୃତି । 


ଲେଖକ ଦୃଷ୍ଟିରେ ସାହିତ୍ୟ ଓ ସଭ୍ୟତା ଏକ ମୂଲ୍ୟବୋଧ ଉପରେ ଆଧାରିତ, 
ସୂତରଂ ଉଭୟେ ବସ୍ତୁତଃ ଏକ |! ଅବକ୍ଷୟମୁଖୀ ସାମାଜିକ ମୂଲ୍ୟବୋଧ ଜନିତ ଯନ୍ତ୍ରଣାର 
ସ୍ଵର ଶ୍ରୀ ଦାସଙ୍କ କବିତାମାନଙ୍କରେ ସ୍ପଷ୍ଟ ବାରିହୁଏ । ତାଙ୍କ କବିତାଗୁଡ଼ିକ ଛନ୍ଦୋବବ୍ଧ 
ଏବଂ ବର୍ଣ୍ଣନାଧର୍ମୀ ଯହିଁରେ ବ୍ୟଞ୍ଚନା ଓ କୋମଳତାର ଅଭାବ ଅନୁଭୂତ ହୋଇଥାଏ । 


ଭିନ୍ନ ଏକ ସାହିତ୍ୟିକ ପରିବେଶ ଭିତରୁ ଓହରି ଆସି ଶ୍ରୀ ଦାସ ଉଚ୍ଚାଙ୍ଗ ସାହିତ୍ୟ 
ରଚନା କ୍ଷେତ୍ରକୁ ପ୍ରବେଶ କରିଛନ୍ତି । ଉପରୋକ୍ତ ରଚନାର ପ୍ରଥମ ପାଶ୍ମଲିପି ପଢ଼ିବାର 
ସୁଯୋଗ ଓ ସୌଭାଗ୍ୟ ମିଳିଲା । ତାଙ୍କ ରଚନା ସମ୍ପର୍କରେ ସଠିକ୍‌ ମତାମତଟିଏ ଯେ 
ଦେଇପାରିବି, ଏମିତି ସାହସ ଠୁଳେଇ ପାରିଲି ନାହିଁ। ଏକଥା କହିବାସର୍ତ୍େ ମୋ 
ଉପରେ କାହିଁକି ଆସ୍ଥା ପ୍ରକଟ କଲେ ଜାଣି ନାହିଁ; ତାଙ୍କର ଅନୁରୋଧ ନୂହେଁ ତ 
ଏକପ୍ରକାର ଅଳିକୁ ଆଡ଼େଇ ଦେଇପାରିଲି ନାହିଁ, ସେଇଥ୍ପାଇଁ ଏତିକି 

ଆଠ ଅଧାୟ ବିଶିଷ୍ଟ ଶ୍ରୀ ଦାସ୍‌ଙ୍କ ରଚନାରେ ଉତ୍ତର-ପୂର୍ବଘାଟ ପର୍ବତମାଳା 
ଜୈବମଶଣ୍ଡଳ ଅନ୍ତର୍ଭୂକ୍ତ ଏକ ‘ଭୂଖଣ୍ଡ ର ( ବର୍ଭମାନର କନ୍ଧମାଳ ଜିଲ୍ଲା ) ସଵାଧୀନଚେତା, 
ଯୋବ୍ଧା, ଦେଶପ୍ରେମୀ, ତ୍ୟାଗ ଓ ଆମ୍ମୋତ୍ପର୍ଗର ପ୍ରତୀକ ମୂଳଅଧ୍ବାସୀ କନ୍ଧଜାତିର 
ଗୌରବମୟ ଇତିହାସ ବର୍ଣ୍ଣନା କରାଯାଇଅଛି । ଭାରତବର୍ଷର ଅନ୍ୟାନ୍ୟ ଅଞ୍ଚଳରେ 

(ଘ) 


ହୋଇଥ୍‌ବା ସ୍ଵାଧୀନତା ଆନ୍ଦୋଳନର ବହୁପୂର୍ବରୁ ଏ ଅଞ୍ଚଳର ଅଧ୍ବବାସୀମାନେ ପ୍ରଥମେ 
୧୭୫୩ ମସିହାରେ ଫରାସୀମାନଙ୍କ ବିରୁଦ୍ଧରେ ଏବଂ ପରବ କାଳରେ 
୧୭୬୬-୧୮୬୬ ଦୀର୍ଘ ଏକଶହବର୍ଷ ଦୂର୍ବର୍ଷ ଇଂରେଜ ସୈନ୍ୟଙ୍କ ବିରୁଦ୍ଧରେ ସଶସ୍ତ 
ସଂଗ୍ରାମ ଜାରି ରଖିଥୂଲେ । 


ଏହାବ୍ୟତୀତ ବିଭିନ୍ନ ଅଧ୍ୟାୟମାନଙ୍କରେ ମୂଳଅଧ୍ବବାସୀଙ୍କ ସଂସ୍କୃତି, ପରମ୍ପରା, 
ଧର୍ମ, ଭାଷା, ପର୍ବପର୍ବାଣି, ଧର୍ମଭପାସନା, ଧର୍ମପୀଠ, ବହିରାଗତ ଅଧ୍ବାସୀ, 
ସଂସ୍କୃତିକ ପ୍ରଦୂଷଣ, ଗୋତିପ୍ରଥା ଓ ଶୋଷଣ, ଭୌଗୋଳିକ ଅବସ୍ଥିତି, ପ୍ରାକୃତିକ ବିଭବ, 
ନଦୀ-ନାଳ, ପାହାଡ଼-ପର୍ବତ, ପର୍ଯ୍ୟଟନସ୍ଥଳୀ, ସଵାଧୀନୋତ୍ତର କାଳରେ ସ୍ଵାସ୍ଥ୍ୟ, ଶିକ୍ଷା, 
ଗମନାଗମନ ସୁବିଧା ଇତ୍ୟାଦିର ପୁଙ୍ାନୁପୁଖ୍ଖ ବର୍ଣନା କରାଯାଇଅଛି । ତଥ୍ୟଭିରିକ 
ବର୍ଣ୍ଣନା ସାଙ୍ଗକୁ ଲେଖକଙ୍କର ଆବେଗପୂର୍ଣ୍ଣ ମନ୍ତବ୍ୟ ରଚନାକୁ ସ୍ଥାନେ ସ୍ଥାନେ ଦ୍ଵିଧାଗ୍ରସ୍ତ 
କରାଇଛି | 


ଭାଷା ପ୍ରସଙ୍ଗରେ ଲେଖକ କୁଇ ଭାଷାର ସୁରକ୍ଷା ନିମନ୍ତେ ଚିନ୍ତା ପ୍ରକଟ 
କରିଛନ୍ତି । ଏଇ ପରିପ୍ରେକ୍ଷୀରେ ସୂଚାଇ ଦିଆଯାଇପାରେ ଯେ, ବିଶୁରେ ବିଭିନ୍ନ କଥୂତ/ 
ଲିଖ୍ତ ଭାଷାର ବିଲୋପ ଘଟିବାକୁ ଯାଉଛି । କେତେକ ବିଶେଷଜ୍ଞଙ୍କ ଆକଳନ 
ଅନୁଯାୟୀ ବିଶ୍ଵବାସୀ ପ୍ରତିମାସରେ ଅନ୍ତତଃ ଗୋଟିଏଲେଖାଏ ଭାଷା ହରାଉଛନ୍ତି । ଅନ୍ୟ 
କେତେକଙ୍କ କହିବା ଅନୁଯାୟୀ ପ୍ରତି ଦୂଇସପ୍ତାହରେ ବିଶ୍ଵରୁ ଗୋଟିଏ ଗୋଟିଏ ଭାଷା 
ଲୋପପାଇ ଚାଲିଛି । ଫଳରେ ଏକଶହ ବର୍ଷ ପରେ ମୋଟ ସାତ ହଜାର ଭାଷା ମଧ୍ଯରୁ 
ମାତ୍ର ଦୁଇ ହଜାର ପାଞ୍ଚଶହ ଭାଷା କଥୂତ ଓ ଲିଖୁତ ଭାଷା ଭାବେ ବ୍ୟବହୃତ ହେଉଥ୍‌ବ 
ଏବଂ ଭାରତର ଚାରିଶହ ସତେଇଶ ସମେତ ବିଶ୍ବରୁ ଚାରିହଜାର ପାଞ୍ଚଶହ ଭାଷା 
ନିଶ୍ଚିହୃ ହେବ । ଭାଷା ସଂରକ୍ଷଣ ଏବେ ବିଶ୍ନବାସୀଙ୍କର ମୁଣ୍ଡବ୍ୟଥାର କାରଣ ହୋଇଛି । 
ଏଥ୍‌ପାଇଁ ବୁବିଜୀବୀମାନେ ଚିନ୍ତାପ୍ରକଟ କରିବା ଆରମ୍ଭ କଲେଣି | ଯୁକ୍ତରାଷ୍ଟ୍ର 
ଆମେରିକାର ଜାତୀୟ ବିଜ୍ଞାନ ଫାଉଣ୍ଡେସନ୍‌ ଏବଂ ନ୍ୟାସନାଲ ଏଣ୍ଡୋମେଣ୍ଟ ଫର ଦି 
ହ୍ବିମାନିଟିଜ୍‌ ନିଶ୍ଚିହୃପ୍ରାୟ ଭାଷା ପାଇଁ ଚାରିଦଶମିକ-ଚାରି ନିୟୁତ ଡଲାର ବ୍ୟୟରେ 
ଏକ ବୃହତ୍‌ ପ୍ରକଳ୍ପ ଆରମ୍ଭ କରିଛି । ତେବେ ଆମେ ଚାହିଁଲେ ' କୂୁଇଭାଷା' ସୁରକ୍ଷା କ'ଣ 
ସମ୍ଭବ ନୁହେଁ ? | 

ଶ୍ରୀ ଦାସ କନ୍ଧମାଳ ଜିଲ୍ଲାର ନଦୀ-ନାଳ ବିଷୟରେ ବିଶେଷ ଆଲୋଚନା କରି 
ରଚନାର ଶ୍ରୀବୃଵି କରିଛନ୍ତି । ଏହା ସୁଧୀ ପାଠକଙ୍କୁ ଆକୃଷ୍ଟ କରିବ ଏବଂ ପରବର୍ରୀ 

(ଡ) 


ଲେଖକମାନଙ୍କୁ ନଦୀମନସ୍ବ କରି ଜିଲ୍ଲାର ନଦୀ-ନାଳ ସମ୍ପର୍କୀୟ ଗବେଷଣାମବକ ରଚନା 
ନିମନ୍ତେ ଉତ୍ସାହିତ କରିବ ବୋଲି ଆଶା । 

ଏହି ଅଧ୍ଯାୟଟି ପଢ଼ି ମୁଁ ବିହୁଳ ହୋଇଛି । ତେଣୁ ପ୍ରସଙ୍ଗକ୍ରମେ, ମୁଁ ଏଠାରେ, 
ସ୍ଵନାମଧନ୍ୟ କବି ଏବଂ ମହାନ କଥାସାହିତି୍ୟିକ ମନୋଜ ଦାସଙ୍କ “ତୁମ ଗାଁ ଓ 
ଅନ୍ୟାନ୍ୟ କବିତା” ସ୍ତବକର ଉତ୍ସର୍ଗ ପୃଷ୍ଠାଟିକୁ ସମ୍ପର୍ଣରାବେ ଓ ମୋର ପ୍ରିୟ କବି ବନ୍ଧୁ 
କିଶୋର ମିଶ୍ରଙ୍କ “ ଆଜି ନଇକୁ ଯିବାକୁ ମନ କରିଛି ଧାଟ୍ଗଡ଼ି”'ର ଦୂଇଟି ଫଳ୍ତି ଉଦ୍ଧାର 
କରିବାର ଲୋଭ ସମ୍ବରଣ କରିପାରୁ ନାହିଁ; ଯାହା ଏଇପରି- 

ଏକ ମହତ ନଦୀର କମନୀୟ ଶାଖାଟିଏ ଗାଁଟିକୁ ତା'ର ସ୍ନେହ-ବଳୟରେ 
ଆବରି ରଖିଥ୍ଲା | 


ସେ କୂନି ନର ଏତେ ନମ୍ର ଯେ, ନିଜ ପାଇଁ ନାମଟିଏ ବି ଲୋଡ଼ି ନଥୁଲା । 
ତା'ପରେ ଆମର ଲୋଡ଼ା ହେଲା ସମୃଦି; ଶାଚ୍ରି ସମେତ ନୁହେଁ, ଶାନ୍ତି 
ବଦଳରେ । 


ସେ ଦିଗରେ ଏକ ଯୋଜନାର ରୂପାୟନ ନିମନ୍ତେ ସେ ନଶକୁ ପୋଛି 
ଦିଆଗଲା ! 
ସେଇ ନର ଓ ସେଇ ନମ୍ରତାର ସ୍କୃତିରେ... 
ଏବଂ 
ଆଜି ନଶକୁ ଯିବାକୁ ମନ କରିଛି ଧାଟ୍ଗଡ଼ି ! 
କଣ୍ଟା, ଝଣ୍ଟ, ଅରମାବଣ, ଶିଆଳୀ ଲଟା 
ଓ ଯୁଆନ ମର୍ଦ୍ଦର ତେହା ଚାହାଣୀ 
ପାର ହେଲେ ପଡ଼େ ନର | 
ଏ ନଇରେ ପାଣିମାତ୍ର ଆଣ୍ଡଏ 


ଉବୁଟୁବୁ କରାଏ । 
ବାଲି କେରାଏ, ଶୋଷ ବଢ଼ାଏ । 
x po x 


ଏଇ ଜିଲ୍ଲାରେ ଅଛନ୍ତି ନିଜ ପାଇଁ ନାଁ ଟିଏ ଲୋଡ଼ିନଥ୍‌ବା ଅନେକ କୁନି ନର, 
ଯେଉଁମାନେ ପୁଷ୍ଟ କରନ୍ତି-ମହାନଦୀକୁ, ରଷିକୁଲ୍ୟାକୁ ଓ ବଂଶଧାରାନୁ । ଏଇ ଜିଲ୍ଲାରେ 

ଅଛଚ୍ତି କିଛି ନର ଯେଉଁମାନେ ଶୋଷ ବଢ଼ାନ୍ତିଂ କବି କିଶୋର ମିଶ୍ରଙ୍କ ନର ପରି । କିମ୍‌ 
ଅଧକମ୍‌... | 

ଶ୍ରୀ ଦାସ୍‌ଙ୍କର ଏହା ପ୍ରଥମ ପ୍ରୟାଶ ଏବଂ ଏକ ଦୂଃସାହସିକ ପଦକ୍ଷେପ । 
ପ୍ରକାଶୋନୁଖୀ ପୁସ୍ତକ ତା'ର ଉପାଦେୟତା ପ୍ରମାଣ କରିବ ଏହା ନିଃସ ନ୍ଦେହ । 
ତେବେବି ଏହାକୁ ସମର୍ପି ଦିଆଯାଉ ସମୟ ହାତରେ, ଯିଏ ତା'ର ନିରପେକ୍ଷ 
ମୂଲ୍ୟାୟନ କରିବ । 


ନିର ଚମ୍ ap 
ଭୂତର୍ସବିତ୍‌ 
ଭୂତଳ ଜଳ ସର୍ବେକ୍ଷଣ ଉପଖଣ୍ଡ 
ଫୁଲବାଣୀ 

କିଛି କଥା , କିଛି ବ୍ୟଥା 


ଦୀର୍ଘ ୨୬ବର୍ଷ ରହଣୀର, ଅଭିଜ୍ଞତା ମୋତେ 
ଏହି ସିଦ୍ଧାନ୍ତରେ ପହଞ୍ଚାଇ ଦେଇଥ୍‌ଲା ଯେ ଉପରୁ 
ଦେଖୁଥ୍ବା ଜିନିଷ ଅବିକଳ ସେଇଆ ନୁହେଁ । 
ଏତିକିବେଳେ ବନ୍ଧୁ ସତ୍ୟନାରାୟଣ କଥା ପ୍ରସଙ୍ଗରେ 
କହିଲେ; ଭାଇ ହାସ୍ୟବ୍ୟଙ୍ଗ„କୁ ନେଇ ବେଶ୍‌ ତ କିଛି 
ସୃଷ୍ତି କଲଣି, ଏଥର ଟିକେ ଦୃଷ୍ଚିପଡୁ ପାଦତଳର 
ମାଟି ଉପରେ । ଯେଉଁ ମାଟି ତୁମକୁ ଆଜି ସାରା 
ଓଡ଼ିଶାରେ ପରିଚିତ କରାଇ ପାରିଛି । ସେତିକି 
ବେଳଠାରୁ ନିଷ୍ପରି ନେଇଥୂଲି ଯେ ଶାମୁକା ଗର୍ଭରେ ଥୁବା ମୁକ୍ତାକୁ ଲୋକଲୋଚନକୁ 
ଆଣିବି । ମୁଁ ଏ ମାଟିରେ ପାଦ ଦେବାବେଳେ ଭାବୁଥବା କଥା ପରି ବିଭିନ୍ନ ଲୋକଙ୍କ 
ଠାରୁ ଶୁଣିବାକୁ ପାଇଛି ଯେ, ଏଠାରେ ଅଛି କ'ଣ ? ଆଜି ଯାହା ପରିବର୍ରନ ଦେଖୁଛ, 
ଖାଦ୍ୟ କହ ଅବା ବସ୍ତର ସେସବୁ ଆମରି ସକାଶେ ସମ୍ଭବ ହୋଇଛି । ସେତେବେଳେ ତ 
ଏ କଥାକୁ ବେଦ ବାକ୍ୟ ମଣୁଥୁଲି; କିନ୍ଧୁ ଆଜି ଏ କଥାରେ ମନ ଆଉ ମାନୁ ନାହିଁ । 
କାରଣ ଯେତେଗୋଟି ବସନ୍ତକୁ ବିଦାୟ ଜଣାଇଛି, ସେତେ ଗଭୀର ରହସ୍ୟ ମୋ ଦୃଷ୍ଚି- 
ପରିସରକୁ ଉନ୍ମଳ କରିବାରେ ଲାଗିଛି । ଦେଖ୍ଛି ଏ ଜିଲ୍ଲାର ମାନବବାଦୀ ପରମ୍ପରା, 
ଶୁଣିଛି ଏହି ଅଧ୍ବାସୀଙ୍କ ବୀରତ୍ଧର ଗାଥା । ଜାଣିବାକୁ ପାଇଛି ଏ ଅଧ୍ବାସୀଙ୍କର 
ସ୍ଵାଧୀନତା ପାଇଁ ଥ୍‌ବା ଦୁବୀର ଲାଳସା । 

ଏହି ଶାନ୍ତ ସରଳ ଆଦିମ ଜନଜାତି ଯେମିତି ମାନବ ସଭ୍ୟତାର ଆଦ୍ଯ ଓକାର 
ଠିକ୍‌ ସେମିତି ଏ ମାଟି ହିଁ ଭାଷା, ସାହିତ୍ୟ, ସ୍ଵାଧୀନତା ତଥା ସ୍ଵାବଲମ୍ବନର ମୂଳପୀଠ । 
ଏହି ମାଟିରୁ ଏକତାର ଚେର ଦିନେ ଲମ୍ବି ଯାଇଥୁଲା ସାରା ଓଡ଼ିଶାକୁ । ପୁଣି ମନକୁ 
କିହି ପ୍ରଶ୍ନ ଆନ୍ଦୋନିତ କରେ ଯେ, ଏତେସବୁ ଥବା ସଠ୍ମେ କିଛି ଲୋକ କେମିତି ସାହସ 
କରି କୁହନ୍ତି ଯେ ଏଠାରେ ଅଛି କ'ଣ ? ଭଭମରେ ଏହି କଥା କହିବା ହିଁ ଠିକ୍‌ ହେବ 
ଯେ ଏଠାରେ ଅଛି କ'ଣ କହୁଥ୍ବା ମଣିଷମାନେ ନାଁ ନାମଷିଛନ୍ି ଏ ମାଟିର ରତିହାସ ନାଁ 

ଜାଣିଛନ୍ତି ଏକଥାକୁ ଶୁଣୁଥ୍ବା ଲୋକେ । ଏତଦ୍‌ ଭିନ୍ନ ଏହି କନ୍ଧମାଳର ସରଳ 
ଅଧ୍ବାସୀମାନଙ୍କ ଅତ୍ୟଧ୍କ ସରଳ ପଣ ହିଁ ୟାଙ୍କୁ ନିଜ ଇତିହାସ ଜାଣିବାରୁ ବଞ୍ଚିତ 
କରିବା ସହ ବହିରାଗତଙ୍କୁ ଖୋରାକ ଯୋଗାଉଛି ଏଭଳି ମନ୍ତବ୍ୟ ଦେବା ପାଇଁ । 
ମାକ୍ଲେ କହିଥ୍ବା କଥା ଉବାର କରିବା ଉଚିତ୍‌ ହେବ ଯେ- ଗୋଟିଏ ଜାତି ଉପରେ 
ପ୍ରଭାବ ବିସ୍ତାର କରିବାକୁ ହେଲେ ପ୍ରଥମେ ତା'ର ଇତିହାସକୁ ବିକୃତ ତଥା ଇତିହାସ 
ପ୍ରତି ବିମୁଖ କରାଇବା ଜରୁରୀ । ସେହି ନ୍ୟାୟରେ ନିଜକୁ ଚାଲାକ୍‌ ଚତୁର ତଥା ଏ 
ଜିଲ୍ଲାର ପ୍ରଗତିର କର୍ଣଧଧାର ବୋଲାଉଥ୍‌ବା ମଣିଷମାନେ କନ୍ଧମାଳ ଜନଜାତିଙ୍କ ତାଙ୍କ 
ସମୃଦ୍ଧ ଇତିହାସ ବିଷୟରେ ଜ୍ଞାତ ନ କରି କେବଳ ନାହିଁ ନାହିଁରେ ମାରି ଆଣିଛନ୍ତି 
ଆଜିଯାଏ | ଯେଉଁଥ୍ପାଇଁ ବହିରାଗତମାନେ ହୃଷ୍ପୃଷ୍ଟ ହେଉଥ୍ବା ବେଳେ ମୂଳ 
ଅଧ୍ବାସୀମାନେ ନାହିଁ ନାହିଁରେ ତୁଷ୍ଟ ହେଉଛନ୍ତି । କାଳ କାଳ ଧରି ଏହି ଆଦିମ 
ଅଧ୍ବାସୀମାନେ ଶୋଷଣ କଷଣର ଶୀକାର ପାଲଟି ଯାଉଛନ୍ତି । ଆବହମାନ କାଳରୁ 
ବିଶ୍ନାସକୁ ଅସ୍ତ୍ର ଅବା ଭୂଷଣ ରୂପେ ଧାରଣ କରିଥୁବା ଏହି ନିଷ୍ପେସିତ ଅବହେଳିତ 
ଜନଜାତି କେବେ ବି ପାଟି ଖୋଲି ନାହିଁ ବ୍ୟକ୍ତି ସ୍ଵାର୍ଥ ପାଇଁ । କେବେ ବି ପ୍ରତିବାଦ 
କରିନି ବହିରାଗତଙ୍କ ଛନ୍ଦ କପଟ ଆଚରଣରେ । 


ଏତେସବୁ କଥା ଦେଖୁବା, ଶୁଣିବା ପରେ, ବନ୍ଧୁଙ୍କ ଉପଦେଶକୁ ଆଦେଶ ମଣିଲି 
ଏବଂ ତତ୍ସହିତ ସ୍ଥିର କରିଥ୍ଲି ଯେ ଇତିହାସ ଅବା ସେହି ଚିରାଚରିତ ପ୍ରବନ୍ଧ 
ଲିଖନଶୈଳୀରୁ ମୁକ୍ତ ହୋଇ ଏ ଜିଲ୍ଲାର ଅଗଣିତ ଶାନ୍ତ ସରଳ ଅଧ୍ବାସୀ ତଥା 
ବସବାସ କରୁଥୁ୍‌ବା କିଛି ବହିରାଗତ ସହୃଦୟଙ୍କ ପାଇଁ ଉଡ଼ାଇବି ଏ ମାଟିର ଯଶ, 
ଗୌରବର କୀର୍ରି ବାନା । ଏଥ୍‌ପାଇଁ ସାଧ୍ଯମତେ ଭେଟିଛି କିଛି ପୂରୁଣା ଅଧ୍ବାସୀଙ୍କୁ, 
ପଚାରି ବୁଝିଛି କିଛି ଆଦିବାସୀ ରମଣୀଙ୍କୁ । ସେହିମାନଙ୍କ ମୁଖନିଃସୃତ କିଛି ବାଣୀ, କିଛି 
ଲିଖୂତ ତଥ୍ୟକୁ ପାଥେୟ କରି ସୃଷ୍ଟି କରିବାକୁ ଚେଷ୍ଟା କରିଛି କନ୍ଧମାଳ ଇତିହାସ । 
ଲକ୍ଷ୍ୟସ୍ଥଳରେ ପହଞ୍ଚିବା ପଥ ସୁଗମ କି ଦୁର୍ଗମ ସେ କଥା ଆପଣ ଅନୁଭବ କରିବେ | 
ଏହି ପ୍ରାଚୀନରୁ ସାମ୍ଭତିକୀ ଯାଏ ଯାତ୍ରା ବରିଷ୍ଠଙ୍କ ପାଇଁ ନ ହେଲେ ବି ଚାଲି ଶିଖୁଥ୍‌ବା 
ସଦସ୍ୟମାନଙ୍କ ଚଲାପଥକୁ ସୁଗମ କରି ପାରିଲେ ହିଁ ଯଥେଷ୍ଟ ଫଳ ପାଇବି ମୋ ଶ୍ରମ 
ପାଇଁ । 


ବାଇଡ଼ ଙ୍କ ଦାସ 

ପ୍ରଥମ ଅଧ୍ୟାୟ 
ଦ୍ବିତୀୟ ଅଧ୍ୟାୟ 
ତୃତୀୟ ଅଧ୍ୟାୟ 
ଚତୁର୍ଥ ଅଧ୍ୟାୟ 
ପଞ୍ଚମ ଅଧ୍ୟାୟ 


ଷଷ୍ଠ ଅଧ୍ୟାୟ 


ସପ୍ରମ ଅଧ୍ଯାୟ 


ଅଷ୍ଟମ ଅଧ୍ଯାୟ 


ପ୍ରାକ୍‌ ସୂଚନା ¬ ନାମକରଣ 
ସଂକ୍ଷିପ୍ର ଇତିହାସ ( ଅବିଭକ୍ତ ବୌଦ୍ଧ, କନ୍ଧମାଳର ) 
ଭୌଗୋଳିକ ଅବସ୍ଥିତି : ପ୍ରାକୃତିକ ଦୂଶ୍ୟପଟ 
କନ୍ଧମାଳ ଜନଜାତିଙ୍କ ଜୀବନଧାରା 

ଗୋତିପ୍ରଥା : ଶୋଷଣ 


ଗଣତାନ୍ତିକ ବ୍ୟବସ୍ଥାରେ କନ୍ଧମାଳର ଶିକ୍ଷା, 
ସ୍ବାସ୍ଥ୍ୟ ଗମନାଗମନ 


ଧର୍ମ, ଉପାସନା, ଧର୍ମପୀଠ, 
ନିଜସ୍ଵ ଧର୍ମ, ବହିରାଗତ ଧର୍ମ 


ଇତିକଥା 


୯୩ 


୯୮ 

ପ୍ରଥମ ଅଧ୍ଯାୟ 
ପ୍ରାକ୍‌ ସୂଚନା — ନାମକରଣ 


ଓଡ଼ିଶାର ଭୌଗୋଳିକ ମାନଚିତ୍ରରେ କନ୍ଧମାଳ ଜିଲ୍ଲାର ସ୍ଥାନ ଠିକ୍‌ 
ହୃଦୟସ୍ଥଳୀରେ ପ୍ରାକୃତିକ ସୌନ୍ଦର୍ଯ୍ୟର ଗନ୍ତାଘର, ସଂସ୍କୃତିକ ଉତ୍କର୍ଷତାର କେନ୍ଦ୍ରସ୍ପଳୀ 
ତଥା ସାମାଜିକ ପରମ୍ପରାର ଜନ୍ମଭୂମି କନ୍ଧମାଳ ଯେକୌଣସି ପର୍ଯ୍ୟଟକ, ଗବେଷକ, 
ବ୍ୟବସାୟୀଙ୍କର ଯେ ମୁଖ୍ୟ ଆକର୍ଷଣ ଏଥୁରେ ଦ୍ବିରୁକ୍ତି ନାହିଁ। ଏହାର ବିଭିନ୍ନ ପ୍ରାକୃତିକ 
ବିଭବ ମଧ୍ଯରୁ ସବୁଜବନାନୀ, ସୁଉଚ୍ଚ ପ୍ରାଚୀର ସମ ପାହାଡ଼, ପାହାଡ଼ି ନଦୀ ନାଳ, 
ଝରଣା, ପ୍ରାକ୍ସତିକ ଜଳପ୍ରପାତ, ଜଙ୍ଗଲଜାତ ଦ୍ରବ୍ୟ ଓଡ଼ିଶାରେ ବିରଳ | ଏଠାକାର ମୂଳ 
ଅଧ୍ବାସୀ କହିଲେ ଜନଜାତିର ଲୋକଙ୍କୁ ହିଁ ସୂଚାଇଥାଏ । ଏମାନଙ୍କ ମଧ୍ଯରେ ବିଭିନ୍ନ 
ସଂପ୍ରଦାୟର ମଣିଷ ବିଭିନ୍ନ ଅଞ୍ଚନମାନଙ୍କରେ ବାସ କରୁଛନ୍ତି । ଯଥା :- ଦେଶିଆକନ୍ଧ, 
ଡଙ୍ଗରିଆ କନ୍ଧ ଏବଂ କୁଟିଆକନ୍ଧ ! ସଂପ୍ରଦାୟ ଭିନ୍ନ ଭିନ୍ନ ହେଲେ ହେଁ ଏମାନଙ୍କ ଚାଲି, 
ଚଳଣି, ବେଶ, ପୋଷାକ ସଂପୂର୍ଣ୍ଣ ନିରାଡ଼ମ୍ବର । ଜଙ୍ଗଲଜାତ ଦ୍ରବ୍ୟକୁ ଏମାନେ ମୁଖ୍ୟ 
ଖାଦ୍ୟଭାବେ ଗ୍ରହଣ କରିନେଇଥାନ୍ତି । ଏହି ଜନଜାତିର ମଣିଷମାନେ ଖୁବ୍‌ ଶାନ୍ତ, 
ସରଳ ଏବଂ ବିଶ୍ଵାସୀ । ଶିକ୍ଷାରୁ ବଞ୍ଚିତ ହୋଇଥୁଲେ ହେଁ ଏହି ପ୍ରକୃତିର ସନ୍ତାନମାନେ 
ପ୍ରକୃତିକୁ ଦେବତା ଭାବେ ସ୍ଵୀକାର କରିଥାନ୍ତି । 

ଏମାନଙ୍କ ନୃତ୍ୟ, ଗୀତ, କଳା, କୌଶଳ, ସାଂସ୍କୃତିକ ପରମ୍ପରା ଯେପରି 
ଅନନ୍ୟ ସେହିଭଳି ଏମାନଙ୍କ ବୀରତ୍ଧ । ସ୍ଵାଧୀନ ପ୍ରିୟ ଏହି ଜନଜାତିର ମଣିଷଙ୍କର 
ଯେମିତି ମୂଖ୍ୟଖାଦ୍ୟ ଜଙ୍ଗଲ ଜାତଦ୍ରବ୍ୟ, ସେମିତି ମୁଖ୍ୟ ଆକର୍ଷଣ ମହୁଲ ଫୁଲରୁ 
ନିର୍ମିତ ମହୁଲିମଦ । ବିବାହ, ପର୍ବ ପବୀଣିରେ ମଦ୍ୟ ବିନା କୌଣସି କାର୍ଯ୍ୟ ସ୍ଵୟଂ 
ସଂପୂର୍ଣ୍ଣ ନୁହେଁ । ପୂଜାପାଠ ହେଉ ଅଥବା ଜାନିଯାତ୍ରା। କେଉଁଥ୍‌ରେ ମଧ୍ଯ ବାହ୍ୟ 
ଆଡ଼ମ୍ବର ନଥାଏ । ତଥାପି ଏ ଜାତିର ପୂଜାପାଠ, ପର୍ବପବୀଣି, କଳା ସଂସ୍କୃତିକୁ ନେଇ 
ଅତିରଞ୍ଜିତ କାହାଣୀମାନ ସୃଷ୍ଟି କରାଯାଇଛି, ଯେଉଁ କାହାଣୀ ଏହି ଜନଜାତିକୁ 

9 କନ୍ଧମାଳ ଇତିହାସ 


ନିକୃଷ୍ଠରାବେ ପରିଚିତ କରୁଛି ଭାରତ ଭୂଖଣ୍ଡରେ ମଧ୍ଯପ୍ରଦେଶକୁ ବାଦ୍‌ ଦେଲା ପରେ 
ଓଡ଼ିଶା ଦ୍ଵିତୀୟ ଆଦିବାସୀବହୁଳ ରାଜ୍ୟ । ଓଡ଼ିଶା ଆଦିବାସୀବହୁଳ ଜିଲ୍ଲାମାନଙ୍କ ମଧ୍ଯରେ 
କନ୍ଧମାଳ ଅନ୍ୟତମ ! ବର୍ରମାନର କନ୍ଧମାଳ ଜିଲ୍ଲା କନ୍ଧ ସଂପ୍ରଦାୟଙ୍କୁ ନେଇ ଗଠିତ 
ହୋଇଛି । କାରଣ ଓଡ଼ିଶାରେ ବସବାସ କରୁଥ୍‌ବା ୬୨ଗୋଟି ଉପଜାତିଙ୍କ ମଧ୍ଯରୁ 
ଅଦ୍ଧୀଧ୍ବକ କନ୍ଧ ଜାତିର ମଣିଷ ଏହି କନ୍ଧମାଳର ମୂଳ ଅଧବାସୀ । କନ୍ଧମାନଙ୍କ ଉତୁତ୍ି 
କଥା ଜଣାଯାଏ ତାଙ୍କର ମୁଖ୍ୟ ପର୍ବ ଝାଗିଡ଼ିରୁ । ଏମାନେ ମାଟି ପୂଜା କଲାବେଳେ, 
ପୂଜକ ପ୍ରଥମେ ଶ୍ରାମ୍ଭଲି-ଡମ୍ବୁଲି ଶବ୍ଦ ଦୂଇଟିକୁ ଉଚ୍ଚାରଣ କରିଥାନ୍ତି । ବର୍ଭମାନ ସୁଦ୍ଧା 
ସାମ୍ପତିକ ବାଲିଗୁଡ଼ା ଉପଖଣ୍ଡ ଅଧ୍ନସ୍ଥ ଲଙ୍କାଗଡ଼-ଝିରିପାଣିକୁ ସଂଯୋଗ କରୁଥ୍‌ବା 
ରାସ୍ତା ନିକଟରେ ଦେଖୁବାକୁ ମିଳେ ଏକ ପର୍ବତ । ସେହି ପର୍ବତର ନାମ ଶ୍ରାମ୍ଭୁଲି- 
ଢୁମ୍ବଲି । ପର୍ବତ ପାଦ ଦେଶରେ ସିରି ନାମକ ଏକ ବସ୍ତି ଅବସ୍ମିତ । ଅନୁସନ୍ଧାନରୁ 
ଜାଣିବାକୁ ହୁଏ ଯେ କନ୍ଧଜାତିର ଆଦିପୁରୁଷ ଏହି ପର୍ବତ ଖୋଲରୁ ଜାତ ହୋଇଥ୍‌ୂଲେ । 
ସୁତରାଂ ଅଦ୍ୟାବଧ୍‌ ଏହି ପର୍ବତକୁ ପୂଜା କରାଯାଉଛି । ତେବେ ଏ ଜିଲ୍ଲା ପ୍ରଥମରୁ 
କନ୍ଧମାଳ ନାମରେ ପରିଚିତ ନହୋଇ କେତେବେଳେ ବୌଦ୍ଧକନ୍ଧମାଳ ତ କେତେବେଳେ 
ଫୁଲବାଣୀ, କେତେବେଳେ ଖଭଶ୍ତମାଳ ତ କେତେବେଳେ କନ୍ଧମାଳ ନାମରେ ପରିଚିତ 
ହୋଇଆସୁଛି । କନ୍ଧ ଶବ୍ଦର ଉତ୍ପତ୍ିକୁ ନେଇ ଆଲୋଚନା କଲାବେଳେ ଦେଖୁବାକୁ ହୁଏ 
କନ୍ଧମାଳର କନ୍ଧମାନଙ୍କ ଭାଷା “କୁଇଂକୁ ଯାହାର ଅର୍ଥ ହେଲା ଉର୍୍ଣ । ସୁତରଂ କନ୍ଧମାନେ 
ଅନ୍ୟଠାରୁ ନିଜକୁ ନ୍ୟୁନ ନ ମଣି ଶ୍ରେଷ୍ଠ ବୋଲି ବିବେଚନା କରନ୍ତି । ମାନ୍ଦ୍ରାଜର 
ଜନଗଣନା ରିପୋର୍ଟ ୧୮୯୧ ଅନୁସାରେ ଏହି ଜାତିର ଲୋକମାନେ ବିଶାଖାପାଟଣା, 
ବଙ୍ଗଳା, ମଧ୍ୟପ୍ରଦେଶ ଏବଂ ଗଞ୍ଜାମର ମାଳଅଞ୍ଚଳରେ ବସବାସ କରୁଥ୍‌ଲେ । 
ଏମାନଙ୍କର ଜୟପୁର ଜମିଦାରର ଦକ୍ଷିଣ ଏବଂ ଗୋଦାବରୀ ଏଜେନ୍‌ସୀରେ ବସବାସ 
କରୁଥ୍ଵବା କୋଇ ବା କୋୟାଙ୍କ ସହିତ ସାମଞ୍ଜସ୍ୟ ରହିଥୂଲା । ଅତଏବ ଏମାନେ ନିଜକୁ 
କୁଇ ନାମରେ ପରିଚିତ କରାନ୍ତି । ବିଶାଖାପାଟଣାରେ କୋଟୂବାଣ୍ଡଲୁ (Kottu Vandulu) 
ଓ କୋଷ୍ଡା ଡୋରା (“୦୩a ଠoାa) ସମ୍ପଦାୟ ବସବାସ କରୁଛଚ୍ି। ତେଲୁଗୁ ଭାଷାଭାଷି 
ଲୋକ ଏମାନଙ୍କୁ କୋଡ଼ (୯୦୭) ବୋଲି ପରିଚିତ କରାନ୍ତି । ଏହି ନାମଗୁଡ଼ିକର ମୂଳ 
କୋ (୦) ବା କୁ (£ଧ) |! କୁଇ, କଛି, କନ୍ଧଭାଷା ସମ୍ବନ୍ଧରେ ମିଷ୍ଟର ଜି. ଏଗ୍ରିଏରସନ 
(G. Agriaresan) କୁହନ୍ତି ଯେ କନ୍ଧମାନେ ଦ୍ରାବିଡ଼ ସମ୍ପଦାୟର ! ଏମାନେ ଓଡ଼ିଶା ଏବଂ 
ପଡ଼ୋଶି ରାଜ୍ୟରେ ବସବାସ କରନ୍ତି । ଓଡ଼ିଆମାନେ ଏମାନଙ୍କୁ କନ୍ଧ (<୦୩ପମ) ଏବଂ 
ତେଲୁଗୁମାନେ (×୦d) କୋଡ଼ ବୋଲି କହିଥାନ୍ତି । ୧୯୦୨-୦୩ ଶାସନ ରିପୋର୍ଟରେ 

ସି.ଜି.କୋଟରେଲ (C.G. ଠotterrell) ଲେଖୁଛନ୍ତି ଯେ କନ୍ଧ (<୦ ମ) ହେଉଛି 
ସ୍ଥାନୀୟ ଭାଷାର ଏକ ସାହିତ୍ୟିକ ଇଂରେଜୀ ଅନୁବାଦ ! ଏହାକୁ (ମଠ) ଖଣ୍ଡ 
କରିବାର କୌଣସି କାରଣ ମୁଁ ଦେଖୁପାରୁ ନାହିଁ । ଏହି ବିବରଣୀକୁ ଆଧାର କରି 
ଜାଣିବାକୁ ହୁଏ ଯେ କନ୍ଧ ଶବ୍ଦ ଓଡ଼ିଆରୁ ଉପୁନ୍ଧ ନୁହେଁ, ବରଂ ଏହା ତେଲୁଗୁ କୋଣ୍ଡା ବା 
କୋଡ଼ରୁ ଖନ୍ଦ, କନ୍ଦ ପରେ କନ୍ଧ ଶବ୍ଦରେ ପରିଣତ ହୋଇଛି । ସାଂପ୍ରତିକ ସମୟର 
କନ୍ଧମାଳ ଜିଲ୍ଲାକୁ ଆକଳନ କରିବା ପୂର୍ବରୁ ପ୍ରଥମେ ଏହାର ସଦର ମହକୁମା ଫୁଲବାଣୀ 
ବିଷୟରେ କିଛି ସୂଚନା ଦେବା ପ୍ରାସଙ୍ଗିକତା ହେବ । ଏହାର ନାମକରଣ, ନୂତନ ନକ୍ସା 
ଇତ୍ୟାଦି କଥାରୁ କିଛି ଲିଖୃତ ତଥ୍ଯ ଥିବାବେଳେ କିଛି ଲୋକ ମୁଖରୁ ଶୁଣିବାକୁ ମିଳେ । 
ଏହାର ନାମକରଣ ଫୁଲବାଣୀ କିଏ, କେବେ, କାହିଁକି କରିଥୂଲେ, ପୂର୍ବରୁ ଏହି ସ୍ଥାନର 
ନାମ କଂଣ ଥୁଲା, ଏହା ଏବେ ମଧ୍ଯ ଅନ୍ଧାରରେ ବାଡ଼ି ବୁଲାଇବା ସଦୃଶ୍ୟ ପ୍ରତୀୟମାନ 
ହୁଏ । ଲିଖ୍ତ ପ୍ରମାଣ ନଥ୍‌ବାରୁ ଏହାର ନାମକରଣ ନେଇ ବିଭିନ୍ନ ବ୍ଯକ୍ତି ବିଭିନ୍ନ କଥା 
କହିଥାନ୍ତି । 

ଫୁଲବାଣୀ ନାମକରଣ ପୂର୍ବରୁ ଏହି ଅଞ୍ଚଳ ଡମସିଂ ଅଞ୍ଚଳ ଭାବେ ପରିଚିତ 
ଥିଲା । ବର୍ରମାନ ଜିଲ୍ଲାର ସଦର ମହକୁମାରେ ସେତେବେଳେ କେବଳ ଗୋଟିଏ ବସ୍ଥିକୁ 
ବାଦ୍ଦେଲେ ଆଉ ପ୍ରାୟ କିଛି ନଥୁଲା । ସେହି ପୁରାତନ ବସ୍ତି ହେଲା ସଦର 
ମହକୁମାରେ ଅବସ୍ଥିତ କନ୍ଧବସ୍ତି । ସେତେବେଳେ ଏହି କନ୍ଧ ବସ୍ତିର ନାମ ଥୁଲା 
ଗରଗଡ଼ି ଆସାହି । ଶୁଣାଯାଏ ଯେ ବୌଦ୍ଧର ଶେଷ ବ୍ରାହ୍ମଣ ରାଜା ଗନ୍ଧମାର୍ଦନ ଦେବ 
ସାନଖେମୁଶ୍ଡି ଜୟ କରିବା ପଛରେ ଏହି ଅଞ୍ଚଳର କନ୍ଧମାନଙ୍କ ଭୂମିକା ପ୍ରଶଂସନୀୟ । 
ଏ କଥା ମଧ୍ଯ ଶୁଣାଯାଏ ଯେ ଗନ୍ଧମାର୍ଦ୍ଦନ ଦେବ ଯୁଦ୍ଧରେ ଜୟଯୁକ୍ତ ହୋଇ ଫେରିବା 
ଯାଏ ଏ ଅଞ୍ଚଳର ନାମ ଥୁଲା ସାତମୁଠା ରାବୁ । ଅନୁସନ୍ଧାନରୁ କଣାଯାଏ ଯେ 
ରାଜାଙ୍କ ସହ ଯୁଦ୍ଧକୁ ଯାଇଥ୍‌ବା ସାତମୁଠା ରାବୂର କନ୍ଧମାନେ ଏ ଅଞ୍ଚଳର ନ ଥୁଲେ । 
ଏମାନେ ସାତଗୋଟି ଦଳହୋଇ ରବିଟ୍ିଆ ଅଞ୍ଚଳରୁ ଆସି ଏହି ଅଞ୍ଚଳରେ ବସତି 
ସ୍ଥାପନ କରିବାରୁ ସେହିମାନଙ୍କୁ ନେଇ ଏ ଅଞ୍ଚଳର ନାମକରଣ ହୋଇଥଲା ସାତମୁଠା 
ରାବୁ । ଯୁଦ୍ଧରେ ଏହିମାନଙ୍କ ବୀରବାଜା, ଭେରିତୂରୀ ଏବଂ ଢ଼ୋଲ, ମର୍ଦଦଳର ଡମଡ଼ମ 
ଶବ୍ଦରୁ ରାଜା ରାଜ୍ୟ ଜୟ କରିଥ୍‌ବାରୁ ମୁଡୁକୁ୍ପାର ମାଦ୍ଵାରପାଳ ଘାଟି ନିକଟରେ ରାଜା 
କହିଥ୍‌ଲେ ଯେ- ଡମ୍ଡ଼ମ୍‌ ଡମ୍‌ ଶବ୍ଦ ମୋତେ ଜୟଯୁକ୍ତ କରାଇଥ୍‌ବାରୁ ଏହି ସାତମୁଠା 
ରାବୁ ଅଞ୍ଚଳ ଡମସଂଭାବେ ଆଜିଠାରୁ ପରିଚିତ ହେଉ । 

ଏକଥା ମଧ୍ଯ ଶୁଣାଯାଏ ଯେ ଫୁଲବାଣୀ ସାହି ନିକଟସ୍ଥ କନ୍ଧସାହି ଥୁଲା 
ତିନିମୁଠାର କେନ୍ଦ୍ରବିନ୍ଦୁ । ପ୍ରଥମରୁ ତିନିଭାଇକୁ ନେଇ ଗଢ଼ିଉଠିଥ୍‌ଲା ଏହି ବସ୍ତି । 
କାଳକ୍ରମେ ଏହି ଭାଇମାନଙ୍କ ବଂଶବୃଦ୍ଧି ସଙ୍ଗେ ଅନ୍ୟତ୍ର ବସବାସକୁ ନେଇ ମୁଠା 
ନାମକରଣ କରାଯାଇଥ୍ଲା ! ତିନିଭାଇଙ୍କ ବଂଶ ପାଇଁ ତିନିଗୋଟି ମୁଠା ନିର୍ଣ୍ଣୟ 
କରାଯାଇଥ୍ଲା | ଯଥା :- ତେରେଢ଼ିକିଆ ମୁଠା, କସ୍କି ମୁଠା ଓ ରାବୁ ମୁଠା ! 
ତେରେଡ଼ିକିଆ ଅଧୂନରେ ଥୁଲା ବର୍ଭମାନର ବିଡ଼ାଙ୍ଗି ସାହି, ଫୁଲବାଣୀ ସାହି, ରୁଜାଙିଁ, 
ପଣସପଦର, ମାଜାଗାଣ୍ଡା, ସରୁପଡା, ଆଲାମି, କିରାପାଲି ଇତ୍ୟାଦି । କସ୍‌କି ମୁଠା 
ଅଧ୍ନରେ ଥୁଲା ଡାମିଗୀ, ଡାକପାଲା, ସାଇନପଦର  ନୂଆଁପଦର ଏବଂ ରାବୁମୁଠା 
ଅଧ୍ନରେ ଥୁଲା ସାଭୀଗୁଡ଼ା, ପାରିଗୁଡ଼ା, ମଜୁରୀବଡା, ବୁଢ଼ାଦାନୀ, ଡକାଙ୍ଗ, 
କଟ୍ରିଆତ୍ବାା ଦୁବଗଡ଼ ତଥା ଦୁଗୀଗୁପା ପ୍ରଭୃତି ଗ୍ରାମ । ଏହି ତେରେଡ଼ିକିଆ ଅଧ୍ନସ୍ଥ 
ଫୁଲବାଣୀ ସାହିରେ କେବଳ କନ୍ଧସାହି ବ୍ୟତୀତ ଆଉ କିଛି ନଥୁଲା । କେହି କେହି କୁହନ୍ତି 
ବର୍ଉମାନର ମହାନ୍ତି ସାହିର ବାସିନ୍ଦାମାନଙ୍କୁ ଏହି କନ୍ଧମାନେ ନରସିଂହପୁର ( କଟକ) 
ଅଞ୍ଚଳରୁ ଏ ଅଞ୍ଚଳକୁ ଆଣି ସ୍କାନଦେଇ ରଖାଇଥ୍‌ଲେ । 


ଫୁଲବାଣୀ ନାମକରଣ ବିଷୟରେ ଭିନ୍ନ ଭିନ୍ନ କଥା ଶୁଣାଯାଉଥୁଲେ ହେଁ 
ପ୍ରତ୍ୟେକଙ୍କଠାରୁ ଗୋଟିଏ କଥା ଶୁଣିବାକୁ ମିଳେ ଯେ ଏ ଅଞ୍ଚଳରେ ପ୍ରଚଳିତ ଥୁବା 
ମେରିଆ ବା ନରବଳି ପ୍ରଥାସହ ଏ ନାମକରଣର ଗୁଢ଼ ସଂପର୍କ ରହିଅଛି ! ଏଥ୍‌ ସହିତ 
କେହି କେହି କୁହନ୍ତି ଯେ ଏହି ବଳି ଏବଂ ନାମକରଣ ସହ ଡକା ହୋଇ ଆସିଥ୍‌ବା 
ମହାନ୍ତି ଲୋକଙ୍କର ମଧ୍ଯ ସଂପର୍କ ରହିଅଛି । ଏ ଅଞ୍ଚଳର ଶିକ୍ଷକ ତଥା ବରିଷ୍ଠ 
ଆଦିବାସୀ ନାଗରିକ ନୀଳମଣି କହଁରଙ୍କ ମତରେ ଏହି ମହାନ୍ତି ବଂଶର ଏକ କନ୍ଯା 
ଫୁଲେର ଦେଇକୁ ମେରିଆ ଭାବେ ନିଆଯାଇ ଥୁବାରୁ ଏହି ସ୍ଥାନର ନାମ ପରବର୍ତୀ 
ଦିନରେ ଫୁଲବାଣୀ ରଖାଗଲା । ଏହି ଫୁଲେର ଦେଇକୁ ଏକ ବଳି ଦିଆଯାଇ ନଥୁଲା । 
ବର୍ଭମାନର ଫୁଲବାଣୀ ମହାନ୍ତି ସାହି ନିକଟସ୍ଥ ହରିଜନ ସାହି ପାଖ ମେରିଆ ଲଟି 
ପାଖରେ ଫୁଲେର ଦେଇକୁ ମରାଯାଇଥ୍‌୍ବାବେଳେ, ବର୍ରମାନର ସାପ୍ତାହିକ 
ହାଟପାଖରେ ଉଲ୍ୁର ଦେଇକୁ ମେରିଆଭାବେ ମରାଯାଇଥୁଲା । ଯେଉଁଥ୍ପାଇଁ ସେହି 
ହାଟର ନାମ ମଧ୍ଯ ଥୁଲା ଉଲ୍ୁରସିଂ ହାଟ । କାଳକ୍ରମେ ତାହା ହାଟପଦା ନାମରେ ପରିଚିତ 
ହୋଇଆସୁଛି । ଆଉ କେହି କେହି କୂହନ୍ତି ଯେ ବାହାର ସ୍ଥାନରୁ ଧରାହୋଇ ଆସିଥବା 
କନ୍ୟାର ନାମ ଥୁଲା ଫୁଲ । ସେହି ଝିଅଟିର ରୂପ, ରଙ୍ଗ, କଥାବାର୍ାଁ ସଭିଙ୍କୁ ମୁର୍ଧ 
କରିଥୂଲା । ଏହି ଫୁଲନାମ୍ପୀ ମେରିଆ ବଳି ପାଇବା ସମୟ ସମ୍ଭବତଃ ମେରିଆ ପ୍ରଥାର 

ଅନ୍ତିମ ସମୟ ଥୁଲା । ଅତଏବ ସେହି ଫୁଲନାମ୍ବୀ କନ୍ୟା ତଥା ମେରିଆ ପ୍ରଥାର 
ସ୍ପୃତିରେ ଏ ସ୍ଥାନର ନାମ ରଖାଗଲା ଫୁଲବାଣୀ । ଏତିହାସିକ ତଥ୍ୟାନୂଯାୟୀ ଏହି 
ଡମସିଂ ଅଞ୍ଚଳ କେଉଁ ରାଜାଙ୍କ ଅଧ୍ନରେ ନଥୁଲା । ଏହା ଥୂଲା ଏହି ଅଞ୍ଚଳର କନ୍ଧ 
ସର୍ଦଦାରମାନଙ୍କ ଅକ୍ତିୟାରରେ । ବୌଦ୍ଧରାଜଚାଙ୍କୁ ସହଯୋଗ କରିଥୁବା କାରଣରୁ ରାଜା 
ଏହି ଡମସିଂ ଅଞ୍ଚଳକୁ ନିଜର ପରି ଦେଖୁଥୁଲେ । ଫୁଲଫଳ ଓ ବନାନୀରେ ଭରା ଏହି 
ଭୂଖଣ୍ଡ ବୌଦ୍ଧର ଫୁଲ ବଣ ଭାବରେ ରାଜା ପରିଚିତ କରାଇ ଆସୁଥ୍‌ଲେ । କାଳକ୍ରମେ 
ଏହି ଫୁଲବଣରୁ ଫୁଲବାଣୀ ନାମକରଣ ହୋଇଥବା ଅନୁମାନ କରାଯାଏ । ଏହାଛଡ଼ା 
କେହି କେହି କୁହନ୍ତି ଯେ ଗଞ୍ଜାମର ଅଧ୍ଷ୍ଠାତ୍ରୀ ଦେବୀ ତାରା ଏବଂ ତାରିଣୀଙ୍କୁ ନେଇ 
ଗ୍ରାମ ନାମକରଣ ହେଲାପରି ଏଠାରେ ମଧ୍ଯ ଦୂଇ ଦେବୀ ଥୂଲେ ଫୁଲ ଏବଂ ବାଣୀ । 
ଯେଉଁ ଦୂଇ ଦେବୀଙ୍କ ନାମାନୁଯାୟୀ ଏ ସ୍ଥାନର ନାମ ରଖାଯାଇଛି ଫୁଲବାଣୀ । 
ସବୁଠାରୁ କୌତୁକପ୍ରଦ କାହାଣୀ ଶୁଣିବାକୁ ମିଳେ ଇଂରେଜକୁ ନେଇ । 
ବର୍ରମାନର ସଦର ମହକୁମା ଫୁଲବାଣୀଠାରୁ ୧୦/୧୨ କି.ମି. ଦୂର ବିଶିପଡ଼ା ଥୂଲା 
ଇଂରେଜଙ୍କ ଦୁର୍ଗ । ବିଶିପଡ଼ା ରହଣୀ ସମୟରେ ଇଂରେଜ ଏଜେଣ୍ଟ ଶୁଣିବାକୁ ପାଇଲେ 
ଯେ ମେରିଆ ଦିଆଯାଉଛି ଗରଗଡ଼ିଆରେ । ଇଂରେଜ ଏଜେଣ୍ଟ ସଦଳବଳେ ପହଞ୍ଚିଲେ 
ମେରିଆ ସ୍ଥାନରେ । ଦେଖ୍ଲେ ଏକ ବାଉଁଶ ଅଗରେ କିଛି ବାଳ ଏବଂ କିଛି ଫୁଲ 
ଲାଗିଛି । ସେଗୁଡ଼ିକ କ'ଣ ଜାଣିବା ନିମନ୍ତେ ପୁଛା କରନ୍ତେ, ସ୍ଥାନୀୟ ଅଧ୍ବବାସୀମାନେ 
କହିଲେ ତାହା ଫୁଲ ଏବଂ ବେଣୀ । ଏଇଥ୍‌ରୁ ଅନୁମାନ କରାଯାଏ ଯେ ଇଂରେଜଙ୍କ 
ଉଚ୍ଚାରଣଗତ କାରଣରୁ ଫୁଲ ଏବଂ ବେଣୀକୁ ଫୁଲବାଣୀ କହିଥାଇପାରନ୍ତି । 
ସବୂପରେ ଫୁଲବାଣୀର ନାମକରଣକୁ ନେଇ ଆଲୋଚନା କଲାବେଳେ ପ୍ରଥମେ 
ଦେଖ୍ବାକୁ ପଡ଼ିବ ଏହି ଅଧ୍ବାସୀମାନଙ୍କର କୁଇ ଭାଷା ତଥା ଅନ୍ୟାନ୍ୟ ଗ୍ରାମଗୁଡ଼ିକୁ 
କାରଣ କନ୍ଧମାଳ କଜିଲ୍ଲାରେ ଓଡ଼ିଆ ନାମକରଣ ଗ୍ରାମ ମାତ୍ର କେତୋଟି । ପ୍ରକୃତିର 
ପୂଜକ ଏଇ ଜନଜାତିର ଲୋକମାନେ ସାଧାରଣତଃ ନଦୀ, ନାଳ, ପାହାଡ଼, ପର୍ବତ 
ଫୁଲ, ଫଳ, ଘାସ, ଶଛ ନାମରେ ନିଜନିଜ ଗ୍ରାମଗୂଡ଼ିକର ନାମକରଣ କରିଥବା 
ଦେଖ୍ବାକୁ ମିଳୁଅଛି । କନ୍ଧମାଳ ଜିଲ୍ଲାର ପ୍ରତ୍ୟେକ ଗ୍ରାମ ଠିକ୍‌ ଏହି ଧାରାରେ ନାମିତ 
ହୋଇଛି କହିଲେ ଭୁଲ ହେବ ନାହିଁ । ସେହିଧାରାର କିଛି ନାମ ଉଲ୍ଲେଖ କରିବା ନିଶ୍ଚିତ 
ଭାବେ ଠିକ୍‌ ହେବ । ଏହି ଗ୍ରାମ ନାମକରଣ ବେଳେ ଶେଷକୁ ଗୁଡ଼ା, ପାଜୁ, ମାହା, 
କୁଖାବାଡ଼ି, ପାଙ୍ଗା, ଟିଆ ପ୍ରଭୃତି ଶବ୍ଦ ବ୍ୟବହାର ହୋଇଥବା ଦେଖୁବାକୁ ମିଳେ । ଯେଉଁ 
ଶବ୍ଦଗୁଡ଼ିକର ଓଡ଼ିଆ ଅର୍ଥ ଗ୍ରାମକୁ ବୁଝାଇ ଥାଏ । ଉଦାହରଣସ୍ବରୂପ ଫୁଲବାଣୀ ବ୍ଲକର 

5 କନ୍ଧମାଳ ଇତିହାସ 


ସାଭ୍ତୀଗୁଡ଼ା (ସାରୀ ଅର୍ଥ ସଲପ ଗୁଡ଼ା ଅର୍ଥ ଗୁଡ଼ାଏ ( ସଲପବୃକ୍ଷ ସମୂହ) ଢ଼ୁମ୍ଭେରୀଗୁଡ଼ା 
(ଡିମିରୀ ବୃକ୍ଷ ସମୂହ) ଗଞ୍ଗୁଡ଼ା ( ଭାଲିଆ ବୃକ୍ଷ ସମୂହ) ପ୍ରଭୃତି କୁଇଭାଷାରେ ନାମିତ 
ହୋଇଥ୍‌ବାବେଳେ ଗୁମାଗଡ଼, ବିଶିପଡ଼ା ଏବଂ ମାଣ୍ତିଆପଦର ପରି କେତେ ଗ୍ରାମ 
ଓଡ଼ିଆଭାଷାରେ ନାମିତ ହୋଇଅଛି । ସେହିପରି ପରିଟ୍ିଆ, ଖରୁରୀପଡ଼ା ଉଦୟଗିରୀ, 
ବାଲିଦୀ, କୋଟଗଡ଼, ଚକାପାଦ ପ୍ରଭୃତି ବୁକମାନଙ୍କରେ ନେଡ଼ି ଗୁଡ଼ା ( ତେରୁଳି 
ବୃକ୍ଷସମୂହ) ପାଙ୍ଗାମାହା ( ପଦରଆମ୍ବ) ସରୁପାଜୁ ( ପର୍ବତଗୀ ) ବଶ୍ଡାପାଙ୍ଗା 
(ବଣ୍ଡାପଦର ) ବାଲିଗୁଡ଼ା (ପଥର ସମୂହ) ମାଲେରିମାହା ( ମାଲେରିଆମ୍ବ) ଅଡିପଟ୍ା 
(ଭାଲୁପଦର ) କିରାମାହା (କିର।ଆମ୍ବ) ସଲାଗୁଡ଼ା (ଘାସ ସମୂହ) ମାସ୍ବାପାଙ୍ଗା 
( ଆମ୍ଭପଦର ) ଏବଂ କକେରମାହା ( କାକୁଡ଼ି ଆମ୍ବ) ପରି କୁଇ ନାମରେ ନାମିତ ଗ୍ରାମ 
ଥ୍ବାବେଳେ ଓଡ଼ିଆରେ ନାମକରଣ କରାଯାଇଥ୍ବା ଘୋଡ଼ାପଥର, ବ୍ରାହୁଣ ଗୀ, 
ଚକାପାଦ, ବେହେରା ଗାଁ, କୋଟଗଡ଼, ବଜ୍ୁଗଡ଼ ପରି କିଛି ଗ୍ରାମ ରହିଅଛି । 


କନ୍ଧମାଳରେ ଥବା ପ୍ରାୟତଃ ୯୯ ପ୍ରତିଶତ ଗ୍ରାମ କୁଇଭାଷାରେ ନାମିତ 
ହୋଇଥ୍‌ବାବେଳେ ମାତ ୧ ପ୍ରତିଶତରୁ କମ୍‌ ଗ୍ରାମ ଓଡ଼ିଆ ଭାଷାରେ ନାମିତ 
ହୋଇଥ୍‌ବା ଦେଖୁବାକୁ ମିଳୁଅଛି । ସାଧାରଣତଃ କୁଇ ଭାଷାର ଗ୍ରାମଗୁଡ଼ିକ ସହର 
ବଜାର ଠାରୁ ଦୂରରେ ଥ୍ବାର ଦେଖାଯାଉଥ୍ବା ବେଳେ ଓଡ଼ିଆ ନାମଗୁଡ଼ିକ ସହର 
ବଜାର ଅବା ପାଖାପାଖ୍‌ ଅଞ୍ଚଳରେ ଦେଖୁବାକୁ ମିଳିଥାଏ ! ଏହିସବୁ କାରଣକୁ 
ଅନୁଧ୍ୟାନ କଲା ପରେ ଜାଣିହୁଏ ଯେ ଏ ଜିଲ୍ଲାର ମୂଳ ଅଧ୍ବବାସୀଙ୍କ ଦ୍ଵାରା ଏହି ଓଡ଼ିଆ 
ନାମକରଣ କରାଯାଇ ନାହିଁ । ଏହା କେତେବେଳେ ନାଇଁ କେତେବେଳେ କେଉଁ 
ରାଜକର୍ମଚାରୀ ଅଥବା ଓଡ଼ିଆ ବ୍ୟକ୍ତିଙ୍କ ଦ୍ଵାରା ଦିଆଯାଇ ଥାଇପାରେ | ଏତେସବୁ 
କଥାକୁ ବିଚାର କରିସାରିବା ପରେ ଆମକୁ ଏହି ସିଦ୍ଧାନ୍ତରେ ଉପନୀତ ହେବାକୁ ପଡ଼େ 
ଯେ ପ୍ରାକୃତିକ ସଂପଦ, ଘଞ୍ଚ ଅରଣ୍ୟ, ସୁଉଚ୍ଚ ପର୍ବତ, ନାନାଜାତି ଫୁଲଫଳ ତଥା ଏ 
ଅଧ୍ବବାସୀଙ୍କ ଶାନ୍ତ ସ୍ଵଭାବକୁ ଆଖରେ ରଖ୍‌ କେହିନା କେହି ଏହି ଗରଗଡ଼ିଆ ସାହି 
ଭଖଣ୍ଡର ନାମକ ଫୁଲବାଣୀ କରିଛିନ୍ତି । ଯଦିଓ ଆଧୁନିକତାର ଅବହାୱାରେ ବର୍ଭମାନ 
` କନ୍ଧମାଳ ଜିଲ୍ଲାର ପ୍ରାକୃତିକ ପରିବେଶ ଅବକ୍ଷୟର ବାନାଉଡ଼ାଇ ଚାଲିଛି ତଥାପି ସେହି 


ବିଶ୍ଵାସର ନାମ ଫୁଲବାଣୀ ଆଜି ସାରା ଓଡ଼ିଶାରେ ଶାନ୍ତ ସରଳଭାବରେ ପରିଚିତ 
ହୋଇଆସୁଛି । 


=| 

ଦ୍ଵିତୀୟ ଅଧ୍ୟାୟ 
ସଂକ୍ଷିପ୍ତ ଇତିହାସ 


କୌଣସି ଭୂଖଣ୍ଡକୁ ସ୍ବତନ୍ତ୍ର ଭାବେ ପରିଚିତ କରିବାକୁ ହେଲେ ପ୍ରଥମେ ଯେମିତି 
ତା'ର ଆକାର, ଆୟତନ, ଭୌଗୋଳିକସ୍ଥିତି ନିଦ୍ଧୀରଣ କରିବା ଜରୁରୀ, ସେମିତି ମଧ୍ଯ 
କୌଣସି ଭୂଖଣ୍ଡର ମହାନତା ପ୍ରତିପାଦନ କରିବାକୁ ହେଲେ, ତା'ର ସଂସ୍କୃତିକ, 
ଅର୍ଥନୈତିକ ଇତିହାସ ଅବଲୋକନ କରିବା ଅପରିହାର୍ଯ୍ୟ । ଏହା ବିନା କାହାକୁ ସ୍ବତନ୍ତ୍ର 
ଭାବେ ଆକଳନ କରିବା ସମ୍ଭବ ନୁହେଁ । ଏବେ ଆମେ ସେମିତି ଏକ ଭୂଖଣ୍ଡ ବିଷୟରେ 
ଆଲୋଚନା କରିବା, ଯାହା ସପକ୍ଷରେ ବହୁପ୍ରାଚୀନ ଲିଖୁତ ତଥ୍ଯ ନ ଥୁଲେ ମଧ୍ଯ କିଛି 
ବଳିଷ୍ଠ ପ୍ରମାଣ ରହିଛି ନିଶ୍ଚୟ | ସେମିତି ଏକ ଭୂଖଣ୍ଡ ହେଲା ସଂଂପ୍ରତିକ ସମୟର 
କନ୍ଧମାଳ | କନ୍ଧମାଳ କେବଳ ସବୁଜ ଶ୍ୟାମଳିମାରେ ପୂର୍ଣ ଏକ ଭୂଖଣ୍ଡ ନୁହେଁ । ଏହାର 
ସଂସ୍କୃତି, ପରମ୍ପରା ଭୌଗୋଳିକ ଅବସ୍ଥିତି ନିଶ୍ଚିତଭାବେ ଅନନ୍ୟ । 


କାଳର କରାଳ ଚକ୍ରରେ ପଡ଼ି ବାରମ୍ବାର ନିଜର ଅସ୍ତିତ୍ଵ ହରାଇ ଏହି ଭୂଖଣ୍ଡ 
କେତେବେଳେ ସାନ ଖେମୁଣ୍ଡି ତ କେତେବେଳେ ବୌଦ୍ଧ କେତେବେଳେ ଫୁଲବାଣୀ ତ 
କେତେବେଳେ କନ୍ଧମାଳ ନାମରେ ପରିଚିତ ହୋଇଆସିଅଛି। ପୁରାତନ କାଳରୁ ଏହା 
ଯଦିଓ ଓଡ଼ିଶାର ଭୌଗୋଳିକ ମାନଚିତ୍ରରେ ନିଜ ସ୍ଥାନ ସଂରକ୍ଷଣ କରିଛି ତେବେ 
ଏହାର ଅଧ୍ବାସୀ ଏବଂ ଏହି ଭୂଖଣ୍ଡ ସହିତ ଅନ୍ୟ ଭୂଖଣ୍ଡର ଅଧ୍‌ବାସୀଙ୍କର 
ଆଶାନୁରୂପ ସଂପର୍କ ନ ଥୂଲା କହିଲେ ଭୁଲ ହେବ ନାହିଁ । ଏସବୂର ପ୍ରାଚୀନ ତଥ୍ୟ 
କଥା ଛାଡ଼ନ୍ସ ଅଦ୍ୟାବଧ୍‌ ଏ ଅଞ୍ଚଳକୁ ଆସୁଥବା ସାଧାରଣ କର୍ମଚାରୀଙ୍କଠାରୁ ଉଚ୍ଚପଦସ୍ଥ 
ଅଧ୍କାରୀମାନେ ଏହି ଭୂଖଣ୍ଡକୁ ପନିସ୍ମେଣ୍ଟ ଏରି ଆଭାବେ ମନେକରନ୍ତି । ଏପରି 
ମନୋବୃରି ଥ୍ବାବେଳେ ବହୁପ୍ରାଚୀନ ଲିଖ୍ତ ତଥ୍ୟ ଖୋଜିବସିଲେ ନିରାଶ ହେବା ଛଡ଼ା 
ଅନ୍ୟକିଛି ମାନେ ନାହିଁ । 


ଆଜିର କନ୍ଧମାଳ ଜିଲ୍ଲା ହେଉ ଅଥବା ସେ ବେଳର ଅବିଭକ୍ତ ଫୁଲବାଣୀ ଜିଲ୍ଲା 
ହେଉ, ଏହା କୌଣସି ଗୋଟିଏ ରାଜାଙ୍କ ଶାସନାଧୂନ ନଥୁଲା । ଅବିଭକ୍ତ ଫୁଲବାଣୀ 
ଜିଲ୍ଲାର ବିଭିନ୍ନ ଅଞ୍ଚଳ ଭିନ୍ନଭିନ୍ନ ନାମରେ ପରିଚିତ ଥୁଲା । ଇତିହାସ ପୃଷ୍ଠାକୁ 

- କନ୍ଧମାଳ ଇତିହାସ 


ଅବଲୋକନ କଲେ ଜାଣିବାକୁ ମିଳେ ଯେ ଖ୍ରୀ. ୯୩୦ ବେଳକୁ ଦକ୍ଷିଣ କୋଶଳରେ 
ସୋମବଂଶର ଗୌରବୋଜକ୍ଵଳ ଅଭ୍ୟୁତ୍‌ଥଆାନ ସଂଘଟିତ ହୋଇଥୁଲା । ଏତିକିବେଳେ 
କଟୋଦ ମଣ୍ଡଳ ଅକ୍ତିୟାରରେ ଥୁଲା ବର୍ଭମାନ କନ୍ଧମାଳର କିଛି ଫଶ ସମେତ ଗଞ୍ଜାମ 
ଜିଲ୍ଲାର କେତେକ ଅଞ୍ଚଳ ! ଏହାଛଡ଼ା ଏହି ସମୟରେ ଯେଉଁ ଭୂଖଣ୍ଡରେ ଗଙ୍ଗବଂଶର 
ରାଜାମାନେ ନିଜର ସ୍ପତନ୍ତ୍ର ରାଜ୍ୟ ସ୍ଥାପନ କରିଥୁଲେ ତାହା ଖେମୁଣ୍ତି ରାଜ୍ୟଭାବେ 
ପରିଚିତ ଥୂଲା | କାଳକ୍ରମେ ଖେମୁଣ୍ଡି ରାଜ୍ୟର ଗଙ୍ଗବଂଶୀ ରାଜାମାନେ ବର୍ରମାନର 
ବାଲିଗୁଡ଼ା ସବ୍ଡ଼ିଭିଜନକୁ ମଧ୍ଯ ଅକ୍ତିୟାର କରିନେଇଥ୍‌୍ଲେ | ନବମ ଶତାବ୍ଦୀର 
ମଧ୍ଯର୍ଭାଗରେ ଭଞ୍ଜବଂଶର ରାଜାମାନେ ବର୍ଭମାନ ଗଞ୍ଜାମର ଘୁମୁସର ଉପଖଣ୍ଡ ଏବଂ 
କନ୍ଧମାଳର ଘୁ ଉଦୟଗିରି ଅଞ୍ଚଳକୁ ଅଧୁକାର କରିନେଇ ନିଜ ରାଜ୍ୟରେ ମିଶାଇ 
ଦେଇଥ୍‌ଲେ । ସେହିକାଳୁ ଉନବିଂଶ ଶତାବ୍ଦୀରେ ଇଂରେଜମାନେ ଏ ଅଞ୍ଚଳକୁ ନିଜ କବ୍ାକୁ 
ନେବାଯାଏ ପ୍ରାୟ ୧ ହଜାର ବର୍ଷଧରି ଏହି ଭଞ୍ଜବଂଶୀୟ ରାଜାମାନେ ଶାସନ 
କରୁଥୁ୍‌ବାର ପ୍ରମାଣ ମିଳେ । ଏହି ହଜାର ବର୍ଷ କାଳ ଘୁମୁସର ରାଜ୍ୟର ରାଜନୈତିକ 
ଛାୟାରେ ଥୁଲା ଘୁ ଉଦୟଗିରି ଅଞ୍ଚଳ । 


ସୋମବଂଶୀ ରାଜାମାନେ ଯେ କେବଳ ଏହି ଖେମୁଣ୍ଡି, ଘୁମୁସର ଅଞ୍ଚଳରେ 
ରାଜତ୍ଵ କରୁଥ୍‌୍ଲେ ସେ କଥା ନୁହେଁ । ଅବିଭକ୍ତ ଫୁଲବାଣୀ ଜିଲ୍ଲାର ବୌଦ୍ଧ 
ସବ୍ଡ଼ିଭିଜନ, ଯାହା ବର୍ରମାନ ବୌଦ୍ଧ ଜିଲଲାଭାବେ ପରିଚିତ ସେଠାରେ ମଧ୍ୟ ୧୦ମ 
ଶତାବ୍ଦୀ ବେଳକୁ ଭଞ୍ଜବଂଶର ଅଧୋପତନ ଘଟିବା ସହିତ ସୋମବଂଶର ଅଭ୍ୟୁତ୍ଥାନ 
ଘଟିଥୂଲା ! ବିଭିନ୍ନ ସମୟରେ ବିଭିନ୍ନ ବଂଶର ରାଜାମାନଙ୍କ ଦ୍ଵାରା ଶାସିତ ଏହି ବୌଦ୍ଧ, 
କନ୍ଧମାଳର ପୃଥକ ଇତି ହାସ ପ୍ରାୟତଃ ଉନବିଂଶ ଶତାବ୍ଦୀ ଯାଏ ( ୧ହଜାର ବର୍ଷ) 
ଦେଖ୍ବାକୁ ମିଳେ ନାହିଁ । କିଛିକାଳ ଘୁମୁସର ଉପଖଣ୍ଡକୁ ଫରାସୀ ସେନାଧଧକ୍ଷ 
ଜେନେରାଲ୍‌ ଡ଼ି .ବୁସି ନିଜ ଶାସନରେ ରଖ୍ଥ୍ଲେ । ୧୭୬୬ ମସିହାରେ ନିଜାମ 
ସଲାବତ ଜଙ୍ଗ ଓ ଇଂରେଜମାନଙ୍କ ମଧ୍ଯରେ ଦ୍ଵନ୍ଦ ହେଲା । ଫଳସ୍ବରୂପ ଦୁଇ ପକ୍ଷ ଏକ 
ଚୁକ୍ତିନାମାର ସ୍ପାକ୍ଷର କଲେ ।! ଇଂରେଜମାନଙ୍କ ଶାସନାଧ୍ନ ହେଲା ଘୁମୁସର । 
୧୭୬୬ ମସିହା ଡିସେମ୍ବର ମାସରେ ଇଂରେଜଙ୍କ ପକ୍ଷରୁ ପ୍ରଥମ ରେ ସିଡେଣ୍ଟ ଓ 


ରଞ୍ଜିନିୟରଭାବେ ଏଡ୍‌ୱାର୍ଡ କଟସ୍‌ ଫୋଡ ଘୁମୁସରର ପ୍ରଶାସନିକ ଦାୟିତ୍ସ ଗ୍ରହଣ 
କରିଥ୍ଲେ । 


ଏହା ପରେ ପରେ ଇଂରେଜମାନଙ୍କ ରାଜ୍ୟଜୟ ଲାଳସା ଯେତିକି ତୀବ୍ର ହେଲା 
ସେହି ପରିମାଣରେ ମାଟିମାଆର ସୁରକ୍ଷା ପାଇଁ ବିଦ୍ରୋହୀ ମଧ୍ଯ ସୃଷ୍ଟି ହେଲେ । ଆରମ୍ଭ 

କନ୍ଧମାଳ ଇତିହାସ ୯ 


ହେଲା ବିଦ୍ରୋହ ।! ଏ ବିଦ୍ରୋହର ସୂତ୍ରପାତ ହୋଇଥଲା ଘୁମୁସର ସମେତ କନ୍ଧମାଳର 
କନ୍ଧ ସଦ୍ଦୀରଙ୍କ ସହାୟତାରେ । ୧୮୦୧ ଏପ୍ରିଲ ଠାରୁ ୧୮୩୬ ଯାଏ ବିଭିନ୍ନ 
ସମୟରେ କ୍ୟାପ୍‌୍ଟେନ ଆର୍ଥରଲିସ୍‌ଟ୍‌, ସ୍ପେଶାଲ କମିଶନର ଜର୍ଚ୍ଚ ଏଡ଼ୱାଡ ରସେଲ, 
କ୍ୟାପଟେନ ଜନ କ୍ୟାମ୍ଚବେଲ ଏବଂ କ୍ୟାପଟେନ୍‌ ବଟଲରଙ୍କ ନେତୃତ୍ବରେ ଇଂରେଜ 
ସେନା ବିଦ୍ରୋହୀଙ୍କ ସମ୍ମୁଖୀନ ହୋଇ ବିଦ୍ରୋହୀଙ୍କୁ ପରାସ୍ତ କରିଥଲେ | ୧୮୩୬ 
ମସିହା ଡିସେମ୍ବର ମାସରେ ଇଂରେଜମାନଙ୍କ ହାତମୁଠାକୁ ଗଲା ଘୁମୁସର ଅଞ୍ଚଳ 
ଏଇଠାରେ ସରିଥୁଲା ଭଞ୍ଜ ବଂଶଙ୍କ ଏକହଜାର ବର୍ଷର ରାଜୁତି । 


ବର୍ରମାନର କନ୍ଧମାଳ କହିଲେ ବୁଝିବାକୁ ହୁଏ ଯେ ରାଜରାଜୁଡ଼ା ଅମଳର 
ଖଶ୍ତିତ ଭୂଖଣ୍ଡର ଏକ ସାମଗ୍ରିକ ରୂପ । ବୌଦ୍ଧ କନ୍ଧମାଳ ଆଲୋଚନାରୁ ଜଣାଯାଏ 
ଏହି ଭୂଖଣ୍ଡ ବହୁ ରାଜାଙ୍କ ଶାସନାଧ୍ନ ଥୁଲା । ଘୁ. ଉଦୟଗିରିରେ ଭଞ୍ଜବଂଶ, 
ସାନଖେମୁଶ୍ଡିରେ ଗଙ୍ଗବଂଶ ନିରବିଛିନ୍ନ ଭାବେ ଏକ ହଜାର ବର୍ଷ ରାଜୁତି କରୁଥୁବା 
ବେଳେ ସୋନପୁରରେ ସୋମବଂଶୀ ଭଞ୍ଜବଂଶୀ ରାଜାମାନେ ଶାସନ କରୁଥୂଲେ । ଏହି 
ଅଞ୍ଚଳ ସେତେବେଳେ ଯଦିଓ ଖ୍‌ଞ୍ଜ ଜିମଣ୍ଡଳ ଭାବେ ପରିଚିତ ଥ୍ଲା, ତେବେ ଏହା 
ପୂର୍ବରୁ ଏହିସବୁ ଅଞ୍ଚଳ ଭିନ୍ନଭିନ୍ନ ନାମରେ ନାମିତ ହୋଇଥୁଲା । କନ୍ଧମାଳର କିଛି 
କିଛି ଅଞ୍ଚଳ କେତେବେଳେ ଆଟବିକ୍‌ ରାଜ୍ୟ ତ କେତେବେଳେ ମହାକାନ୍ତାର, 
କେତେବେଳେ ତୋଷାଳୀ ତ କେତେବେଳେ କଙ୍ଗୋଦ; କେତେବେଳେ ତ୍ରିକଳିଙ୍ଗ ତ 
କେତେବେଳେ ସ୍ବେତକମଶ୍ଡଳ ଅଧୂନରେ ନିଜକୁ ପରିଚିତ କରାଇ ଆସୁଥୂଲା ! 


ମଗଧ ସମ୍ରାଟ ଅଶୋକଙ୍କ ତ୍ରୟୋଦଶ ଶିଳାଲିପି ଅନୁସାରେ କଳିଙ୍ଗ ସୀମାନ୍ତରେ 
ବନ୍ୟଜାତି ଅଧୁଷିତ କେତେକ ସ୍ଵାଧୀନ ଆଟବିକ ରାଜ୍ୟ ଥ୍ବାର ସୂଚନା ଦିଏ । 
ଏତିହାସିକ ନବିନକୁମାର ସାହୁଙ୍କ ତଥ୍ୟାନୁଯାୟୀ କଳିଙ୍ଗ ସମ୍ରାଟ ଅଶୋକ ଯୁଦ୍ଧ ପରେ 
କଳିଙ୍ଗକୁ ନିକ ରାଜ୍ୟରେ ମିଶାଇଥୂଲେ ମଧ୍ଯ ଓଡ଼ିଶାର ପାର୍ବତୀୟ ଅଞ୍ଚଳରେ ଥୁବା 
ଆଟବିକ ରାଜ୍ୟ ଜୟ କରିନଥୁଲେ ! ଏହି କଥାକୁ ପ୍ରମାଣିତ କରିବାକୁ ଯାଇ ଏ.ସି 
ମିତଲ କୁହନ୍ତି ଯେ ଓଡ଼ିଶାରେ ସ୍ଵାଧୀନ କିମ୍ବା ଅର୍ଵ ସ୍ଵାଧୀନ ଆଟବିକ ରାଜ୍ୟ ବ୍ୟତୀତ 
ଅଶୋକଙ୍କ ରାଜ୍ୟ ସଂଲଗ୍ନ ଅନ୍ୟ କୌଣସି ଅଞ୍ଚଳ ନ ଥୁଲା |! ଅତଏବ ଏତେସବୁ 
ତଥ୍ୟକୁ ନେଇ ଏହି ସିଦ୍ଧାନ୍ତରେ ଉପନୀତ ହେବାକୁ ହୁଏ ଯେ ଏହି କନ୍ଧମାଳ ହିଁ ଥୂଲା 
ସେତେବେଳର ଆଟବିକ ରାଜ୍ୟ । 

୧୦ କନ୍ଧମାଳ ଇତିହାସ 


ପ୍ରସିଦ୍ଧ ଏତିହାସିକ ସତ୍ୟନାରାୟଣ ରାଜଗୁରୁ ଏହି କନ୍ଧମାନଙ୍କୁ ମହାକାନ୍ତାର 
ଭାବେ ଅଭିହିତ କରିବା ପାଇଁ କୁହନ୍ତି ଯେ ଦକ୍ଷିଣକୋଶଳ ଓ କଳିଙ୍ଗ ରାଜ୍ୟ ମଧ୍ୟରେ 
ଥୁବା ପୂର୍ବଘାଟ ପର୍ବତମାଳାର ଦୁର୍ଭେଦ୍ୟ ବନାଞ୍ଚଳ ଗୁପ୍ତଯୁଗରେ ମହାକାନ୍ତାର ନାମରେ 
ପରିଚିତ ଥୁଲା ଏବଂ ଏକଥା ମଧ୍ଯ କୁହନ୍ତି ଯେ ଆଧୁନିକ ଫୁଲବାଣୀ ଜିଲ୍ଲାର ମହାରଣ୍ଯୟ 
ହିଁ ସେହି ତଥାକଥ୍ତ ମହାକାନ୍ତାର । ଆଜିର ଉତ୍କଳ ପୂର୍ବରୁ ତୋଷାଳୀ ରୂପେ ପରିଚିତ 
ଥିବାର କଥା ଇତିହାସ ପୃଷ୍ଠାରୁ ଜଣାଯାଏ । ନାଗବଂଶ ରାଜା ଶତୁଭଞ୍ଜଙ୍କ ଅସନପାଟ 
ଶିଳାଲିପି ଅନୁଯାୟୀ ଦକ୍ଷିଣ ତୋଷାଳୀ ଏବଂ ଉତ୍ତର ତୋଷାଳୀ ଥ୍ବାର ଜଣାଯାଏ । 
ଉତ୍ତର ତୋଷାଳୀ ଅଧୁନରେ କଟକ, କେନ୍ଦୁଝର, ମୟୂରଭଞ୍ଜ ତଥା ବାଲେଶ୍ଵର 
ଥ୍ବାବେଳେ ଦକ୍ଷିଣ ତୋଷାଳୀ ଅଧୂନରେ ଗଞ୍ଜାମ, କଟକର କିଛି ଅଂଶ, ପୁରୀ 
ଢ଼େଙ୍କାନାଳ ତଥା ଫୁଲବାଣୀ ରହିଥ୍‌ବା କଥା ଡଃ ହରେକୃଷ୍ଣ ମହତାବ ସୂଚନା ଦିଅନ୍ତି । 
ଏକଥା ମଧ୍ଯ କୁହନ୍ତି ଯେ ମହାନଦୀ ହିଁ ଥୁଲା ଦକ୍ଷିଣ ତୋଷାଳୀ ଏବଂ ଉତ୍ତର 
ତୋଷାଳୀର ସୀମାରେଖା । ଏହି ସୀମାରେଖା ସୋମବଂଶଯାଏ ଅପରିବରିତ 
ଥ୍୍‌ବାବେଳେ ଗଙ୍ଗ ଏବଂ ଗଜପତି ବଂଶ ରାଜତ୍ଵ କାଳରେ ତୋଷାଳୀ ନାମରୁ ଉଚ୍ଚଳର 
ଜନ୍ମଲାଭ ହେଲା । 


ତ୍ରିକଳିଙ୍ଗ ନେଇ ଅଦ୍ୟଯାବଧ୍‌ ମତ ପାର୍ଥକ୍ୟ ଦେଖାଯାଇଥ୍‌ଲେ ହେଁ ଏତିହାସିକ 
ଏ.କେ ମହାନ୍ତି ଏବଂ ସତ୍ୟନାରାୟଣ ରାଜଗୁରୁ କୁହନ୍ତି ଯେ ଗଞ୍ଜାମ ଜିଲ୍ଲାର 
ମାଳଭୂମି, କୋରାପୁଟ, ଫୁଲବାଣୀ ଏବଂ କଳାହାଣ୍ଡି ଜିଲ୍ଲା ତ୍ରିକଳିଙ୍ଗ ଅନ୍ତର୍ଗତ ଥୁଲା । 
କେହି କେହି କୁହନ୍ତି ଯେ କଙ୍ଗୋଦ ମଣ୍ଡଳର ଆୟତନର ବିସ୍କୃତି ପୂର୍ବରେ ଉପକୂଳ ଠାରୁ 
ପଶ୍ଚିମରେ କଳାହାଶି ଜିଲ୍ଲା ପୂର୍ବ ସୀମା ଯାଏ ବ୍ୟାପ୍ତ ଥୁଲା । ଏହିସବୁ ତଥ୍ୟାନୁଯାୟୀ 
ଏହି ସିଦ୍ଧାନ୍ତରେ ପହଞ୍ଚିବାକୁ ହୁଏ ଯେ ସଂପ୍ରତିକ ସମୟର କନ୍ଧମାଳ ଜିଲ୍ଲା ଅନ୍ତର୍ଗତ 
ବାଲିଗୁଡ଼ା ଉପଖସଶ୍ଡ ପ୍ରାଚୀନ କଙ୍ଗୋଦମଣ୍ଡଳ ଅଧୁନରେ ରହିଥୂଲା। ଏହାଛଡ଼ା ଏହି 
ବାଲିଗୁଡ଼ା ଅଞ୍ଚଳ ଯେ ଏକଦା ସ୍ପେତକ ମଣ୍ଡଳର ଅଧ୍ୂଵନରେ ଥୁଲା, ଏଥପାଇଁ ଗବେଷକ 
କୃଷ୍ଣଚରଣ ପାଣିଗ୍ରାହୀ କୁହନ୍ତି ଯେ ୮ମ ଶତାବ୍ଦୀ ବେଳକୁ ପ୍ରାଚ୍ୟ ଗଙ୍ଗ ବଂଶର ଏକ 
ଶାଖା ମହେନ୍ଦ୍ରଗିରିର ଉତ୍ତରପୂର୍ବ ଅଞ୍ଚଳରେ ରାଜ୍ୟ ସ୍ଥାପନ କରିଥଲେ | ସ୍ବେତକ 
ଗଙ୍ଗବଂଶ ରାଜାମାନଙ୍କ ପ୍ରଦତ୍ତ ତାମ୍ରପତ୍ରଗୁଡ଼ିକରେ ଭୌମକର ଅହ୍ଦକୁ ଦେଖୁ ଅନୁମାନ 
କରାଯାଏ ଯେ ସେମାନେ ଓଡ଼ିଶାର ଭୌମକର ରାଜବଂଶର । ପ୍ରାଚୀନକାଳରେ 
ଗଞ୍ଜାମ ଜିଲ୍ଲାର ଚିକିଟି, ବଡ଼ଖେମୁଶ୍ତି ସାନଖେମୁଣ୍ଡି ( ବର୍ରମାନର ବାଲ୍ଲିଗଡ଼ାଯାଏ) 
ଜମିଦାରୀ ଏହି ସ୍ଟେତକମଣ୍ଡଳ ଅଧ୍ନରେ ଥଲା । କନ୍ଧମାଳ ଜିଲ୍ଲାର ଉପଖଣ୍ଡ 

କନ୍ଧମାଳ ଇତିହାସ ୧୧ 


ବାଲିକୁଡ଼ା ଅଞ୍ଚଳ ସାନଖେମୁଣ୍ଡି ଅଧ୍ନରେ ଥ୍ବାଯୋଗୁ ଏହା ମଧ୍ଯ ସ୍ପେତକ ମଣ୍ଡଳ 
ଅଧ୍ନରେ ରହି କିଛିକାଳ ପରିଚିତ ହେଉଥଲା । 


ପ୍ରାଚୀନ କାଳରୁ ବଉଦ ଓ କନ୍ଧମାଳ ଗୋଟିଏ ରାଜ୍ୟଥ୍‌ବା କଥା ଜଣାଯାଏ । 
ବହୁ ଗବେଷକଙ୍କ ମତରେ ସୋନପୁର ଏବଂ ବଉଦ ଅଞ୍ଚଳକୁ ନେଇ ଖିଞ୍ଜିଲି ମଣ୍ଡଳର 
ସୃଷ୍ଟି ହୋଇଥୁଲା ¦ କେହି କେହି କୁହର୍ତି ଖିଞ୍ଜିଲି ମଣ୍ଡଳର ରାଜଧାନୀ ଧୃତି ପୁରରେ 
ଥ୍୍‌ବାବେଳେ କେହି କେହି ମତ ବାଢ଼ନ୍ତି ଯେ ଏହାର ରାଜଧାନୀ ଥୁଲା ବୌଦ୍ଧରେ । 
ବିନାୟକ ମିଶ୍ର ବଉଦ ଓ ଘୁମୁସରକୁ ଉଭୟ ଖିଞ୍ଜିଲି ମଣ୍ଡଳ ଭାବରେ ଅଭିହିତ 
କରାନ୍ତି । ଭଞ୍ଜବଂଶ ପ୍ରଦତ୍ତ ବହୁ ତାମ୍ର ଶାସନରେ ଉତ୍ତରପଲ୍ଲୀ ଏବଂ ଦକ୍ଷିଣପଲ୍ଲ 
ନାମକ ଦୁଇଟି ବିଷୟରେ ବିଭକ୍ତ ହୋଇଥ୍‌ବା କଥା ରଣଭଞ୍ଜଙ୍କ ତାମ୍ର ଶାସନରୁ 
ଜଣାଯାଏ, ଏହି ତାମ୍ରଲିପିରେ ଗ୍ରାମ ନାମଗୁଡ଼ିକ ପରିବର୍ରନ ହୋଇଥୁଲେହେଁ ବ୍ୟାପ୍ର, 
ତେଲ, ସାଲୁଙ୍କି ନଦୀର ନାମଗୁଡିକୁ ନେଇ ଅନୁମାନ କରାଯାଏ ଏହି ଅଞ୍ଚଳ ଖିଞ୍ଜଲି 
ମଣ୍ଡଳ ଅନ୍ତର୍ଗତ ଥ୍ଲା । ଏତିହାସିକ ବିନାୟକ ମିଶ୍ର ଏହି ଭଭୟ ମଶ୍ଡଳକୁ ଠାବ 
କରିବାକୁ ଯାଇ ବିଭିନ୍ନ ତଥ୍ଯ ପ୍ରମାଣକୁ ଆଧାର କରି କୁହନ୍ତି ଯେ କନ୍ଧମାଳର 
ଖଜୁରୀପଡ଼ା ବୁକ ଅଞ୍ଚଳ ହିଁ ଅସଲରେ ଥୁଲା ଦକ୍ଷିଣ ଖୁଞ୍ଜିଲି ଅନ୍ତର୍ଭୂକ୍ତ । ବର୍ଭମାନ ପ୍ରଶ୍ନ 
ଉଠେ ଯେ ଗବେଷକ ମିଶ୍ର ଖଜୁରୀ ପଡ଼ାକୁ ଦକ୍ଷିଣ ଖୁଞ୍ଜିଲି କହିବା ବେଳେ ଏତିହାସିକ 
ନବିନ କୁମାର ସାହୁ କୁହନ୍ତି ସାଲୁଙ୍କି ନଦୀପାର୍ଶ୍ତରେ ଅବସ୍ଥିତ ବର୍ରମାନର ଡାକପାଲା ହିଁ 
ସେତେବେଳର ଦକ୍ଷିଣ ଖୁଞ୍ଜଲି ବା ଦକ୍ଷିଣ ପଲ୍ମୀର ବିବର୍ଭିତ ରୂପ । ସବୂପରେ ବି 


ଗବେଷକ ଏସ୍‌. ଆର ନିମା କୁହନ୍ତି ଯେ ଖିଞ୍ଜିଲି ରାଜ୍ୟ ବଉଦ, ସୋନପୁର ଏବଂ 
ଗଞ୍ଜାମର ଉତ୍ତରାଞ୍ଚଳ ଯାଏ ବ୍ୟାପ୍ତ ଥୁଲା । 


ଏହି ଖିଞ୍ଜିଲି ମଶ୍ଡତନକୁ ଶାସନ କରୁଥିବା ସୋମବଂଶୀ ରାଜାମାନେ ୧୪୫ ବର୍ଷ 
ବୌଦ୍ଧକୁ ଶାସନ କରିଥ୍‌ବାବେଳେ ପ୍ରଥମଭାଗ ଭଞ୍ଜବଂଶ ଏବଂ ଶେଷଭାଗ ସୋମବଂଶୀ 
ରାଜା ରାଜତ୍ଵ କରିଥ୍‌ଲେ | ୧୦୬୦ ଖ୍ରୀ : ବେଳକୁ ନାଗବଂଶ ରାଜାମାନେ ବୌଦ୍ଧ 
ରାଜ୍ୟକୁ ଜୟ କରି ସାରିଥୂଲେ । ଏହି ନାଗବଂଶୀ ରାଜାମାନେ ଦୀର୍ଘ ୬୦ବର୍ଷ ରାଜୁତି 
କଲା ପରେ ୧୧୧୯ ଖ୍ରୀ :ରେ କଳଚୁରୀ ବଂଶର ରାଜା ଜଜଳଦେବ ଦକ୍ଷିଣକୋଶଳ 
ଏବଂ ବୌଦ୍ଧ ରାଜ୍ୟ ଜୟ କରିଥୁଲେ । ଏହି କଳଚୁରୀ ବଂଶର ରାଜାମାନେ ଏକାକୀ 
ଦୀର୍ଘ ଏକଶତ ବର୍ଷ ଏହି ରାଜ୍ୟକୁ ଶାସନ କରିଥୂଲେ । ଏହାପରେ ଗଙ୍ଗବଂଶର ରାଜା 
ଅନଙ୍ଗଭୀମ ଦେବ, କଳଚୁରୀ ବଂଶର ରାଜାଙ୍କୁ ଯୁଦ୍ଧରେ ପରାସ୍ତ କରି ବିତାଡ଼ିତ 
କରିଥୁଲେ; କିନ୍ଧୁ ଏହାପରେ ଅନଙ୍ଗଭୀମଦେବ କିମ୍ଭା ତାଙ୍କ ବଂଶର କେହି ସିଂହାସନ 
ଆରୋହଣ ନ କରି ପୁନଶ୍ଚ ଭଞ୍ଜ ବଂଶର ରାଜାଙ୍କୁ ଗାଦିରେ ପ୍ରତିଷ୍ଠା କରାଇଥୂଲେ । 

୧୨ କନ୍ଧମାଳ ଇତିହାସ 


ନବମ ଶତାବ୍ଦୀରୁ ତ୍ରୟୋଦଶ ଶତାଦ୍ଦୀର ପ୍ରାରମ୍ଭ କାଳଯାଏ ( ୧୨୨୦) ବୌଦ୍ଧରେ 
ପ୍ରାଚୀନ ଭଞ୍ଜ ବଂଶ, ସୋମ ବଂଶ, ନାଗ ବଂଶ ଏବଂ କଳଚୁରୀ ବଂଶର ରାଜାମାନେ 
ରାଜୁତି କରିଥଲେ | ୧୨୨ ୦ଖ୍ରୀ. ଠାରୁ ୧୯୪୭ ଯାଏ ବୌଦ୍ଧ ରାଜ୍ୟରେ ଭଞ୍ଜବଂଶର 
ରାଜାମାନେ ରାଜୁତି କରୁଥୂଲେ ! 


ଅନଙ୍ଗଦେବଙ୍କ ଠାରୁ ନାରାୟଣ ପ୍ରସାଦ ଦେବଙ୍କ ଯାଏ ୪୪ଜଣ ରାଜା ରାଜୁତି 
କରୁଥ୍ବାର ସୂଚନା ଇତିହାସରୁ ମିଳେ | ଯଥା: ୧. ଅନଙ୍ଗ ଦେବ, ୨. ଅନିରୁଦ୍ଧ ଦେବ, 
୩. ବଳଭଦ୍ର ଦେବ, ୪. ଦାମୋଦର ଦେବ, ୫. ଜଗନ୍ନାଥ ଦେବ, ୬. ଧନୁର୍ଜୟ ଦେବ, 
୭. ପଦୃନାଭ ଦେବ, ୮. ବାସୁଦେବ ଦେବ, ୯. ବନମାଳୀ ଦେବ, ୧୦. ଗୋବିନ୍ଦ ଦେବ, 
୧୧. ଅବଧୁତେଶ୍ବର ଦେବ, ୧୨. ସଦାନନ୍ଦ ଦେବ, ୧୩. ରଘୁନାଥ ଦେବ, 
୧୪. ନରସିଂହ ଦେବ, ୧୫. ପିତାମ୍ବର ଦେବ, ୧୬. ମୃତୁୟଞ୍ୟ ଦେବ, 
୧୭. ଗୋପିନାଥ ଦେବ, ୧୮. ମୁକୁନ୍ଦ ଦେବ, ୧୯. ଭୁବନେଶୃର ଦେବ, ୨୦. ରାମକୃଷ୍ଣ 
ଦେବ, ୨୧. ଗଦାଧର ଦେବ, ୨୨. ଗଙ୍ଗାଧର ଦେବ, ୨୩. ରାମଚନ୍ଦ୍ର ଦେବ, 
୨୪. ହରରୁଦ ଦେବ, ୨୫. ପ୍ରତାପ ଦେବ, ୨୬. ଅର୍ଜୁନ ଦେବ, ୨୭. ବୀରବର ଦେବ, 
୨୮. ବିଶାଳାକ୍ଷ ଦେବ, ୨୯. ସିଵେଶ୍ଵର ଦେବ, ୩୦. ଚନ୍ଦ୍ରଶେଖର ଦେବ, 
୩୧. ମଦନମୋହନ ଦେବ, ୩୨. ବନମାଳୀ ଦେବ, ୩୩. ଦମନ ଦେବ, ୩୪. ଯୋଗିନ୍ଦ 
ଦେବ, ୩୫. ନିଜାମ୍ଭର ଦେବ, ୩୬. ସାରଙ୍ଗଧର ଦେବ, ୩୭. ତ୍ରିବିକ୍ରମ ଦେବ, 
୩୮. ମଧୁସୂଦନ ଦେବ, ୩୯. ଜଗତେଶ୍ବର ଦେବ, ୪୦. ବିଶ୍ବମ୍ଭର ଦେବ, 
୪୧. ଚନ୍ଦ୍ୁଶେଖର ଦେବ, ୪୨. ପିତାମ୍ବର ଦେବ, ୪୩. ଯୋଗୀନ୍ଦ୍ର ଦେବ, 
୪୪. ନାରାୟଣ ପ୍ରସାଦ ଦେବ । ବୌଦ୍ଧ ରାଜ୍ୟର ଶେଷରାଜା ନାରାୟଣ ପ୍ରସାଦ ଦେବ 
୧୯୫୫ ମସିହାରେ ନିଃସନ୍ତାନ ଭାବେ ପରଲୋଙସ ଗମନ କରିଥ୍ଲେ ! ମୃତ୍ୟୁ ବେଳକୁ 
ସେ କଲିକତାରେ ରହୁଥ୍ବାବେଳେ, ରାଣୀ ସତ୍ୟବତୀ ଦେବ ୧୯୬୭ ମସିହାରେ 
ବୌଦ୍ଧଠାରେ ପରଲୋକ ଗମନ କଲେ । ଏହିଠାରୁ ସରିଲା ବୌଦ୍ଧ ରାଜବଂଶ ଇତି ହାସ । 


କନ୍ଧମାଳର ମୂଳ ଅଧୁବାସୀ ହେଲେ କନ୍ଧ ସଂପ୍ରଦାୟ । ଏହି ସଂପ୍ରଦାୟ ମାଟିକୁ 
ଏବଂ ମା”କୁ ସମାନ ଆଖୁରେ ଦେଖନ୍ତି । ତଥାକଥ୍ତ ଆଧୁନିକ ସଭ୍ୟଜଗତରୁ ବିଛିନ୍ନ 
ଏହି ଜାତି ଅନୁନ୍ନତ, ଅଶିକ୍ଷିତ ହେଲେ ହେଁ ମାନବର ସହଜାତ ପ୍ରବୃରି ଭଲ ପାଇବାକୁ 
ଏମାନେ ଭୁଲଚନ୍ତି ନାହିଁ । ଯେତିକି ଶାନ୍ତ ସରଳ ଓ ବିଶ୍ଵାସୀ ଏ ଜାତି ତହୁଁ ଅଧୁକ 
ଦୂଦ୍ଦୀନ୍ତ । ମାନିଲେ ଦିଅଁ ନ ମାନିଲେ ପଥର ନୀତିକୁ ଯଦି ଶତ ପ୍ରତିଶତ କେଉଁ 
ସଂପ୍ରଦାୟ ପାଖରେ ଦେଖ୍୍‌ବାକୁ ଇଚ୍ଛା, ତେବେ ସେହି ସଂପ୍ରଦାୟ ହେଲେ କନ୍ଧ | ନିଜ 

କନ୍ଧମାଳ ଇତିହାସ ୧୩ 


ନ୍ୟାଯ୍ୟ, ପ୍ରାପ୍ୟ, ଅଧ୍କାର କିଏ ଛଡ଼ାଇ ନେଉ ଏକଥାକୁ ଏମାନେ ବରଦାସ୍ତ କରନ୍ତି 
ନାହିଁ । ଏଥୁପାଇଁ ଯୁକ୍ତି କିମ୍ବା ପ୍ରମାଣ ଖୋଜିବା ଲୋଡ଼ା ନାହିଁ । ତେନ୍ମଳିଗୁମାର ମେଳି 
ଏବଂ ମେଳିଆ ସଦର ଲକ୍ଷ୍ମଣ ନାୟକ ହୁଅନ୍ତୁ ଅବା ଘୁମୁସୁରରେ ଇଂରେଜ ଶାସକଙ୍କ 
ବିରୂଦ୍ଧରେ ୧୭୬୬୦ାରୁ ୧୮୦୦ ଯାଏ ବିଭିନ୍ନ ସମୟର କନ୍ଧମେଳି ହେଉ, ଏକଥା 
ସୂଚାଇ ଦିଏ ଯେ ଏ ଜାତି କେତେ ଦୁୂର୍ବର୍ଷ । ସୂଚନାଯୋଗ୍ୟ ଯେ, ଇଂରେଜମାନଙ୍କ 
ରାଜ୍ୟପ୍ରସାର ଲକ୍ଷ୍ୟକୁ ଭଣ୍ଡୁର କରିବା ପାଇଁ ଓଡ଼ିଶାରେ ମୁଖ୍ୟତଃ କନ୍ଧମାଳ ଜିଲ୍ଲାରେ 
ଏବଂ ସାଂପ୍ରତିକ ସମୟର ଗଞ୍ଜାମ ଜିଲ୍ଲାର କିଛି ଅଞ୍ଚଳରେ ସ୍ଵାଧୀନଚେତା କନ୍ଧମାନେ 
୧୮୧୫ଖୁ1: ଠାରୁ ୧୮୫୫ଖୁ1: ଯାଏ ଦୀର୍ଘ ଚାଳିଶ ବର୍ଷଧରି ସଶସ୍ତ ସଂଗ୍ରାମ 
ଚଳାଇଥ୍ଲେ | ୧୭୬୬ ଖୁ1:ରେ ଘୁମୁସର ଇଂରେଜଙ୍କ ନିୟନ୍ତ୍ରଣକୁ ଆସିଥ୍ଲା 
ଏହାପରେ ସ୍ବେଚାଚାରୀ ଇଂରେଜଶାସକମାନେ ରାଜା ଶାସନ ଉପରେ ହସ୍ତକ୍ଷେପ 
କରିବାକୁ ଲାଗିଲେ । ଏଥ୍‌ ସହିତ ପ୍ରଜାଙ୍କ ଉପରେ ମାତ୍ରାଧ୍ବକ କର ବସାଇବା ସହ 
ନାନାପ୍ରକାର ଅତ୍ୟାଚାର କରିବା ଆରମ୍ଭ କରି ଦେଇଥୁଲେ । 


ଇଂରେଜମାନଙ୍କ ଜ୍ଵ।ଳାରେ ଅତିଷ୍ଠ ଜନସାଧାରଣଙ୍କ ମନରେ କ୍ରମଶଃ 
ବିଦ୍ରୋହର ବୀଜ ଅଙ୍କୁରିତ ହେଲା । ଏହି ସେହି ମହାନ ମାଟି, ଏହି ସେଇ ବୀରଜାତି, 
ଯେଉଁ ମାଟିରୁ ଓଡ଼ିଶାର ସର୍ବପ୍ରଥମ ରକ୍ତାକ୍ତ ସଂଗ୍ରାମ ଆରମ୍ଭ ହୋଇଥଲା ୧୭୬୬ 
ଖ୍ରୀଷ୍ଟାହରେ । ସଦ୍ଦୀର ଦୋହରା ବିଶୋୟୀଙ୍କ ବଳିଷ୍ଠ ନେତୃତ୍ବରେ କନ୍ଧମାଳର ଏବଂ 
ଘୁମୁସରର କନ୍ଧମାନେ ୧୮୧୫୦ାରୁ ୧୮୩୭ଖ୍ରୀ : ଯାଏ ଇଂରେଜଙ୍କ ବିରୁଦ୍ଧରେ 
ଲଢ଼େଇ ଜାରୀ ରଖ୍ଥ୍ଲେ | ଏହାର ପ୍ରଭାବ ମଧ୍ଯ ବଉଦ, ଅନୁଗୁଳ ଗଡ଼ଜାତର 
କନ୍ଧମାନଙ୍କ ଉପରେ ପଡ଼ିଥ୍ଲା । ଫଳସ୍ବରୂପ ଏମାନେ ଇଂରେଜ ବିରୋଧ୍‌ 
ଆନ୍ଦୋଳନକୁ ସମର୍ଥନ କରିଥ୍‌ଲେ | ସୂଚନାଯୋଗ୍ୟ ଯେ ଅନୁଗୁଳ ରାଜା ମଧ୍ଯ ଏହି 
ଆନ୍ଦୋଳନକୁ ସମର୍ଥନ ଦେଉଥୁଲେ ଏବଂ ଆବଶ୍ୟକ ପଡ଼ିବାରୁ ଦୋହରା ବିଶୋୟୀଙ୍କୁ 
ଅନୁଗୁଳରେ ଆମ୍ଗୋପନ ପାଇଁ ଅନୁମତି ଦେଇଥ୍‌ଲେ । 

କାଳେ କାଳେ ଇତିହାସ ସୃଷ୍ଟି କରିବା ଚରିତ୍ର ଯେମିତି ଜନ୍ମ ନିଅନ୍ତି, ଠିକ୍‌ 
ସେମିତି ଇତିହାସକୁ କଳଙ୍କିତ କରିବା ଚରିତ୍ରମାନେ ମଧ୍ଯ ଜନ୍ମ ନିଅନ୍ତି । ସେମିତି 
କଳଙ୍କର କାଳିମାରେ ମଶ୍ଡିତ ହେବାକୁ ଉଚିତ୍‌ ମଣୁଥ୍ବା ଚରିତ୍ର ହେଲେ ଅନୁଗୁଳ ରାଜା, 
ଯିଏକି ପ୍ରଥମେ ବିଶ୍ଵାସର ହାତ ବଢ଼ାଇ ପରବର୍ରୀ ସମୟରେ ଇଂରେଜମାନଙ୍କ ଚାପ 
ଏବଂ ସାମାନ୍ୟ ପୁରସ୍ବାର ଲାଳସାରେ ବିଶ୍ବାସରେ ବିଷ ଗୋଳାଇ ୧୮୩୭ଖ୍ରୀ: 

ex କନ୍ଧମାଳ ଇତିହାସ 


ଅକ୍ଟୋବର ମାସରେ ଇଂରେଜମାନଙ୍କ ହାତକୁ ଟେକି ଦେଇଥ୍‌ଲେ ମହାନ ବିପୁବୀ 
ଦୋହରା ବିଶୋୟୀଙ୍କୁ । ଇଂରେଜ ଶାସକମାନେ ଦୋହରା ବିଶୋୟୀଙ୍କର ବିଚାର କରି 
ଚାଙ୍କୁ ଫାଶି ଦଣ୍ଡରେ ଦଶ୍ତିତ କରିଥ୍‌ଲେ । ପରବର୍ରୀ ବିଚାରରେ ଫାଶିଦଶ୍ତରୁ ମୁକ୍ତ କରି 
ଆଜୀବନ କାରାଦଣ୍ଡରେ ଦଙ୍ରତିତ କରିଥ୍ଲେ । ବିପୁବୀ ଦୋହର। ବିଶୋୟୀଙ୍କୁ 
ଓଡ଼ିଶାରେ ନରଖ୍‌ ପଠାଇ ଦିଆଗଲା ମାନ୍ଦ୍ରାଜ ନିକଟବର୍ଭୀ ‘ଗୁଟି' ନାମକ ବନ୍ଦୀଶାଳାକୁ । 
ଏହି ବନ୍ଦୀଶାଳାରେ ବିପ୍ଲବୀ ଦୋହରା ବିଶୋୟୀଙ୍କ ଅମର ଆମ୍ବା ୧୮୪୬ଖ୍ରୀ:ରେ 
ପରଲୋକ ଗମନ କଲା | 


କନ୍ଧଜାତି ନିଜକୁ କହେ କୁଭି' ବା କୁଇ” ଯାହାର ଅର୍ଥ ହେଲା ସ୍ଵାଧୀନ । 
(ବ୍ୟୁପ୍ରି-“କ” ଧାତୁ ଅର୍ଥ ନମାନିବା, ମୀ ବୁକୁ ନାବୁଂଓ ଆମେ ମାନିବୁ ନାହିଁ । 
ସ୍ବାଧୀନଚେତା କନ୍ଧଜାତି ପାଖରେ ସ୍ଵାଧୀନତାଠାରୁ ଅଧୁଵକ ତାଂଜୀବନ ମଧ୍ଯ ନୂହେଁ । 
କେବଳ ଓଡ଼ିଶା କିମ୍ବା କନ୍ଧମାଳ ମାଟିରେ ନୁହେଁ ସାରା ଭାରତର ସ୍ଵାଧୀନତା ଇତିହାସରୁ 
ଏକଥା! ଜଣାଯାଏ ଯେ କନ୍ଧଭାଇମାନେ ପ୍ରଥମେ ଇଂରେଜ ବିରୋଧ୍‌ ସଶସ୍ତ 
ସ୍ଵାଧୀନତା ସଂଗ୍ରାମ ଆରମ୍ଭ କରିଥଲେ । ଏତିହାସିକ ଓମାଲି ସାହେବ ଲେଖୁଛନ୍ତି ଯେ 
କନ୍ଧମାଳର କନ୍ଧମାନେ ହିଁ ସର୍ବପ୍ରଥମେ ସଶସ୍ତ ସ୍ଵାଧୀନତା ସଂଗ୍ରାମ ଆରମ୍ଭ କରିଥୁଲେ । 
ଏହି ତଥ୍ୟ ମଧ୍ଯ ବଙ୍ଗଳାର ଜିଲ୍ଲା ଗେଜେଟିୟର-ପୁରୀଖଣ୍ଡର ପଚାଶ ପୃଷ୍ଠାରେ ଲିଖୁତ 
ଅଛି । ୧୮୧ ୭ଖ୍ର1:ରେ ଘୁମୁସର ମାଳକୁ ୪ଶହ କନ୍ଧ ଅଗ୍ରସର ହୋଇଥ୍‌ଲେ 
ଉପକୂଳବର୍ରୀ ଅଞ୍ଚଳକୁ । କେଉଁ ଅନ୍ଧାରି ଖୋଲ ଭିତରୁ ସାଂପ୍ରତିକ ସମୟର ବାଲିଗୁଡ଼ା 
ଉପଖଣ୍ଡ ଅନ୍ତର୍ଗତ ବେଲଘର , ଗୁମାମାଳ, ସୁବର୍ଣ୍ଗିରି ଅଞ୍ଚଳରୁ ବାହାରି ଏହି ବୀର 
କନ୍ଧମାନେ କଳିଙ୍ଗା ଘାଟି ଦେଇ ବେଳାଭୂମି ଆଡ଼କୁ ଧାଇଁ ଯାଇଥ୍‌ଲେ । ଉଦ୍ଦେଶ୍ଯ 
ଥ୍ଲା ଏ ଦେଶକୁ, ମାଟିକୁ ସ।ଧୀନ କରିବୁ । ସେତେବେଳକୁ ଇଂରେଜଙ୍କ 
ଅତ୍ୟାଚାରରେ ଅତିଷ୍ଠ ହୋଇପଡ଼ିଥାନ୍ତି ସମତଳ ଅଞ୍ଚଳର ଜନତା, ଜନନେତା ପାଇକ 
ତଥା ସାମନ୍ତରାଜାମାନେ ! ଠିକ୍‌ ଏଇ ସମୟରେ ଏହି ୪ଶହ କନ୍ଧ ଦେବଦୂତ ପରି 
ଯାଇ ପହଞ୍ଚିଲେ ଖୋରଧା ରାଇଜରେ । 


କନ୍ଧଜାତି ଯେ କେତେ ଦୁର୍ବର୍ଷ ସେକଥା ଏତେ ସହଜରେ ଠଉରାଇବା ସମ୍ଭବ 
ନୁହେଁ । ଏ ଜାତିର କୀର୍ରିବାନାକୁ ଉଡ଼େଇବାରେ ଯଦିଓ ଏତିହାସିକମାନେ ଅନାଗ୍ରହ 
ପ୍ରଦର୍ଶନ କରିଛନ୍ତି ତେବେ ବି ସତ୍ୟ; ସାତତାଳ ପଙ୍କ ତନୁ ଫୁଟି ବାହାରୁଛି । ଇତିହାସ 
ପୃଷ୍ଠାରେ ଯେଉଁ କେତୋଟି ପ୍ରମୁଖ ଇଂରେଜ ବିରୋଧ୍‌ ବିଦ୍ରୋହ ସଂଘଟିତ ହୋଇଥଲା 

କନ୍ଧମାଳ ଇତିହାସ ୧୫ 


ସେଥ୍ରୁ ଖୋରଧା ପାଇକ ବିଦ୍ରୋହ ଅନ୍ୟତମ ! ଏ ବିଦ୍ରୋହର ଆଦ୍ୟ ଉଦ୍ୟୋକ୍ତା, 
ଆଦ୍ୟ ମଶାଲଧାରୀ ଥୂଲେ କନ୍ଧମାଳର କନ୍ଧଜାତି । ୧୮୧୮ ବେଳକୁ କନ୍ଧମାଳର 
୪ଶହ କନ୍ଧ ଖୋଦ୍ଧୀ ଇଲାକା ଭିତରେ ପ୍ରକାଶ୍ୟରେ ବିଦ୍ଧୋହର ବାନା ଉଡ଼ାଇ ଦେଲେ । 
ଏଥୁ ଅନ୍ତେ ଖୋରଧାର ପାଇକମାନେ କନ୍ଧମାନଙ୍କ ସହଯୋଗ ପାଇ ଚେଇଁ ଉଠିଲେ । 
ଏତେବେଳକୁ ଖୋରଧା ପାଇକ ବିଦ୍ରୋହର ସେନାପତି ଉ୍ଜଳମାଟିର ସୁଯୋଗ୍ୟ ସନ୍ତାନ 
ଦୀନହୀନ ଅସହାୟ ହୋଇ ବୌଦ୍ଧରାଜ୍ୟରେ ଆମ୍୍‌ଗୋପନ କରିବା ପାଇଁ ପଳାଇ 
ଆସିଥାନ୍ତି । ଇଂରେଜଙ୍କ କବଳରୁ ରକ୍ଷା କରି ତାଙ୍କୁ ସୁରକ୍ଷା ପ୍ରଦାନର ପ୍ରତିଶୃତି ଆଉ 
କେହି ଦେଇ ନଥ୍‌ଲେ, ଦେଇଥୂଲେ ଏଇ କନ୍ଧମାଳର ବୀର କନ୍ଧମାନେ | 


ସେପାଖେ ଖୋରଧା ରାଇଜରେ କନ୍ଧମାନଙ୍କ ବଳରେ ବଳିୟାନ ପାଇକମାନେ 
ଅଗ୍ରସର ହେଲେ ବାଣପୁର ଆଡ଼କୁ । ସେଠାରେ ଥାନା, ସରକାରୀ କୋଠା ଆକ୍ରମଣ 
ସହ ୧୦୦ ଜଣରୁ ଅଧୂଵକ ଲୋକଙ୍କୁ ମାରିବା ସହ ପ୍ରାୟ ୧ ୫ହଜାରରୁ ଅଧକ ସଂପରି 
ଛଡ଼ାଇ ନେଲେ ଇଂରେଜଙ୍କ ଠାରୁ । ସ୍ଵାଧୀନତା ସଂଗ୍ରାମ ଇତିହାସରେ ଏତେବଡ଼ ସାହସ 
ବୋଧହୁଏ କନ୍ଧଙ୍କ ବ୍ୟତୀତ ଆଉ କିଏ କରିଥ୍‌ବାର ନଜିର ନାହିଁ । ଏମାନେ ଗୋଟିଏ 
ଅଞ୍ଚଳ ପରେ ଗୋଟିଏ ଅଞ୍ଚଳକୁ ମାଡ଼ି ଚାଲିଥାନ୍ତି । ଫଳରେ ସାରା ଦେଶର ଜନତା 
ଅସ୍ତ୍ରଶସ୍ତ ଧରି ଏହି କନ୍ଧମାନଙ୍କ ସହ ଯୋଗ ଦେଇଥାନ୍ତି । ଏମାନଙ୍କ ଭୀମ ଭୈରବ 
ମୂର୍ିକୁ ଦେଖ୍‌ ଇଂରେଜମାନେ ଏମାନଙ୍କୁ ଆଗୁଳିବା ବୃଥା ଭାବି ଜୀବନ ବଞ୍ଚାଇ 
ପ୍ରାଣଭୟରେ ପଳାୟନ କରିଥୁଲେ । ଇତ୍ୟବସରରେ କନ୍ଧମାଳର କନ୍ଧ ଏବଂ ଖୋଦ୍ଧୀର 
ପାଇକମାନେ ଖୋଦ୍ଧୀର ସବୁ ସରକାରୀ କୋଠାବାଡ଼ିକୁ ଜାଜିପୋଡ଼ି ଛାରଖାର କରି 
ଦେଇଥୂଲେ ! 


କାଳେକାଳେ ଦେଶୀୟ ବେଇମାନଙ୍କ ସକାଶେ ବିଦେଶୀମାନେ ଆମକୁ ଶାସନ 
କରିବାର ଶତ୍ତି ଜୁଟେଇ ପାରିଥାନ୍ତି । ବକ୍ତି ଜଗବନ୍ଧୁଙ୍କ ବିପର୍ଯ୍ୟୟ ମଧ୍ଯ ସେଇ 
ବେଇମାନୀର ଫଳଶ୍ରତି । ୧୮୦୪ରୁ ୧୮୧୦ ଯାଏ କଲିକତାବାସୀ ଗୌରହରି ସିଂ 
ପୁରୀର ତହସିଲଦାର ଥାଆନ୍ତି । ତାଙ୍କ ଭାଇ ଚନ୍ଦ୍ର ପ୍ରସାଦ ସିଂ ଲକ୍ଷ୍ମୀନାରାୟଣଙ୍କ 
ଜରିଆରେ ବକ୍ତି ଜଗବନ୍ଧୁଙ୍କ ଜମିଦାରୀରୁ ‘ରାହାଓଗେର” କୁ ବେନାମୀରେ କିଣି ନେଇ 
ଥ୍ବାର ପ୍ରମାଣ ମିଳେ । ପରେ ଚନ୍ଦ୍ର ପ୍ରସାଦଙ୍କ ବନ୍ଧୁ କିଶନ ଚନ୍ଦ୍ର ସିଂ ସେହି 
ରାହାଓଗେରକୁ କିଣିନେଲେ ! କାରଣ ଏହି କିଶନ ଚନ୍ଦ୍ର ସି ପୂରୀର ପ୍ରଥମ କଲେକ୍ଟର 
ଗ୍ରୀସ୍‌ ସାହେବଙ୍କ ଦେୱନ ଥିଲେ । ଅତଏବ ୧୮୧୧ ଓ ୧୮୧୩ରେ ବାରମ୍ବାର ଏହି 

୧୬ କନ୍ଧମାଳ ଇତିହାସ 


ସଂପରିର ଦଖଲ ନେବା ପାଇଁ ମୋକଦ୍ଦମା କରିଥୁଲେ ସୁଦ୍ଧା ବକ୍ତି ଜଗବନ୍ଧୁ ମୋକଦ୍ଦମା 
କରିବାକୁ ରାଜି ହୋଇ ନଥୁଲେ । ଇତିହାସ ପୃଷ୍ଠାରୁ ଜଣାଯାଏ ଯେ ବକ୍ତି ଖାଦ୍ଯ ବସ୍ତର 
ବିନା ନିଃସ୍ଵ ହୋଇଯାଇଥ୍‌ଲେ ସୁଦ୍ଧା ମୋକଦ୍ଦମା କଥା କହିଲେ କହିଥାନ୍ତି ଯେ ଜଶେ 
ବଙ୍ଗାଳୀଙ୍କ ବିରୁଦରେ ମୋକଦ୍ଦମା କରି କିଛି ଲାଭ ହେବ ନାହିଁ । ଏହି ସେହି 
ବଙ୍ଗାଳୀଜାତି ଯିଏ ଦିନେ ବକ୍ସିଙ୍କୁ ନିଃସ୍ଵ କରିପାରିଲା ପରି ଓଡ଼ିଆ ଭାଷାକୁ ମଧ୍ଯ 
ମାରିବାକୁ ଚକ୍ରାନ୍ତ କରିଥୂଲା ! 


ଆଜି ଆମେ ରାଜ୍ୟର ବହୁ ବିପୁବୀଙ୍କ ସ୍ଵୃତିଚାରଣ କରୁଛୁ । ପ୍ରତିମୂର୍ରି ଗଢ଼ି 
ପୁଷ୍ପ ମାଲ୍ୟ ଅର୍ଘଣ କରୁଛୁ । କିନ୍ତୁ ଯେଉଁ କନ୍ଧମେଳିରୁ ହିଁ ଖୋରଧା ପାଇକ ବିଦ୍ରୋହର 
ସୃଷ୍ଟି ବୋଲି କୁହାଯାଏ, ଭାରତୀୟ ସ୍ଵାଧୀନତା ଅଭିଯାନର ପଥପ୍ରଦର୍ଶକ, ପ୍ରଥମ ସିପାହୀ 
ଆଦ୍ୟ କାରିଗର ସେହି କନ୍ଧମାନଙ୍କ ସ୍ବୃତିଟିକକ ମଧ୍ଯ ଆମ ଚିନ୍ତାଚେତନାରୁ ବ୍ହୁଦୂରକୁ 
ଚାଲିଯାଇଛି । ଗୋପିନାଥ ମହାଚ୍ତିଙ୍କ ଭାଷାରେ 'ଆର୍ଯ୍ୟର ହାତଲେଖା ଗାଥା 
ଅନାର୍ଯ୍ୟକୁ ତା'ର ମର୍ଯ୍ୟଦା କି ସ୍ଥାନ ଦେଲା ନାହିଁ, ବର୍ଣ୍ଣନା କଲା କଳଙ୍କିତ ବିବତ୍ସକରି 
ଅଣ ଆଦିବାସୀର ହାତଲେଖା ଇତି ହାସ ସ୍ଥାନ ଦେଲା ନାହିଁ ୧୮୧୭ ସ୍ଵାଧୀନତା 
ସମରର ପ୍ରଥମ ଉଦ୍ୟୋକ୍ତାମାନେ ପ୍ରଥମ ନେତାମାନେ, ଶୋଇଥ୍‌ବା ଓଡ଼ିଶାରେ ଯୋଦ୍ଧା 
ପାଇକ ଆଉ ବକ୍ତି ଜଗବନ୍ଧୁଙ୍କୁ ନିଦରୁ ଉଠାଇ ଭାରତର ଏହି ଖଣ୍ଡକରୁ ଦୁର୍ବର୍ଷ ଇଂରେଜ 
ସରକାରଙ୍କୁ ତଡ଼ି ସ୍ପାଧୀନତା ପ୍ରତିଷ୍ଠା କରିବାର ଆଦ୍ଯ ଚେତନାର ମଶାଲଧାରୀ ସେହି 
ଚାରିଶହ କନ୍ଧଙ୍କୁ ! କିଏ ଆଜି କହିବ କ'ଣ କଂ”ଣ ସେମାନଙ୍କ ନାଆଁ । 


ଇତିହାସରୁ ଜାଣିବାକୁ ହୁଏ ଯେ ୧୮୫୫ ମସିହାରେ ଇଂରେଜମାନେ କୁଟିଆ 
କନ୍ଧଙ୍କ ସହ ଶେଷ ସଂଗ୍ରାମ କରିଥୂଲେ । ଆହୁରି ମଧ୍ୟ ଆଶ୍ଚର୍ଯ୍ୟ ଦେବାକୁ ହୁଏ ଯେ 
ଯେଉଁଠାରେ ଇଂରେଜ ଶେଷ ସମର କରିଥ୍‌ଲେ ସେହି କୁଟିଆ କନ୍ଧର ଅଞ୍ଚଳ 
ବେଲଘର, ଗୁମ୍ମା ମାଳ ଭିତରୁ ହିଁ ୪ଶହ କନ୍ଧ ଖୋଦ୍ଧୀ ମେଳିରେ ଯୋଗଦେବାକୁ 
ବାହାରିଯାଇ ଆଉ ଫେରି ନଥୂଲେ । ଦେଶମାତୃକାର ସେବାରେ ନିଜକୁ ବଳି ଚଢ଼ାଇ 
ଦେଇଥ୍‌ଲେ । ଏହି ଅଣଲେଉଟା କନ୍ଧଙ୍କ ଉଦ୍ଦେଶ୍ୟରେ କୁହାଯାଏ ଯେ ଅତି ପବିତ୍ର 
ଗୁଞ୍ଜିନାଲାନଇ ବେଲଘର ଗୁମ୍ମା ମାଳ ଭିତରୁ ମାଡ଼ି ସମଦ୍ରକୁ ଚାଲିଗଲାପରି ଏହି 
ପବିତ୍ରମନା କନ୍ଧମାନେ ମଧ୍ଯ ଠିକ୍‌ ସେଇଆଡ଼େ ଚାଲିଗଲେ । ଏହି କନ୍ଧମେଳିରେ 
ସ୍ଵାଧୀନଚେତା କନ୍ଧମାନେ ସମତଳ ଅଞ୍ଚଳରେ କେଉଁଭଳି ବୀରତ୍ସ ଦେଖାଇଥ୍‌ଲେ, କେଉଁ 
କେଉଁ ସମୟରେ ଟଂରେଜଙ୍କୁ ଆକ୍ରମଣ କରିଥଲେ, କେଉଁଭଳି ଏହି କନ୍ଧଙ୍କ ଯୋଗୁ 

ପୁରୀ ଗଜପତି ରାଜ୍ୟ ଫେରିପାଇଲେ ଏକଥା ସଲ୍‌୍ଟ ଏଜେଣ୍ଟ, ଓମାଲିସାହେବ 
କମିଶନର ଇୱର ଜର୍ଜ ଓ।ଟସନ, ମେଜର ଜେନେରାଲ ସାର୍‌୍ଗାବ୍ରିଏଲ ମାଟିନ 
ଡେଲଂଙ୍କ ରିପୋର୍ଟ ତଥା କଲିକତା ଗେଜେଟ୍‌ର ପଞ୍ଚମଖଣ୍ଡ ଖ୍ରୀ: ୧୮୯/୯୦ରୁ 
ଅନୁମାନ କରିହୁଏ । 

ଖୁ: ୧୮୦୩ ଯାଏ ଓଡ଼ିଶା ମରହଟ୍ଟା ଶାସକଙ୍କ ଶାସନାଧ୍ନ ଥ୍ଲା | 
ଇଷ୍ଟଭଣ୍ତିଆ କମ୍ପାନୀ କୂଟନୀତି ପ୍ରୟୋଗ କରି ଖୁବ୍‌ ସହଜରେ ଏବଂ କମ୍‌ ଦିନରେ 
ମର ହଟ୍ଟାଙ୍କୁ ପରାସ୍ତ କରି ଓଡ଼ିଶାର ଉପକୂଳ ଅଞ୍ଚଳ ସବୁକୁ ଅଧ୍କାର କରି 
ନେଇଥ୍‌ଲେ | ଫଳସ୍ବରୂପ ଓଡ଼ିଶା ଗଡ଼ଜାତର ରାଜାମାନେ ଇଂରେଜଙ୍କ ବଶ୍ୟତା 
ସ୍ଵୀକାର କଲେ ଏବଂ ଏକ ବଣିକ ସଂସ୍କାର ମୁଖ୍ୟମାନଙ୍କୁ ହତ୍ତାକତ୍ତୀ ଭାବେ ଗ୍ରହଣ 
କରିନେଲେ | ଏତେସବୁ ପରେ ବି କନ୍ଧମାଳର ସ୍ଵାଧୀନଚେତା କନ୍ଧମାନେ ନିଜ ମାଟିକୁ 
ବିଦେଶୀଯନ୍ତାରୁ ରକ୍ଷା କରିବା ପାଇଁ ଦୀର୍ଘ କୋଡ଼ିଏ ବର୍ଷ କାଳ ସଶସ୍ତ୍ର ବିଦ୍ରୋହ ଜାରୀ 
ରଖ୍ଥ୍ଲେ ! ୧୮୩୬ ଖୁ1:ରେ ଇଂରେଜମାନେ କନ୍ଧମାଳରେ ପ୍ରବେଶ କଲେ । 
ସେତେବେଳକୁ ଘୁ. ଉଦୟଗିରି ଅଞ୍ଚଳ ଘୁମୁସର ଭଞ୍ଜ ବଂଶ ଏବଂ ବାଲିଗୁଡ଼ା ଅଞ୍ଚଳ 
ସାନ ଖେମୁଶ୍ତିର ଗଙ୍ଗବଂଶରାଜାମାନଙ୍କ ନିୟନ୍ତ୍ରଣରେ ଥୁଲା । 

ଏବଂ ଏକଥା ମଧ୍ଯ ଶୁଣିବାକୁ ମିଳେ ଯେ ସାମ୍ପତିକ ସମୟର କନ୍ଧମାଳ ଉପଖଣ୍ଡ 
କୌଣସି ରାଜାଙ୍କ ଅଧୂନରେ ନଥୁଲା । ଉଦାହରଣ ସ୍ଵରୂପ ଇଂରେଜମାନେ କନ୍ଧମାଳ 
ଉପଖଣ୍ଡରେ ପଶିବା ପରେ ଦେଖିଥ୍‌ଲେ ଯେ ଏଠାରେ କୌଣସି ରାଜାଙ୍କ ଆଇନ 
କାନୁନ ଚଳୁନାହିଁ। ଚଳୁଛି ଏଠାକାର ମୁଠା ସର୍ଦ୍ଦାରମାନଙ୍କର ଆଇନ । ଏହି ମୁଠା 
ସର୍ଦଦାରମାନେ ଗ୍ରାମର ଛୋଟ ବଡ଼ ନ୍ୟାୟ ନିଶାପ ଠାରୁ ଦଣ୍ଡବିଧାନ ମଧ୍ଯ କରିଥା'ନ୍ତି । 
କନ୍ଧମାଳ ୫୦ ଗୋଟି ମୁଠାରେ ବିଭକ୍ତ ଥୁଲା । ଇଂରେଜମାନେ ପ୍ରାୟତଃ ୧୮୫୫ 
ବେଳକୁ ଏହି ୫୦ ମୁଠାକୁ ୪ ଗୋଟି ଥାନା ଅଧୂନରେ ବାଣ୍ଟି ଦେଇଥୁଲେ । କାରଣ 
ଏହି ଥାନାଗୁଡ଼ିକ ଅଧ୍ନରେ ଥବା ମୁଠା ସର୍ଦ୍ଦାରମାନେ ଆପରି ଅଭିଯୋଗ ଉକ୍ତ 
ଥାନାରେ କରିପାରିବେ । ଚାରିଗୋଟି ଥାନା ମଧ୍ଯରୁ ଫୁଲବାଣୀ ଥାନା ଅଧୂନରେ 
୧୧ ଗୋଟି ମୁଠା ଯଥା-ବଗଲକିଆ, ରକଡ଼ ମାସ୍ବା, ଗମଲାମେଶ୍ତି ( କଳାବାଘ), 
ପୁନ୍ଦୁଲରୁକିଆ, ତେରେଡ଼ିକିଆ, ବେଶ୍ରିଟିଆ, ଡମସିଂ, କସ୍ଲିରାଜୁ, ରାଶିମେଶଚି, ଶ୍ରାର୍ଗିମେଶ୍ରି, 
ଭେଟିମେଷ୍ରି ରହିଥ୍ବା ବେଳେ ଖଜୁରୀପଡ଼ା ଥାନାରେ ୧୨ ଗୋଟି ମୁଠା ରଖିଥୂଲେ ! 
ସେହି ୧୨ ଗୋଟି ମୁଠା ହେଲା-ଡେଲାପାରି, ସିଡୂପାରି, ସାନ୍ଦୁମେଶ୍ଡି, କାଳିଆପାରି, 
ବିଦୂମେଶ୍ି, ଗ୍ରାଶ୍ଡିମେଶଣି, ଟୁଣିଆମେଶ୍ଡି, ଗୁମାଲମେଶ୍ି, ବାକାମେଣ୍ି, ବଲସକୁମ୍ପା, 

ଭେଟ୍ୁମେଶ୍ଡି, ନେଶ୍ରିଙଟ୍ଗିଆ । ସେହିପରି ଫିରିଙ୍ଗିଆ ଥାନା ଅଧ୍ୂନରେ ମଧ୍ଯ ୧୮ ଗୋଟି 
ମୁଠାକୁ ରଖିଥ୍ଲେ | ସେଗୁଢ଼ିକ ହେଲା-ଡଙ୍ାଣିକିଆ, କଞ୍ଜାମେଭ୍ି, ପାଗୁଇ୍ିଆ, 
ଗମିଟିଂଆ, ଲତପଟ୍ିଆ, ଦଣିକିଆ, ଗୋପିଟିଆ, ସାଡ଼ିଙିଆ, ଫିରିଟ୍ିଆ, ବୁବୁସିଟିଆ, 
ରବିଟ୍ିଆ, ଦଶ୍ତିକିଆ, ତଳଦଶ୍ଡିକିଆ, ଉପରଦଡଣ୍ଡିକିଆ, ସାରତିଙ୍ଗଆ, ପବିର୍ିଆ 
ଜୁରାପିଟ୍ିଆ, ବୁର୍ସାମେଶ୍ଡି । 

ଏହାଛଡ଼। ଗୋଛାପଡ଼ା।ଥାନା ଅଧ୍ନରେ-କଟ୍ି ଇଆ, ପେଟିଙ୍ଗଆ, 
ଜେହେଲେଟିଂଆ, ବାକିଲିମେଣ୍ଡି, ସେହେଲିଟ୍ିଆ, କେତିଟ୍ଗିଆ, ଡପସିଟ୍ଗିଆ, ଅର୍ଟାଚିକିଆ 
ଏବଂ କାଲାଡ଼ିକିଆ ନାମକ ୯ଗୋଟି ମୁଠାକୁ ରଖିଥ୍‌ଲେ । କେବଳ ଶାସନ ଦୃଷ୍ଟିରୁ 
ଇଂରେଜମାନେ କନ୍ଧମାଳର ୫୦ ମୁଠାକୁ ୪ ଗୋଟି ଥାନା ଅଧୂବନରେ ରଖୁବା ପରି 
ଓଡ଼ିଶାକୁ ମଧ୍ୟ ୬ ଗୋଟି ଜିଲ୍ଲାରେ ବାଣ୍ଟି ଦେଇଥ୍‌ଲେ । ସେଗୁଡ଼ିକ ହେଲା- କଟକ, 
ପୁରୀ, ବାଲେଶୁର, ଗଞ୍ଜାମ, କୋରାପୁଟ ଏବଂ ଅନୁଗୁଳ । ୧୮୫୪ ଖ୍ରୀ: ଯାଏ ଏହି 
ଖଣ୍ଡମାଳ କଟକଜିଲ୍ଲା ଅଧ୍ନରେ ଥ୍ବାବେଳେ ୧୮୫୫ ଖୁୀ:ରେ ଏହାକୁ ଅନୁଗୁଳ 
ଜିଲ୍ଲାରେ ସାମିଲ କରିଦେଇଥୁଲେ । ଅନୁଗୁଳ ଜିଲ୍ଲା ଅଧୁନକୁ ଗଲାପରେ ଏହା 
ଖଣ୍ଡମାଳରୁ କନ୍ଧିସ୍ପାନ ନାମରେ କିଛିକାଳ ପରିଚିତ ହେଲା | ଯାହାକୁ ୧୯୦୩ 
ମସିହାରେ କନ୍ଧମାଳ ଭାବରେ ପରିଚିତ କରାଗଲା | 


୧୮୩୫ଖୁ1: କଥା 1 ଇଂରେଜମାନେ ଘୁମୁସର ରାଜା ଧନଞ୍ଜୟ ଭଞ୍ଜଙ୍କ 
ବିରୁଦ୍ଧରେ ସାମରିକ କାର୍ଯ୍ୟାନୁଷ୍ଠାନ ଗ୍ରହଣ କରିବା ପାଇଁ ସ୍ପିର କଲେ । ଏକଥା 
ଜାଣିପାରି ରାଜା ଧନଞ୍ଜୟ ଭଞ୍ଜ ସପରିବାରେ ଘୁ. ଉଦୟଗିରି ଆସି କନ୍ଧମାନଙ୍କ 
ପାଖରେ ଆଶ୍ରୟ ନେଲେ । ଇଂରେଜ ଶାସକମାନେ ଏକଥା ଜାଣନ୍ତେ, କନ୍ଧଙ୍କ ସହ 
ସଂଗ୍ରାମ କରିବା ପାଇଁ ଆଗେଇ ଆସିଥୂଲେ । ପରିଣାମସ୍ବରୂପ ଇଂରେଜଙ୍କ ବହୁସୈନ୍ଯ 
ଉକ୍ତ ସଂଗ୍ରାମରେ ନିହତ ହେଲେ । କନ୍ଧମାଳର ଅଧ୍ବାସୀ ସୁଯୋଗ୍ୟ ସନ୍ତାନମାନେ 
ଗରିଲା ଯୁଦ୍ଧରେ ନିପୁଣ ଥ୍‌ବା ହେତୁ ଇଂରେଜ ସୈନ୍ୟ ଛତ୍ରଭଙ୍ଗ ଦିଅନ୍ତେ, କନ୍ଧମାନଙ୍କ 
ଦମନ କରିବା ପାଇଁ ଜେନେରାଲ ହେନେରୀ ଟେଲର ମାନ୍ଦ୍ରାଜରୁ ଅଧ୍ବକ ସୈନ୍ୟ ମଗାର 
ପୁନଶ୍ଚ କନ୍ଧମାନଙ୍କ ଉପରେ ଆକ୍ରମଣ କରିଥୁଲେ । ଏଥର ମଧ୍ଯ ଜେନେରାଲ 
ହେନେରୀ ଟେଲର କନ୍ଧମାନଙ୍କ ଠାରୁ ପରାସ୍ତ ହୋଇଥୂଲେ । 


ପ୍ରତିଶୋଧପରାୟଣ ଇଂରେଜମାନେ ପୁନଶ୍ଚ ୧୮୩୬ଖ୍ରୀ1:ର ଜାନୁୟାରୀ 
୧୧ରେ କନ୍ଧ ବିଦ୍ରୋହକୁ ଦମନ କରିବା ପାଇଁ ମାନ୍ଦ୍ରାଜ ବୋର୍ଡ଼ ଅଫ ରେଭିନ୍ନ୍ୟର 

ସଦସ୍ୟ ଏଡ଼ୱାର୍ଡ଼ ରସେଲଙ୍କୁ କନ୍ଧମାଳ ପ୍ରେରଣ କରିଥୁଲେ । ସେହିପରି କନ୍ଧମାଳ 
କନ୍ଧମେଳିକୁ ଦମନ କରିବା ପାଇଁ ୧୮୩୬ଖ୍ରୀ : ଫେବୃୟାରୀ ମାସରେ ଦୂଇଟି ଦଳର 
ନେତୃତ୍ଵ ନେଇ କ୍ୟାପଟେନ କ୍ୟାମ୍ପଚବେଲ ଏବଂ କ୍ୟାପଟେନ ବଟଲର କନ୍ଧମାଳ ଆଗମନ 
କରିଥୁଲେ | ଏହି ବୁଇଜଣ ଇଂରେଜ ଶାସକ ପ୍ରଥମେ ସେମାନଙ୍କ ସୈନ୍ୟ ନେଇ 
ଘୁମୁସର ଆଡ଼ୁ ଉଦୟଗିରି ଆଡ଼କୁ ଅଗ୍ରସର ହେଉଥ୍‌ବାବେଳେ, କନ୍ଧମାନେ ଗିରିପଥରେ 
ସେମାନଙ୍କ ପ୍ରତିରୋଧ କରିବାକୁ ଉଦ୍ୟମ କରିଥଲେ । କିନ୍ତୁ ଇଂରେଜଙ୍କ ବିଶାଳ 
ସୈନ୍ୟବାହିନୀକୁ ସ୍ଵନ୍ପସଂଖ୍ୟକ କନ୍ଧ ଅଟକାଇ ପାରିନଥୁଲେ ହେଁ ଜଣାଇ ଦେଇଥୁଲେ ଯେ 
କନ୍ଧମାଳକୁ ଶାସନ କରିବା କେତେ କଷ୍ଟସାଧ୍ୟ । କନ୍ଧମାଳ ମାଟିର ସନ୍ତାନ ମାଟି ମା’ 
ପାଇଁ କ'ଣ କରିପାରେ । 


୧୮୩୬ଖ୍ରୀ : ବେଳକୁ ଇଂରେଜମାନଙ୍କ ଅତ୍ୟାଚାର ଅଗ୍ନିରେ କନ୍ଧମାଳ ହୁ ହୁ 
ହୋଇ ଜଳୁଥାଏ । ଏତେବେଳକୁ ଇଂରେଜ ଶାସକମାନେ କିଛି କନ୍ଧ ବିଦ୍ରୋହୀଙ୍କୁ ବନ୍ଦୀ 
କରିସାରିଥାନ୍ତି । ଠିକ୍‌ ଏହି ସମୟରେ ଇଂରେଜ ସୈନ୍ୟଙ୍କ ନେତୃତ୍ଵ ନେଇଥାନ୍ତି ଏନ୍‌ 
ସାଇନ୍‌ ୱାପ୍‌ ସାୟାର । କିଛି ବିଦ୍ରୋହୀ ଭାଇମାନେ ଇଂରେଜଙ୍କ କବ୍ଛାରେ ବନ୍ଦୀ 
ହୋଇଥ୍‌ବାରୁ ସେମାନଙ୍କୁ ମୁକୁଳାଇବା ପାଇଁ କନ୍ଧମାନେ ଆକ୍ରମଣ କଲେ ଇଂରେଜ 
ଶିବିର ଉପରେ । ଏହି ଆକ୍ରମଣରେ ୮ ଜଣ ଇଂରେଜ ସୈନ୍ଯଙ୍କୁ ହତ୍ଯା 
କରିଥଲେ | ଏହି ହତ୍ୟାକାଣ୍ଡର ପରଦିନ ଇଂରେଜମାନେ ଘୁମୁସର ରାଜପରିବାରର 
କିଛି ବନ୍ଦୀକୁ ନେଇ କୁର୍ମିଟିଆକୁ ଯାଉଥ୍‌ଲେ । ଏମାନଙ୍କ ନେତୃତ୍ଵ ନେଉଥ୍‌ଲେ 
ଲେପଫୃନାଣ୍ଟ ବ୍ରମିଲ୍‌ । ଅଶିକ୍ଷିତ ହେଲେହେଁ କନ୍ଧମାନଙ୍କ ଗୁପ୍ତଚର ବାହିନୀ ଏକଥା 
ବିଦ୍ରୋହୀଙ୍କୁ ସୂଚନା ଦେବା ପରେ କନ୍ଧ ବିଦ୍ରୋହୀମାନେ କୁର୍ମିଟିଆ ଘାଟି ଉପରେ 
ଇଂରେଜ ସେନାଙ୍କୁ ଆକ୍ରମଣ କରି ୧୩ଜଣ ସିପାହୀ ସମେତ ରସେଲଙ୍କ ଘରୋଇ 
ଚାକର ଏବଂ କିଛି କ୍ୟାମ୍ପ କର୍ମଚାରୀକୁ ହତ୍ୟା କରିଥ୍‌ବା କଥା ଜଣାଯାଏ ! 


ବର୍ଭମାନ ବାଲିଗୁଡ଼ା ସବ୍ଡ଼ିଭିଜନର ନୂଆଗାଁ ଥୁଲା ସେତେବେଳର ଇଂରେଜ 
ସେନାଙ୍କ ମୁଖ୍ୟ କାର୍ଯ୍ୟାଳୟ । ଅତ୍ୟାଚାରୀ, ନୃଶଂସ ଇଂରେଜ ଶାସକ ଜେନେରାଲ 
ଟେଲର ଏହି କାର୍ଯ୍ୟାଳୟର ମୂଖ୍ୟଭାବେ ଦାୟିତ୍ଵ ତୁଲାଉଥାନ୍ତି । ଏତେବେଳ ସୁଦ୍ଧା ବନ୍ଦୀ 
ହୋଇଥବା କିଛି କନ୍ଧ ବିଦ୍ରୋହୀଙ୍କ ବିଚାର କରି ଜେନେରାଲ ଟେଲର ସେମାନଙ୍କୁ 
ମୃତ୍ୟୁ ଦଣ୍ଡରେ ଦଣ୍ଡିତ କରିଥ୍ବାବେଳେ, ବିଦ୍ରୋହୀଙ୍କୁ ଭୟଭୀତ କରାଇବା ପାଇଁ କିଛି 
ବିଦ୍ରୋହୀଙ୍କୁ ଖୋଲା ସ୍ଥାନରେ ମୃତ୍ୟୁଦଣ୍ଡ ଦେଇଥ୍‌ଲେ । ନିଜ ବର୍ବରତାର ନମୂନା 
ଦେଇ କିଛି ବିଦ୍ରୋହୀଙ୍କ ଶବଙ୍କୁ ବହୁଦିନଯାଏ ରାସ୍ତାକଡ଼ର ଗଛରେ ଝୁଲାଇ ରଖୁଥୁ୍‌ବାର 

ଠି କନ୍ଧମାଳ ଇତିହାସ 


ସୂଚନା ମିଳେ । ୧୮୩୬ଖୁ1: ଏପ୍ରିଲ ୧୨ ତାରିଖରେ ରସେଲ ମାଡ଼ାସ 
ଗଭର୍ଣ୍ଡମେଣ୍ଟକୁ ଲେଖ୍ଥ୍ବା ଏକ ପତୁରୁ ଏ ବିଭସ୍ତ ବିବରଣୀ ଜଣାପଡ଼େ । 


ଇଂରେଜମାନେ ୧୮୩୬ଖ୍ରୀ : ମେ ମାସରେ ସାରଙ୍ଗଡ଼ ଏବଂ ନୂଆଗାଁ ଅଞ୍ଚଳରେ 
ରାଜ୍ୟଜୟ ଅଭିଯାନ ଜାରୀ ରଖୁଥୁଲେ । ଖୁବ୍‌ କମ୍‌ଦିନରେ କନ୍ଧମେଳିଆଙ୍କୁ ପରାସ୍ତ 
କରି ୧୮୩୬ଖ୍ୀ: ମେ ୨୮ ତାରିଖରେ ନୂଆଗୀ ଅଧ୍କାର କରିନେଲେ । ପ୍ରତିକ୍ରିୟା 
ସ୍ଵରୂପ ପ୍ରାୟ ୫ ଶହ କନ୍ଧ ବିପୁବୀ ଇଂରେଜ ଶିବିର ଆକ୍ରମଣ କରିଥୂଲେ । ଯେଉଁଥ୍‌ରେ 
ଦୂଇ ପକ୍ଷରୁ ପ୍ରାୟ ଶତାଧୂଵକ ସୈନ୍ଯ ନିହତ ହୋଇଥ୍‌ଲେ । ଏହାଦ୍ଵାରୀ ଇଂରେଜମାନେ 
ଉତ୍କ୍ଷିପ୍ ହୋଇ ନୂଆଗାଁ ଅଞ୍ଚଳର କିଛି ଗ୍ରାମକୁ ପୋଡ଼ିଜାଳି ଛାରଖାର କରିଦେଇଥ୍‌ବା 
ପ୍ରମାଣ ମିଳେ । 


୧୮୩୬ ଜୁନ ୨୨ ତାରିଖ । ଇଂରେଜମାନେ ଆନନ୍ଦ ଉଲ୍ଲାସରେ 
ଫାଟିପଡ଼ୁଥାଚି । କାରଣ କୁର୍ମିଟିଆ ଘାଟିରେ ଆକ୍ରମଣ କରିଥୁବା କନ୍ଧ ବିଦ୍ରୋହୀ 
ଭଞ୍ଜ-ମଲିକକୁ ଧରିବା ପାଇଁ ଅକ୍ଲାନ୍ତ ପରିଶ୍ରମ ପରେ ସଫଳ ହୋଇଛନ୍ତି କ୍ୟାପଟେନ୍‌ 
କ୍ୟାମ୍ଚବେଲ ଏବଂ କ୍ୟାପଟେନ୍‌ ବଟଲର । ଏହି ଦିନ ବିଦ୍ରୋହୀ ଭଞ୍ଜମଲିକକୁ 
ଲେଫଟନାଣ୍ଟ ଗିବନଙ୍କ ଦଳ ଉପରେ ଏବଂ ଘୁ. ଉଦୟଗିରି ଶିବିର ଉପରେ ଆକ୍ରମଣ 
କରିଥ୍ବା ଅଭିଯୋଗରେ କୁର୍ମିଟିଆ ଠାରେ ଫାଶି ଦିଆଯାଇଥୂଲା । ୧୮୩୬ ଖୀ 
ନଭେମ୍ବର ମାସରେ ୧୦୦୦ ସୈନ୍ୟଙ୍କୁ ନେଇ ଜେନେରାଲ ଟେଲର ଭିନ୍ନ ଭିନ୍ନ ଦଳ 
ଗଠନ କରିଥୁଲେ, ସେମାନେ ହେଲେ ବିଟିଶ୍‌ ଶାସକ ରସେଲ, ଜେନେରାଲ ଟେଲର, 
ଏବଂ କ୍ୟାପଟେନ୍‌ କ୍ୟାଞ୍ଚବେଲ ! ଏହି ଦଳମାନେ ୧୮୩୬ ନଭେମ୍ବର ଶେଷଆଡ଼କୁ 
କିଛି କନ୍ଧଗ୍ରାମ ଉପରେ ଆକ୍ରମଣ ଆରମ୍ଭ କରିଦେଇଥୁଲେ । ଏହି ଆକ୍ରମଣରେ 
କିଛିଲୋକ ମୁତ୍ୟବରଣ କରିଥ୍ବାବେଳେ କିଛି ଲୋକଙ୍କୁ ଫାଶି ଦିଆଯାଇଥ୍‌ଲା | 
ଏଥୁରେ ମୃତ୍ୟୁ ଏବଂ ଫାଶି ପାଇଥ୍‌ବା ବିଦ୍ରୋହୀମାନେ ହେଲେ ବିଦ୍ରୋହୀ ନେତା ବଉରା 
ମଲିକ, ଦର୍ବିଆ ନାୟକ ଏବଂ ବ୍ରାଇମଲିକ ପ୍ରମୁଖ । 


୧୮୩୭ ବେଳକୁ କନ୍ଧମାଳରେ ଇଂରେଜ ବିରୋଧ୍‌ ଆନ୍ଦୋଳନ ଚାଲୁ 
ହୋଇସାରିଥାଏ । ଏହାର ନେତୃତ୍ଵ ନେଉଥାନ୍ତି ଦୋହରା ବିଶୋୟୀ । ଘୁମୁସରରୁ ଆସି 
ଦ୍ରୋହରା ବିଶୋୟୀ କନ୍ଧମାଳର ରତାବାରୀ ମୁଠା ସଦ୍ଦାର ନବଘନ କହଁରଙ୍କ ଆଶ୍ରୟ 
ନେଇଥାନ୍ତି । ଏମାନଙ୍କ ସହ ସହଯୋଗ କରୁଥାନ୍ତି ଦୋହରା ବିଶୋୟୀଙ୍କ ପୁତୁରା 
ଚକରା ବିଶୋୟୀ ।! ଏହିସବୁ ତଥ୍ୟକୁ ଅନୁସନ୍ଧାନ କଲାବେଳେ ରୋମାଞ୍ଚତ ହେବାକୁ 

କନ୍ଧମାଳ ଇତିହାସ ୨୧ 


ହୁଏ । ୧୮୩୬ଖ୍ରୀ: ନଭେମ୍ବରରୁ ୧୮୩୭ଖ୍ରୀ : ଜୁନ ଯାଏ ଥ୍ଲା କନ୍ଧମାଳର ଦ୍ଵିତୀୟ 
ପର୍ଯ୍ୟାୟ ଯୁଦ୍ଧ । କ୍ୟାପଟେନ୍‌ କ୍ୟାମ୍ପବେଲ ତାଙ୍କ ସ୍ପୃତି ପୁସ୍ତକରେ ଲେଖୁଛନ୍ତି ଯେ ଏହି 
ସମୟରେ ୧୮୦ ଜଣ କନ୍ଧ ବିଦ୍ରୋହୀଙ୍କ ବିଚାର କରାଯାଇଥ୍‌ଲା |! ଆହୁରି ମଧ୍ଯ 
୧୮୩୭ ମେ ୧୧ ତାରିଖ ରିପୋର୍ଟ ଓ ଷ୍ଟିଭେନସନ୍‌ ୧୮୩୭ ଜୁନ୍‌ ୧୭ ତାରିଖ 
ରିପୋର୍ଟରେ ଯୁଦ୍ଧବନ୍ଦୀଙ୍କ ଦଣ୍ତ ବିଧାନ କଥା ରସେଲ ଉଲ୍ଲେଖ କରିଛନ୍ତି । ଏକଥା ମଧ୍ଯ 
ଲେଖୁଛନ୍ତି ଯେ ସର୍ବସାଧାରଣଙ୍କ ସମ୍ମୁଖରେ ଏହି ଯୁଦ୍ଧବନ୍ଦୀଙ୍କ ମଧ୍ଯରୁ ୪୩ ଜଣଙ୍କୁ ଫାଶି 
ଦିଆଯାଇଥ୍‌ଲା । ଏକଥା ମଧ୍ଧ ସ୍ୀକାର କରିଛନ୍ତି ଯେ ଏହି ୪୩ ଜଣୟଯାକ ନିର୍ଭୀକ 
ଭାବରେ ମୃତ୍ୟୁଦଣ୍ଡ ଗ୍ରହଣ କରିଥଲେ | ଏଇଥ୍‌ରୁ ଅନୁମାନ କରିହୁଏ ଯେ 
ସ୍ବାଧୀନଚେତା କନ୍ଧମାନେ କେମିତି ନିଜ ଦେଶ, ରାଜ୍ୟ ପାଇଁ ରକ୍ତ ନିଗାଡ଼ି ଦେଇଥାନ୍ତି । 


ଏହିସବୁ ଘଟଣାକୁ ଆଖରେ ଦେଖୁଥ୍‌ବା ଉଇଲିୟମ ବ୍ରାଉନ ନାମକ ଜନୈକ 
ବାପଟିଷ୍ଟ ଧର୍ମପ୍ରଚାରକ କଲିକତାରୁ ପ୍ରକାଶ ପାଉଥ୍‌ବା “କଲିକତା ଖ୍ରୀଷ୍ଟିଆନ 
ଅବ୍ଜରଭର୍‌ ” ପତ୍ରିକାର ଏପ୍ରିଲ ସଂସ୍କରଣ ପୃଷ୍ଠା ୧୬୪ରେ ତାଙ୍କର ପ୍ରତ୍ୟେକ୍ଷ 
ବିବରଣୀ ଦେବାକୁ ଯାଇ କୁହନ୍ତି ଯେଓ ଫାଶି ପାଇବାକୁ ଥୁବା ମୁଖୁଆଙ୍କ ଭିତରୁ 
ଜଣେମାତ୍ର ମୁହଁରେ କୂୁଟାଖଣ୍ଡେ ଧରି ଆସିଥୁଲା । ବିନୀତ ଅନୁଗ୍ରହ ପ୍ରାର୍ଥନାର 
ସଙ୍କେତ । ଅନ୍ୟମାନେ ତିଳେହେଲେ ଭୟ କରି ନଥୂଲେ ! ଫାଶି ଦଶ୍ଡ ବିଧାନ ସ୍ଥାନରେ 
ଏହି ହତଭାଗା ବ୍ୟକ୍ତିମାନଙ୍କ ମଧ୍ଯରୁ ଅଧବକାଂଶ ବାସ୍ତବରେ ଏକ ମୌନ କ୍ରୋଧଭରା 
ନିର୍ଭିକତା ପ୍ରତ୍ୟକ୍ଷ ଭାବରେ ପ୍ରକଟ କରିଥୁଲେ । ଏତିକିବେଳ ସୁଦ୍ଧା ପ୍ରାୟତଃ ଉତ୍ତର 
ଘୁମୁସର ଅଞ୍ଚଳର ସମସ୍ତ କନ୍ଧ ମୁଖ୍‌ଆମାନେ ବିଦ୍ରୋହରେ ନିହତ କିମ୍ବା ଆଜୀବନ 
କାରାଦଣ୍ଡରେ ଦଣ୍ତିତ ହୋଇଥ୍‌ବାର ଅନୁମାନ କରାଯାଏ | ୧୮୩୫ଖୁ1: ରୁ 
୧୮୩୭ଖ୍ର1: ପର୍ଯ୍ୟନ୍ତ ଦୂଇବର୍ଷ ଧରି ଚାଲିଥ୍୍‌ବା ସାମରିକ ଅଭିଯାନ ସଂପର୍କରେ 
କ୍ୟାପଟେନ୍‌ କ୍ୟାମ୍ପବେଲ ତାଙ୍କ ସ୍ପୃତି ପୁସ୍ତକରେ ଲିପିବଦ୍ଧ କରିଛନ୍ତି ଯେ- “ଦୁଇବର୍ଷଧରି 
ଚାଲିଥ୍‌ବା ସାମରିକ ଅଭିଯାନରେ ଥୁଲା ଦୃଷ୍ଟାନ୍ତହୀନ ନିଶୁରତା” | 


ତଥାପି ଥମି ନଥାଏ କନ୍ଧସର୍ଦ୍ଦାରମାନଙ୍କ ମନୋବଳ, ଆପ୍ରାଣଚେଷ୍ଟା କରି 
ଲଢ଼େଇ ଜାରୀ ରଖ୍ଥାଚ୍ଚି ଇଂରେଜଙ୍କ ବିରୁଦ୍ଧରେ । ୧୮୩୭ ଖ୍ର1: ବେଳକୁ 
ରତାବାରୀ ମୁଠା ସର୍ଦାର ନବଘନ କହଁରଙ୍କ ନେତୃତ୍ଵରେ ଚାଲୁରହିଥାଏ ବିଦ୍ରୋହ । 
ଏହାକୁ ଦମନ କରିବା ପାଇଁ ରସେଲ ଅନୁରୋଧ କରିଥ୍‌ଲେ କଟକ କମିଶନରଙ୍କୁ | 
ରସେଲଙ୍କ ଅନୁରୋଧ କ୍ରମେ କଟକ କମିଶନର ରିକେଟ ବେଙ୍ଗଲ ବାହିଁନୀସହ 

ରତାବାରୀ ଅଭିମୁଖେ ଯାତ୍ରା କରିଥିଲେ । ଆଗମନ କାଳରେ ବର୍ଭମାନ ବୌଦ୍ଧ ଜିଲ୍ଲାର 
ଆଡ଼େଣିଗଡ଼ଠାରେ ରିକେଟ ବାହିନୀ ଶିବିର ସ୍ଥାପନ କରିଥଲେ | ୧୮୩୭ଖ୍ରୀ: 
ଶେଷସୁଦ୍ଧା ଏହି ଅଞ୍ଚଳରୁ କେତେକ ବିଦ୍ରୋହୀଙ୍କୁ ଗିରଫ କରିଥ୍‌ଲେ । ଏହା ସହିତ 
ରସେଲଙ୍କ ନେତୃତ୍ଵରେ ଦଳେ ସେନା ବରଗୋଛା ( ଖଜୁରୀପଡ଼ା) ଠାରେ ଡ଼େରା 
ପକାଇଥୂଲେ । ବିଭିନ୍ନ ସ୍ଥାନରେ ସେନାଛାଉଣୀ କରି ରସେଲ ଓ ରିକେଟ କନ୍ଧ 
ବିଦ୍ରୋହୀଙ୍କ ମୁଖ୍ୟ ଆଡ଼ାସ୍ଥଳୀଗୁଡ଼ିକ ଅବରୋଧ କରିପାରିଥୂଲେ । 


କାଳେକାଳେ କିଛି ଗୃହଭେଦୀ ବିଭିଷଣଙ୍କ ସକାଶେ ସ୍ଵର୍ମୟ ଲଙ୍କାପୁରୀ ଧ୍ବଂସ 
ହୋଇଥାଏ । କନ୍ଧମାଳରେ ଇଂରେଜୀ ବିରୋଧୀ ସଂଗ୍ରାମରେ ସେମିତି ଏକ ନାମ 
ହେଲା ଶ୍ୟାମ ବିଶୋୟୀ । ହଦଗଡ଼ ମୁଠା ସଦ୍ଦୀର ଶ୍ୟାମ ବିଶୋୟୀ ନବଘନ କହଁରଙ୍କୁ 
ପ୍ରବତ୍ତାଉ ଥାଏ ଯେ- ଇଂରେଜଙ୍କ ପାଖରେ ଆତ୍ମସମର୍ପଣ କରିବା ହିଁ ଉଚିତ୍‌ ହେବ | 
କିନ୍ଧୁ ଏକଥାକୁ ରତାବାରୀ ମୁଠାସଦ୍ଦୀର ମହାନ ମେଳିଆ ନବଘନ କହଁର ପ୍ରତ୍ୟାଖ୍ୟାନ 
କରନ୍ତେ, ଶ୍ୟାମ ବିଶୋୟୀ ଇଂରେଜ ସେନାଙ୍କ ନବଘନ ବିଷୟରେ ନାନା ସୂଚନା 
ଦେବାକୁ ଲାଗିଲା । ଏକଥା ମଧ୍ଯ ସୂଚନା ଦେଲା ଯେ କେଉଁଦିନ କେଉଁ ସମୟରେ 
ନବଘନର ଆଡ୍ଗାକୁ ଚଢ଼ାଉ କଲେ ସଫଳ ମିଳିବ । ସୂଚନା ମୁତାବକ ଇଂରେଜସେନା 
ଏକ ନିର୍ଜନ ରାତିରେ, ବିଦ୍ରୋହୀମାନେ ନିଦ୍ରା ଯାଇଥ୍‌ବା ଅବସ୍ଥାରେ ନବଘନଙ୍କ ଆଧା 
ଉପରେ ଚଢ଼ାଉ କଲେ ଏବଂ କିଛି ବିଦ୍ରୋହୀଙ୍କୁ ଗିରଫ କଲେ । ନବଘନ କହଁରଙ୍କୁ 
ବାଦ୍ଦେଲେ ଅନ୍ୟ ଯେଉଁମାନେ ଗିରଫ ହୋଇଥ୍‌ଲେ ସେମାନେ ହେଲେ- ନନ୍ଦ 
ବିଶୋୟୀ, ବାହୁବଳେନ୍ଦ୍ର ପୁନିଆ ନାୟକ, ଟିଙ୍କ ମଳିକ ପ୍ରମୁଖ । କେବଳ ଯେ ଶାମ 
ବିଶୋୟୀଙ୍କ ବେଇମାନୀ ଯୋଗୁ ଏମାନେ ଗିରଫ ହେଲେ ସେକଥା ନୁହେଁ, କିଛି ଭୀରୁ 
ଘୁମୁସର ପାଇକମାନେ ମଧ୍ଯ କମ୍‌ ବିଶ୍ଵାସଘାତକତା କରିନାହାନ୍ତି । ଇଂରେଜଙ୍କ 
ପ୍ରାଣଦଣ୍ଡ ଭୟ ଏବଂ କିଛି ଉପହାର ଆଶାରେ ଏହି ପାଇକମାନେ ଘୁମୁସରରେ 
ଆମ୍ଗୋପନ କରିଥବା ବିଦ୍ରୋହୀ ଶଙ୍ଖ ନାୟକ, ଭୁଜ ନାୟକ, ପାଣୁ ନାୟକ ପ୍ରମୁଖଙ୍କୁ 
ଇଂରେଜମାନଙ୍କ ହାତରେ ସମର୍ପଣ କରିଥୁଲେ । ( କ୍ୟାପଟେନ କ୍ୟାମ୍ପବେଲ ସ୍ସୃତି ପୁସ୍ତକ 
ପୃ-୩୨ ) ଦୋହରା ବିଶୋୟୀଙ୍କ ନେତୃତ୍ଵରେ ଘୁମୁସର କନ୍ଧ ବିଦ୍ରୋହ ନିଃସନ୍ଦେହରେ 
ଦୀର୍ଘ ଦିନ ଧରି ଚାଲିଥାଆନ୍ତି । ଯଦି ତାଙ୍କର ନିଜର କେତେଜଣ ଅନ୍ତରଙ୍ଗ ସମର୍ଥକ 
ତାଙ୍କ ପ୍ରତି ବିଶ୍ନାସଘାତ କତା ପ୍ରକଟ କରି ନଥାନ୍ତେ ଏହି ବିଶ୍ବାସଘାତକତା ହିଁ କନ୍ଧମାଳ 
କନ୍ଧମେଳିର ମେରୁଦଣ୍ଡକୁ ଭାଙ୍ଗି ଦେଇଥ୍‌ଲା ।! ଅନ୍ୟଥା ଏ ସ୍ଵାଧୀନଚେତା ବୀର 
କନ୍ଧମାନଙ୍କ ମେଳିକୁ ଦମନ କରିବା ଇଂରେଜ ପକ୍ଷେ ଦୂଃସ୍ଵପ୍ନ ହୋଇପଡ଼ିଥାନ୍ତା । 

` ନିଜ ମାଟି, ମା”, ସଂସତି, ପରମ୍ପରାଙ୍କୁ ପ୍ରାଣଦେଇ ଭଲ ପାଉଥ୍‌ବା କନ୍ଧମାଳର 
ଆଦିମ ଅଧ୍ବାସୀ କନ୍ଧମାନେ ପ୍ରଥମରୁ ହିଁ ଅବଗତ ଥୁଲେ ଇଂରେଜଙ୍କ ଅସ୍ତ ଶସ୍ତ୍ର ଏବଂ 
ସାମରିକ ଶକ୍ତି ବିଷୟରେ | ତଥାପି ଜୀବନକୁ ବାଜିଲଗାଇର ସଂଗ୍ରାମ ଜାରୀ 
ରଖ୍ଥୂଲେ । ଏମାନ ଚାହୁଁନଥ୍ଲେ କନ୍ଧମାଳକୁ ଇଂରେଜ ଶାସନ କରୁ ! ଏଇଥ୍ପାଇଁ 
ଯେ ଇଂରେଜମାନେ ଶାସନ କଲେ ଏମାନେ ଅଯଥା ଶୋଷଣର ଶୀକାର ହେବା ସହ 
ଏମାନଙ୍କ ଧାର୍ମିକ, ସାଂସ୍କୃତିକ ପରମ୍ପରୀର ମୂଳଦୂଆ ଭୁଷୁଡ଼ି ପଡ଼ିବ । ୧୮୪୧ 
ସେପ୍ଟେମ୍ବର ବିବରଣୀ ଅନୁସାରେ କ୍ୟାପଟେନ ମାକଫର୍ସନ ଲେଖ୍ଛନ୍ତି ଯେ: 
“ ସେମାନଙ୍କର ରହିଛି ସ୍ଵାଧୀନତା ପ୍ରତି ଆବେଗାନ୍ଧିତ ପ୍ରେମ ଓ ଦୂଦ୍ଦୀନ୍ତ ସଂକଳ୍ପ ।” ଏହି 
ପରମୟ ସଂଗ୍ରାମରେ ନୂତନ ପିଢ଼ୀର ଯୁବନେତୃତ୍ଵ ଆରମ୍ଭ ହୋଇଯାଇଥୁଲା । ସେହି 
ଯୁବ ବିପୁବୀମାନେ ଥୁଲେ ଚକରା ବିଶୋୟୀ, ନବଘନ କହଁରଙ୍କ ପୂବୀର କହଁର ଓ 
ମହେଶ୍ବର କହଁର । 
ପ୍ରାୟତଃ ୧୮୩୭ ରୁ ୧୮୪୫ ଯାଏ କନ୍ଧମାଳ ଏକରକମ ଶାନ୍ତ ଥଲା କହିଲେ 
ଚଳେ ! ୧୮୪୫ ବେଳକୁ ଚକରା ବିଶୋୟୀଙ୍କ ନେତୃତ୍ଵରେ ପୁନଶ୍ଚ ବିଦ୍ରୋହର ବହ୍ନି 
ଜଳି ଉଠିଥୁଲା କନ୍ଧମାଳରେ । ଏତେବେଳଯାଏ ବହୁଚର୍ଚ୍ଚିତ ତଥା ଘୃଣିତ ନରବଳି ପ୍ରଥା 
ପ୍ରଚଳିତ ଥୁଲା କନ୍ଧମାଳରେ । ଏହି ପ୍ରଥାକୁ ଉଚ୍ଛେଦ କରିବା ପାଇଁ ୧୮୪୫ଖୀ:ରେ 
କନ୍ଧମାଳରେ ଅବସ୍ଥାନ କରୁଥ୍‌ବା ସେନାଧ୍ଯକ୍ଷମାନେ ସରକାରଙ୍କ ଅନୁମତି ନେଇ 
ମେରିଆ ବନ୍ଦ ଅଭିଯାନ ଆରମ୍ଭ କରିଥୂଲେ । ସରକାର ୨୧ ନମ୍ବର ଧାରା ପ୍ରଣୟନ 
କରିଲେ | ଯେଉଁ ଧାରା ବଳରେ ମେରିଆ ଏଜେଣ୍ଢ ପଦବୀ ସୃଷ୍ଟି କରାଗଲା । 
ସେଥୁରେ କନ୍ଧମାଳ ପାଇଁ ପ୍ରଥମ ମେରିଆ ଏଜେଣ୍ଟ ଭାବେ କ୍ୟାପଟେନ ମାକଫରସନ 
ନିଯୁକ୍ତି ହେଲେ । କ୍ୟାପଟେନ ମାକଫର୍‌ସନ ଦାୟିତ୍ଵ ନେବା ପରେ ୧୮୪୬ଖ୍ରୀ:ରେ 
ମେରିଆ ବା ନରବଳିପ୍ରଥା ବିରୁଦ୍ଧରେ ପ୍ରଥମ ସାମରିକ ଅଭିଯାନ ଚଳାଇଥ୍‌ଲେ 
କନ୍ଧମାଳରେ । କେବଳ କନ୍ଧମାଳରେ ନରବଳି ପ୍ରଥା ପ୍ରଚଳନ ଥୁବା କଥା କହି 
ଯେଉଁମାନେ ଏ ମାଟିକୁ ଘ୍ୃଣାଦୃଷିରେ ଦେଖୁଥାନ୍ତି ସେମାନେ ସମ୍ଭବତଃ ଓଡ଼ିଶା ତଥା 
ଓଡ଼ିଶା ବାହାରର କୌଣସି ସ୍ଥାନର ଇତିହାସ ଅଧ୍ୟୟନ କଲାପରି ଜଣାପଡ଼େ ନାହିଁ 
୧୮୩୬ରେ ଇଂରେଜମାନେ ପ୍ରଥମେ କଳିଙ୍ଗା ଘାଟି ଚଢ଼ି ପ୍ରବେଶ କରିଥୁଲେ 
କନ୍ଧମାଳ ମାଟିରେ । ଏହି ଇଂରେଜ ଦଳର ଅଧ୍ୂନାୟକ ଥୁଲେ କ୍ୟାପଟେନ ବଟଲର । 

9୪ କନ୍ଧମାଳ ଇତିହାସ 


ଏତିକିବେଳକୁ ରସେଲଙ୍କ ନଜରକୁ ଆସିଥୂଲା ଯେ କନ୍ଧମାନେ ମେରିଆ ବଳି ଭାବରେ 
ମଣିଷକୁ ମାରୁଛନ୍ତି । ୧୮୩୬ଖ୍ରୀ : ଅଗଷ୍ଟ ମାସରେ ରସେଲ ଏକଥା ଇଂରେଜ 
ସରକାରଙ୍କ ଅବଗତି ନିମନ୍ତେ ପତ୍ର ପ୍ରେରଣ କରିଥ୍‌ଲେ । ଏହା ପରେ ପରେ 
୧୮୩୭ଖ୍ର1; ମେ ମାସରେ ସ୍ଥାନୀୟ କଲେକ୍ଟରଙ୍କଠାରୁ ଏହି ମେରି ଆକୁ ନେଇ 
ପାଇଥ୍‌ବା ବିବରଣୀ ସରକାରଙ୍କୁ ପ୍ରଦାନ କରିଥ୍‌ଲେ ଯେ “କଟକ ଦେଶର କନ୍ଧ 
ଜିଲ୍ଲାମାନଙ୍କରେ ଓ ମାନ୍ଦ୍ରାଜ ପ୍ରେସିଡ଼େନ୍ସିର କନ୍ଧ ଜିଲ୍ଲାମାନଙ୍କରେ ନରବଳି ପଡ଼ୁଅଛି ।” 
କେବଳ ଆମ ରାଜ୍ୟରେ ନୂହେଁ ଅନ୍ୟ ରାଜ୍ୟମାନଙ୍କରେ ମଧ୍ଯ ଏଭଳି ପ୍ରଥା ଥ୍ବାର 
ପ୍ରମାଣ ଦେବାକୁ ଯାଇ ସେତେବେଳର ବିଶାଖାପାଟନା ଜିଲ୍ଲାର କଲେକ୍ଟର ଅର୍ବଧଥନ୍‌ଟ 
ତା ୨୪.୧ ୧.୧୮୩୭ରେ ସରକାରଙ୍କୁ ଲେଖ୍ଥ୍ଲେ ଯେ- ଯେଉଁ ପର୍ବତଶ୍ରେଣୀ ଇଷ୍ଟ 
ଇପ୍ରିଆ କମ୍ପାନୀଙ୍କ ଅଧ୍କୃତ ଅଞ୍ଚଳକୁ ନାଗପୁର ଓ ହାଇଦ୍ରାବାଦର ରାଜ୍ୟମାନଙ୍କ ଠାରୁ 
ବିଛିନ୍ନ କରି ରଖ୍ଛି ସେହି ପାର୍ବତ୍ୟାଞ୍ଚଳରେ ନରବଳି ଚାଲିଅଛି ।” 


ମେରିଆ ଏଜେଣ୍ଟ ନିଯୁକ୍ତି ପୂର୍ବରୁ ଏ ଜିଲ୍ଲାରେ ମେରିଆ ବିରୋଧ୍‌ କାର୍ଯ୍ୟକଳାପ 
ଆରମ୍ଭ ହୋଇସାରିଥୁୂଲା । ଅନୁସନ୍ଧାନରୁ ଜଣାଯାଏ ଯେ ୧୮୩୭ରେ କଟକର 
କମିଶନର ରିକେଟ ସାହେବ ରସେଲଙ୍କଠାରୁ ନିର୍ଦ୍ଦେଶ ପାଇ ବଉଦ ଏବଂ ଦଶପଲ୍ଲା 
ଅଞ୍ଚଳକୁ ଯାଇ ମେରିଆବଳି ପାଇଁ ଅଟକ ରଖାହୋଇଥ୍‌ବା ୧୬ଟି ପୁଅ ଏବଂ ୮ଟି 
ଝିଅଙ୍କୁ ଉଦ୍ଧାର କରିଥୁଲେ । ଠିକ୍‌ ସେହିପରି ୧୯୩୮ ଜାନୁୟାରୀ ମାସରେ ରସେଲଙ୍କ 
ସହକର୍ମୀ କ୍ୟାପଟେନ କ୍ୟାମ୍ପବେଲ ମନସ୍ଥ କଲେ ଯେ କନ୍ଧମାଳକୁ ଯାଇ ମେରିଆ 
ପ୍ରଥାକୁ ଦମନ କରିବେ । ଏଥ୍‌ ନିମନ୍ତେ ସରକାରଙ୍କ ଅନୁମତି ଲୋଡ଼ନ୍ତେ ସରକାର 
ସମ୍ମତି ପ୍ରଦାନ କରିଥ୍‌ଲେ । ଏହାପରେ କ୍ୟାମ୍ପବେଲ ୫୦ ଜଣ ସୈନିକ ଏବଂ କିଛି 
ପାଇକଙ୍କୁ ଧରି ଘୁମୁସରମାଳକୁ ଗଲେ । ସେଠାରେ କନ୍ଧସର୍ଦଦାରମାନଙ୍କୁ ଡରେଇ 


ଥରେଇ ପ୍ରାୟ ଶହେଜଣ ମେରିଆଙ୍କୁ ଉଦ୍ଧାର କରିଥ୍୍‌ଲେ | ଯେଉଁ ମେରିଆଗୁଡ଼ିକ 
କେବଳ ପିଲା ଥୁଲେ । 


ମାକପଫର୍ସନଙ୍କ ରିପୋର୍ଟରୁ ଜଣାଯାଏ ଯେ-୧୮୪୫-୪୬ ଖୀ: ପ୍ରାରମ୍ଭରେ 
କନ୍ଧମାଳ ଅଞ୍ଚଳରେ ୧୦୦ଜଣ ମେରିଆକୁ ବଳି ଦିଆଯାଇଥୁଲା । କେବଳ ଏତିକି 
ନୁହେଁ ସବିଶେଷ ତଥ୍ୟାନୁଯାୟୀ ୧୮୩୬ରୁ ୧୮୫୪ ମଧ୍ଯରେ ଓଡ଼ିଶାର ମାଳ ଅଞ୍ଚଳରୁ 
ବହୁସଂଖ୍ୟକ ମେରିଆକୁ ଉଦ୍ଧାର କରାଯାଇଥୁଲା । ଉଦ୍ଧାର ପାଇଥ୍‌ବା ମେରିଆଙ୍କ ମଧ୍ଯରୁ 
ଘୁମୁସରରୁ ୩୨୩ଜଣ, ବୌଦ୍ଧରୁ ୩୪୫ ଜଣ, ସାନଖେମୁଣ୍ଡିରୁ ୬୬୬ ଜଣ, 

କନ୍ଧମାଳ ଇତିହାସ ୨୫ 
ee NO a NP Ne Mee epee ele OO Ce pr ce Pe NEE, 


ଜୟପୁରରୁ ୧୯୩ ଜଣ, କଳାହାଣ୍ତିରୂ ୭୭ ଜଣ ଏବଂ ପାଟନାରୁ ମାତ୍ର ୨ଜଣ | 
ମହିଳା ଏବଂ ପୁରୁଷକୁ ମିଶାଇ ଏହି ସମୟର ମୋଟ ୧୫୦୬ ଜଣ ମେରିଆଙ୍କ 
ମଧ୍ୟରୁ ୬୯ ଜଣ ପୁରୁଷ ଏବଂ ୮୮ ଜଣ ମହିଳା ମୃତ୍ୟୁବରଣ କରିଥ୍‌ଲେ । ବଳକା 
ମେରିଆଙ୍କ ମଧ୍ଯରୁ ୬୩ଜଣ ପୁରୁଷ ଏବଂ ୧୪ ଜଣ ମହିଳା ଭୟରେ ପଳାୟନ 
କରିଥ୍୍‌ବା ବେଳେ, ଇଂରେଜ ଶାସକମାନେ ୧୯୪ ଜଣ ପୁରୂଷ ଏବଂ ୧୪୮ ଜଣ 
ମହିଳାଙ୍କୁ ତାଙ୍କ ବନ୍ଧୁ ବିରାଦରୀଙ୍କ ହାତରେ ଅର୍ପଣ କରିଥଲେ । ସେହିଭଳି ୨୬୭ ଜଣ 
ମହିଳାଙ୍କୁ କନ୍ଧ ଏବଂ ଅନ୍ୟଜାତିର ଲୋକଙ୍କ ସହ ବିବାହ ବନ୍ଧନରେ ବାନ୍ଧି 
ଦେଇଥ୍‌ବାବେଳେ, ୧୧୬ ଜଣ ପୂରୁଷ ଏବଂ ୮୪ ଜଣ ମହିଳାଙ୍କୁ କଟକ, ବ୍ରହ୍ମପୁର, 
ବାଲେଶ୍ଵର ମିଶନରେ ଥଇଥାନ କରାଇଥ୍‌ବାର ସୂଚନା ମିଳେ । ଏହାଛଡ଼ା ୧୯୫ 
ପୁରୁଷ ଏବଂ ୧୧୧ ଜଣ ମହିଳାଙ୍କୁ ଚାଷବାସ କରି ବଞ୍ଚବାର ସୁଯୋଗ ଦିଆଯାଇଥ୍‌ବା 
ବେଳେ, ୨୭ଜଣ ପୂରୁଷ ଏବଂ ୫୫ଜଣ ମହିଳାଙ୍କୁ ସୋରଡ଼ା ଅନାଥ ଆଶ୍ରମରେ 
ଥଇଥାନ କରିଥୁବା କଥା ଜାଣିବାକୁ ହୁଏ । 


ଏହି ମେରି ଆକୁ ନେଇ ରସେଲଙ୍କ ଅନୁଚର ଲେଫ୍‌ଟନାଣ୍ଟ ହିଲଙ୍କ 
୨.୭. ୧୮୩୮ ପତ୍ରକୁ ଉପସ୍ଥାପନା କରିବା ଜରୁରୀ । ହିଲ ରିପୋର୍ଟରେ ଲେଖୁଥୂଲେ 
ଯେ-ମେରିଆ ଚାଲୁଥ୍ବା ବିଭିନ୍ନ ଅଞ୍ଚଳ ତୁଳନାରେ ଘୁମୁସର ମାଳରେ କାଣିଚାଏ ନାହିଁ। 
ମୋତେ ମିଳିଥ୍‌ବା ଖବର ଅନୁଯାୟୀ ଦଶପଲ୍ଲା ବଉଦ, ସୋନପୂର, ସାନଖେମୁଷ୍ଡି, ବଡ଼ 
ଖେମୁଣ୍ଡି, ଜୟପୁର ଠାରୁ ବସ୍ତର ଯାଏ ନରବଳି ଚାଲୁଅଛି । ବସ୍ତରରେ ଏହି ପ୍ରଥା 
ବହୁଳଭାବେ ଚାଲିଛି । ଖବରରୁ ସୂଚନା ମିଳେ ଯେ ବାଲିଗୁଡ଼ା ମୁଠାରେ ମେରିଆବଳି 
ପାଇଁ ଦୂଇଶହ ପିଲା ରଖାଯାଇଛି । ଏହାଛଡ଼ା ପାଟନା ରାଜ୍ୟ, କଳାହାଣ୍ଡି ରାଜ୍ୟ, 
ଖଡ଼ିଆଳ, ନୂଆପଡ଼ା, ସାରଙ୍ଗଗଡ଼ ପ୍ରଭୃତି ରାଜ୍ୟମାନଙ୍କରେ ନରବଳି ଦିଆଯାଉଛି । 
ସେହିପରି ୧୮୩୮ରେ ଗଞ୍ଜାମର କଲେକ୍ଟର ( ମାଜିଷ୍ରେଟ ), ବାନରମ୍ୟାନ ଗୁଡ଼ାରୀର 
ସିକରଗୁଡ଼ା ଗ୍ରାମରୁ ଜଣେ ଯୁବକ ମେରି ଆଙ୍କୁ ଉଦ୍ଧାର କରିବା ସହ ୯ଜଣ 
ଅପେକ୍ଷାରତ ମେରିଆକୁ ମଧ୍ଯ ଉଦ୍ଧାର କରିଥୁଲେ । କେବଳ କନ୍ଧମାଳ ନୁହେଁ ଓଡ଼ିଶା, 
ନାଗପୁର, ସିଂହଭୂମି ପ୍ରଭୃତି ଅଞ୍ଚଳରେ ନରବଳି ଚାଲୁଥ୍‌ବା କଥା ସିଂହଭୂମି ଡିଭିଜନର 
କମିଶନ ଇଂରେଜ ସରକାରଙ୍କୁ ଅବଗତ କରାଇଥୂଲେ | 

୧୮୪୬ର ପ୍ରଥମ ଦଫାରେ ମେରିଆ ଏଜେଣ୍ଟ ମାକଫରସନ କନ୍ଧମାଳରେ 
ସଂରକ୍ଷିତ ଥ୍ବା ୧୭୨ ଜଣ ମେରିଆଙ୍କୁ ଉଦ୍ଧାର କରିଥୂ୍‌ବା ବିଷୟ ଇଡିହାସରୁ ସୂଚନା 
ମିଳେ । କିନଧୁ ଏହି ୧୭୨ ଜଣ ମେରିଆଙ୍କୁ ଫେରାଇ ଦେବାକୁ କନ୍ଧମାନେ ଦାବୀ 

କରନ୍ତେ ମାକଫରସନ ବୌଦ୍ଧ ରାଜାଙ୍କ ସହ ଆଲୋଚନା କରି ମେରିଆଙ୍କ ସୁରକ୍ଷା 
ପ୍ରତିଶୃତି ପାଆନ୍ତେ, ଏହି ମେରିଆଙ୍କୁ ବୌଦ୍ଧ ରାଜାଙ୍କ ଜରିଆରେ ଫେରାଇ 
ଦେଇଥ୍‌ଲେ । ଏଥୁରେ ଉତକ୍ଷିପ୍ର ହୋଇ କନ୍ଧମାନେ ମାକଫର୍‌ସନଙ୍କ ଶିବିର ଉପରେ 
ଚଢ଼ାଉ କରିଥୁଲେ । ଏହି ଶିବିର ବର୍ଭମାନର ବିଶିପଡ଼ାଠାରେ ଥୁଲା ! ଆକ୍ରମଣରେ 
କିଛି ଇଂରେଜ କର୍ମଚାରୀଙ୍କ ସହ କିଛି କନ୍ଧ ମୁଖୁ୍‌ଆ ମଧ୍ଯ ପ୍ରାଣ ହରାଇ ଥୁଲେ । ଏହା 
ପରେ ପରେ ପ୍ରତିଶୋଧପରାୟଣ କନ୍ଧମାନେ ମାକଫର୍‌ସନଙ୍କ କଇଁଝର ଶିବିର ମଧ୍ଯ 
ଆକ୍ରମଣ କରିଥୁଲେ ମାର୍ଚ୍ଚ ୧୯ ଏବଂ ଏପ୍ରିଲ ୧ ତାରିଖରେ ! ଏପରି ଅଭାବନୀୟ 
ଘଟଣା ବିରୁଦ୍ଧରେ ମାକଫର୍‌ସନଙ୍କ ନିର୍ଦ୍ଦେଶରେ ଇଂରେଜସେନା ୬ଜଣ କନ୍ଧ ମୁଖ୍ଆଙ୍କୁ 
ଗିରଫ କରିବାସହ କିଛି ଗ୍ରାମ ପୋଡ଼ିଜାଳି ଛାରଖାର କରିଦେଇଥ୍‌ଲେ । ମାକଫର୍‌ସନ 
ଏହା ଉପରେ ମନ୍ତବ୍ୟ ଦେବାକୁ ଯାଇ କହିଥ୍‌ଲେ ଯେ; “ସରକାରୀ ସମ୍ମାନ ରକ୍ଷା ପାଇଁ 
ଏହାର ଯଥାର୍ଥତା ଥୁଲା ।” 


ଏବେ ଆମେ ଫେରିଯିବା ସେଇଠାକୁ, ଯେଉଁଥୂପାଇଁ ଘୃଣିତ ହୋଇଆସୁଛି ଏହି 
କନ୍ଧଜାତି । କିନ୍ଧୁ ସେହି ମେରିଆ ବା ନରବଳି କେବଳ କନ୍ଧମାଳରେ ନୁହେଁ ସାରା 
ଓଡ଼ିଶାରେ, ସାରା ଭାରତରେ ଚାଲିଥୂୁଲା, ଏବେ ମଧ୍ଯ ଚାଲିଛି । ବୈଦିକ ଆର୍ଯ୍ୟଙ୍କ 
ଠାରୁ ଅନାର୍ଯ୍ୟଙ୍କ ଯାଏ ସଭିଏଁ ନିଜ ନିଜର, ସମାଜର ମଙ୍ଗଳ ପାଇଁ ବିଭିନ୍ନ 
ସମୟରେ ନରମେଧ, ଅଶ୍ଧମେଧ ଯଜ୍ଞ କରିଥାନ୍ତି । ଅନ୍ୟଠୁ ଦେଖୁ, ଅନ୍ୟଠୁ ଶିଖ୍‌ କନ୍ଧ 
ସମାଜରେ ଯେମିତି ଏଇ ମେରିଆ ପ୍ରଥା ପ୍ରଚଳନ ହୋଇଥ୍‌ବାର ଅନୁମାନ କରାଯାଏ 
ସେମିତି ମଧ୍ଯ କାହା ନାଇଁ କାହା ପ୍ରଭାବରେ ଉଚ୍ଛେଦ ହୋଇଆସୁଛି । ବିଚାରଯୋଗ୍ୟ 
ଯେ ଏ ଯଜ୍ଞ କାହାଠାରୁ କିଏ ଶିଖୁଲେ । ଧର୍ମଗ୍ରନନକୁ ଅଧ୍ୟୟନ କଲେ ଜଣାଯାଏ ଯେ 
ଆର୍ଯ୍ୟମାନେ ଯଜ୍ଞରେ ଜନ୍ମୁ ତଥା ମଣିଷଙ୍କୁ ବଳି ଦେଇ ଦେବତାଙ୍କୁ ଶାନ୍ତି କରୁଥଲେ ! 
ଅବଶ୍ୟ ଯଜ୍ଞ ଶବ୍ଦର ତାର୍ସିକ ଅର୍ଥ କାଳେ ଅଲଗା ଥାଏ । ଯଜ୍ଞରେ ପଶୁବଧ ସତରେ 
ପଶୁବଧ ନୁହେଁ ପାଶବିକ ପ୍ରବୃରି । କିନ୍ତୁ ଯଜ୍ଞକୁଣ୍ଡ ଗଢ଼ିବା, ଜନ୍ମୁ ହାଣିବା, ମଣିଷ 
ହାଣିବା ପରି କାମ କରୁଥ୍‌ବା ଆର୍ଯ୍ୟମାନେ କୁହନ୍ତି ସେଥ୍‌ରେ ପାପ ଅପେକ୍ଷା ପୁଣ୍ୟ 
ଅଧ୍କ । କନ୍ଧମନ୍ତ୍ର ମଧ୍ଯ ଠିକ୍‌ ସେହିପରି କହେ ଯେ- “ଏନିପାଠୁ ହିଲ୍ଲେଏ ମାଙ୍ଗ 
ଏନିଦୋହ ହିଲ୍ଲେଏ” ଅଥ୍ଥୀତ ଆମେ ପାପ କରିନାହୁଁ, ଦୋଷ କରିନାହୁଁ । ଆର୍ଯ୍ୟମାନେ 
କିନ୍ଧ ଏ କାମ କରିସାରି କହି ବୁଲୁଥାନ୍ତି ଯେ ଯଜ୍ଞରେ କତଲ ହେବା ଜନ୍ମ ସ୍ବର୍ଗକୁ ଯାଏ । 
ଲାଭ ପାଇଁ, ମୋକ୍ଷ ପାଇଁ ବର୍ଭମାନ ଯେମିତି ସାଧାରଣ ମଣିଷ ଠାରୁ ରାଜନେତାଙ୍କ 

କନ୍ଧମାଳ ଇତିହାସ ୨୭ 


ଯାଏ ପୂଜାପାଠ ଯଜ୍ଞ, ବଳିକୁ ମାଧ୍ୟମ କରୁଛନ୍ତି, ପୂର୍ବରୁ ମଧ୍ୟ ଏଇଥୁପାଇଁ ଏ ମାଟି 
ରକ୍ତରେ ଜୁଡ଼ୁଜୁଙଡୁ ହୋଇଥ୍‌ଲା ! ଆମରି ପୂର୍ବପୁରୁଷମାନେ ଥୁଲେ ତାହାର କରୀ । 


ଯଜ୍ଞ କୁହନ୍ତୁ ବା ବଳି ଏସବୁ ବର୍ଣ୍ଣିତ ଥ୍‌ବା ଗ୍ରନ୍ଧ ହେଲା କୃଷ୍ଣ ଯଜୁର୍ବେଦ । କୃଷ୍ଣ 
ଯଜୁର୍ବେଦର ତୈର୍ତିରୀୟ ସଂହିତାରେ ବର୍ଣ୍ଣିତ ଅଛି ଯେ, କେମିତି ଯଜ୍ଞକୁଣ୍ଡ କରିବ, 
ମଣିଷ ମୁଣ୍ଡକୁ, ଘୋଡ଼ା ମୁଣ୍ଡକୁ, ଷଣ୍ଢ ମୁଣ୍ଡକୁ, ମେଣ୍ଟା ମୁଣ୍ଡକୁ ଏବଂ ଛେଳି ମୁଣ୍ଡକୁ 
ଯଜ୍ଞକୁଣ୍ଡର କେଉଁ ଦିଗରେ କେଉଁ ଅବସ୍ଥାରେ ରଖୁବ | ଏହିସବୁ ତଥ୍ୟ ଯଜୁର୍ବେଦର 
ତୈତରୀୟ ସଂହିତାର ୪. ୨୩୪ ୧୦, କାଥକ ସଂହିତାର ୧୬-୧୬, ନପିସ୍ଥଳ ସଂହିତାର 
୨୫-୮, ମୈତ୍ରାୟଣୀ ସଂହିତାର ୨-୭-୧ ୭, ଶତପଥ ବ୍ରାହୁଣର- ୧୩-୪୧-୫୧, 
ଏବଂ ବ୍ରାହ୍ମଣ” ତୈତରୀୟ ସଂହିତାର ୫- ୨-୯ରେ ବର୍ଣ୍ଣିତ ଅଛି । ପ୍ରତି କଟାମୁଶ୍ଡକୁ 
ଥୋଇ ମନ୍ତ୍ର ପାଠ କରି ପୂଜା କରାଯାଉଥୂଲା ! ଯଜ୍ଞକୂଶ୍ଡ ପ୍ରତିଷ୍ଠା ବେଳେ ଯଜ୍ଞକାରିଆ 
ଆର୍ଯ୍ୟମାନେ ଯେମିତି ଜଣେ ମଣିଷକୁ ବଳି ଚଢ଼ାଇ ମୁଣ୍ଡ କାଟୁଥ୍‌ଲେ, କନ୍ଧରୀତିରେ 
ମଧ୍ଯ ଠିକ୍‌ ସେଇମିତି ଚନୁଥୁଲା । ଏମାନେ ଅର୍ଥ ଦେଇ ଅବା ଜୋର କରି ଧରିଆଣି 
ବଳି ଦେଉଥୁଲେ । ଆର୍ଯ୍ୟ ହୁଅନ୍ତୁ ଅବା କନ୍ଧ ସଭିଏଁ ସେଇ ଚଣ୍ଡୀ ବା ମାତୃଶକ୍ତି 
ନିକଟରେ ବଳି ଚଢ଼ାଉଥୁଲେ । ପୂରୁଷମେଧ ଯଜ୍ଞକୁ ନେଇ ଶତପଥ ବ୍ରାହ୍ମଣରେ 
ଆପସ୍ତମ୍ଭ-୨୦ରେ, ଶାଖାୟନ ୧ ୬-୧ ୦-୧୪, ବୈତାନ ସୁତ୍ରରେ ୩୭-୧ ୦-୩୮, 
ହରଣ୍ୟକେଶିନ ୧୪-୬ ଓ କାତ୍ୟାୟନର ୨୧-୧ରେ ବର୍ଣ୍ଣିତ ଥ୍ବାବେଳେ କନ୍ଧମାନଙ୍କ 
ଏଥ୍‌ ନିମନ୍ତେ ଘୃଣା କରିବା ଅତ୍ଯନ୍ତ କ୍ଷୋଭର ବିଷୟ । 
ଏସବୁ ତଥ୍ଯକୁ ଅନୁଧ୍ୟାନ ନ କରି ପଣ୍ତିତ ( ?) ଇଂରେଜମାନେ 

ଧରିନେଇଥୂଲେ ଯେ ମୂର୍ଖକନ୍ଧମାନେ ହଳଦୀ କିଆରୀରେ ବଳି ଦେଉଛନ୍ତି, କେବଳ 
ମଣିଷ ରକ୍ତ ପରି ଦଳଦୀର ରଙ୍ଗ ମଧ୍ଯ ଗାଢ଼ ହେବ ବୋଲି । କିନ୍ତୁ ଏହାକୁ ହଳଦୀ 
ଜିଆରୀ ପାଇଁ ଭାବିବା ହିଁ ମୂର୍ଖତା ବୋଲି ବହୁ ଗବେଷକ ମତ ଦିଅନ୍ତି । କାରଣ 
କନ୍ଧମାନଙ୍କର ମେରିଆ ବଳି ସ୍ତୋତ୍ରକୁ ପଠନ କଲେ ଏସବୁ କଥା ଜଣାଯାଏ ନାହିଁ 
ସେହି ବଳିମନ୍ତ୍ର ହେଲା ଯଥା:- 

ସିରି କାମ୍େସି କେପିତି ଇ ଲୋହ କାଡ୍‌ଲି, 

ତିଞ୍ଞିମ୍‌ ଜାନେ ଦୂର୍ଗା 

ରାଜିଉଜୋ, ଆତାଇ ବିଶିଉଜଳୋ ଆତାଇ 

ତିଞ୍ଜିମଜାନେ 

ଅର୍ଥୀତ୍‌ ::- କୁମ୍ଭାର କଲା ୟେ ଲୁହା ଟଙ୍ଗିଆ 
ଖାଇବେ ଦୁର୍ଗା 
ରାଜ୍ୟ ଉଜ୍ଜଳ ହେବ, ଦେଶ ଉଜ୍ଵଳ ହେବ 
ଯଦି ସେ ଖାଇବେ । 


ଏଇଥ୍‌ରୁ ଅନୁମାନ କରିହୁଏ ଯେ କନ୍ଧମାନଙ୍କର ନରବଳି ବା ମେରିଆ ପ୍ରଥା 
ତନ୍ତ ପୂଜାରୁ ହିଁ ଆସିଥ୍‌ଲା । ଯାହାର ଆରମ୍ଭ ହୋଇଥଲା ଆର୍ଯ୍ୟଙ୍କ ଯଜୁର୍ବେଦ ସୂତ୍ରରୁ । 
ତଥାପି ଇଂରେଜମାନେ ଅନ୍ୟ କେଉଁଠି ଏ ପ୍ରଥାକୁ ଲୋପ କରିବା ଅଭିଯାନ ନ ଚଳାଇ 
କେବଳ କନ୍ଧ ଭୂମିମାନଙ୍କରେ ଚଳାଇଥ୍‌ଲେ । ଯାହାର ଫଳସ୍ବରୂପ ବହୁଗ୍ରାମ, ବହୁଲୋକ 
ପ୍ରାଣ ହରାଇ ଥଲେ । ଯଦିଓ ଏହି ପ୍ରଥା ବିଲୋପ ହେବା ହିଁ ସମାଜର ମଙ୍ଗଳ ସାଧନା 
ପାଇଁ ଠିକ୍‌ ଥଲା ତେବେ ବି କନ୍ଧମାଳ ମାଟିରେ ମାକଫର୍‌ସନଙ୍କ ମେରିଆ ଅଭିଯାନରେ 
କ୍ଷୟ ହୋଇଥବା ବିପୁଳ ପରିମାଣର ଧନ, ଜୀବନକୁ ଲକ୍ଷ୍ୟ କରି ଇଂରେଜ ସରକାର 
ମଧ୍ଯ ବ୍ୟଥ୍ତ ହୋଇଥ୍ଲେ । ମାକଫର୍ସନ ଏହି ଅତ୍ୟାଚାର ସପକ୍ଷରେ ହଜାର ଯୁକ୍ତି 
କରୁଥ୍ଲେ ମଧ୍ଯ ଏହାକୁ ଲେପଫୃନାଣ୍ଟ ପ୍ରିନ୍ଧଡ଼େଲ, ମେଜର ବାର୍ଡ଼ ଜେ.ଏଫ ଥମାସ୍‌ 
ପ୍ରଭୃତି ବ୍ରିଟିଶ ଅଧ୍‌କାରୀମାନେ ମାକଫର୍‌ମନଙ୍କ ଏହି ଅମାନବିକ କାର୍ଯ୍ୟକୁ ନିନ୍ଦା 
କରିଥ୍ଲେ | ବେଙ୍ଗଲ ଗଭର୍ଣ୍ଣମେଣ୍ଟର କର୍ଣ୍ଣେଲ ଜସଲେ ଏପ୍ରିଲ ୧୮ ରିପୋର୍ଟରେ 
ଲେଖୁଥ୍‌ଲେ ଯେ:- ବର୍ଭମାନ ମୁଁ ଯାହା ଜାଣିପାରୁଛି, ସେଥ୍‌ରେ ମୁଁ ପୂର୍ଣରୂପେ ଆଶଙ୍କା 
କରୁଛି ଯେ କନ୍ଧମାନଙ୍କର ଏକ ବ୍ୟାପକ ଆନ୍ଦୋଳନ ଆସନ୍ଧ । 


୧୮୪୬ ଖୁ: ଜୁନ ଓ ଜୁଲାଇ ମାସରେ ସାରଙ୍ଗଗଡ଼ ଏବଂ ବନ୍ଧଗଡ଼ରେ 
ସଂଘଟିତ ହୋଇଥବା ସଂଘର୍ଷରେ ପ୍ରାୟ ୧୭ଜଣ ମୃତ୍ୟୁବରଣ କରିଥ୍‌ବା ସୂଚନା 
ମିଳିବାବେଳେ ବହୁ ଗ୍ରାମକୁ ଇଂରେଜମାନେ ପୋଡ଼ିଦେଇଥ୍‌ବା ଜଣାଯାଏ । ୧୮୪୬ 
ନଭେମ୍ବର ମାସରେ ନବଘନ କହଁର ଏବଂ ବୀର କହଁରଙ୍କ ନେତୃତ୍ଵରେ କନ୍ଧମେଳିର 
ସର୍ଦ୍ଦାରମାନେ ମାକଫର୍ସନଙ୍କ ସୈନ୍ୟ ଉପରେ ପୁନଶ୍ଚ ଆକ୍ରମଣ କରିଥୁଲେ | 
ଅତ୍ୟାଚାରୀ, ମାକଫର୍ସନ ବହୁ ଚେଷ୍ଟାକରି ୧୮୪୬ ଡିସେମ୍ବର ମାସରେ ବୀର 
କହଁରଙ୍କ ଗିରଫ କରି ଲୌହଶୃଙ୍ଖଳର ବେଡ଼ି ଦେଇ ରଖିଲେ । ଏକଥା କମିଶନରଙ୍କ 
କାନରେ ପଡ଼ନ୍ତେ କମିଶନର ମିଲସ୍‌ କ୍ଷୁତ୍ତ ହୋଇଥ୍‌ବା ସୂଚନା ମିଳେ । କାରଣ କିଛିଦିନ 
ପୂର୍ବେ ମିଲସ୍‌ ବୀର କହଁରଙ୍କ ଜୀବନ ସୁରକ୍ଷାର ନିର୍ଭର ପ୍ରତିଶୁତି ଦେଇଥୂଲେ । ବୀର 
କହଁରଙ୍କୁ ମାକଫର୍ସନ ବନ୍ଦୀ କଲା ପରେ ପରେ ତାଙ୍କ ଭାଇ ମହେଶ୍ବର କହଁର ବୀର 

କନ୍ଧମାଳ ଇତିହାସ ୨୯ 


କହଁରଙ୍କ ମୁକ୍ତି ଦାବୀ କରିବା ସହ ଇଂରେଜ ସେନାଙ୍କ ସଂଗ୍ରାମ ପାଇଁ ଆହ୍ବାନ 
ଦେଇଥ୍‌୍ଲେ । ଏତେବଡ଼ ସେନାବାହିନୀ, ଏତେ ପରାକ୍ରମଶାଳୀ ଇଂରେଜଙ୍କୁ 
ଖୋଲାଖୋଲି ଭାବେ ଯୁଦ୍ଧ କରିବାକୁ ଆହ୍ବାନ ଦେବା ଅର୍ଥ ମରଣକୁ ମାଳ କରି 
ବେକରେ ପିନ୍ଧିବା ସହ ସମାନ ! ତଥାପି ଏହି ଦୂର୍ଵର୍ଷ ଅଧ୍ବାସୀମାନେ ଅନ୍ୟାୟ 
ବିରୋଧରେ ସ୍ଵର ଉତ୍ତୋଳନ କରିବାକୁ ପଛାଇ ନଥୂଲେ | 


୧୮୪୬ ଖ୍ରୀ: ଡ଼ିସେମ୍ବର ୧୦ ତାରିଖ । ପାର୍ବତୀୟ ବିଦ୍ରୋହୀମାନେ ଜାଣିବାକୁ 
ପାଇଲେ ଯେ ଘୁମୂସର ଅନ୍ତର୍ଗତ କୁଲାଡ଼ର କିଛି ବ୍ୟବସାୟୀ ଇଂରେଜ ସେନାଙ୍କୁ ଖାଦ୍ୟ 
ପଦାର୍ଥ ଯୋଗାଉଛନ୍ତି । ଅତଏବ ଏହି ପାର୍ବତୀୟ ସେନାବାହିନୀର ୪ଶହ ବିଦ୍ରୋହୀ 
କୁଲାଡ଼ ଆକ୍ରମଣ କରି ବହୁ ବ୍ୟବସାୟୀଙ୍କୁ ହତ୍ଯା କରିଥୂଲେଂ । ଏତିକିବେଳକୁ ଇଂରେଜ 
ଅଧ୍କାରୀ କ୍ୟାଡ଼େନ ହେଡ଼ଙ୍କୁ ସମତଳ ଅଞ୍ଚଳକୁ ପଠାଇ ମାକଫର୍ସନ ନିଜେ ପାହାଡ଼ି 
ଅଞ୍ଚଳରେ ଦମନମୂଳକ କାର୍ଯ୍ୟ ଜାରୀ ରଖ୍‌୍ଥ୍ଲେ | ଏହି ପାର୍ବତ୍ୟ ଅଞ୍ଚଳକୁ 
ହାତମୁଠାରେ ରଖୁବା ପାଇଁ ମାକଫର୍‌ସନଙ୍କ ସହ କ୍ୟାପଟେନ ଡନ୍‌ଲପ ମଧ୍ଯ କାର୍ଯ୍ୟ 
କରୁଥାନ୍ତି । ଏହାଛଡ଼ା ଏହି ସମୟରେ ଲେଫନାଣ୍ଟ ହଟନ ବେଙ୍ଗଲ ବାହିନୀର ସୈନ୍ଯ 
ଏବଂ କିଛି ଅଶ୍ଵାରୋହୀଙ୍କୁ ନେଇ ବଲସକୁମ୍ପାଠାରେ ମାକଫରସନଙ୍କ ସହ ଯୋଗ 
ଦେଲେ । ଅତ୍ୟାଚାରୀ ମାକଫରସନଙ୍କ ଅତ୍ୟାଚାର ଦିନକୁ ଦିନ ବଢ଼ି ଚାଲିଲା । 
ସାଧାରଣ ମଣିଷମାନେ ଏହି ଅତ୍ୟାଚାରରେ ଅତିଷ୍ଠ ହୋଇ ମାକଫର୍‌ସନ କ୍ୟାମ୍ପ 
କରିଥ୍ବା ଆଖପାଖର ୩୦ଟି ଗ୍ରାମକୁ ପୋଡ଼ିଜାଜି ଛାରଖାର କରିଦେଇଥ୍‌ବା କଥା 
ଗଞ୍ଜାମ କଲେକ୍ଟର ବାନରମ୍ୟାନ ସରକାରଙ୍କୁ ଜଣାଇଥ୍‌ବା ଜଣାଯାଏ । ଏକଥା ମଧ୍ଯ 
ଜଣାଇଥୁ୍‌ଲେ ଯେ- “ମୁଁ ମାକଫର୍‌ସନଙ୍କ ସାମରିକ ଶକ୍ତିକୁ ବଢ଼ାଇବା ସପକ୍ଷରେ 
ନାହିଁ । କାରଣ ମାକଫରସନଙ୍କ ଦମନମୂଳକ କାର୍ଯ୍ୟପନ୍ଧା ବିପଦଜନକ ଏବଂ 
ଦୂଭୀଗ୍ୟପୂର୍ଣ୍ଣ ।” 

ସାରା କନ୍ଧମାଳରେ ଇଂରେଜ ସେନାଙ୍କ ଅଧ୍‌କାରୀମାନ ସଂଗ୍ରାମ ଜାରୀ 
ରଖ୍ଥାନ୍ି । ୧୮୪୭ ଜାନୁୟାରୀ ପ୍ରଥମ ସପ୍ତାହ ବେଳକୁ କ୍ୟାଡ଼େନହେଡ଼ ଏବଂ 
କ୍ୟାପଟେନ ଡନଲପ୍‌ଙ୍କ ନେତୃତ୍ବରେ ଇଂରେଜ ସେନାମାନେ ଚକାପାଦ ଏବଂ ଗାଲେରୀ 
ଅଞ୍ଚଳ କନ୍ଧମାନଙ୍କ ସହ ଲଢ଼େଇ ଜାରୀ ରଖ୍‌ୁଥାନ୍ତି । କଲେକ୍ଟର ବାନରମ୍ୟାନଙ୍କ 
ରିପୋର୍ଟ ଅନୁଯାୟୀ ଜଙ୍ଗଲ ଅଞ୍ଚଳର ବିଦ୍ରୋହୀଙ୍କୁ ଦମନ କରିବା ପାଇଁ ଆସିଥ୍‌ବା 
ସେନାଧ୍ଯକ୍ଷ ବେଲ୍‌ଙ୍କ ସୈନ୍ୟ କନ୍ଧମାନଙ୍କ ସହ ସଂଗ୍ରାମ କରି ପରାସ୍ତ ହୋଇଥ୍‌ଲେ । 

୩୦ କନ୍ଧମାଳ ଇତିହାସ 


ଚକାପାଦ ଅଞ୍ଚଳରୁ ପରାସ୍ତ ହୋଇ ଡନଲପ୍‌ ଏବଂ କ୍ୟଯାଡ଼େନହେଡ଼ ବେଙ୍ଗ କିଆ 
ଅଭିମୁଖେ ଯାତ୍ରାକରି, ସେହି ମୁଠାର କନ୍ଧ ସର୍ଦାର ନାଗସନ୍‌ କହଁରଙ୍କ ଘରକୁ ପୋଡ଼ି 
ପକାଇଥୂଲେ । ଦୀର୍ଘଦିନଧରି ବିଶାଳ ସୈନ୍ୟବାହିନୀ ସହ ଲଢ଼େଇ କରି ନିସ୍ତେଜ 
ହୋଇ ପଡ଼ିନଥ୍ବା ବେଳେ, ୧୮୪୭ ମସିହା ଫେବୃୟାରୀ ମାସରେ ପୂର୍ବ ବଉଦର 
କେତେକ କନ୍ଧ ମୁଖ୍‌ଆ, ଯଥା-ପଶ୍ଚିମ ବଉଦର ସାଟ୍ଧିମେଶ୍ଡିଠାରେ ନେତା ପଟ୍ଟା କହଁର, 
ହରଭଙ୍ଗାଠାରେ ନିଜର କେତେକ ଅନୁଗାମୀ ସହ ଗଣ୍ଡନାୟକ ଯଥାକ୍ରମେ ଇଂରେଜ 
ଏଜେଣ୍ଟ ଡ଼ନଲପ, ମାକଫର୍ସନ ଏବଂ କ୍ୟାଡ଼େନହେଡ଼ଙ୍କ ନିକଟରେ ଆମ୍ବସମର୍ପଣ 
କରିଥ୍୍‌ବାର ଜଣାଯାଏ | 


୧୮୪୭ ଖ୍ରୀ : ମାର୍ଚ୍ଚ ମାସ ୫ ତାରିଖରେ ମାକଫର୍ସନ ଗଭର୍ଣ୍ଣର ଜେନେରାଲଙ୍କ 
ନିକଟକୁ ପଠାଇଥ୍୍‌ବା ପତ୍ରରୁ ଜଣାପଡ଼େ ଯେ ସେତେବେଳେ କନ୍ଧମାଳରେ କାମ 
କରୁଥ୍ବା ୮ଗୋଟି କନ୍ଧଗୋଷ୍ଠୀଙ୍କ ମଧ୍ୟରୁ ସେ ୫ଗୋଟି ଗୋଷ୍ଠୀକୁ ନିଜ ଅକ୍ତିୟାରକୁ 
ଆଣିସାରିଥୂଲେ ସୁଦ୍ଧା ନବଘନ କହଁରଙ୍କ ନେତୃତ୍ଵରେ ପରିଚାଳିତ ବଳକା ୩ଗୋଟି 
ଗୋଷ୍ଠୀଙ୍କ ଦ୍ଵାରା ଇଂରେଜ ବିରୋଧ୍‌ ସଂଗ୍ରାମ ଚାଲୁରହିଛି । ମାକଫର୍ସନ ବେଟ୍ରିକିଆ, 
ବରଗୋଛା, ଚୋଉପଦକ, ସାଇ ମେଣ୍ଟି ଓ ମାଧବ କହଁରଙ୍କ ରାଣୀଗଞ୍ଜ ଗୋଷ୍ଠୀ 
ଉପରେ ବିଜୟଲାଭ କରିଥ୍ବାବେଳେ ବିଦ୍ରୋହୀ ନବଘନ କହଁରଙ୍କ କବ୍ଛାରେ ଥୁଲା 
ରତାବାରୀ, ଡମସିଂ ଏବଂ ବନ୍ଧଗଡ଼ଗୋଷ୍ଠୀ । 


ପ୍ରତ୍ୟେକ ଇଂରେଜ ଯେ ଅମଣିଷ ସେ କଥା କହିଲେ ସତ୍ୟର ଅପଳାପ ହେବ 
ନିଶ୍ଚୟ । ଉଦାହାରଣ ସ୍ଵରୂପ- ମାକଫର୍ସନଙ୍କ ଦମନମୂଳକ କାର୍ଯ୍ୟପ୍ରଣାଳୀକୁ ନିନ୍ଦାକରି 
କଲିକତା କମ୍ପାନୀ ସରକାର ଆଦେଶ ଦେଇଥ୍‌ଲେ ଯେ- ଜନସାଧାରଣଙ୍କୁ ବାଧ୍ଯ କରି 
ନୁହେଁ ମନ କିଣି କାମ କର । କିନ୍ତୁ ମାକଫର୍ସନ ଏସବୁକୁ ଅବମାନନା କରି କନ୍ଧମାନଙ୍କ 
ଉପରେ ନିର୍ମମ ଅତ୍ୟାଚାର ଚଳାଇଥୁଲେ । ଫଳରେ କନ୍ଧମାଳ ମାଟିରେ ଅସଂଖ୍ୟ କନ୍ଧ 
ମୃତ୍ୟୁବରଣ କରିଥଲେ | ଏହାର ପ୍ରତିକ୍ରିୟାରେ ଥ.H4 Maddockଙwa୍କ ବିବରଣୀ 
ଉଲ୍ଲେଖଯୋଗ୍ୟ । “ ଧନସଂପରିର ବିପୁଳ କ୍ଷତି ଓ ସୈନ୍ୟ ବ୍ୟବହାର ଖର୍ଚ୍ଚକୁ ବିଚାରକୁ 
ନ ନେଇ ଯଦି ଗତବର୍ଷ ଏଜେଣ୍ଟଙ୍କ ଅଭିଯାନରେ ବଳି ପଡ଼ିଥ୍ବା ଜନଜୀବନକୁ ଆମେ 
ହିସାବ କରୁ ତେବେ ମେରିଆ ପ୍ରଥାରେ ବହୁବର୍ଷରେ ବନି ଦିଆଯାଇଥ୍‌ବା ଲୋକଙ୍କ 
ସଂଖ୍ୟାଠାରୁ ସମ୍ଭବତଃ ଏହା ଅଧ୍‌୍କ ହେବ । ଏହି ପନ୍ମାରେ ମାନବ ଜାତିର 
ହିତସାଧନାକୁ ଅଗ୍ରଗତି କରାଇ ହେବ କି ? ଏହିଭଳି ମାକନ୍ତ୍ ର୍ମନଙ୍କ ବିରୁଦ୍ଧରେ ବହୁ 

କନ୍ଧମାଳ ଇତିହାସ ୩୧ 


ଆପରି ଅଭିଯୋଗକୁ ବିଚାରକୁ ନେଇ କମ୍ପାନୀ ସରକାର ୧୮୪୭ଖ୍ରୀ ; ମାର୍ଚ ୨୪ 
ତାରିଖରେ ତାଙ୍କୁ ଏଜେଣ୍ଟ ପଦରୁ ଅବ୍ୟାହତ ଦେଇଥୁଲେ । ଏଥୁ ସହିତ ମାକଫର୍ସନଙ୍କ 
ସ୍ଥାନରେ ଡାଇସୁଙ୍କୁ ନିଯୁକ୍ତି ଦେଇଥୂଲେ । ଡାଇସୁ କାର୍ଯ୍ୟଭାର ଗ୍ରହଣ କରିବାସହ 
ମାକଫର୍ସନ ବନ୍ଦୀ କରି ରଖ୍ଥ୍ବା ବୌଦ୍ଧରାଜା, ବୀର କହଁର ଏବଂ ଜୃତିବାସକୁ ମୁକ୍ତ 
କରିଦେଲେ | କନ୍ଧମାଳର ବିଦ୍ରୋହୀଙ୍କୁ ଦମନ କରିବା ପାଇଁ ଡାଇସୁ ମାକ୍ଟଭିକ୍ଟରଙ୍କୁ 
ନିଯୂକ୍ତି ଦେଇଥୁଲେ । ଡାଇସୁ ତାଙ୍କ ୧୮୪୭ ଖ୍ରୀ: ଏପ୍ରିଲ ୨୫ ତାରିଖ ରିପୋର୍ଟରେ 
ଲେଖ୍‌ଛନ୍ତି ଯେ ମାକଭିକ୍ଟରଙ୍କ ନିକଟରେ ବେଙ୍ରିକିଆ, ଡମସିଂ ଏବଂ ବନ୍ଧଗଡ଼ର କନ୍ଧ 
ମୁଖ୍ଆମାନେ ବିଶିପଡ଼ାଠାରେ ଆମ୍ସମର୍ପଣ କରିଥୁଲେ । 

ଏହି ମଧ୍ଯରେ କ୍ୟାପଟେନ କ୍ୟଯାମ୍ପବେଲ କନ୍ଧମାଳରୁ ଯାଇଥାନ୍ତି ଚୀନ୍‌ ଯୁଦ୍ଧକୁ । 
୧୮୪୭ଖ୍ର1:ରେ ସେ ଚୀନ୍‌ ଯୁଦ୍ଧରୁ ଫେରିବା ପରେ କମ୍ପାନୀ ସରକାର ତାଙ୍କୁ 
( କ୍ୟାପଟେନ ଜନ୍‌ କ୍ୟା୍ଚବେଲ) ଲେପଫୃନାଣ୍ଟ କର୍ଣ୍ଣେଲ ପଦକୁ ଉନ୍ନୀତ କରାଇ ଡାଇସୁଙ୍କ 
ବଦଳରେ ନୂତନ ମେରିଆ ଏଜେଣ୍ଟ„ଭୋବେ ପୁନଶ୍ଚ କନ୍ଧମାଳକୁ ପଠାଇଥୁଲେ । ଜନ୍‌ 
କ୍ୟାମ୍ପବେଲଙ୍କ କନ୍ଧମାଳ ଆଗମନ ସମୟ ଥୁଲା ୧୮୪୭ ଜୁନ୍‌ ପ୍ରଥମ ସପ୍ତାହ ! 
୧୭୬୬ ଠାରୁ ୧୮୪୭ଯାଏ ଦୀର୍ଘକାଳଧରି ବିଭିନ୍ନ ସଦ୍ଦୀରଙ୍କ ଦ୍ଵାରା ସଂଘଟିତ 
ହୋଇଆସୁଥୁଲା କନ୍ଧବିଦ୍ରୋହ । ଦୀର୍ଘଦିନର ସଂଗ୍ରାମ ଏବଂ କିଛି ସଂଗ୍ରାମୀଙ୍କ ମୃତାହତକୁ 
ନେଇ ୧୮୪୭ ବେଳକୁ କନ୍ଧମାଳର ବିଭିନ୍ନ ଅଞ୍ଚଳ ଇଂରେଜଙ୍କ ଦ୍ଵାରା ଅଧ୍ବକୃତ ହେବା 
ପରେ, ଯୁବପିଢ଼ୀର ସଦ୍ଦୀର ନବଘନ କହଁର ଏବଂ ବୀର କହଁର ଦେଖୁଲେ ଯେ ସୀମିତ 
ସମ୍ବଳ ଏବଂ ସୀମିତ ଶକ୍ତିକୁ ନେଇ ଇଂରେଜଙ୍କୁ ସାମନା କରିବା ଆଉ ଜମା ସମ୍ଭବ 
ନୁହେଁ । ୧୮୪୮ଖ୍ରୀ:ରେ କ୍ୟାପଟେନ ଜନ୍‌ କ୍ୟାମ୍ପବେଲ ଚଳାଇଥାନ୍ତି କନ୍ଧ ବିଦ୍ରୋହୀ 
କାର୍ଯ୍ୟକ୍ରମ। ଏହି କାର୍ଯ୍ୟକ୍ରମର ମୂଖ୍ୟ ଲକ୍ଷ୍ୟ ଥାଏ ଚକରା ବିଶୋୟୀଙ୍କ ଗିରଫଦାରୀ । 
ଅତଏବ ଘୋଷଣା କଲେ ଯେ ଯିଏ ଜୀବିତ ଅବା ମୃତ ଚକରା ବିଶୋୟୀଙ୍କୁ ଧରାଇ 
ଦେବ ସରକାରଙ୍କ ତରଫରୁ ସେ ପାଇବ ୩୦୦୦ଟଙ୍କା ପୁରସ୍ବାର । ଏଭଳି ଏକ 
ନିର୍ମମ ଘୋଷଣାରେ ବ୍ୟଥ୍ତ ହୋଇ ନୂତନ ଗଭର୍ଣ୍ଣର ଜେନେରାଲ୍‌ ଲର୍ଡ଼ ଡେଲହାଉସି 
କାମ୍ବବେଲଙ୍କୁ ନିର୍ଦ୍ଦେଶ ଦେଇଥ୍‌ଲେ ଯେ ଚକରା ବିଶୋୟୀକୁ ମୃତ ନୁହେଁ ଜୀବିତ 
ଧରାଯାଉ | 

ମାକ୍‌ଫର୍ସନଙ୍କ ସମୟର ବର୍ବରତା, ଅମାନବିକତାର ତିକ୍ତ ଅନୁଭୂତିକୁ ପୂନରାବୃରି 
ନ କରିବା ପାଇଁ ଜନ କ୍ୟାମ୍ପବେଲ ମନସ୍ଥ କରିଥୁଲେ । ସେ ଓ ତାଙ୍କ ସହକର୍ମୀମାନେ 
ଶାନ୍ତିପୂର୍ଣ୍ଣ ଉପାୟରେ କନ୍ଧମାନଙ୍କ ଇଂରେଜଙ୍କ ପ୍ରତି ଆକୃଷ୍ଠ କରାଇବାରେ ସଫଳ 

୩୨ କନ୍ଧମାଳ ଇତିହାସ 


ହୋଇଥୂଲେ | ୧୮୪୮ରୁ ୧୮୪୯ ଯାଏ ବାଲିଗୁଡ଼ା ଅଞ୍ଚଳରେ ଆରମ୍ଭ ହେଲା ପ୍ରଥମ 
ମେରିଆ ଅଭିଯାନ । ଜନ କ୍ୟାମ୍ପବେଲ, ମାକଭିକ୍ର, କ୍ୟାଡ଼େନ ହେଡ଼ ପ୍ରମୁଖ 
ଅଧ୍କାରୀମାନେ ଏହି ସମୟରେ ନରବଳି ପ୍ରଥାର ବିଲୋପ କରିବା ସହ ବିଭିନ୍ନ 
ଅବିଜିତ ମୁଠାକୁ ଅଧ୍କାର କରିନେଇଥୁଲେ । ଦ୍ରିତୀୟ ପର୍ଯ୍ୟାୟରେ ୧୮୪୭ ଠାରୁ 
୧୮୫୫ ଯାଏ ଜନ କ୍ୟାମ୍ପବେଲ ଶାନ୍ତିପୂର୍ଣ ସହକାରେ ସାମରିକ ଅଭିଯାନ ଚଳାଇ 
ଜନସାଧାରଣ ତଥା କମ୍ପାନୀ ସରକାରଙ୍କ ପ୍ରଶାଂସାର ପାତ୍ର ହୋଇପାରିଥ୍‌ଲେ | 
୧୮୫୫ ଖୀ :ରେ ଜନ କ୍ୟାମ୍ପବେଲଙ୍କ କନ୍ଧମାଳ ରହଣୀର ଅନ୍ତିମ ସମୟ ଥୁଲା ¦ ଏହି 
ସମୟରେ ସେ କନ୍ଧମାଳ ଛାଡ଼ି ସୃଟଲ୍ୟାଣ୍ଡ ଚାଲିଯାଇଥୂଲେ । କମ୍ପାନୀ ନିର୍ଦ୍ଦେଶକମାନେ 
ଜନ କ୍ୟାମ୍ପବେଲଙ୍କ କାର୍ଯ୍ୟକୁ ପ୍ରଶଂସା କରି କହିଥ୍‌ଲେ ଯେ- କନ୍ଧ ଦେଶରେ ସଭ୍ୟତାର 
ଅଙ୍କୁର ରୋପଣ କରାଯାଇଛି । ଏହା ପରେ ପରେ ଜନ କ୍ୟାମ୍ପବେଲଙ୍କ ସହକର୍ମୀ 
ମାକଭିକ୍ଟର ଇସ୍ତଫା ପ୍ରଦାନ କରନ୍ତେ ତାଙ୍କ ସ୍ଥାନରେ ଲେଫୁନାଣ୍ଟ ମାକ୍ନିଲ୍୧୮୫୫ରେ 
ନୂତନ ମେରିଆ ଏଜେଣ୍ଟ ଭାବେ କନ୍ଧମାଳ ଆଗମନ କରିଥୁଲେ । 


୧୮୫୫ ଖ୍ରୀ: ଡିସେମ୍ବର ମାସର କଥା । ମାକନିଲ କନ୍ଧମାଳର ତୁମୁଡ଼ିବନ୍ଧ 
ଅଞ୍ଚଳରେ ଥୁବା କୁଟିଆକନ୍ଧଙ୍କ ସହ ପ୍ରବଳ ସଂଗ୍ରାମ ଜାରୀ ରଖୁଥାନ୍ତି । ଏହି ସମୟଲେ 
ଦୁର୍ଦ୍ଦାନ୍ତ କୁଟିଆ କନ୍ଧଙ୍କ ଆକ୍ରମଣରେ ଇଂରେଜ ସେନା ଛତ୍ରଭଙ୍ଗ ଦେବାସହ ଏଜେଣ୍ଟ 
ମାକ୍ନିଲ୍‌ଙ୍କ ଜୀବନ ବିପଦାପନ୍ନ ହୋଇପଡ଼ିଲା । ଯୋଗକୁ ଇଂରେଜ ଅଧୂନରେ ରହି 
କାମ କରୁଥ୍ବା ଜମାଦାର ଦୀନବନ୍ଧୁ ପଟ୍ଟନାୟକ କୌଶଳରେ ଇଂରେଜ ଅଧ୍‌୍କାରୀ 
ମାକଳନିଲ୍‌ଙ୍କ ଜୀବନ ରକ୍ଷା କରିବାରେ ସଫଳ ହୋଇଥ୍‌ଲେ । ଏଥୁରେ ଖୁସି ହୋଇ 


ସେହି ୧୮୫୫ ଖ୍ରୀ:ରେ ଦୀନବନ୍ଧୁ ପଟ୍ଟନାୟକଙ୍କୁ କନ୍ଧମାଳର ତହସିଲଦାର ଭାବେ 
ନିଯୁକ୍ତି ଦିଆଗଲା । 


ଶୁଣାଯାଏ ଯେ ଏହି ଦୀନବନ୍ଧୁ ପଟ୍ଟନାୟକ ତହସିଲଦାର ହେବା ପୂର୍ବରୁ 
ଇଂରେଜଙ୍କ ଅଧୂନରେ ଗଞ୍ଜାମ ଜିଲ୍ଲା ସେବୃଣ୍ଡି କୋର୍‌ର ଜମାଦାର ଏବଂ କିଛିଦିନ 
୩୦ଟଙ୍କା ବେତନରେ ଅନୁଗୁଳରେ ପୋଲିସି ଚାକିରି କରୁଥ୍‌ଲେ । ତହସିଲଦାର 
ହେବାପରେ ପ୍ରଥମେ ତହସିଲର ସଦରମହକୁମା ବର୍ଗମାନର ଖଜୁରୀପଡ଼ାଠାରେ ପରେ 
ନାକପଲ୍ଲା ଏବଂ ଗୁମାଗଡ଼ରେ ସ୍ଥାପନ କରିଥଲେ । ତହସିଲଦାର ଦୀନବନ୍ଧୁ ପଟ୍ଟନାୟକ 
ଯଦିଓ ଓଡ଼ିଶାର ଲୋକ, କନ୍ଧମାଳର ତହସିଲଦାର ତଥାପି ସେ କନ୍ଧମାନଙ୍କୁ ଘୃଣା 
କରୁଥ୍ବା ବେଳେ ଇଂରେଜଙ୍କ ମୁଣ୍ଡରେ ମୁଣ୍ଡାଉଥ୍‌ବାର ପ୍ରମାଣ ମିଳେ । ସେ ଦୀର୍ଘବର୍ଷ 

କନ୍ଧମାଳ ଇତିହାସ ୩୩ 


ଚାକିରି କରି ୧୮୮ ୦ଷ୍ରୀ : ଚାକିରିରୁ ଅବସର ନେଇଥ୍‌ଲେ । ଏହି ସମୟରେ ପ୍ରାୟ 
୧୮୭୦ ବେଳକୁ ଦୀନବନ୍ଧୁ ପଟ୍ଟନାୟକଙ୍କ ଡାକରାରେ କନ୍ଧମାଳକୁ ଶୁଣ୍ଚି ସମ୍ପଦାୟର 
ଆଗମନ ଘଟିଥ୍‌ବାର ସୂଚନା ମିଳେ । 


କନ୍ଧମାଳର ଅଧ୍ବାସୀଙ୍କ ପାଖରେ ମଦ, ମାଂସ, ନୃତ୍ୟ ହିଁ ମୁଖ୍ୟ ବସ୍ତୁ | 
ଅତଏବ ସେହିକାନୁ ଶୁ୍ିମାନେ ଖୋଲି ଦେଇଥ୍‌ଲେ ମଦ ଘାଟି । ଯାହାଦ୍ଵାରା କନ୍ଧମାନେ 
ହରାଇ ଚାଲିଲେ ଜମିଜମା, ସମ୍ପରି । ୧୮୮୬/୮୭ ବେଳକୁ କନ୍ଧମାଳରେ ୪୭୦ଟି 
ମଦଘାଟି ଥ୍ବାର ଆଭାସ ମିଳେ ! ୧୮୮୭ରେ ମିଷ୍ଟର ମେଟକାଫ୍‌ ସରକାରଙ୍କୁ ଏକଥା 
ଜଣାଇଥ୍‌ଲେ ଯେ-ବହିରାଗତ ମଦବେପାରୀମାନେ କନ୍ଧଙ୍କୁ ଶୋଷଣ କରି ହୃଷ୍ଟପୁଷ୍ଠ 
ହେଲାବେଳେ କନ୍ଧମାନେ ତଳିତଳାନ୍ତ ହେଲେଣି | ଏଭଳି ସମସ୍ୟା ଆଜି ଦେଖୁଲେ 
ବିସ୍ପିତ ହେବାର ମାନେ ନାହିଁ। କାରଣ ଏହା ପରାଧ୍ନ କାଳରୁ ଚଳିଆସୁଛି । କେବଳ 
ପ୍ରତିକାର ଲୋଡ଼ା । 


କନ୍ଧମାଳର ପ୍ରଥମ ତହସିଲ, ସେତେବେଳେ କଟକ ଅଧ୍ନରେ ଥାଏ । 
ଏହାପରେ ସେଭଳି ଦୃଷ୍ଟି ଆକର୍ଷଣକାରୀ କନ୍ଧ ବିଦ୍ରୋହ ସଂଘଟିତ ହୋଇଥ୍‌ବାର ସୂଚନା 
ପ୍ରାୟତଃ ଦୃଷ୍ଟିଗୋଚର ହୁଏ ନାହିଁ । କୁଟିଆ କନ୍ଧଙ୍କ ଦ୍ଵାରା ସଂଘଟିତ ସଂଗ୍ରାମ ସମ୍ଭବତଃ 
ଇଂରେଜଙ୍କ ବିରୁଦ୍ଧରେ କନ୍ଧମାଳ ମାଟିରେ ଶେଷସଂଗ୍ରାମ ! କନ୍ଧମାଳ ଜନତାଙ୍କୁ ନିଜ 
ଅଧ୍ନରେ ରଖ୍ବା ପାଇଁ ଯେଉଁ ବିଭସ କର୍ମ କରାଯାଇଥ୍ଲା ତା'ର ବିବରଣୀ 
୧୮୪୬ରେ କଲିକତା ରିଭ୍ୟୁ ନାମକ ପତ୍ରିକାରେ ପ୍ରକାଶ ପାଇଥ୍‌ଲା | ବହୁଲୋକଙ୍କୁ 
ଗୁଳିକରି ହତ୍ୟା, କାହାକୁ ଫାଶି ଏପରି ଅତ୍ୟାଚାର ସତ୍ତ୍ଵେ ଦୁର୍ବର୍ଷ କନ୍ଧମାନେ ଦୀର୍ଘ 
କୋଡ଼ିଏ ବର୍ଷକାଳ କେବଳ ସ୍ଵାଧୀନତା ପାଇଁ ସଂଗ୍ରାମ ଚଳାଇ ଆସୁଥୁଲେ । ଏହା 
ଇତିହାସର ଗୌର ବୋନ୍ଧଳ ଅଧ୍ୟାୟ | 

ମେରିଆ ଅଭିଯାନ ବନ୍ଦ ପରେ ମଧ୍ଯ ଗୋରା ସୈନ୍ୟଙ୍କର ଆବଶ୍ୟକତା ଥଲା | 
କାଳକ୍ରମେ କନ୍ଧମାଳ ଶାନ୍ତ ପଡ଼ିବାରୁ ୧୮୬ ୦ଖ୍ରୀ.ରେ ଗୋରା ସୈନ୍ୟଙ୍କୁ ବିଦାୟ ଦେଇ 
ସ୍ଥାନୀୟ ପାଇକ ଶ୍ରେଣୀକୁ ନେଇ ବେସାମରିକ ପୋଲିସ ନିଯୁଗ୍ରି ଦିଆଗଲା । ପରେ 
ପରେ ଅବଶ୍ୟ ସ୍ଥାୟୀ ସଶସ୍ତ୍ର ପୋଲିସ ବ୍ୟବସ୍ଥା କରିଥ୍‌ଲେ ଗୋରାସାହେବମାନେ । 
କନ୍ଧମାଳରୁ ଗୋରା ଶାସକମାନେ ହଟିବା ପୂର୍ବରୁ ଦେଖିଥ୍‌ଲେ ଯେ କନ୍ଧମାଳର ପ୍ରଜାଙ୍କ 
ଶାସନ କରିବା କ୍ଷମତା -ବୌଦ୍ଧରାଜାଙ୍କର ନାହିଁ । କାରଣ ଏହି କନ୍ଧ ପ୍ରଜାମାନେ ନାଁ 
ପୂର୍ବରୁ କେଉଁ ରାଜାଙ୍କ ଅଧୂନରେ ଥୁଲେ ନା କେଉଁ ଶାସକଙ୍କର ଶାସନକୁ ମାନୁଥୁଲେ ! 

୩୪ କନ୍ଧମାଳ ଇତିହାସ 


ଏସବୁ କଥାକୁ ନେଇ ଗଡ଼ଜାତ ମାହାଲର ସୁପରିନ୍‌ଟେଣ୍ଡେଣ୍ଟ ମିଷ୍ଟର ସାମୁଏଲ 
ସରକାରଙ୍କୁ ରିପୋର୍ଟ ଦେଲେ ଯେ¬-କନ୍ଧମାନେ କେବେ କୌଣସି ରାଜାଙ୍କୁ ଗ୍ରହଣ 
କରିନାହାନ୍ତି । ଅତଏବ କନ୍ଧ ଦେଶ ସବୁୂଦିଗରୂୁ ସ୍ଵାଧୀନ । ଶେଷରେ ସରକାର ୧୮୫୫ 
ଖୀ :ରେ ଘୋଷଣା କଲେ ଯେ ଯେହେତୁ କନ୍ଧମାନେ କୌଣସି ରାଜାଙ୍କ ଅଧୁନରେ 
ନାହାନ୍ତି ତେଣୁ କନ୍ଧ ରାଜ୍ୟ ପାଇଁ ଜଣେ ତହସିଲଦାର ନିଯୁକ୍ତି କରାଗଲା । 


୧୮୯୧ ଖ୍ରୀ:ରେ କନ୍ଧମାଳଙ୍କୁ ଏକ ଉପଖଣ୍ଡର ମାନ୍ୟତା ପ୍ରଦାନ କରାଗଲା | 
ଏହାର ପ୍ରଥମ ଉପଖଣ୍ଡ ଅଧୁ୍‌କାରୀ ଭାବେ ମି. ଜେ. ଏଚ. ଟେଲର ୧୮୯୧ରୁ 
୧୮୯୨ ଯାଏ କାର୍ଯ୍ୟ ତୁଲାଇ ଥୁଲେ । ୧୮୯୨ରୁ ୧୮୯୭ ଯାଏ ମି.ଜେ.ସି. ଲଏଢ୍‌ 
କାର୍ଯ୍ୟଭାର ଗ୍ରହଣ କରିଥ୍ବା ବେଳେ ୧୮୯୭ରୁ ୧୮୯୮ ଗୋଟିଏ ବର୍ଷରେ ମି. 
ଏ.ଏଚ. ଲେନ୍‌, ମି. ଟି. ଆର୍‌. ଗୋଡ଼ି ଏବଂ ମି. ଜେ.ସି. ଲଏଡ ଉପଖଣ୍ଡ 
ଅଧ୍କାରୀ ପଦରେ ଅବସ୍ଥାପିତ ହୋଇଥୂଲେ | ୧୮୯୮ରୁ ୧୯୦୦ ଏବଂ ୧୯୦୦ରୁ 
୧୯୦୧ ଯାଏ ଯଥାକ୍ରମେ ମି. ଜେଇ. ଫ୍ରେଣ୍ଡ ପେରିଏରା ଏବଂ ଡବୁ. ଜେ. ଷ୍ଟ୍ରୋକ 
ଦାୟିତ୍ଵରେ ରହିଥ୍ଲେ । ୧୯୦୧ରୁ ୧୯୨୪ ଯାଏ ଯେଉଁ ଉପଖଣ୍ଡ ଅଧ୍କାରୀ 
କନ୍ଧମାଳରେ ଯୋଗ ଦେଇଥୂଲେ ସେ ହେଲେ ଆଲ୍‌୍ପ୍ରେଡ଼୍‌ ଜେମସ୍‌ ଓଲେନ ବେଚ | 
କନ୍ଧମାଳ ଜନତାଙ୍କ ପାଇଁ ଓଲେନ ବେଚ ସାହେବ ମଣିଷ ନୂହନ୍ତି ଆଜିଯାଏ ଦେବତାର 
ସ୍ଥାନ ଦଖଲ କରି ରହିଛନ୍ତି । ପରେ ପରେ ସେହି ଇଂରେଜ ଉପଖଣ୍ଡ ଅଧ୍କାରୀ ମି. 
ଜେ. ଡବୁ. ଉଡ୍ହାଉସ ( ୧୯୨୪ରୁ ୧୯୨୯) ଏବଂ ମି. ଏଚ୍‌. ଡବ, ଆଲଡରସନ 
(୧୯୨୯ରୁ ୧୯୩୬) ଯାଏ କାର୍ଯ୍ୟଭାର ଗ୍ରହଣ କରିଥଲେ ହେଁ ଓଲେନ ବେଚ 
ସାହେବଙ୍କ ସ୍କାନକୁ ସ୍ପର୍ଶ କରିପାରି ନଥ୍‌ଲେ ! ଏହାଛଡ଼ା ପ୍ରଥମ ଓଡ଼ିଆ ଉପଖଣ୍ଡ 
ଅଧ୍ବକାରୀ ଭାବେ ଯିଏ ଯୋଗ ଦେଇଥୁଲେ ସେ ହେଲେ ଶ୍ରୀଯୁକ୍ତ ଜେ. ଏନ୍‌. ମିଶ୍ର ! 
ଏହି ପ୍ରଥମ ଓଡ଼ିଆ ଅଧୂକାରୀ ୧୯୩୯ରୁ ୧୯୪୨ ଯାଏ ଶାସନ କାର୍ଯ୍ୟ ତୁଲାଇଥୁଲା 
ବେଳେ ସ୍ଵାଧୀନତାର ସନ୍ଧିକ୍ଷଣରେ ୧୯୪୬ରୁ ୧୯୪୭ ଯାଏ ଶ୍ରୀଯୁକ୍ତ ଏସ୍‌. ସି. ମିତ୍ର 
ଉପଖଣ୍ଡ ଅଧ୍କାରୀ ଭାବେ କାର୍ଯ୍ୟଭାର ତୁଲାଇଥ୍‌ଲେ | ସ୍ଵାଧୀନୋତ୍ତର କନ୍ଧମାଳର 
ପ୍ରଥମ ଓଡ଼ିଆ ଉପଖଣ୍ଡ ଅଧ୍କାରୀ ଭାବେ ଶ୍ରୀଯୁକ୍ତ ବି. ସି. ପଟ୍ଟନାୟକଙ୍କ ନାମ 
ସ୍ମରଣଯୋଗ୍ୟ | ସବୁପରେ ୧୯୦ ୧ରୁ ୧୯୨୪ ଏବଂ ଓଲେନ ବେଚ ସାହେବ ଥୁଲେ 
କନ୍ଧମାଳ ପାଇଁ ଯଥାକ୍ରମେ ଆଶୀର୍ବାଦର ବର୍ଷ ଏବଂ ଦେବଡ଼ିତି । 

କନ୍ଧମାଳ ଇତିହାସ ୩୫ 


ବିଂଶ ଶତାଦ୍ଦୀର ପ୍ରଥମ ସୂର୍ଯ୍ୟର ସୁନେଲୀ କିରଣ ଥୁଲା କନ୍ଧମାଳ ପାଇଁ ଏକ 
ଆଶୀର୍ବାଦ । ୧୯୦୧ ମସିହା କନ୍ଧମାଳ ପାଇଁ ଥ୍ଲା ଏକ ଆଶୀର୍ବାଦର ବର୍ଷ । ଏହି 
ବର୍ଷ ଜଣେ ମହାନ ବ୍ୟକ୍ତିତ୍ଵ ଫୁଲବାଣୀ ଉପଖଣ୍ଡ ଅଧ୍ଵକାରୀ (5.0.୦) ଭାବେ ନିଯୁକ୍ତି 
ପାଇ କାର୍ଯ୍ୟଭାର ଗ୍ରହଣ କଲେ । ସେହି ଅମ୍ଲାନ ଚରିତ୍ର ହେଲେ ଆଲଫ୍ରେଡ଼ ଜେମସ୍‌ 
ଓଲେନ ବେଚ (2A.J.୦) ଶାରୀରିକ ଦୃଷ୍ଟିରୁ କ୍ଷୀଣ ବପୁଧାରୀ ହୋଇଥ୍‌ୁବାରୁ 
ଜନସାଧାରଣଙ୍କ ନିକଟରେ ତାଙ୍କ ପରିଚୟ ଥୁଲା ଶୁକ୍ଲା ସାହେବ | ଶାରୀରିକ 
ସ୍ତରରେ ଦୁର୍ବଳ ହୋଇଥୁଲେହେଁ ଓଲେନବେଚ ସାହେବ ଯେ ଥୁଲେ ନିଭିକ, ସ୍ପଷ୍ଟବାଦୀ, 
ପ୍ରଜାପାଳକ, ନ୍ଯୟାୟବାନ ତଥା ବିକାଶପ୍ରିୟ ଏକଥା ଦୃଢ଼କଣ୍ଡଠରେ ଘୋଷଣା କରିହେବ । 
ଦୀର୍ଘ ବର୍ଷକାଳ କନ୍ଧମାଳ ଉପଖଣ୍ଡରେ ରହି ପ୍ରଜାଙ୍କ ଦୂଃଖସୁଖ ସହ ନିଜକୁ ସାମିଲ 
କରିଦେଇଥ୍ଲେ ଶୁକ୍ଲା ସାହେବ ଓରଫ A.J.ଠ. । ୧୯୦୪ ମସିହା କଥା | 
ଓଲେନ୍‌ବେଚ ସାହେବ ଯୋଗ ଦେବାର ୩ବର୍ଷ ପରେ କନ୍ଧମାଳର ରାଜଧାନୀ 
ବିଶିପଡ଼ାରୁ ଫୁଲବାଣୀକୁ ସ୍ଥାନାନ୍ତରୀତ ହୋଇଥୁଲା । ଫୁଲବାଣୀ ସହରକୁ ଶହେବର୍ଷ 
ପୁରିବା ବେଳକୁ ଏହାର ଆଧୁନିକ ନିର୍ମାତା ଶୂକ୍‌ଲା ସାହେବ ଆମ ଗହଣରେ ନାହାନ୍ତି । 
ସହରର ମଧ୍ଯସ୍ଥଳରେ ଏବେସୁଦ୍ଧା କରୋନେସନ ପଡ଼ିଆ ନାମରେ ପରିଚିତ ଥୁବା 
ସ୍ଥାନରେ ଏକ ବୃହତ ବରଗଛ ଥୁଲା ! ସେହି ବରଗଛ ମୂଳେ ବସି ଶୂକ୍ଲା ସାହେବ 
ଆଧୁନିକ ଫୁଲବାଣୀର ନୂତନ ନକ୍ସା ତିଆରି କରିଥ୍‌ଲେ । କିନ୍ଧୁ ଦୁଃଖର କଥା ଆମ ପାଇଁ 
ଯିଏ ଏତେ ତ୍ୟାଗ କରିପାରିଥ୍‌ଲେ ଆମେ ତାଙ୍କରି ସୃଷ୍ଟି ଫୁଲବାଣୀର ଶତବାର୍ଷିକ 
ପାଳନ ଅବସରରେ ସେହି ପ୍ରକାଣ୍ଡ ବରଗଛକୁ କାଟି ପକାଇନଲୁ । 


ଅବିବାହିତ ରହିଥ୍ବା ଓଲେନ ବେଚ ସାହେବ କନ୍ଧମାଳର ପୁରପଲୁୀକୁ 
ଯାଉଥ୍ଲେ । ପ୍ରଜାପାଳନ ମନୋବୃରି ଥ୍ବାରୁ ଏଠାକାର ମୂଳ ଅଧବାସୀଙ୍କ ଭାଷା କୁଇ 
ମଧ୍ଯ ବେଶ୍‌ ପ୍ରାଞ୍ଜଳ ଭାବରେ କହିପାରୁଥ୍ଲେ ! ଗାଁ ଗହଳିକୁ ଯାଇ ତଳେ ବସି 
କୁଇଭାଷାରେ ଲୋକଙ୍କ ସହ ଦୂଃଖ ସୁଖ ହେବାଠାରୁ, ଅଧ୍ବାସୀମାନେ ଖାଉଥ୍ବା 
ପେଜ, ଜାଉ, କନ୍ଦା ପ୍ରଭୃତି ମାଗିକରି ଖାଉଥ୍ବାର ଲୋକମୁଖରୁ ଶୁଣିବାକୁ ମିଳେ । 
ଶୁଣିବାକୁ ମିଳେ ଯେ ଇଂରେଜ ନାମଧାରୀ ଏହି ବୌଵିକ ବ୍ୟକ୍ତିତଵଙ୍କ ପିତା ଥୁଲେ 
ଇଂରେଜ । ସେ ବିହାରରେ ଶାସନ ଭାର ତୁଲାଉଥ୍ବା ବେଳେ ଜଣେ ବିହାରୀ ଭଦ୍ର 
ମହିଳାଙ୍କୁ ବିବାହ କରିଥୁଲେ । ତାଙ୍କରି ସନ୍ତାନ ଏହି ମହାନ ବ୍ୟକ୍ତି ଓଲେନ ବେଚ | 
ବିହାରରୁ ବିଲାତ ଯାଇ ସେଠାରୁ ବି.ଏ. ପାଶ୍‌ କରି ଆସିବା ପରେ ତାଙ୍କୁ କନ୍ଧମାଳ 

ଉପଖଣ୍ଡ ଅଧକାରୀ ଭାଢେ ଇଂରେଜମାନେ ନିଯୁକ୍ତି ଦେଇଥୁଲେ । କନ୍ଧମାଳ ରହଣୀ 
ସମୟରେ ଓଲେନବେଚ ସାହେବ ଯେ ସଂପୂର୍ଣ୍ଣ କନ୍ଧମାଳିଆ ପାଲଟି ଯାଇଥୂ୍‌ଲେ ଏଥୁରେ 
ଦ୍ବିମତ ନାହିଁ । କାରଣ କଥା ବାର୍ରା, ଚାଲି ଚଳନ, ଖାଦ୍ୟ ପେୟ ପ୍ରତ୍ୟେକ କଥାରେ 
ସେ ସାଧାରଣ ଲୋକମାନଙ୍କ ସହ ଭାଗିଦାର ହୋଇପାରୁଥ୍‌ଲେ । ସତେଯେମିତି ଶାସକ 
ନୂହନ୍ତି ଜଣେ ଅନ୍ତରଙ୍ଗ ବନ୍ଧୁ । କହିବା ପ୍ରାସଙ୍ଗିକ ହେବ ଯେ ଓଲେନ ବେଚ ସାହେବ 
କେଉଁ ଗ୍ରାମକୁ ଗଲେ ସେଠାର ଅଧ୍ବାସୀମାନେ କୂଇଭାଷାରେ ସମ୍ବୋଧନ କରି କୁହନ୍ତି 
ଆବା ଜାହିର- ଆବା ବାତି-ଅଥ୍ଥୀତ ହଜୁର ନମସ୍ଟାର, ହଜୁର ଆସିଲେ ? ଏକଥାର 
ଉତ୍ତର ଦେବାକୁ ଯାଇ ଓଲେନ ବେଚ ସାହେବ ହସି ହସି କହୁଥୁଲେ- ଆଁ ଆପବା ତେ, 
ଇରୁ ଗୁଲେ ନେଗି ମାଡ଼େରୁ । ଅଥୀତ୍‌ - ହଁ ଆସିଲି, ତୁମେ ସବୂ ଭଲ ଅଛ ତ ? 
ଏମିତି କଥା ଅନ୍ତରଙ୍ଗ ବନ୍ଧୁ ବିନା କେହି କହି ନପାରେ । ଏକଦା ସାହେବ ଖଜୁରୀପଡ଼ା 
ଯାଇଥ୍‌ବାବେଳେ କିଛି ଶୁଣ୍ଚି ଲୋକଙ୍କୁ କଥାଛଳରେ କହିଲେ- ହଇବ ଗାଶ୍ଡେ, ଶୁଣ୍ଢି ପିଠା 
ବଡ ଡଉଲ ବୋଲି ଶୁଣୁଛି, ହେଲେ କାଇ ମତେ ଦିନେହେଲେ ଦେଲନାହିଁ । ଏକଥା 
ଶୁଣି ଶୁଣ୍ଚି ଲୋକମାନେ ଛେନାପୁର ଦେଇ ସୁସ୍ବାଦୁ ପିଠା ତିଆରି କରି ସାହେବଙ୍କୁ 
ଦେଲେ । ଗୋଟିଏ ଥାଳିରେ ପିଠା ଦେଖୁ ସାଇବ କହିଲେ- ମୁଁଇ ଜଣେନ ଖାଇଲେ 
ହବ କା ବୋ, ତମେ ଯେ ଖାଇବ ନାହିଁ । 


ଏଇଥ୍‌ରୁ ଅନୁମାନ କରିବା କଥା ଯେ ଓଲେନ ବେଚ ଜଣେ ଶାସକ ଥଲେ 
ଅଥବା ପ୍ରଜାନୁରଞ୍ଜନ ବନ୍ଧୁ ? 


୧୮୯୩ ଖ୍ରୀ: ବେଳକୁ କନ୍ଧମାନଙ୍କ ଜମିଜମାକୁ ବହିରାଗତମାନେ ଦଖଲ 
କରିବା ଆରମ୍ଭ କରିଦେଇଥୂଲେ । ଏଭଳି ଅବସ୍ଥାକୁ ଦେଖ୍‌ ତଜାଳୀନ ଉପଖଣ୍ଡ ଅଧ୍ବକାରୀ 
ମି.ଢେ.ସି. ଏଲଡ଼ କନ୍ଧମାଳର ଜମିଜମା ବନ୍ଦୋବସ୍ତ ପାଇଁ ସରକାରଙ୍କୁ ପ୍ରସ୍ତାବ 
ଦେଇଥ୍‌ଲେ ହେଁ ତାଙ୍କ ସମୟରେ ତାହା କାର୍ଯ୍ୟକାରୀ ହୋଇନଥୁଲା ! ସରକାରଙ୍କ 


ତରଫରୁ ୧୯ ୨୧ରେ ଆଂଶିକ ବନ୍ଦୋବସ୍ତ କରିବାର ଉଦ୍ୟମ କରାଯାଇଥ୍ଲେ ହେଁ ତାହା 
ସଫଳ ହୋଇନଣଥ୍‌୍ଲା ! 


ପ୍ରଥମଥର ପାଇଁ ଓଲେନ ଦେଚ ୧୯୨୨ ସାଲରେ ଜମିଜମାର ସଭେ 
କରାଇଥୂଲେ | ଫଳସ୍ବରୂପ ଆଜି ରାଜସ୍ଵ ଓ ବନ୍ଦୋବସ୍ତ ବିଭାଗ ୧୯୨୨ ସାଲ 
ରେକର୍ଡ଼କୁ ଭିତ୍ତିକରି ମୋକଦ୍ଦମାର ଶୁଣାଣି କରି ପାରୁଛନ୍ତି । ଏହି ସର୍ଭେ କାମ ଆରମ୍ଭ 
ହେଲାବେଳେ ମଧ୍ଯ ଓଲେନ ବେଚ ସାହେବ କନ୍ଧମାନଙ୍କଠାରୁ ସହଯୋଗ 

ପାଇନଥ୍‌ଲେ । ଅସହଯୋଗ କରିବାର ମୂଳ ଉଦ୍ଦେଶ୍ୟ ହେଲା- କାଳେ ଭୂମିକର 
ଦେବାକୁ ପଡ଼ିବ । କିନ୍ତୁ ଓଲେନ ବେଚ ସାହେବ ଏହି ଅସହଯୋଗକୁ ଆଇନ 
ସହାୟତାରେ ସମାଧାନ ନ କରି ସାଧାରଣଲୋକଙ୍କୁ ଏପରି ବୁଝାଇ ଦେଇଥ୍‌ଲେ ଯେ 
ପ୍ରତ୍ୟେକ ଲୋକ ଏଥୁରେ ରାଜି ହୋଇଯାଇଥ୍‌ଲେ । ଓଲେନ ବେଚ ସାହେବଙ୍କ ଶାସନ 
କାଳ ( ୧୯୦୧ ରୁ ୧୯୨୪) ହିଁ ଥଲା କନ୍ଧମାଳ ପାଇଁ ସୁବର୍ଣ ଯୁଗ । ଏହି ସମୟରେ 
ହିଁ ରାସ୍ତାଘାଟ, ଗାଡ଼ି ମୋଟର, ଶିକ୍ଷା, ସ୍ଵାସ୍ଥ୍ୟର ଆଶାତୀତ ଉନ୍ନତି ହୋଇଥଲା ! 
ଏମିତିକି ସେ କନ୍ଧମାଳର ଛାତ୍ରଛାତ୍ରୀଙ୍କ ପାଇଁ ବୃରି ପ୍ରଚଳନ କରାଇଥ୍‌ଲେ | ଏହି 
ସମୟରେ ପାଠପଢ଼ିଥ୍ବା ଦୂଇଟି ପିଲା କାଳକ୍ରମେ ଏ ଜିଲ୍ଲାର ପ୍ରଥମ ଡାକ୍ତର ଭାବେ 
ପରିଚିତ ହୋଇଥୂ୍‌ଲେ । ସେମାନେ ହେଲେ ଜଣେ ପଶୁ ଡାକ୍ତର ଦେବଶ୍ବର କହଁର 
ଏବଂ ମେଦିନିଶ୍ବର ମଲିକ ପ୍ରଥମ ଡାକ୍ତର ଭାବେ ଜିଲ୍ଲାର ଗର୍ବ ଏବଂ ଗୌରବ । 
ଓଲେନ ବେଚ ସାହେବ କନ୍ଧମାଳ ଅଧ୍ବାସୀଙ୍କୁ ପ୍ରେମ ଡୋରରେ ବାନ୍ଧି ରଖୁଥୁଲେ । 
ଅତଏବ ତାଙ୍କ କଥା ଜନସାଧାରଣ ଏବଂ ଜନସାଧାରଣ କଥା ସେ ଠିକ୍ଭାବେ 
ହୃଦୟଙ୍ଗମ କରିପାରୁଥ୍‌ଲେ । ଓଲେନ ବେଚ ସାହେବଙ୍କ ଏଭଳି ଜନପ୍ରିୟ କାମରେ 
ମୁଗ୍ଧ ହୋଇ ଦୀର୍ଘ ଚବିଶ ବର୍ଷ ପରେ ସରକାର ତାଙ୍କୁ ଅନୁଗୋଳର ଡ଼େପୁଟି କମିଶନର 
(ଜିଲ୍ଲାପାଳ) ଭାବେ ନିଯୁକ୍ତି ଦେଇଥ୍‌ଲେ | 


୧୯୦୪ ମସିହାଠାରୁ ୧୯୩୬ଯାଏ ଫୁଲବାଣୀ ଅନୁଗୋଳ ଜିଲ୍ଲା ଅଧୁନରେ 
ଥ୍ବା କନ୍ଧମାଳ ସବ୍ଡ଼ିଭିଜନର ସଦରମହକୁମା ଥୂଲା । ୧୯୩୬ ମସିହାରେ ନୂତନ 
ପ୍ରଦେଶ ଗଠନ କରାଗଲା । ସେତେବଳେଯାଏ ଗଞ୍ଜାମ ଜିଲ୍ଲା ମାଡ଼ାସ ପ୍ରେସିଡ଼େନ୍ସିର 
ଥୁଲା । ୧୯୩୬ରେ ଗଞ୍ଜାମ ଓଡ଼ିଶାରେ ମିଶିଥ୍ଲା | ସୁତରାଂ ପ୍ରଶାସନିକ ସୁବିଧା 
ଦୃଷ୍ଟିରୁ କନ୍ଧମାଳକୁ ଅନୁଗୋଳ ଜିଲ୍ଲାରୁ କାଢ଼ି ଆଣି ଗଞ୍ଜାମ ଜିଲାରେ ମିଶାଇ 
ଦିଆଗଲା | ୧୯୩୬ରୁ ୧୯୪୪ଯାଏ ଗଞ୍ଜାମର ହେଡ଼କ୍ଵାଟର ଭଞ୍ଜନଗର 
'ଅଧ୍ନରେ ଥୁଲା ବାଲିଗୁଡ଼ା ଏବଂ ଫୁଲବାଣୀ ସବ୍ଡ଼ିଭିଜନ ! ଏହି ସବ୍ଡ଼ିଭିଜନ 
୧୯୪୪ ମସିହାରେ ଫୁଲବାଣୀକୁ ସ୍ଥାନାନ୍ତରୀତ ହୋଇଥଲା ! ସ୍ଵାଧୀନତା ପରେ 
ଦେଶୀୟ ରାଜ୍ୟରୁ ରାଜତନ୍ତ୍ର ଲୋପ ପାଇଥ୍‌ଲା । ଅତଏବ ବୌଦ୍ଧ ଭଞ୍ଜବଂଶର 
ଶେଷରାଜା ନାରାୟଣପ୍ରସାଦ ଦେବ ଓଡ଼ିଶା ସହ ବୌଦ୍ଧ ମିଶ୍ରଣର ଚୁକ୍ତିନାମା ସ୍ଵାକ୍ଷରିତ 
କଲେ । ତାହାପରେ ୧୯୪୮ ମସିହାରେ ବୌଦ୍ଧ ଓ କନ୍ଧମାଳକୁ ନେଇ ନୂତନ ଜିଲ୍ଲା 
ଗଠନ କରାଗଲା । ଯାହାର ସଦରମହକୁମା ଫୁଲବାଣୀଠାରେ ଥଲା । ଏହି ନୂତନ 

ବୌଦ୍ଧକନ୍ଧମାଳ ଜିଲ୍ଲାର ପ୍ରଥମ ଜିଲ୍ଲାପାଳ ଭାବେ ଶ୍ରୀଯୁକ୍ତ ପୂର୍ଣ୍ଣଚନ୍ଦ୍ର ମହାନ୍ତି ୧୯୪୮ 
ମସିହା ଜାନୁୟାରୀ ଏକ ତାରିଖରେ କାର୍ଯ୍ୟଭାର ଗ୍ରହଣ କରି ସେହି ବର୍ଷ ମେ ମାସ ୬ 
ତାରିଖରେ ବିଦାୟ ନେଇଥ୍ଲେ । ୧୯୫୮ ମସିହାରେ ବାଲିଗୁଡ଼ାକୁ ସ୍ଵତନ୍ତ୍ 
ସବ୍ଡ଼ିଭିଜନର ମାନ୍ୟତା ଯାଇଥଲା ! 


୨୮.୫.୧୯୫୯ରୁ ୮.୮.୧୯୫୯ ଯାଏ ବାଲିଗୁଡ଼ା ସବ୍ଡିଭିଜନର ପ୍ରଥମ 
ଉପଖଣ୍ଡ ଅଧ୍୍‌କାରୀ ଭାବେ ଏଫ:.ସି. ପ୍ରଧାନ କାର୍ଯ୍ୟ ତୁଲାଇଥୁଲେ | 


ଏହି ନ୍ୟାୟରେ ସ୍ଵାଧୀନୋତ୍ତର କାଳ ୧୯୪୮ରେ ଓଡ଼ିଶାକୁ ୧୩ ଗୋଟି 
ଜିଲ୍ଲାରେ ବାଣ୍ଟି ଦିଆଯାଇଥୁଲା । ସେଗୁଡ଼ିକ ହେଲା-କଟକ, ବାଲେଶ୍ବର, ଢେଙ୍କାନାଳ, 
ପୂରୀ, ଗଞ୍ଜାମ, କୋରାପୁଟ, କେଉଁଝର , ସୁନ୍ଦରଗଡ଼, ସମ୍ବଲପୁର, ବଲାଟିର, 
କଳାହାଣ୍ଡି, ମୟୂରଭଞ୍ଜ ଏବଂ ବୌଦ୍ଧ କନ୍ଧମାନ | ଏହି ତେରଗୋଟି ଜିଲ୍ଲା ୧୯୯୩ 
ଡିସେମ୍ବର ଯାଏ ରହିଥୁବା ବେଳେ ୧.୧ .୧୯୯୪ରେ ତଳାଳୀନ ମୁଖ୍ୟମନ୍ତ୍ରୀ ଓଡ଼ିଶାର 
ବରପୁତ୍ର ଶ୍ରୀଯୁକ୍ତ ବିଜୁ ପଟ୍ଟନାୟକ ଜନସାଧାରଣଙ୍କ ସୁବିଧା ଦୃଷ୍ଟିରୁ ସେହି ୧୩ ଗୋଟି 
ଜିଲ୍ଲାକୁ ତିରିଶିଗୋଟି ଜିଲ୍ଲାରେ ପରିଣତ କରି ଦେଇଥ୍‌ଲେ । ଏହାଦ୍ଵାରା ପ୍ରତ୍ୟେକ 
ଜିଲ୍ଲାର ଭୌଗଳିକ ସୀମା ପରିବର୍ଭନ ହେବା ସହ କିଛି ନାମ ମଧ୍ଯ ପରିବର୍ରନ 
ହୋଇଥଲା ¦! ବର୍ରଁମାନର ୩୦ ଜିଲୁ। ହେଲା-କଟକ, କେନ୍ଦ୍ରାପଡ଼ା, ଯାଜପୁର, 
ଜଗତସିଂହପୁର, ବାଲେଶ୍ବର, ଭଦ୍ରକ, ଢେଙ୍କାନାଳ, ଅନୁଗୁଳ, ପୁରୀ, ଖୋର୍ବା, 
ନୟାଗଡ଼, ଗଞ୍ଜାମ, ଗଜପତି, କୋରାପୁଟ, ମାଲକାନଗିରୀ, ନବରଙ୍ଗପୁର, 
ରାୟଗଡ଼ା, କଳାହାଣ୍ଡି, ନୂଆପଡ଼ା, ସମ୍ବଲପୁର, ବରଗଡ଼, ଦେବଗଡ଼, ବଲାଟିର, 
ସୁବର୍ଶ୍ଣପୁର, ଝାରସୁଗୁଡ଼ା, କନ୍ଧମାଳ, ବଉଦ, ମୟୂରଭଞ୍ଜ, କେଉଁଝର ଏବଂ ସୁନ୍ଦରଗଡ଼ । 


| 

ତୃତୀୟ ଅଧ୍ଯାୟ 
ଭୌଗୋଳିକ ଅବସ୍ଥିତି : 
ପ୍ରାକୃତିକ ଦୃଶ୍ଯପଙ୍ଗ 


ସାଂପ୍ରତିକ ସମୟର କନ୍ଧମାଳ ଜିଲ୍ଲା ଭୌଗୋଳିକ ସୂତ୍ର ଅନୁସାରେ ୧୯-୩୪ 
ଉତ୍ତର ଅକ୍ଷାଂଶ (Lଧର୍ଧ୧) ଠାରୁ ୨୦“-୩୪ଉରର ଅକ୍ଷାଂଶ ଏବଂ ୮୩୨-୩୦ ପୂର୍ବ 
ଦ୍ରାଘିମା (Longitude) ଠାରୁ ୮୪୯-୩୫ ପୂର୍ବ ଦ୍ଵାଘିମା ରେଖା ମଧ୍ଯରେ ଅବସ୍ଥିତ । 
ସମୁଦ୍ର ପତନଠାରୁ ୩୦ ୦ରୁ ୧୧ ୦୦ମିଟର ଉଚ୍ଚରେ ଥୁବା ଏ ଜିଲ୍ଲାର ଆୟତନ 
୮୦୨୧ ବର୍ଗ କି.ମି । ଓଡ଼ିଶା ମାନଚିତ୍ରରେ କନ୍ଧମାଳ ଜିଲ୍ଲ। ହେଉଛି ଓଡ଼ିଶାର 
ହୃତପିଣ୍ଡ | ଏହାର ପୂର୍ବରେ ନୟାଗଡ଼, ଗଞ୍ଜାମ ; ପଶ୍ଚିମରେ କଳାହାଣ୍ଡି, ରାୟଗଡ଼ା 
ଉତ୍ତରରେ ବୌଦ୍ଧ ଏବଂ ଦକ୍ଷିଣରେ ଗଞ୍ଜାମ ଓ ଗଜପତି ଜିଲ୍ଲା ରହିଅଛି । କନ୍ଧମାଳ 
ଜିଲ୍।ର ଜନସଂଖ୍ୟା ୬,୪୭,୯୧୨ | ବିଭିନ୍ନ ସଂପ୍ରଦାୟର ଲୋକ ଏହି ଜିଲ୍ଲାରେ 
ବସବାସ କରି ଆସୁଛନ୍ତି । ତନ୍ମଧ୍ଯରୁ ହିନ୍ଦୁଙ୍କ ସଂଖ୍ୟା ୪,୬୯,୫୦୯, ମୁସଲମାନ 
ସଂପ୍ରଦାୟର ଜନସଂଖ୍ୟା ୧,୦୯୯, ଖ୍ରୀଷ୍ଟିୟାନଙ୍କ ସଂଖ୍ୟା ୭୫,୫୯୭, ଶିଖ୍‌ 
ସଂପ୍ରଦାୟଙ୍କ ସଂଖ୍ୟା ୨୯ ଥ୍୍‌ବାବେଳେ ବୌଦ୍ଧ ସଂପ୍ରଦାୟର ମାତ୍ର ଦୁଇଜଣ ଅଛନ୍ତି । 
ଏହାଛଡ଼ା କୌଣସି ଧର୍ମକୁ ଆପଣେଇ ନଥ୍‌ବା ସଂପ୍ରଦାୟର ଜନସଂଖ୍ୟା ୪୩ 
ହେଲାବେଳେ ଅନ୍ୟାନ୍ୟ ୨ଜଣ ବସବାସ କରୁଛନ୍ତି । ଶାସନ ବ୍ୟବସ୍ଥାକୁ ସୁଚାରୂରୂପେ 
ପାଳନ କରିବା ତଥା ବିଭିନ୍ନ ଯୋଜନାକୁ ଜନସାଧାରଣ ନିକଟରେ ସୁବିଧାରେ 
ପହଞ୍ଚାଇବା ସକାଶେ ଏ ଜିଲ୍ଲାକୁ ଫୁଲବାଣୀ ଏବଂ ବାଲିଗୁଡ଼ା ନାମରେ ଦୁଇଗୋଟି 
ସବଡ଼ିଭିଜନରେ ପରିଣତ କରି ଦିଆଯାଇଛି । ଉକ୍ତ ଦୂଇଟି ସବଡ଼ିଭିଜନ ଅଧ୍ଵନରେ 
ବାଲିଗୁଡ଼ା, ଦାରିଙ୍ଗବାଡ଼ି, ଘୁ ଉଦୟଗିରି ଏବଂ ଫୁଲବାଣୀ ନାମକ ୪ଗୋଟି ତହସିଲ 
କାର୍ଯ୍ୟାଳୟ ଅଦ୍ଯାବଧ୍‌ କାର୍ଯ୍ୟକ୍ଷମ ଅଛି । କନ୍ଧମାଳ ଜିଲ୍ଲାରେ ମୋଟ ୨୫ ୧୫ଗୋଟି 
ଗ୍ରାମକୁ ୧୨ ଗୋଟି ପଞ୍ଚାୟତ ସମିତି ଏବଂ ୧୫୩ ଗୋଟି ଗ୍ରା.ପ ଅଧୁନରେ ବାଣ୍ଡ 
ଦିଆଯାଇଛି ।! ୧୨ ଗୋଟି ପଞ୍ଚାୟତ ସମିତି ହେଲା-ଫୁଲବାଣୀ, ଫିରିଙ୍ଗିଆ, ଟିକାବାଲି, 
ଚକାପାଦ, ଘୁ. ଉଦୟଗିରି, ରାଇକିଆ, ଦାରିଙ୍ଗବାଡ଼ି, ନୂଆଗାଁ, ବାଲିଗୁଡ଼ା, 
ତୁମୁଡ଼ିବନ୍ଧ କୋଟଗଡ଼ ଏବଂ ଖଜୁରୀପଡ଼ା ! ଫୁଲବାଣୀ ସବଢ଼ିଭିଜନରେ ମାତ୍ର 

ଗୋଟିଏ ବିଜ୍ଞାପିତ ଅଞ୍ଚଳ ପରିଷଦ ଥବାବେଳେ, ବାଲିଗୁଡ଼ା ସବ୍ଡ଼ିଭିଜନ ଅଧ୍ନରେ 
ମଧ୍ଯ ଏକମାତ୍ର ଘୁ. ଉଦୟଗିରି ବିଜ୍ଞାପିତ ଅଞ୍ଚଳ ପରିଷଦ ରହିଅଛି । ୩ଗୋଟି 
ବିଧାନସଭା ନିବୀଚନ ମଶ୍ଡନି ଯାହାହେଲା- ବାଲିଗୁଡ଼ା, ଫୁଲବାଣୀ ଏବଂ ଘୁ. 
ଉଦୟଗିରି । ଫୁଲବାଣୀ ଲୋକସଭା ନିବୀଚନ ମଣ୍ଡଳୀ କେବଳ କନ୍ଧମାଳ ଜିଲ୍ଲାକୁ 
ନେଇ ଗଠିତ ହୋଇନାହିଁ । ଏହା ଗଞ୍ଜାମର କିଛି ଅଂଶ, ବୌଦ୍ଧଳିଲ୍ଲା ଏବଂ ନୟାଗଡ଼ 
ଜିଲ୍ଲାର ଦଶପଲ୍ଲା ଅଞ୍ଚଳକୁ ନେଇ ଗଠନ କରାଯାଇଅଛି । 


ପ୍ରକୃତିର ଗନ୍ତାଘର କନ୍ଧମାଳର ଶୋଭା ଯେଉଁଭଳି ମନଲୋଭା ଏହାର 
ପାଣିପାଗ, ଉତ୍ତାପ, ବୃଷ୍ଟି ମଧ୍ୟ ସେଭଳି ଅନନ୍ୟ | କେତେବେଳେ ଲଗାତର ମାସାଧୂକ 
କାଳ ବଷୀ ତ କେତେବେଳେ ଶୀତର ପ୍ରବଳ ଲହରୀ । କିନ୍ଧୁ ଗ୍ରୀଷ୍ମରତୁରେ ଏ ଅଞ୍ଚଳ 
ଯେ ଓଡ଼ିଶାର ସବୁ ଅଞ୍ଚଳଠାରୁ ଆରାମଦାୟକ ସେ କଥା ଅରେମାତ୍ର ଏଠାକୁ ଆସିଥ୍‌ବା 
ପର୍ଯ୍ୟଟକ ନିଶ୍ଚିତ କହିବ । ଏଠାରେ ବାର୍ଷିକ ବୃଷ୍ଟିପାତ ୧୯୬୫.୫ ମି.ମି. ଏବଂ 
ସବଵୌଜ ଉତ୍ତାପ ୪୩° ହିସାବ କରାଯାଇଥ୍‌ବେଳେ ସର୍ବନିମ୍ନ ଉତ୍ତାପ ୦.୬ ରହିଥାଏ । 

ଆଦିବାସୀ ଅଧୁଷିତ ଅଞ୍ଚଳ କନ୍ଧମାଳ ଜିଲାରେ ପୁରୁଷ ଜନସଂଖ୍ୟା ୩୨୨୬୭୪ 
ଥ୍ବାବେଳେ ମହିଳା ଜନସଂଖ୍ୟା ୩୨୫ ୨୩୮ । ଯାହା ପୁରୁଷ ସଂଖ୍ୟାଠାରୁ ଅଧକ | 
ଶାନ୍ତି ଶୃଙ୍ଖଳା ରକ୍ଷା କରିବା ପାଇଁ କନ୍ଧମାଳ ଜିଲ୍ଲାରେ ଗୋଟିଏ ଜିଲ୍ଲା ପୋଲିସ 

କାର୍ଯ୍ୟାଳୟ, ୨ ଗୋଟି ସର୍କଲ ଇନ୍ସପେକ୍‌ର କାର୍ଯ୍ୟାଳୟ, ୧୫ ଗୋଟି ଆନା, ୯ଗୋଟି 
ଫାଶ୍ତି ଏବଂ ୯ଗୋଟି ପୋଲିସ ବିଟ୍‌ ହାଉସ ରହିଅଛି । ଫୁଲବାଣୀର ଗୋଟିଏ ଗାଁରୁ 
ଗୋଟିଏ ଗାଁର ଦୂର ସାଧାରଣ ଭାବେ ହିସାବ କଲେ ୮/୧ ୦କି.ମି.ରୁ ୧୫/୨୦ 
କି.ମି ଯାଏ ! ସେଥୂରେ ପୂଣି ପାହାଡ଼ିଆ କଚା ରାସ୍ତା, ଯେଉଁଥ୍‌ରେ ସାଧାରଣ 
ମଣିଷଟିଏ ଯିବା ଆସିବା କରିବା କଷ୍ଟସାଧ୍ୟ । ଏମିତି ଗାଁ ଅଛି ଯେଉଁସବୁ ଗାଁଲୋକେ 
ପିଚୁ ସଡ଼କ ଅଦ୍ଯାବଧ୍‌ ଦେଖ୍‌ନାହାନ୍ତି । ଏଭଳି ଏକ ଜିଲ୍ଲାରେ ଅଗ୍ନିସମ ସେବାର 
ତିନିଗୋଟି କାର୍ଯ୍ୟାଳୟ କାର୍ଯ୍ୟରତ । ଯେଉଁସବୁ କାର୍ଯ୍ୟାଳୟ ବିଷୟରେ ଏବେ ବି ବହୁ 
ବ୍ୟକ୍ତି ଅଜ୍ଞ ଥବବେ । ଗା, ମାଟି, ବଣ ଜଙ୍ଗଲ ଠିକ୍‌ ତ ସବୁ ଠିକ୍‌ । 


ପ୍ରକୃତିର ଅପରୂପ ଅବଦାନ, ଜଙ୍ଗଲ ପାହାଡ଼, ନଦନଦୀ, ଝରଣା ସହ ବହୁ 
ପ୍ରାକୃତିକ ସଂପଦ ଏବଂ ସୌନ୍ଦର୍ଯ୍ୟରେ ଭରପୁର କନ୍ଧମାଳ । ଯେକୌଣସି ଦିଗରୁ ଏ 
ଜିଲ୍ଲାକୁ ଆସିବାକୁ ହେଲେ, ପ୍ରଥମେ ଦ୍ଵାରପାଳରୂପି ଦଣ୍ଡାୟମାନ ହୋଇଥୁବା ଘାଟିକୁ 
ଅତିକ୍ରମ କରିବାକୁ ହେବ | ସତେମଯେମିତି ଏମାନେ କନ୍ଧମାଳର ଜନସାଧାରଣଙ୍କ 
ସୁରକ୍ଷାବଳୟ । ବୌଦ୍ଧ ଆଡ଼ୁ ପ୍ରବେଶ କଲେ ବିଚିତ୍ର ସୁଷମା, ବିଚିତ୍ର ବାସ୍ବା, 
ଶାଳପିଆଶାଳ ପରି ନାନାଜାତି ବୃକ୍ଷରେ ସଜିତ ରାଣୀପଥର ଏବଂ ଭେଟଖୋଲ ଘାଟି 

ପାର ହେବାକୁ ହୁଏ । କଟକରୁ ଫୁଲବାଣୀ ଆଡ଼କୁ ଖଜୁରୀପଡ଼ା ଦେଇ ପ୍ରବେଶ 
କରିବାକୁ ହେଲେ ଗାଡ଼ିଆପଡ଼ା ଘାଟି ଅତିକ୍ରମ କରିବାକୁ ହେବ । ଯେଉଁ ଘାଟି ଉପ 


Gf. £4- 


ତାଳରେ ତାଳରେ ଧନୁବିଦ୍ୟା 
ପାହାଡ଼ ପାଦଦେଶର ଶୋଭା ଅବଲୋକନ କଲେ ଯେକୌଣସି ପର୍ଯ୍ୟଟକ ବିମୋହିତ 
ହେବା ସ୍ଵାଭାବିକ । ସେହିପରି ବ୍ରହ୍ମପୁର ପଟୁ ଆସିବାକୁ ହେଲେ କଳିଙ୍ଗାଘାଟି ପାର 
ହେବାକୁ ହୋଇଥାଏ । କଳିଙ୍ଗାର ଅନ୍ଧାରକୋଟ ନାମକ ସ୍ଥାନରେ ବହୁ ପୂର୍ବରୁ ଯଦିଓ 
ବିପଦସଂକୁଳ ମନେକରି ପର୍ଯ୍ୟଟକମାନେ ଅଟକୁ ନଥାନ୍ତି; କିନ୍ଧୁ ଅନ୍ଧାରକୋଟର 
ଶୋଭାକୁ ଉପେକ୍ଷା କରି ନ ପାରି ଆଜିକାଲି ସେହି ସ୍ଥାନରେ ବିଭିନ୍ନ ସିନେମା, ସିରିଏଲ 
ପାଇଁ ସୁଟିଙ୍ଗ କରାଯାଉଛି। ଏବେ ଏବେ ସେ ସ୍ଥାନରେ ଏକ ବନଦୁଗୀ ମନ୍ଦିର ଗଢ଼ିଉଠି 
ପ୍ରାକୃତିକ ସୌନ୍ଦର୍ଯ୍ୟକୁ ଆଉପାଦେ ଆଗକୁ ନେଇଯାଇଛି । ସେହିଭଳି ସୋରଡ଼ା ପଟୁ 
ଆସିଲେ କିମ୍ଭା ବେଲଘର ଆଡ଼ୁ ଆସିଲେ ଘାଟିପାର ନହୋଇ ଆସିବାର ଯୁ ନଥାଏ । 


ବାହାର ଜିଲ୍ଲାରୁ କନ୍ଧମାଳ ଜିଲ୍ଲା ମଧ୍ଯକୁ ପ୍ରବେଶ କଲାବେଳେ ଯେମିତି ପାହାଡ଼ 
ପର୍ବତ ଡେଇଁ ଆସିବାକୁ ହୁଏ, ଜିଲାର ଅଭ୍ୟନ୍ତରରେ ଗମନାଗମନ ପାଇଁ ମଧ୍ଯ ସେମିତି 
ଛୋଟବଡ଼ ପାହାଡ଼ ଅତିକ୍ରମ କରିଯିବାକୁ ହୁଏ । ବହୁଦୂର କଥା ବାଦ ଦିଆଯାଉ | ସଦର 
ମହକୁମାରୁ ସୁଡ଼ୁକୁମା ଆଡ଼କୁ ଯିବାକୁ ହେଲେ ସହରଠାରୁ ୫ କି.ମି. ଦୂରରେ ଅବସ୍ଥିତ 
ଭେଟଖୋଲ ଘାଟି ପାର ହେବା ଜରୁରୀ । ସେହିଭଳି କଟ୍ରିଟିଆ ପଟକୁ ୧୨/୧୪ ଜି.ମି. 
ଗଲାବେଳେ ମାଟିଘାଟି ଏବଂ ଅନ୍ୟ ଏକ ଘାଟି ଅତିକ୍ରମ କରିବାକୁ ହୁଏ । ଫୁଲବାଣୀଠାରୁ 
ଫିରିଙ୍ଗିଆ ଯିବାକୁ ହେଲେ କୁଡ଼ୁକି ଘାଟିକୁ ରାସ୍ତାରେ ଭେଟୁଥବା ବେଳେ, ସାରଙ୍ଗଗଡ଼ରୁ 
ପାଦୁରିଆ, ବାଲିଗୁଡ଼ାରୁ ତୁମୁଡ଼ିବନ୍ଧ ଅଥବା କଞ୍ଜାମେଶ୍ଡିରୁ ଦାରିଙ୍ଗବାଡ଼ି ଆଡ଼କୁ ଅଗ୍ରସର 

ହେଲେ ବହୁ ଛୋଟବଡ଼ ପାହାଡ଼ ଅତିକ୍ରମ ବିନା ଲକ୍ଷ୍ୟସ୍ଥାନରେ ପହଞ୍ଚବା ଅସମ୍ଭବ । 
କନ୍ଧମାଳ ଜିଲ୍ଲାର ଏମିତି କୌଣସି ଅଞ୍ଚଳ ନାହିଁ ଯେଉଁ ଅଞ୍ଚଳରେ ୧ ୫/ ୨୦ କି.ମି. ଭିତରେ 
ପାହାଡ଼ ଚଢ଼ାର ସ୍ଵାଦ ଅନୁଭବ କରିନହେବ | 

ଜୀବଜଗତ ପାଇଁ ଯେତିକି ଜରୁରୀ ପ୍ରକୃତିର ଅବଦାନ ଜଙ୍ଗଲ, ପାହାଡ଼, ଗଛ, 
ପତ୍ର, ବାୟୁ ଓ ବର୍ଷା, ଜଳର ଆବଶ୍ୟକତା ପୂରଣ ପାଇଁ ତହୁଁ ଅଧ୍କ ଲୋଡ଼ା 
ନଦନଦୀ ! ଯାହା ବିନା ଜୀବଜଗତ ତିଷଶ୍ପିବା ଅସମ୍ଭବ । କନ୍ଧମାଳ ଜିଲ୍ଲାର ଛୋଟବଡ଼ 
ନଦୀ କଥା ବିଚାର କଲାବେଳେ, ପ୍ରଥମେ ଏହାର ଭୌଗଳିକ ରୂପରେଖ ପ୍ରତି ଧ୍ୟାନ 
ଦେବା ଉଚିତ । ଅବିଭକ୍ତ ଫୁଲବାଣୀ ଜିଲ୍ଲାର ସୀମାରେଖା ଭାବେ ପରିଚିତ ହୋଇ 
ଆସୁଥ୍ଲା ମହାନଦୀ ଓ ତେଲନଦୀ | ଏ ଜିଲ୍।ର ଜଳନିଷ୍କାସନ କଥା ଦେଖୁବାକୁ 
ଗଲାବେଳେ ଜାଣିହୁଏ ଯେ କନ୍ଧମାଳ ଜିଲ୍ଲାର ସମଗ୍ର ଭୌଗଳିକ କ୍ଷେତ୍ରଫଳର ଏକ 
ବୃହତ୍ତର ଉତ୍ତରଖଣ୍ଡର ବର୍ଷା ଜଳ କେତେକ ଛୋଟ ବଡ଼ ନଦୀ ମାଧ୍ଯମରେ 
ମହାନଦୀକୁ ନିଷ୍କାସିତ ହୋଇଥାଏ ! ଜିଲ୍ଲାର ଦକ୍ଷିଣଂଶର ବର୍ଷାଜଳ ବଂଶଧାରା 
ନଦୀକୁ ପ୍ରବାହିତ ହେଉଥ୍‌ବା ବେଳେ ଦକ୍ଷିଣପୂର୍ବାଞ୍ଚଳର ବର୍ଷାଜଳ ବିଭିନ୍ନ ନଦୀମାନଙ୍କ 
ଦ୍ଵାରା ରଷିକୁଲ୍ୟାକୁ ନିଷ୍କାସିତ ହୋଇଥାଏ । 

ଏ ଜିଲ୍ଲାରୁ “ମାଲୁଙ୍କି, ବାଘ”, ଖଡ଼ଗ”' ଓ ରାଉଳ” ନଦୀ ବିଭିନ୍ନ 
ପାହାଡ଼ ପର୍ବତରୁ ବାହାରି ବହୁ ଗ୍ରାମନଗ୍ର ଦେଇ ଶେଷରେ “ମହାନଦୀ”? ସହ ମିଳିତ 
ହୋଇଥାଚ୍ତି । ଏସବୁ ନଦୀର ଉତ୍ପର୍ରି ଆକାର କଥା ଚିନ୍ତା କଲାବେଳେ ଆଖରେ ପଡ଼ନ୍ତି 
ଅସଂଖ୍ୟ ଛୋଟ ଛୋଟ ନଦୀ ବା ନାଳ । ସାଲୁଙ୍କି ନଦୀ ଟିକାବାଲି, ଖଜୁରୀପଡ଼ା, 
ଫିରିଟିଆ, ଉଦୟଗିରି ପ୍ରଭୃତି ପାହାଡ଼ରୁ ନିର୍ଗତ ହୋଇଥୁବା ଝରଣା ଗୁଡ଼ିକର ସାମଗ୍ରିକ 
ରୂପ । ଏହା ଫୁଲବାଣୀ ବୁକ ଏବଂ ବୌଦ୍ଧ ବୁକ ଭିତର ଦେଇ ଶେଷରେ 
ମର୍ଯ୍ୟଦାପୁରଠାରେ ମହାନଦୀରେ ମିଳିତ ହୋଇଅଛି । ସାନୁଙ୍କିର ଶାଖାମାନଙ୍କ ମଧ୍ୟରେ 
ନିଗିଯୋଡ଼ିନାଳ, କାଙ୍କଲବାକି ନାଳ”? ଏବଂ “ସିଙୁଡ଼ାରଙ୍ଗା ନାଳ” ଅନ୍ୟତମ ! 
ଦିଗିଯୋଡ଼ିନାଳ ଟିକାବାଲି ବୁକର ପଶ୍ଚିମ ପାର୍ଣ୍ଧରୁ ନିର୍ଗତ ହୋଇ ଦନକ୍ଷିଣପୂର୍ବକୁ ଗତିକରି 
ରାଇକିଆ ବୁକ୍ର ˆ ଅଡାସୂଗା' 'ଠାରେ ସାଲୁଙ୍କି ସହିତ ମିଳିତ ହୋଇଛି । ସେହିପରି 
କାକଲବାକି ନାଳ ମଧ୍ଯ ଘୁ. ଉଦୟଗିରି ବୁକର ଦକ୍ଷିଣ ପାର୍ଶ୍ଵରୁ ନିର୍ଗତ ହୋଇ 
 ସାକୋସି” ' ଗ୍ରାମ ନିକଟରେ ସାଲୁଙ୍କି ନଦୀ ସହ ମିଳିତ ହୋଇଛି ! ସାଲୁଙ୍କିର ଆଉ 
ଏକ ଶାଖା ସିଙ୍ଗୁଡ଼ାରଙ୍ଗା ନାଳ ରାଇକିଆ” ବକର ପୂର୍ବପାର୍ଶ୍ତରୁ ବାହାରି ଉତ୍ତର ଦିଗକୁ 
ଗତି କରି ରାଇକିଆ ବୁକ୍‌ର ““ଆଡାସୁଗା”'ଠାରେ ସାଲୁଙ୍କି ନଦୀ ସହ ଏକାଠି ହୋଇଛି । 

“ପାଲୁଙକି” ”କୁ ବାଦ୍‌ ଦେଲାପରେ “ ପିଲାସାଲୁଙି” ? ନଦୀ ' ‘ଖଜୁରୀପଡ଼ା” ” ବୃକ୍ର 
'ବଲସକୁମ୍ପା? ଗ୍ରା.ପ. “ନୂଆଗାଁ”? ଗ୍ରା.ପ. ଓ “ଚକାପାଦ” ବୁକ୍‌ ସ୍ଥିତ ' ବଗଲମେଣି”” 
ଗ୍ରା.ପ.ର ମାଳଭୂମିରୁ ବାହାରି ଅଛି । କେରାସାଲ ନାଳ ଏହାର ପ୍ରମୁଖ ଶାଖାନଦୀ | 
ଯାହା ଗୁମାଗଡ଼ ସଂରକ୍ଷିତ ଜଙ୍ଗଲ ଏବଂ ବଲସକୁମ୍ପା ସଂରକ୍ଷିତ ଜଙ୍ଗଲରୁ ବାହାରି କୃରାଗଡ଼ା 
ଗ୍ରାମ ନିକଟରେ ପିଲାସାଲୁଙ୍କି ନଦୀରେ ମିଳିତ ହୋଇଛି । ଜିଲ୍ଲାର ଆଉ ଏକ ପ୍ରମୁଖ ନଦୀ 
ହେଲା ବାଘନଦୀ । ଯାହା ଫିରିଙ୍ଟିଆ ବୁକର ଉଚ୍ଚ ମାଳଭୂମି ଅଞ୍ଚଳରୁ ବାହାରି ପ୍ରଥମେ 
ଉତ୍ତର-ପଶ୍ଚିମ ଓ ପରେ ଉତ୍ତରକୁ ଯାଇ ବଉଦ ବୁକ୍‌୍ର ଉତ୍ତର-ପଶ୍ଚିମ ଅଂଶରେ 
ମହାନଦୀରେ ମିଳିତ ହୋଇଅଛି | ଏହାର ଦୂଇଟି ଶାଖାନଦୀ ହେଲା-ବାଘୁଣିନାଳ ଏବଂ 
କରାଣ୍ଡିଝର ନାଳ । ବାଘୁଣିନାଳ ଫିରିଟିଆ ବୁକ୍ର ଗେରୁପଡ଼ା, କେଲାପଡ଼ା ଅଞ୍ଚଳରୁ 
ବାହାରି ବନ୍ଧଗଡ଼ ଆଡ଼ୁ ବାହାରିଥ୍ବା ଅନ୍ୟ ଏକ ପାହାଡ଼ି ଝରଣା ସହ ସଖ୍ପଡ଼ା ଗ୍ରାମ 
ନିକଟରେ ମିଶି ବାଘନଦୀରେ ପରିଣତ ହୁଏ | ଏହାଛଡ଼ା ନୂଆପଦର ଅଞ୍ଚଳରୁ ଏକ ପାହାଡ଼ି 
ଝରଣା ଶିରପଲ୍ଲା ଗ୍ରାମ ନିକଟରେ ବାଘ ନଦୀ ସହ ମିଳିତ ହୋଇଛି । ବାଘନଦୀର 
ଅନ୍ୟତମ ଶାଖା କରାଣ୍ଡିଝର ନାଳ ମଧ୍ଯ ଦୁଇଗୋଟି ଝରଣାର ସମ୍ମିଶ୍ରଣ ରୂପ ! ଯଥା- 
କୁସୁଲିମାପାଲି ନାଳ, ଅରାକରାଝର ନାଳ | କୁସୁଲିମାପାଲି ନାଳ କଟ୍ରି୍ଗିଆ 
ପାହାଡ଼ିଆ ଅଞ୍ଚଳରୁ ନିର୍ଗତ ହେଉଅଛି । ଅରୀକରାଝର ନାଳ ବେଲପଦର ଅଞ୍ଚଳରୁ 
ବାହାରି କପାଇର୍ପି ଗାଁ ନିକଟରେ କୁସୁଲିମା ପାଲି ନାଳ ସହ ମିଶି କରାଶ୍ରିଝର 
ନାଳଭାବେ ପରିଚିତ ହେଉଅଛି । ଏହି କରାଣ୍ଡିଝର ନାଳ କାନ୍‌ପାର୍ଗ ନିକଟରେ 
ବାଘନଦୀ ସହ ମିଳିତ ହୋଇଛି । 


ବାଘନଦୀ ସହ ଆଉ ତିନୋଟି ମୁଖ୍ୟ ଶାଖାନଦୀ ମିଳିତ ହୋଇଛନ୍ତି । ସେମାନେ 
ହେଲେ କଟ୍ରାମାଲ! ନାଳ, ପହିରେକୁ ନାଳ ଏବଂ ସୁନାମୁଦିନାଳ । କଟ୍ରାମାଲା 
ନାଳ ଫିରିଙ୍ଗିଆ ବୁକ୍ର ଉତ୍ତର ପୂର୍ବାଞ୍ଚଳ ଗିରି ମାଳାରୁ ବାହାରି ଏହି ବକ୍ର 
ମାଟିଗୋଛାପଡ଼ା ଗାଁଠାରେ ବାଘନଦୀ ସହ ମିଳିତ ହୋଇଛନ୍ତି । ପହିରେକୁ ନାଳ 
ଫିରିଙ୍ଗିଆ ବକ୍ର ବାଲାନ୍ଦାପଡ଼ା କୁରୁମୁଣ୍ଡା ପହିରେଜୁ ଅଞ୍ଚଳରୁ ବାହାରି ଉତ୍ତରକୁ 
ଗତିକରି ବଡ଼ମୁଣ୍ଡା ଗ୍ରାମ ନିକଟରୁ ପୁନଶ୍ଚ ଉତ୍ତର ପୂର୍ବକୁ କରାଙ୍ଗି ଝୋଲି ନାଳ 
ନାମରେ ଏବଂ ପରେପରେ ବଡ଼ପୁଥୁଳୀ ନାଳ ନାମରେ ପରିଚିତ ହୋଇ ମାଟି 
ଗୋଛାପଡ଼ା ଗାଁ ଠାରେ ବାଘ ନଦୀ ସହ ମିଳିତ ହୋଇଛି । ସେହିଭଳି ଫୁଲବାଣୀ ବ୍ଳକ୍‌ର 
ଭଟଲପଦର, ମୁଣ୍ୁରା ମାସଟା ଅଞ୍ଚଳରୁ ସୁନାମୁଦି ନାଳ ବାହାରି ଗୋଛାପଡ଼ା ଦେଇ 
ରାଖାରୀ ଗ୍ରାମ ନିକଟରେ ବାଘ ନଦୀରେ ମିଶିଛି । 

ମହାନଦୀରେ ଲୀନ ହୋଇଥ୍‌ବା ନଦୀମାନଙ୍କ ମଧ୍ୟରେ ଖଡ଼ଗ ନଦୀ 
ଅନ୍ୟତମ । ରାଇକିଆ ବ୍ଲକ୍‌ର ପଶ୍ଚିମାଞ୍ଚଳଗୁ କାଳିପେନ୍‌ନାଳ ନାମରେ ନିର୍ଗତ ହୋଇ 
ଉତ୍ତର ପଶ୍ଚିମକୁ ଗତିକରି ବାଲିଗୁଡ଼ା ବୁକ୍‌ର ମହାସିଙ୍ଗଠାରେ ଖଡ଼ଗ ନାମରେ ପରିଚିତ 
ହୋଇଅଛି । ଏହା ବାଲିଗୁଡ଼ା ବୁକ୍‌, ନୂଆଗାଁ ବୃକ୍‌ ଦେଇ ପ୍ରବାହିତ ହୋଲ୍‌ ବଉଦ ବ୍ଲକ୍‌ର 
ମହାଜନପଡ଼ା ଗ୍ରାମ ନିକଟରେ ମହାନଦୀର ଅନ୍ୟତମ ଶାଖାନଦୀ ତେଲନଦୀ 
ମିଳିତ ହୋଇଅଛି । ଏହା ସହିତ ମିଶିଥ୍‌ବା ନାଳ ବା ଝରଗୁଡ଼ିକ ହେଲେ ଟିକାପାଟ 
ନାଳ, ସୁଣ୍ଡିଆଜା ଝର, ଗଶ୍ୁଜି ନାଳ ଏବଂ ଗୁଣ୍ଡାଲି ଝର । ଟିକାପାଟ ନାଳ ଏବଂ 
ସୁଣ୍ଡିଆଜା ଝର ଦାରିଙ୍ଗବାଡ଼ି ଅଞ୍ଚଳରୁ ବାହାରି ଉତ୍ତର ପଶ୍ଚିମକୁ ଗତି କରି ଅନ୍ୟ ଏକ 
ଛୋଟ ନଦୀ ମହାବନ୍ଧ ନଦୀ ସହ ମିଳିତ ହୋଇ କିଛି ବାଟ ଅନ୍ତେ ଗୁମାଡ଼ି ନଦୀ 
ନାମରେ ନାମିତ ହୋଇ ମହାସିଙ୍ଗଁଠାରେ ଖଡ଼ଗନଦୀ ସହ ମିଳିତ ହୋଇଛନ୍ତି । 
ଗଣ୍ଡୁକିନାଳ ମଧ୍ଯ ବାଲିଗୁଡ଼ା ବୁକ୍‌ର ମୁଣ୍ଡାପଡ଼ା ଅଞ୍ଚଳରୁ ବାହାରି ଉତ୍ତର ଦିଗକୁ ପ୍ରବାହିତ 
ହୋଇ ଦୁମୁଡ଼ି ନାମରେ ପରିଚିତ ହୋଇ କିଛି ପଥ ପରେ ଦୁମିକିଆ ନାଜ ନାମରେ 


ଡଙ୍ଗରିଆ କନ୍ଧଙ୍କର ପାରମ୍ପରିକ କ୍ରାହା ନୃତ୍ୟ 
ପ୍ରବାହିତ ହୋଇ ମାଦିନାଦ ଗାଁ ନିକଟରେ ଖଡ଼ଗ ନଦୀ ସହ ମିଳିତ ହୋଇଅଛି । 
ସେହିପରି ପୁଣ୍ଡାଲିଝର ନାମକ ପାହାଡ଼ି ଝରଣାଟି ବାଲିଗୁଡ଼ା ବୁକ୍‌ର ସୁଡ଼ରା ଅଞ୍ଚଳରୁ 
ବାହାରି ଉତ୍ତର ଦିଗକୁ ପ୍ରବାହିତ ହୋଇ “ “ସେସକୋଝର” ? ନାମରେ ନାମିତ ହୋଇ 
ଖମନଖୋଲ ନିକଟରେ ଖଡ଼ଗ ନଦୀ ସହ ଏକାମ୍‌ ହୋଇଯାଇଛି । 

ତେଲନଦୀର ଅନ୍ୟ ଏକ ଶାଖା ନଦୀ ହେଲା ରାଉଳନଦୀ । ଯେଉଁ 
ନଦୀଗର୍ଭରେ ପ୍ରଭୁ ଜଳେଶ୍ବର ଅଦ୍ୟାବଧ୍‌ ପୂଜାପାଇ ଆସୁଛନ୍ତି । ପ୍ରସିଵ ଶୈବପୀଠ 
ଜଲେସ ପଟ୍ଟାର ନାମକରଣ ଏହି ଶିବଲିଙ୍ଗକୁ ନେଇ କରାଯାଇଛି । ରାଉଳନଦୀ 
କୋଟଗଡ଼ ବୁକ୍‌ର ସୁବର୍ଣଣଗଗିରି ଅଞ୍ଚଳରୁ ବାହାରି ପ୍ରଥମେ ପଶ୍ଚିମ ଏବଂ ପରେ ଉତ୍ତର- 
ପଶ୍ଚିମ ଦିଗକୁ ପ୍ରବାହିତ ହୋଇ ତୁମୁଡ଼ି ବନ୍ଧଠାରୁ ଉତ୍ତର ଦିଗକୁ ପ୍ରବାହିତ ହୋଇ 
କଳାହାଣ୍ଡି ଜିଲ୍ଲାର ଭୂଆଁପଡ଼ା ଠାରେ ତେଲନଦୀ ସହ ମିଳିତ ହୋଇଅଛି । 
ମହାନଦୀ ସହ ମିଳିତ ହୋଇଥବା କନ୍ଧମାଳ ଜିଲ୍ଲାର ଏସବୁ ନଦୀମାନଙ୍କ ପରି ବୃତ୍ତଙ୍ଗ 
ନଦୀ ମଧ୍ଯ କୋପୀଦ ବ୍ଲକ୍‌ର ଦକ୍ଷିଣ-ପଶ୍ଚିମ ମାଳଅଞ୍ଚଳରୁ ଚାହାଳୀ ନାଳ ନାମରେ 
ଉତ୍ପନ୍ନ ହୋଇ ଚକାପାଦ ନିକଟରେ ବୃତ୍ତଙ୍ଗ ନଦୀରେ ମିଳିତ ହୋଇଛି । ଏହାର ଏକ 
ଶାଖାନଦୀର ନାମ କଲରାନାଳ । ଏହା ଚକାପାଦ ବୁକ୍ର ଉତ୍ତର ପଶ୍ଚିମ ମାଳ 
ଅଞ୍ଚଳରୁ ବାହାରି ଯଦୁପୁର ଗ୍ରାମ ନିକଟରେ ବୃତ୍ତଙ୍ଗ ସହ ମିଶିଅଛି । ଏହି ନଦୀ 
କନ୍ଧମାଳ ଜିଲ୍ଲାରୁ ନୟାଗଡ଼ ବାଟ ଦେଇ ମହାନଦୀରେ ମିଶିଅଛି । 


କନ୍ଧମାଳ ଜିଲ୍ଲାର ବର୍ଷାଜଳ ନିଷ୍କାସନ କଥା ଦେଖ୍୍‌ଲେ ଜଣାଯାଏ ଯେ ବହୁ 
ଜଳ ମହାନଦୀକୁ ଗଲାବେଳେ, କିଛି ଯାଏ ରଷିକୁଲ୍ୟା ଏବଂ ବଂଶଧାରାକୁ । ଏ ଜିଲ୍ଲାର 
ଦକ୍ଷିଣାଞ୍ଚଳ ବଂଶଧାରା ଅବବାହିକାର ଅନ୍ତର୍ଭୁକ୍ତ । ଚାଉଳ ଧୂଆ ଏବଂ ପୋଲାଡିହ ନାଳ 
ଦୁଇଟି ବଂଶଧାରାର ଦୂଇଟି ପ୍ରମୁଖ ଶାଖାନଦୀ । ଏହି ଶାଖାନଦୀ ଦୁଇଟି ବହୁ ଛୋଟ 
ଛୋଟ ଝରଣା ଦ୍ଵାରା ପୃଷ୍ ହୋଇ ଉତ୍ତରକୁ ଗତିକରି ଗଞ୍ଜାମ ଜିଲ୍ଲାରେ ବଂଶଧାରା ସହ 
ମିଳିତ ହୋଇଛନ୍ତି । 


କନ୍ଧମାଳ ଜିଲ୍ଲାରୁ ଉତ୍ପନ୍ନ ହୋଇଥୁବା ଅନ୍ୟ ଏକ ନଦୀ ହେଲା ରଷିକୁଲ୍ୟା । 
ଦାରିଙ୍ଗବାଡ଼ି ବୁକ୍‌ର ପଶ୍ଚିମାଞ୍ଚଳ ପର୍ବତରୁ ଏହା ସମାଗଣ୍ଡାନାଳ ନାମରେ ନିର୍ଗତ ହୋଇ 
ପ୍ରଥମେ ପୂର୍ବାଭିମୁଖ୍‌ ପୁନଶ୍ଚ ଦକ୍ଷିଣ ପଶ୍ଚିମାଭିମୁଖ୍‌ ଗତିକରି ଡୋମ୍ୁଂ ଗ୍ରାମ ନିକଟରେ 
ଜାଡ଼େଇନାଳ କିଛି ପଥ ଗତିକଲାପରେ ପେରେକଜୁ ନାଳ, ବାଡ଼ବଙ୍ଗା ଗ୍ରାମ ନିକଟରେ 
ରାକାଟାଜୁ ନାଳ ନାମରେ ନାମିତ ହୋଇ ଦକ୍ଷିଣ ପୂର୍ବକୁ ଗତିକରି ଆଡ଼ିପଙ୍କା ନିକଟରେ 
ଆଡ଼ିଗୁଡ଼ ନାଳ ନାମରେ ଏବଂ ଶେଷରେ ରାହାଗଣ୍ଡା ଗ୍ରାମ ନିକଟରେ ରଷିକୂଲ୍ୟା ନାଳ 
ଭାବରେ ପରିଚିତ ହୋଇ ଉତ୍ତର ପୂର୍ବ ଦିଗରେ ଅବସ୍ପିତ ରୁବାର୍ଗି ଗ୍ରାମ ପରେ ପରେ 


ଗଞ୍ଜାମ ଜିଲ୍ଲାର ପିପଳଗଙ୍ଗା ଗ୍ରାମ ନିକଟରେ ରଷିକୂଲ୍ୟା ନାମରେ ପରିଚିତ 
ହୋଇଅଛି ! 

କନ୍ଧମାଳ ଇତିହାସ ୪୭ 


ରଷିକୂୁଲ୍ୟାର ଶାଖାନଦୀମାନଙ୍କ ମଧ୍ଯରେ ଅଡ଼ାଟ୍ଗିନାଳ, କରଡ଼ାନାଳ, ଲୋହରା 
ଖଣ୍ଡି ନଦୀ ଅନ୍ୟତମ । ଅପଙଟ୍ଗିନାଳ ଦାରିଙ୍ଗ ବାଡ଼ି ବୃକ୍‌୍ର ପାହାଡ଼ିଆ ଅଞ୍ଚଳରୁ ବାହାରି 
ଦକ୍ଷିଣ ପୂର୍ବକୁ ଯାଇ ପିଗଳଗଙ୍ଗାଠାରେ ରଷିକୁଲ୍ୟା ସହ ମିଳିତ ହୋଇଥ୍‌ବା ବେଳେ 
କରଡ଼ାନାଳ ରାଇକିଆ ବ୍ଲକ୍‌ର ପଶ୍ଚିମାଞ୍ଚଳରୁ ବାହାରି ନହର ଝୋଲି ନାଳ ନାମରେ 
କିଛିବାଟ ବହିଗଲା ପରେ ସରବାଡ଼ି ଗ୍ରାମ ନିକଟରେ କରଡ଼ା ନାଳ ନାମରେ ପ୍ରବାହିତ 
ହୋଇ ଗଞ୍ଜାମର ସାପୁଆ ପଲ୍ଲୀ ଗ୍ରାମ ନିକଟରେ ରଷିକୁଲ୍ୟା ସହ ମିଳିତ ହୋଇଛି। 
ସେହିପରି ଲୋହରାଖଷଶ୍ଡି ନଦୀ ଘୁ. ଉଦୟଗିରି ବୁକ୍‌ର ଉତ୍ତର-ପୂର୍ବ ପାର୍ଶ୍ଵସ୍ପ ପର୍ବତରୁ 
ବାହାରି ଗଞ୍ଜାମ ଜିଲ୍।୦!ରେ ରଖଷିକୁଲ୍ୟାରେ ପତିତ ହୋଇଥ୍‌ବା ବେଳେ ନୂହାର 
କୁଶ୍ରିନାଳ ଘୁ. ଉଦୟଗିରିର କିଲାଗଙ୍ଗା ଅଞ୍ଚଳରୁ ବାହାରି ଦକ୍ଷିଣ ପୂର୍ବକୁ ଗତିକରି 
ନନ୍ଦବାଲି ଗ୍ରାମ ନିକଟରେ ଦହନାଳ ନାମରେ ନାମିତ ହୋଇ ଲୋହରାଖଶ୍ଡି ନଦୀରେ 
ମିଶିଅଛି। ଏଥ୍‌ସହ ଗଣ୍ଡମୁଣ୍ଡା ନାଳ ମଧ୍ଯ ଛୋଟ ଛୋଟ ପାହାଡ଼ ଝରଣା ସହିତ କଳିଙ୍ଗା 
ଘାଟିରୁ ବାହାରି ଦକ୍ଷିଣ ପୂର୍ବକୁ ଗତି କରି ବଡ଼ିଆର୍ଗା ନିକଟରେ ଲୋହରା ଖଣ୍ଡି ନଦୀରେ 
ପଡ଼ିଅଛି । କନ୍ଧମାଳ ଜିଲ୍ଲାର ଦକ୍ଷିଣାଞ୍ଚଳର ଜଳ ରଖଷିକୁଲ୍ୟାକୁ ଯାଇଥାଏ । କିନ୍ତୁ ଏ 
ଜିଲ୍ଲାର କୌଣସି ନଦୀ, ନାଳ, ଝରଣା ଚିରସ୍ରୋତା ନୁହଁନ୍ତି । ବର୍ଷାଦିନେ ଜଳପୂର୍ଣ୍ଣ କିନ୍ଧୁ 
ଗ୍ରୀଷ୍ମରେ ସମ୍ପୂର୍ଣ ଶୁଶ୍ଠ । 

ଇତିହାସ ପୃଷ୍ଠାକୁ ଅବଲୋକନ କଲେ ଯେଉଁ କେତୋଟି ନଦୀ ପୂଣ୍ୟତୋୟାର 
ମର୍ଯ୍ୟାଦା ହାସଲ କରିଥାଚ୍ତି, ତନ୍ମଷ୍ଷରୁ ରଖିକୂଲ୍ୟା ଅନ୍ୟତମ । ଦାରିଙ୍ଗବାଡ଼ିଠାରୁ ଆଠ 
କି.ମି ଦୂର କାଟିଙ୍ଗିଆ ପଞ୍ଚାୟତର ଟାମିଙ୍ଗିଆ ଗ୍ରାମ ନିକଟରେ ଉଭା ହୋଇଛି ରଷିମାଳ 
ପର୍ବତ । ଏହି ରଷିମାଳ ପର୍ବତର ନାମ ଥୁଲା ରଷ୍ୟମୁକ । କାଳକ୍ରମେ ଏହା ଅପଭ୍ରଂଶ 
ହୋଇ ରଷିମାଳ ହୋଇଥ୍‌ବାର ଅନୁମାନ କରାଯାଏ । ଏହି ପାହାଡ଼ ଗାତ୍ରରୁ ଜନ୍ମଲାଭ 
କରିଛି ରଷିବୁଲ୍ୟା । ଏ ପର୍ବତର ପ୍ରଧାନ ଆକର୍ଷଣ ହେଲା ରଷିକୂଣ୍ଡ ଏବଂ କିଛି ଗୁ । 
ଯେଉଁଥ୍‌ରେ ପୂର୍ବକାଳରେ ରଷିମାନେ ବସବାସ କରି ଯାଗଯଜ୍ଞ କରୁଥ୍ଲେ ! ଗଛଲତା 
ଏବଂ ବିଭିନ୍ନପୁଷ୍ଣରେ ବିମଣ୍ଡିତ ରଷିମାଳ ପର୍ବତ ପର୍ଯ୍ୟଟକଙ୍କର ମୁଖ୍ୟ ଆକର୍ଷଣ ହୋଇ 
ରହିଛି । ଏହି ପର୍ବତର ପାଦଦେଶରେ ଥୁବା ରଷିକୁଲ୍ୟା କୁଣ୍ଡରେ ପ୍ରତିବର୍ଷ ବାରୁଣୀ 
ସ୍କାନ ଦିନ ହଜାର ହଜାର ଲୋକ ବୁଡ଼ ପକାଇଥାନ୍ତି । 

ଓଡିଶାର ଦାର୍ଜିଲଂଭାବେ ପରିଚିତ ଦାରିଙ୍ଗବାଡ଼ି କେବଳ କନ୍ଧମାଳ କିମ୍ବା 
ଓଡ଼ିଶାର ନୁହେଁ, ବିଭିନ ଦେଶବିଦେଶର ପର୍ଯ୍ୟଟକମାନେ ଏଠାକୁ ଆସିଥାନ୍ତି । ଏହାର 

୪୮ କନ୍ଧମାଳ ଇତିହାସ 


ପ୍ରାକୃତିକ ଶୋଭା ବର୍ଵନ କରିଥାନ୍ତି ଘଞ୍ଚ ଅରଣ୍ୟରେ ଥୁବା ନାନାଜାତି ଫୁଲଫଳଠାରୁ 
ଆରମ୍ଭ କରି, ଏଠାରେ ହେଉଥ୍ବା କଫିଚାଷ ଯାହା ସାରା ଓଡ଼ିଶା କାହିଁକି 
ଭାରତବର୍ଷରେ ମଧ୍ଯ ବିରଳ । ଏ ଅଞ୍ଚଳରେ ପ୍ରବେଶ କରୁ କରୁ ପରିବ୍ରାଜକ ଅନୁଭବ 
କରେ କନ୍ଧମାଳର ସୁଶୀତଳ ସ୍ପର୍ଶ । ସମୁଦ୍ର ପତନଠାରୁ ୩୦ ୦୦ଫପୁଟ ( ୯୧୪.୪) 
ମିଟର ଉଚ୍ଚରେ ଅବସ୍ଥିତ ଦାରିଙ୍ଗବାଡ଼ିର ପ୍ରାକୃତିକ ଶୋଭା ଉପଭୋଗ କରିବା ପାଇଁ 
ହିଲଭିଉ ପଏଣ୍ଟର ବ୍ୟବସ୍ଥା କରାଯିବା ସହିତ ରାତ୍ରିଯାପନ ପାଇଁ ପର୍ଯ୍ୟଟନ ବିଭାଗ 
ପକ୍ଷରୁ ଟୁରିଷ୍ଟକଂପ୍ଲେକ୍ସ ମଧ୍ୟ ନିମୀଣ କରାଯାଇଛି ! ମୁଖ୍ୟତଃ ଏ ଅଞ୍ଚଳକୁ ଖରାଦିନେ 
ବହୁ ପର୍ଯ୍ୟଟକ ଆରାମ କରିବା ପାଇଁ ଆସୁଥ୍ବାବେଳେ ଶୀତଦିନେ ତୁଷାର ପାତର 
ଶୋଭା ଉପଭୋଗ କରିବା ପାଇଁ ଆସିଥାନ୍ତି । ଫୁଲବାଣୀ ଠାରୁ ୧୦୪କି.ମି. ଦୂର 
ଦାରିଙ୍ଗବାଡ଼ି ବାଲିଗୁଡ଼ା ସବଡ଼ିଭିଜନ ଅନ୍ତର୍ଗତ ଅଟେ । 


ଏହିଭଳି ଜିଲ୍ଲାର ରାଇକିଆ ବ୍ଳକ ଅନ୍ତର୍ଗତ ମଣ୍ଡାସରୁକୁଟି ପର୍ଯ୍ୟଟନସ୍ପଳୀକୁ 
ନଦେଖୁଲେ ଭ୍ରମଣ ଅଧୁରା ରହିଯାଏ । ଚତୁର୍ଦଦଧିଗରେ ସୁଉଚ୍ଚ ପର୍ବତମାଳା । ମଝିରେ 
ଥବା ଖାଲ ବା କୁଟି ମଧ୍ୟରେ ରହିଛି ବହୁ ପୁରାତନ ଚର୍ଚ୍ଚ । ଫୁଲବାଣୀଠାରୁ ୧୦୮କି.ମି 
ଦୂର ଏହି ମଣ୍ଡାସରୁକୁଟି ପର୍ଯ୍ୟଟନସ୍ଥଳୀରେ ପ୍ରାୟ ସିନେମା ସୁଟିଂ ପାଇଁ ବହୁ ସିନେମା 
ନିର୍ମାତା କମ୍ପାନୀମାନେ ଆଗ୍ରହ ପ୍ରକାଶ କରିଥାନ୍ତି । ପ୍ରାୟତଃ ୨୦୦ଶହ ଫୁଟ ଖାଲରେ 
ନିର୍ମିତ ଏହି ଚର୍୍ଟର ନିମୀଣଶୈଳୀ ମଧ୍ଯ ଅନନ୍ୟ । ଉପରେ ଠିଆ ହୋଇ କୁଟିସହ 
ପାରି ପାର୍ଣଶ୍ଣିକ ଶୋଭା ଦର୍ଶନ କଲେ ଯେ କେହି ବି ବିମୋହିତ ହେବ । 


ବାଲିଗୁଡ଼ା ସବ୍ଡ଼ିଭିଜନର ସଦରମହକୁମା ଠାରୁ ୧୦ ୦ଜି.ମି ଦୂରରେ ରହିଛି 

ଏକ ଦର୍ଶନୀୟ ଜଳପ୍ରପାତ । ଯାହାର ନାମ ଲୁଦୁ । ୧୦୦ଫୁଟ ଉପରୁ ପଡ଼ୁଥ୍ବା 

ଜଳର ଶୋଭା ଏବଂ ଶବ୍ଦକୁ ଥରେ ଯିଏ ଦେଖୁବ, ସେ କେବେ ବି ପାଶୋରି ପାରିବ 

ନାହିଁ । ଏ ଅଞ୍ଚଳକୁ ଗଲେ ଏବେ ବି ବଣୁଆହାତୀଙ୍କ ଦର୍ଶନ ମିଳେ । ଏହି ଲୁଦୁ 

ଜଳପ୍ରପାତ କୋଟଗଡ଼ ବ୍ଲକର ଏକ ପ୍ରମୁଖ ପର୍ଯ୍ୟଟନ ସ୍ପଳୀ । ଫୁଲବାଣୀ ଠାରୁ 

* ୧୬୫କି.ମି ଦୂରରେ ଅବସ୍ଥିତ ବେଲଘର | ଏହା ବାଲିଗୁଡ଼ା ସବ୍ଡ଼ିଭିଜନର ତମୁଡ଼ିବନ୍ଧ 
ବୁକର ଏକ ଦର୍ଶନୀୟ ସ୍ଥାନ ! ଘନ ଜଙ୍ଗଲଭରା ଏ ସ୍ଥାନରେ ଏବେ ବି ଦେଖୁବାକୁ 

ମିଳେ ଆଦିମ ଅଧ୍ବବାସୀଙ୍କ ଚଳଣୀ, ପରମ୍ପରା ! ଏ ଅଞ୍ଚଳର ଆଦିବାସୀମାନେ କୁଟିଆ 

କନ୍ଧ ଭାବରେ ପରିଚିତ । ଏସବୁ ଚଳଣୀ, ପରମ୍ପରାକୁ ଅବଲୋକନ କରିବା ପାଇଁ 

ଏବଂ ବିଭିନ୍ନ ଏତିହାସିକ ଗବେଷକମାନେ ଗବେଷଣା ପାଇଁ ଏ ଅଞ୍ଚଳକୁ ଆଗମନ 

କରିଥାନ୍ତି । ସ୍ଵାଧୀନତାର ଦୀର୍ଘ ୬୦ବର୍ଷ ପରେ ମଧ୍ଯ ଏମାନଙ୍କ ଚଳଣୀ 
ଆଶାନୁରୂପଭାବେ ପରିବର୍ଭନ ହୋଇ ନାହିଁ । ବେଲଘରର ମୁଖ୍ୟ ଆକର୍ଷଣ ନାନା 
ଜାତିର ବନ୍ୟଜନ୍ତୁ ଭିତରେ ହାତୀ ଏବଂ ଅନ୍ଯ ଏକ ଆକର୍ଷଣ କାଠ ବଙ୍ଗଳା । ଯେଉଁ 
କାଠ ବଙ୍ଗଳାର ଚଟାଣ ଠାରୁ କାନ୍ଧବାଡ଼ ଛାତ ପର୍ଯ୍ୟନ୍ତ କେବଳ କାଠଛଡ଼ା ଅନ୍ୟ କିଛି 
ବ୍ୟବହାର ହୋଇନାହିଁ । ସବୁଜିମାଭରା ବଣପାହାଡ଼ ମଧ୍ୟରେ ଅବସ୍ଥିତ ଘୁ. ଉଦୟଗିରି 
ନିକଟବର୍ଭୀ କଳିଙ୍ଗାର ସିଭିଲ୍‌ କଲଚର ଗାର୍ଡ଼େନ ଏବଂ କାକଲବାଡ଼ି ନିକଟସ୍ପ କଫି 
ବିଗିଚାକୁ ଦେଖୁଲେ ବିସ୍ମିତ ହେବା ନିଶ୍ଚିତ । 

ସହରୀ ସଭ୍ୟତାର ଅଣନିଶ୍ବାସୀ ପରିବେଶରେ ଆକଚ୍ତାମାକ୍ତା ମଣିଷଟିଏ 
ଯେତେବେଳେ ବଣଭୋଜି ବାହାନାରେ ଫୁଲବାଣୀକୁ ଆସିଥାଏ, ସେତେବେଳେ ସେ 
ପ୍ରଥମେ ପୁତୁଡ଼ି ଜଳପ୍ରପାତର ଠିକଣା ବୁଝିଥାଏ । ସହର ଠାରୁ ୧ ୦କି.ମି ଦୂର ଏହି 
ପୁତୂଡ଼ି ଜଳପ୍ରପାତକୁ ଯିବା ପାଇଁ ମୁଖ୍ୟ ରାସ୍ତାରେ କିଛିବାଟ ଗଲା ପରେ ବୂଢ଼ାଦାନୀ 
ଠାରୁ ପୁତୂଡ଼ି ଯାଏ ଲମ୍ବିଥ୍‌ବା ନଇକୃଳିଆ ରାସ୍ତାରେ ଯିବାକୁ ହୁଏ । ଏହାର ଶୋଭା 
ଦର୍ଶନ କରୁକରୁ ପର୍ଯ୍ୟଟକମାନେ ମୋହିତ ହୋଇଥାନ୍ତି । ୬୦ଫୁଟ ଉଚ୍ଚତାରୁ ପଦୁଥ୍ବା 
ଜଳ ଶୋଭା ସହିତ ପାର୍ଶ୍ଧସ୍ଥ ବନାନୀ ପୁତୂଡ଼ିର ଶୋଭାକୁ ବହୁଗୁଣିତ କରିଥାଏ । ପ୍ରତି 
ନୂଆବର୍ଷରେ ଏଠାକୁ ସାରା ରାଜ୍ୟରୁ ପର୍ଯ୍ୟଟକମାନେ ଆସିଥାନ୍ତି । କିନ୍ଧୁ ଦୁଃଖର କଥା 
ବୁଢ଼ାଦାନୀ ଛକଠାରୁ ପୁତୁଢ଼ି ଯାଏ ଅଦ୍ୟାବଧ୍‌ ପଟ୍ଟ ସଡ଼କଟିଏ ନିମାଣ 
ହେଇପାରି ନାହିଁ । 


ଫୁଲବାଣୀ ଗୋଛାପଡ଼ା ମୁଖ୍ୟରାସ୍ତାରେ ୧୫କି.ମି ଦୂର କଟ୍ରିଟ୍ଗିଆ ଯାଏ ଗଲ୍ଲା 
ପରେ ସେଠାରୁ ଡାହାଣ ପାର୍ଶ୍ବକୁ ଲମ୍ବିଥ୍ବା ମାଟିରାସ୍ତାରେ ୧୭କି.ମି ଗଲେ ଦେଖବାକୁ 
ମିଳିବ ସଲାଗୁଡ଼ା ପଞ୍ଚାୟତର କାଟ୍ରାମାଲା ଜଳପ୍ରପାତ ଏବଂ ମାଛକୁଣ୍ଡ ! ୬୦ ଫୁଟ 
ଉଚ୍ଚତାରୁ ଖସୁଥବା ଜଳଧାରା ଏବଂ ମାଛକୁଶ୍ଡରେ ଥୁବା ମାଛ ହିଁ ଏ ପ୍ରପାତର ବିଶେଷ 
ଆକର୍ଷଣ । ଏହାପଛରେ ଏକ କାହାଣୀ ଲୋକମୁଖରୁ ଶୁଣିବାକୁ ମିଳେ । ଏହି 
ଜଳଭଣ୍ଡାରର ଅଧ୍ଷ୍ଠାତ୍ରୀ ଦେବୀ ପେଞ୍ଜେଇ ବୁଢ଼ୀ । ମା” ପେଞ୍ଜର ବୁଢ଼ୀ ତା'ର 
ଅଗଣିତ ଶାବକମାନଙ୍କୁ ମାଛ ରୂପରେ ଏହି କୁଣ୍ଡରେ ରଖୁଅଛି । ଏ କୁଣ୍ଡ ପାଖକୁ 
ପର୍ଯ୍ୟଟକମାନେ ଯାଇ ଶବ୍ଦ କରି ମାଛକୁ ଡାକିଲେ ନାନା ଜାତି ମାଛ ଆସନ୍ତି ଏବଂ 
ଦର୍ଶକଙ୍କ ହାତରୁ ଖାଦ୍ୟଖାଇ ପୂନର୍ଚ ଅଦୃଶ୍ୟ ହୋଇଯାଆନ୍ତି । ମା' ପେଞ୍ଜର ବୂଢ଼ୀଙ୍କ 
ମାଛଙ୍କୁ କୌଣସି ପର୍ଯ୍ୟଟକ ମାରନ୍ତି ନାହିଁ। ଶୁଣିବାକୁ ମିଳେ ମାଛଙ୍କର ଅନିଷ୍ଟ କରିବା 

ଲୋକ ତତ୍‌କ୍ଷଣାତ ଫଳ ଭୋଗେ । ଫୁଲବାଣୀ ସହର ଠାରୁ କଟ୍ରିଟିଆ ଛକଯାଏ ଗଲେ 
ବିପରୀତ ଦିଗରେ ବିଶିପଡ଼ାଜୁ ସଂଯୋଗ କରୁଥିବା ରାସ୍ତା ଦେଖୁବାକୁ ମିଳେ । ସେହି 
ରାସ୍ତାରେ ୫କି.ମି. ଗଲେ କ୍ରାଶ୍ଡିବାଲି ଘାଟି ପରେ ପରେ ଦେଖୁବାକୁ ମିଳିବ ଏ ଜିଲ୍ଲାର 
ଅନ୍ୟ ଏକ ପ୍ରସିଦ୍ଧ ଜଳପ୍ରପାତ ଉମୀଗଡ଼ । ଏହି ପ୍ରପାତର ଜଳ ପାହାଡ଼ ଉପରୁ ଖସି 
ଏକ କୁଣ୍ଡ ମଧ୍ୟଦେଇ ତଳକୁ ପ୍ରବାହିତ ହୋଇଥାଏ ! ଏଠାରେ ମଧ୍ଯ କୁଣ୍ଡକୁ ନେଇ ଏକ 
ଅଲୌକିକ କାହାଣୀ ଶୁଣିବାକୁ ମିଳେ । ଜଣାଯାଏ ଯେ କୌଣସି ବ୍ଯକ୍ତିର କିଛି ଚୋରୀ 
ହୋଇଗଲେ, ଚୋର ଧରିବା ପାଇଁ ଜାନୀକୁ ଡାକି ଏହି କୁଣ୍ଡ ନିକଟରେ ପୂଜାର୍ଚ୍ଚନା 
କଲେ ସୂଫଳ ମିଳିଥାଏ । ଏହାର ପାରିପାର୍ଶ୍ବିକ ଶୋଭା ଅତୀବ ମନମୂଗ୍ଧକର । 


କନ୍ଧମାଳ ଜିଲ୍ଲାର ପ୍ରତ୍ୟେକ ସ୍ଥାନ ଏକୁ ଆରେକ ବଳୀ । ପର୍ଯ୍ୟଟକମାନଙ୍କ 
ସୁବିଧା ପାଇଁ ଏହିସବୁ ସ୍ଥାନମାନଙ୍କୁ ପକ୍କା ରୀସ୍ତା କରାଯିବା ଉଚିତ୍‌ । ବୌଦ୍ଧ ଆଡ଼ୁ 
ଫୁଲବାଣୀକୁ ଆସିଲାବେଳେ ପଡ଼େ ରାଣୀପଥର ଘାଟି ! ଘାଟି ସରିବା ପରେ ଡାହାଣ 
ପଟକୁ ଏକ ସରୁରାସ୍ତା ଲମ୍ବିଯାଇଛି । ଯାହା ବଘି ଅଆପଡ଼। ଏବଂ କାକେହ୍ଦ 
ଡଙ୍ଗାବିଲାବାଡ଼ିକୁ ସଂଯୋଗ କରୁଛି । ଫୁଲବାଣୀ ଠାରୁ ୩୦କି.ମି ଦୂର ଏହି ରାସ୍ତାରେ 
ଗଲେ ଦେଖ୍ବାକୁ ମିଳିବ ସୁଦୃଶ୍ୟ ଓ ସୁଉଚ୍ଚ ପକଡ଼ାଦର ଜଳପ୍ରପାତ | ଏହାର ପାଖକୁ 
ଲଗି ରହିଛି କୂରୂମୁଣି ଗାଁ । ଏହାର ପରିବେଶକୁ ଦେଖୁଲା ପରେ ଜଣେ ନିଶ୍ଚିତ ଭାବେ 
କହିବ ଯେ ଓଡ଼ିଶାରେ ଥବା ବିଭିନ୍ନ ନାମକରା ଜଳପ୍ରପାତ ଠାରୁ ଏହା ବହୁ ଆଗରେ ! 
ନଭେମ୍ବର ମାସଠାରୁ ଫେବୃୟାରୀ ମାସଯାଏ ଏଠାର ପରିବେଶ ପ୍ରତି ଆକୃଷ୍ଟ ହୋଇ 
ଓଡ଼ିଶାର ବହୁଅଞ୍ଚଳରୁ ପର୍ଯ୍ୟଟକମାନେ ଆସିଥାର୍ତି । 


ପ୍ରାକୃତିକ ଶୋଭା ସଂପଦରେ ବିମଶ୍ତିତଂ କନ୍ଧମାଳ କେବଳ ଓଡ଼ିଶାର ଲୋକଙ୍କ 
ଆକର୍ଷଣ ନୁହେଁ, ସାରା ଭାରତବାସୀଙ୍କ ଆକର୍ଷଣ । ଏ ସ୍ଥାନ, ଏହାର ପ୍ରାକୃତିକ ଶୋଭା, 
ସଂପଦ, ଖଣି, ପରମ୍ପରା, ଚଳଣୀକୁ ନେଇ ଗବେଷଣା କରିବା ପାଇଁ ଦେଶ 
ବିଦେଶରୁ ବହୁ ଗବେଷକ ଏ ଅଞ୍ଚଳକୁ ଆସିଥାନ୍ତି । 


=| 

ଇରଚ୍ଛାମୟଙ୍କ ସୃଷ୍ଟିରେ କେହି କାହା ପରି ନୂହର୍ତି । ସ୍ଥାନ, କାଳ, ପାଣିପାଗ, 
ପ୍ରକୃତିଭେଦରେ ମଣିଷର ରୂପ, ରଙ୍ଗ, ଚାଲିଚଳଣି, ଆଚାର, ବିଚାରରେ ସ୍ୂତନ୍ତ୍ରତା 
ରହିବା ନିଶ୍ଚିତ । ସେହି ପ୍ରକାରେ ଓଡ଼ିଶାର ୧୩ ଜିଲ୍ଲା ହେଉ ଅଥବା ସଂପ୍ରତିକ ସମୟର 
ତିରିଶ୍‌ ଜିଲ୍ଲା ହେଉ, ଏହାର ଜୀବନ, ଜୀବିକା, ପର୍ବପବୀଣି, କଳା, ସଂସ୍କୃତି କାହା ସହ 
ସମାନ ନଥାଏ । ଯଦିଓ ସେହି ଏକା ହିନ୍ଦୁ ଧମୀବଲମ୍ବୀ ତେବେ ଆଞ୍ଚଳିକ ଭିତରେ 
ରୂପରେଖ ପରିବର୍ଭନର ଅଭାସ ମିଳେ । କନ୍ଧମାଳର ଜନଜୀବନକୁ ପର୍ଯ୍ୟାଲୋଚନା 
କରିବା ପୂର୍ବରୁ, ଏଠାରେ ବସବାସ କରୁଥ୍ବା ଅଧ୍ବାସୀଙ୍କ ପ୍ରକାର ଭେଦକୁ ବୂଝିବା 
ଜରୁରୀ | ଭାଷା ଭିରିରେ ପ୍ରଦେଶ ଗଠନ ହୋଇଥ୍‌ଲା ବେଳେ, କନ୍ଧମାଳକୁ ଜାତି 
ଭିତ୍ତିରେ ପ୍ରତିଷ୍ଠା କରାଯାଇଛି । ଏଠାକାର ମୂଳ ଅଧ୍ବାସୀ କହିଲେ କନ୍ଧ ସଂପ୍ରଦାୟର 
ଲୋକମାନଙ୍କୁ ହିଁ ସୂଚାଇଥାଏ ! ଜିଲୁ।ର ସମୁଦାୟ ଜନସଂଖ୍ୟା ଭିତରୁ ପ୍ରାୟ 
( ୨,୮ ୧,୦୦୦) ଏହି ଆଦିମ ଜନଜାତି ବାସ କରୁଥ୍ବାବେଳେ, ୧,୦୦,୦୦୦ 
ହରିଜନ ( ପାଣ ଡମ ପ୍ରଭୃତି ) ସଂପ୍ରଦାୟର ଏବଂ ଅବଶିଷ୍ଟ ସାଧାରଣ ବର୍ଗର 
ଜନସାଧାରଣ ଥ୍ବାବେଳେ ଏହି ସାଧାରଣବର୍ଗମାନଙ୍କ ମଧ୍ୟରେ କରଣ, ବାହୁଣ, 
ତେଲି, ଶୁଣ୍ଚି, କେଉଟ, ଗୁଡ଼ିଆ, କୁମ୍ଭାର ଏବଂ ଗଉଡ଼ ସଂପ୍ରଦାୟର ଲୋକମାନେ 
ବସବାସ କରୁଛନ୍ତି । 

କନ୍ଧ ସଂପ୍ରଦାୟକୁ ବାଦ୍‌ ଦେଲେ ହରିଜନ (ପାଣ, ଡମ ପ୍ରଭୃତି ) ମାନେ 
ଯଥାକ୍ରମେ ବରଁମାନର ଗଞ୍ଜାମ ଜିଲ୍ଲା, କଳାହାଣ୍ଡି ଜିଲ୍ଲା ପ୍ରଭୃତି ଅଞ୍ଚଳରୁ ଆସି ଏଠାରେ 
ବସତି ସ୍ଥାପନ କରିଛନ୍ତି । ସେହିଭଳି ସାଧାରଣବର୍ଗର ଲୋକମାନେ, ଗଞ୍ଜାମ, କଟକ, 
ପୁରୀ, ନୟାଗଡ଼ ,ଢେଙ୍କାନାଳ ପ୍ରଭୃତି ଅଞ୍ଚଳରୁ ଆସି ଏଠାରେ ଚାକିରି, ବ୍ୟବସାୟ 

୫୨ କନ୍ଧମାଳ ଇତିହାସ 


କରି ସ୍ଥାୟୀବାସିନ୍ଦା ପାଇଟି ସାରିଛନ୍ତି । ଏସବୁ ଗୋଷ୍ଠୀଙ୍କ ଜୀବନଶୈଳୀ ନିଆରା । କନ୍ଧ 
ସଂପ୍ରଦାୟର ଲୋକମାନେ ସରଳ, ଶାନ୍ତ, ନିରାଡ଼ମ୍ବର ଥ୍ବାବେଳେ, ହରିଜନ ଗୋଷ୍ଠୀ 
ଏମାନଙ୍କଠାରୁ ପାଦେ ଆଗରେ ଥବା ପରି ମନେହୁଏ । ସାଧାରଣ ବର୍ଗର ମଣିଷମାନେ 
ସଂପୂର୍ଣ ଆଧୁନିକ ଢଙ୍ଗରେ ଚଳୁଥ୍‌ବାର ପରିଲକ୍ଷିତ ହୁଏ । ଏହି ଆଦିମ ଅଧ୍ବାସୀମାନେ 
ଅଳ୍ପକେ ଶାନ୍ତ ହେଉଥ୍‌ବା କାରଣରୁ ବୋଧହୁଏ ଆଳସ୍ଯପରାୟଣ ଏବଂ ସ୍ଵାଧୀନତାପ୍ରିୟ 


€ ~~ 


ସ୍ବାଧୀନତାର ଦୀର୍ଘ ଷାଠିଏ ବର୍ଷ ବିତିଯାଇଥ୍‌ଲେ ସୁଦ୍ଧା କନ୍ଧମାଳର ଆଦିମ 
ଜନଜାତି, ପରମ୍ପରାର ଶକ୍ତ ରନ୍ଧୁରୁ ମୁକୁଳିବାକୁ କେବେ ବି ଚେଷ୍ଟା କରି ନାହିଁ । ପ୍ରତି 
ଗ୍ରାମରେ ବହିରାଗତ ଲୋକ ବସବାସ କରି, ଚାକଚକ୍ୟ ଭିତରେ ବିଭିନ୍ନ ପର୍ବପବୀଣି 
ପାଳନ କରୁଥିଲେ ସୁଦ୍ଧା ଏମାନେ ତାକୁ ଉପଭୋଗ କରିବା ଛଡ଼ା ଆପଣେଇ ନେଇ 
ନାହାନ୍ତି । କେବଳ ଏତିକି ନୁହେଁ, ସେଇ ଆଦିମକାଳରୁ ପରିଧାନ କରିଆସୁଥ୍‌ବା ବେଶ, 
ପୋଷାକ, ଚାଷବାସ ଆଜି ମଧ୍ୟ ସେଇ ଏକା ପ୍ରଣାଳୀରେ ଚାଲୁଥବାର ଦେଖାଯାଏ | 


ଏମାନଙ୍କ ଜୀବନ କହିଲେ ଆମକୁ ଫେରିବାକୁ ହେବ ସେଇ ପାହାଡ଼, ପାହାଡ଼ 
ଉପରକୁ ; ଯେଉଁଠାରେ ଏମାନେ ଚାଷବାସ କରି କୃଷି ଜୀବୀର ପରିଚୟ ବହନ 
କରନ୍ତି । ପୋଡ଼ୁଚାଷ ଏମାନଙ୍କ ମୁଖ୍ୟ ଚାଷ କହିଲେ ଅତ୍ୟୁକ୍ତି ହେବ ନାହିଁ । ଖରାଦିନେ 
ପାହାଡ଼ର ମାଟିଥ୍ବା ଅଞ୍ଚଳକୁ ନିଆଁଲଗାଇ ପୋଡ଼ି ଦିଅନ୍ତି । ସେହି ସ୍ଥାନରେ ବଷୀ 
ପୂର୍ବରୁ ଝୁଡୁଙ୍ଗ, ବିରି, କୋଳଥ, କୁହୁଡ଼ି, ମକା ପ୍ରଭୃତି ଚାଷ କରି ଗୁଜୁରାଣ 
ମେଣ୍ଟାଇଥାନ୍ତି । କନ୍ଧମାଳର ହଳଦୀ ଚାଷ କେବଳ ରାଜ୍ୟ କିମ୍ବା ଦେଶରେ ନୁହେଁ, 
ବିଦେଶରେ ମଧ୍ଯ ପ୍ରବଳ ଚାହିଦା ରହିଅଛି । ହଳଦୀ ଚାଷ ପଛରେ ଏ ଜାତିର ଏକ 
କଳଙ୍କିତ କାହାଣୀ ଯୋଡ଼ି ହୋଇରହିଛି । ସେଇଟା ହେଲା ମେରିଆ ପ୍ରଥା | ଏହି 
ଜନଜାତିଙ୍କର ଧାରଣାଯେ ମାଟି ମା'କୁ ବଳିଦେଲେ ପ୍ରଚୁର ଶସ୍ୟ ଉତ୍ପାଦନ ହେବ । 
ଅନ୍ୟ ଜିଲ୍ଲା ତୁଳନାରେ ଏ ଜିଲ୍ଲାରେ ଧାନ ଫସଲ ଖୁବ୍‌ କମ୍‌ ଉତ୍ପାଦନ ହୋଇଥାଏ । 
କାରଣ କନ୍ଧମାଳ ଜିଲ୍ଲାର ମୋଟ କ୍ଷେତ୍ରଫଳ ୮୦୨୧ ବର୍ଗ କିଲୋମିଟର ହୋଇଥ୍‌ବା 
ବେଳେ ଏହାର ଜଙ୍ଗଲର କ୍ଷେତ୍ରଫଳ ପ୍ରାୟ ୫୭୦୯.୮୩ ବର୍ଗ କିଲୋମିଟର । ଅତଏବ 
ଏଇ ପାହାଡ଼ ଇଲାକାରେ ମୁଖ୍ୟତଃ ରବି ଫସଲ ଚାଷ ଉପରେ ଏହି ଆଦିମ 
ଅଧ୍ବାସୀ ଏବଂ ଏ ଜିଲ୍ଲାରେ ବସବାସ କରୁଥ୍‌ବା ଅନ୍ଯାନ୍ଯ ବର୍ଗର ମଣିଷମାନେ 
ନିର୍ଭର କରିଥାନ୍ତି । କିନ୍ତୁ ଏହି ଚାଷଦ୍ଧାରା ଏମାନେ ଭରଣପୋଷଣ ହୋଇପାରନ୍ତି 
ନାହିଁ । ଅତଏବ୍‌ ଏ ଜିଲ୍ଲାର ମୂଳଅଧ୍‌ବାସୀ ଜନଜାତି, ହରିଜନ ଏବଂ ସାଧାରଣ ବର୍ଗର 

କନ୍ଧମାଳ ଇତିହାସ ୫୩ 


ପୁରୂଷମହିଳାମାନେ ମୂଲକାମ କରି ଗୁଜୁରାଣ ମେଣ୍ଟାର ଆନ୍ତି । ଜିଲ୍ଲାର ଜନସଂଖ୍ଯା 
୬୪୭୯୧୨ ହୋଇଥ୍‌ବାବେଳେ, ଶ୍ରମିକ ବର୍ଗର ସଂଖ୍ୟା ୩୦୬୦୪୭ ଯାହାକି 
ଜନସଂଖ୍ୟାର ପାଖାପାଖି ଅଧେ | ବଳକା ୩୪୧୮୬୫ ଅଣସଶ୍ରମିକମାନଙ୍କ ମଧ୍ଯରୁ କିଛି 
ଚାକିରି, ବାଣିଜ୍ୟ ବ୍ୟବସାୟ କରି ଚଳୁଥାନ୍ତି । ପ୍ରାୟତଃ ଏହି ଅଣଶ୍ରମିକ ଗୋଷ୍ଠୀ 
ଏଠାକାର ମୂଳନିବାସୀ ନୁହନ୍ତି । କିଏ କିଏ ବହୁପୂର୍ବରୁ ଓ କେହିକେହି ଏଇ ନିକଟ 
ଅତୀତରେ ଏ ଜିଲ୍ଲାକୁ ଆସି ଏଠାରେ ପେଟପାଟଣା ପାଇ ବସତି ସ୍ଥାପନ କରିଛନ୍ତି । 
ଏହି ବୃହତ୍ତର ଶ୍ରମିକ ଶ୍ରେଣୀ ହିଁ ଏ ଜିଲ୍ଲାର ମୂଳ ନିବାସୀ କହିଲେ ଭୁଲ ହେବ ନାହିଁ। 
ଯେଉଥ୍ପାଇଁ କନ୍ଧମାଳ ଆଜିଯାଏ ଓଡ଼ିଶା ରାଜନୈତିକ ମାନଚିତ୍ରରେ ଆର୍ଥିକ ପଛୁଆ 
ଜିଲ୍ଲା ଭାବେ ଗଣତି ହୋଇଆସୁଛି । 


ଶିକ୍ଷା ମଣିଷ ଜୀବନର ଏକ ପ୍ରମୁଖ ଅଙ୍ଗ ହୋଇଥିଲେ ହେଁ ଏ ଜିଲ୍ଲା 
ଶିକ୍ଷାକ୍ଷେତ୍ରରେ ସେମିତି କିଛି ଆଗକୁ ଯାଇପାରି ନାହିଁ । ବର୍ଭମାନ ସୁଦ୍ଧା ଏ ଜିଲ୍ଲାର 
ସାକ୍ଷରତା ହାର ଶତକଡ଼ା ୫ ୨.୯୫ ଥ୍ବାବେଳେ, ଆଦିମ ଜନଜାତିଙ୍କ ସାକ୍ଷରତା ହାର 
ଶତକଡ଼ା ୨୭.୪୯ ଏବଂ ହରିଜନଙ୍କ ସାକ୍ଷରତା ହାର ୩୪.୫୧ । ଏଇଥୁରୁ ଅନୁମାନ 
କରାଯାଇପାରେ ଯେ ସାଧାରଣ ବର୍ଗ ଏବଂ ହରିଜନମାନେ ଶିକ୍ଷାର ପ୍ରାୟ ସଦୂପଯୋଗ 
କରୁଥିବାବେଳେ ଆଦିମ ଜନଜାତି ଏଥୁରୁ ବିଶେଷ ଲାଭବାନ ହୋଇପାରି ନାହିଁ! ଘଞ୍ଚ 
ଜଙ୍ଗଲରେ ଭର! କନ୍ଧମାଳ ଜନସାଧାରଣଙ୍କ ଶିକ୍ଷିତହାରକୁ ଦେଖୁଲେ, ମନେହୁଏ 
ଫେରିଯିବାକୁ ସ୍ଵାଧୀନତା ପୂର୍ବକାଳକୁ । ଯଦିଓ ଏ ଜିଲ୍ଲାରେ ବର୍ଭମାନ ୧୫୧ ୯ଟି 
ପ୍ରାଥମିକ ବିଦ୍ୟାଳୟ, ୪୫ ୨ଟି ଉଚ୍ଚପ୍ରାଥମିକ, ୧୯ଟି କଲେଜ, ଗୋଟିଏ ମହିଳା 
କଲେଜ, ୮୮ଗୋଟି ଉଚ୍ଚବିଦ୍ୟାଳୟ ସ୍ଥାପିତ ହୋଇଛି, ତେବେ ଏଇ ଅଧ୍ବାସୀମାନେ 
ତାହାର ପୂର୍ଣ୍ଣସୁଯୋଗ ନେବାରେ ଅବହେଳା ପ୍ରଦର୍ଶନ କରିଛନ୍ତି। 


ସ୍ଵାଧୀନତା ପୂର୍ବର କନ୍ଧମାଳ ଥୁଲା ଘଞ୍ଚ ଅଗଣ୍ୟାନିରେ ପରିପୂର୍ଣ୍ଣ ବ୍ୟାଘ୍ର ଭାଲୁ 
ହରିଣ, ସମ୍ବରଙ୍କ ଆଡ଼ାସ୍ଥଳୀ । ଗମନାଗମନ ସୁବିଧା ଜମା ନଥୁଲା କହିଲେ ଅତ୍ୟୁକ୍ତି 
ହେବ ନାହିଁ । କାରଣ ଦୀର୍ଘ ଷାଠିଏ ବର୍ଷ ପରେ ମଧ୍ଯ ଏ ଜିଲ୍ଲାରେ ବିଭିନ୍ନ ଗ୍ରାମ 
ଯଥା:- ଡଙ୍ଗାବିଲ ବାଡ଼ି, ଝିରିପାଣି, ଡକାଟି, ତୂଗୁଡ଼ା, କାଳାବାଗ, ଜାମଝରି ଇତ୍ୟାଦି 
ଗ୍ରାମକୁ ଅଦ୍ୟାବଧୁ ଗାଡ଼ି ମଟରଟିଏ ଯିବା ଦୁରୂହ ବ୍ୟପାର ଭାବେ ହିସାବ 
କରାଯାଉଛି । ସେତେବେଳେ କେବଳ ଶଗଡ଼, ସାଇକେଲ ଏବଂ ପାଦ ହିଁ ଥ୍ଲା 


ଯାତାୟତର ମାଧ୍ଯମ ! ୧୯୩୦ ମସିହା ହେମ୍କ ନିନି୍ର୍ଷାଷୁରନ୍ା୍କୁ ଏକ ପଥର 

୫୪ କନ୍ଧମାଳ ଇତିହାସ 


ଢିମାକଚା ରାସ୍ତା ନିମୀଁଣ ହୋଇଥାଏ । ପିଲା ସାଲୁଙ୍କି ନଦୀ ଉପରେ ସ୍କାନୀୟ 
ଅଧ୍ବାସୀଙ୍କ ବେଠି ଏବଂ ବିଶିପଡ଼ା ସାଲୁଙ୍କି ନଦୀରେ ସେଇ ବେଠି ଦ୍ଵାରା ଦୁଇଟି 
କାଠପୋଲ ନିର୍ମିତ ହୋଇଥାଏ । ୧୯୩୯ ପର୍ଯ୍ୟନ୍ତ ଏ ଜିଲ୍ଲାରେ କୌଣସି ଗାଡ଼ି 
ମଟର ଚାଲୁ ନଥାଏ । ୧୯୩୬ ପୂର୍ବରୁ କନ୍ଧମାଳ ଅନୁଗୋଳ ଜିଲ୍ଲା ଅଧ୍ନରେ ଥୁବାରୁ 
ସରକାରୀ କାମନେଇ ଜନସାଧାରଣ ଚାଲିଚାଲି ଯିବା ଆସିବା କରୁଥାନ୍ତି । ଏଭଳି 
ଅବସ୍ଥାରେ ଶିକ୍ଷାପଦ୍ଧତି ଯେ କେମିତି ଥ୍ବ ସେ କଥା ଅନୁମାନ କରିବା କଥା | ୧୯୧୬ 
ପୂର୍ବରୁ ଯେଉଁ କେତୋଟି ଚାଟଶାଳି ଥୂଲା ତାହା ଇଂରେଜଙ୍କ ଦାନ ବୋଲି ବିଭିନ୍ନ 
ତଥ୍ୟରୁ ଜାଣିବାକୁ ମିଳେ । ଏତେବେଳକୁ କନ୍ଧମାଳରେ କୌଣସି ମାଇନର ସ୍ଟୁଲ 
ନ ଥୁ୍‌ବାବେଳେ ବିଶିପଡ଼ାରେ ଇଂରେଜମାନଙ୍କ ଦ୍ଵାରା ସ୍ଥାପିତ ଭଣ୍ଡୀକୁଲାର ସୁଲଟିରେ 
ଓଡ଼ିଆ, ଗଣିତ, ଇତିହାସ ଏବଂ ଭୁଗୋଳ ବିଷୟରେ ଶିକ୍ଷା ଦିଆଯାଉଥୁଲା । ଏହି 
ଭଣ୍ଡା କୁଲାର ସ୍କୁଲକୁ ଇଂରେଜଶାସକ ଆଲଫ୍ରେଡ଼ ଜେମସ୍‌ ଓଲେନ ବେଚ 
( ୧୯୦୧ରୁ ୧୯୨୪) ଫୁଲବାଣୀକୁ ସ୍ଥାନାନ୍ତରିତ କରି ଉଚ୍ଚଶିକ୍ଷାର ପ୍ରସାର ଦିଗରେ 
ଉଦ୍ୟମ କରିଥ୍‌ବାର ପ୍ରମାଣ ମିଳେ । ଅତଏବ ଫୁଲବାଣୀକୁ ଏହି ସ୍କୁଲ ଆସିବା ପରେ 
ମାଇନର ସ୍କୁଲ ମାନ୍ୟତା ପାଇଥ୍‌ୁଲା । ଜିଲ୍ଲାରୁ ମାଇନର ପାସ୍‌ ପିଲା ୧୯୨୦ ମସିହା 
ବେଳକୁ ବାହାରିଥୂଲେ | ସେହିପରି ୧୯୨୫ ମସିହାରେ ଫୁଲବାଣୀଠାରେ ଏକ ଶିଳ୍ପ 
ତାଲିମ ସ୍କୁଲ ସ୍ଥାପନା କରି ବିଭିନ୍ନ ଧନ୍ଦାମୂଳକ ଶିକ୍ଷାର ପ୍ରଚଳନ କରାଯାଇଥୁଲା । 
ଏସବୁର ମୁଖ୍ୟ ଶ୍ରେୟ ଯାଏ ସେଇ ଇଂରେଜ ଶାସକ ଆଲଫ୍ରେଡ଼ ଜେମସ୍‌ ଓଲେନ 
ବେଚଙ୍କ ନାମରେ । 

୧୯୩୬ ବେଳକୁ ଇଂରେଜମାନେ କନ୍ଧମାଳରେ ପ୍ରବେଶ କରି ନାନାପ୍ରକାର 
ଅତ୍ୟାଚାର ଆରମ୍ଭ କରିଦେଇଥୂଲେ ହେଁ, ଶିକ୍ଷାର ପ୍ରସାର ପାଇଁ ୧୯୩୬ରେ ଘୁ. 
ଉଦୟଗିରି ଠାରେ ସ୍ଥାପନ କରିଥ୍‌ଲେ ଏକ ଏଲିମେସଷ୍ଟ୍ରି ବିଦ୍ୟାଳୟ ! ଏହାହିଁ କନ୍ଧମାଳ 
ଜିଲ୍ଲାର ପ୍ରଥମ ଏଲିଵମଣ୍ଟରି ବିଦ୍ୟାଳୟ । ସେହିପରି ୧୯୪୭ ମସିହାରେ ଫୁଲବାଣୀରେ 
ଥ୍‌ବା ମାଇନର ସ୍କୁଲକୁ ଉଚ୍ଚବିଦ୍ୟାଳୟରେ ପରିଣତ କରିଥ୍‌ଲେ ଜେମସ୍‌ ଓଲେନ ବେଚ । 
ପରବର୍ରୀ ସମୟରେ ଏହା ତାଙ୍କ ନାମରେ ପରିଚିତ ହୋଇଆସୁଛି । କେହି କେହି ମତ 
ଦିଅନ୍ତି ଯେ ୧୯୩୯ ମସିହାରେ ସର୍ବପ୍ରଥମେ ଇଂରେଜ ସରକାରଙ୍କ ଦ୍ଵାରା ଟିକ୍ରାବାଲି 
ଠାରେ ସ୍ଥାପିତ ହୋଇଥୂଲା ଏକ ଉଚ୍ଚବିଦ୍ୟାଳୟ ଯାହାକୁ ୧୯୪ ୦-୪୧ରେ ଉଦୟଗିରି 
ନେଇ ସେଠାରୁ ଏଲିମେଞ୍ଟ୍ର ସ୍କୁଲକୁ ଟିକ୍ରାବାଲି ଅଣାଯାଇଥୁଲା । ଯାହା ପରବର୍ରୀ କାଳର 
୧୯୪୯ ମସିହାରେ ତତ୍କାଳୀନ ଗଭର୍ଣ୍ଧର ଜେନେରାଲ ସାଇ ଇଣ୍ଚର୍ଣ୍ଧ ହବାକଙ୍କ 

କନ୍ଧମାଳ ଇତିହାସ ୫୫ 


ନାମରେ ନାମିତ ହୋଇଥଲା | ଏହି ହବାକ୍‌ ହାଇସ୍କୁଲ ଥୁଲା କନ୍ଧମାଳର ପ୍ରଥମ 
ହାଇସ୍କୁଲ । ଏଥୁପୂର୍ବରୁ କେତେକ ବଡ଼ଗ୍ରାମରେ ଯଥା ଖଜୁରୀପଡ଼ା, ଫିରିଟିଆ ଓ 
ବିଶିପଡ଼ାରେ ଉଚ୍ଚପ୍ରାଥମିକ ବିଦ୍ୟାଳୟ ଥୁଲା । ୧୯୫ ୧ରେ ଏ ଜିଲ୍ଲାର ପ୍ରଥମ ବ୍ୟାଚ 


ପିଲା ମାଟ୍ରିକ ପରୀକ୍ଷା ଦେଇଥୁ୍‌ବାର ସୂଚନା ମିଳେ । 


ସାଂପ୍ରତିକ ସମୟରେ ସରକାରଙ୍କ ଶିକ୍ଷାକୁ ନେଇ ଯଦିଓ ବିଭିନ୍ନ କାର୍ଯ୍ୟକ୍ରମ 
ପ୍ରଣୟନ କରାହେଉଛି ତେବେ ବି ଏ ଜିଲ୍ଲା ଅନ୍ୟ ଜିଲ୍ଲାମାନଙ୍କ ତୁଳନାରେ ନିହାତି 
ପଛରେ ପଡ଼ିଛି । ୧୯୬୦ ମସିହାରେ ଏ ଜିଲ୍ଲାର ପ୍ରଥମ ବିଜ୍ଞାନ ମହାବିଦ୍ୟାଳୟ ଜନ୍ମ 
ଗ୍ରହଣ କଲା ! ନିଜସ୍ଵ କୋଠା ନଥୁ୍‌ବାରୁ ମାତ୍ର ୧୬ଜଣ ପିଲାକୁ ନେଇ ଏଁ.ଜେ.ଓ. 
ହାଇସ୍କୁଲ କୋଠାରେ ବିଦ୍ୟାଦାନ ଆରମ୍ଭ କରାଯାଇଥୁଲା । ଯାହା ଆଜି ସ୍ଵୟଂଶାସିତ 
ମହାବିଦ୍ୟାଳୟର ମାନ୍ୟତା ହାସଲ କରିଛି । ୧୯୩୯ ପୂର୍ବରୁ ଏ ଜିଲ୍ଲାର ପିଲାମାନେ 
ହାଇସ୍କୁଲ ପାଠପଢ଼ିବା ପାଇଁ ଚାଲି ଚାଲି ଅନୁଗୋଳ ଏବଂ ବରଁମାନର 
ଭଞ୍ଜନଗର ( ରସୁଲକୁଣ୍ଡା) ଯାଏଁ ଯାଉଥୁଲେ ! ଅଦ୍ୟାବଧ୍‌ ଶିକ୍ଷାକ୍ଷେତ୍ରରେ ଅନୁରୂପ 
ଅବ୍ୟବସ୍ଥା ଲାଗି ରହିଛି । ଉଦାହରଣ ସ୍ଵରୂପ ୧୯୯୦ ମସିହାରେ ସରକାର ଏ 
ଜିଲ୍ଲାରେ କରିଥ୍‌ବା ଏକମାତ୍ର ସି.ଟି ସ୍କୁଲ ଜିଲ୍ଲା ସଦରମହକୁମାରେ ନ ରଖୁ ରଖୁଥୁଲେ 
ବୌଦ୍ଧରେ | ଯାହାକି ଆଜିଯାଏ ବୌଦ୍ଧ ଜିଲ୍ଲାରେ ଥ୍ବାବେଳେ କନ୍ଧମାଳ ଜିଲ୍ଲାରେ 
ଏପର୍ଯ୍ୟନ୍ତ ସି.ଟି. ସଲଟିଏ ହୋଇପାରି ନାହିଁ । ତାହାଛଡ଼ା ଓଡ଼ିଶାକୁ ତେର ଜିଲ୍ଲାରେ 
ଭାଗ କରିଥ୍ବା ସମୟରେ ୧ ୨ଟି ଜିଲ୍ଲାରେ ଯଦିଓ ବିଇଡ଼ି କଲେଜ ଖୋଲା ଯାଇଥଲା 
ତଥାପି ଏ ଜିଲ୍ଲାର ପିଲାଏ ଅନ୍ଯ ଜିଲ୍ଲା ଉପରେ ନିର୍ଭର କରୁଥ୍‌ଲେ ଏବଂ ଆଜିଯାଏ 
ନିର୍ଭର କରୁଛନ୍ତି ମଧ୍ଯ । ଶିକ୍ଷା ମାନବ ଜୀବନରେ ଉତ୍ତରଣର ମାପକାଠି ହୋଇଥୁବା 
ସ୍ଥଳେ ଏଥପ୍ରତି କାହାର ଦୃଷ୍ଟି ନ ରହିବା ବାସ୍ତବପକ୍ଷେ ଦୁର୍ଭାଗ୍ୟଜନକ । 


କନ୍ଧମାଳର ଭାଷାକହିଲେ କୁଇ” ଭାଷାକୁ ହିଁ ବୁଝାଏ । ଏହା କେବଳ ଜନଜାତି 
କିମ୍ବା ହରିଜନଙ୍କ ଭାଷା ସେ କଥା ନୂହେଁ । କନ୍ଧମାଳରେ ବାସକରୁଥ୍ବା ସାଧାରଣ 
ବର୍ଗର ଲୋକ ମଧ୍ଯ କୁଇ ଭାଷାକୁ ଭାବ ଆଦାନ ପ୍ରଦାନର ମାଧ୍ଯମରୂପେ ଗ୍ରହଣ 
କରିଥାନ୍ତି । କିନ୍ଧୁ ଦୁଃଖର କଥା ଆଜି କନ୍ଧମାଳର ମୁଖ୍ୟ ଭାଷା 'କୁଇ'କୁ କନ୍ଧମାଳର 
ସନ୍ତାନ ମଧ୍ଯ ବ୍ୟବହାର କରିବାକୁ ଇଚ୍ଛା କରୁନାହିଁ । କେହି କେହି କୁହନି ଏହାର ନିଜସ୍ଵ 
ଲିପି ନଥ୍ବାରୁ ଏ ଭାଷାର ବ୍ୟବହାର ଦିନକୁ ଦିନ କମିବାରେ ଲାଗିଛି । ଯେଉଁମାନେ 
ଏକଥା କୁହନ୍ତି ସେମାନେ ବୋଧହୁଏ ଜାଣିନଥ୍‌ବେ ଯେ କୁଇ ଲିପି ବର୍ଣ୍ଣମାଳା ନାମକ 

ଏକ କନ୍ଧଲିପି ପୁସ୍ତକ ଏବଂ ଲିପି ରହିଛି । ଯାହାରଂ ଉଦ୍ଭାବକ ଏଇ ମାଟିର 
ସୁଯୋଗ୍ୟ ସନ୍ତାନ ନିଖୁଳ ଉଜ୍ଜଳ କୁଇ ସମାଜ ୟୁନିୟନ ( ଜି.ଉଦୟଗିରି )ର ସଭାପତି 
ଶ୍ରୀ ଦୟାନିଧ୍‌ ମଲିକ । କନ୍ଧମାଳ ବାସୀ କୁଇଭାଷୀକୁ ହୀନ ନ ମଣି, ତାହାଯୋଗୁ ଗର୍ବ 
କରିବା କଥା କାରଣ ବହୁଦେଶ ବିଦେଶରେ କୁଇଭାଷାକୁ ନେଇ ଅଦ୍ୟାବଧ୍‌ ଗବେଷଣା 
ଜାରୀ ଥୁ୍ବାବେଳେ ପ୍ରାୟ ଶହେ ବର୍ଷ ପାଖାପାଖ୍‌ କୁଇ ଭାଷାର ବ୍ୟାକରଣ, ଗଳ୍ପ, 
କବିତା ଓ ଢଗଢ଼ମାଳି ଲେଖା ହୋଇ ବିଭିନ୍ନ ପାଠାଗାରରେ ସଂରକ୍ଷିତ ଅଛି । 
ଉଲ୍ଲେଖଯୋଗ୍ୟ ଯେ-(W.W. Winfield @ Grammar of Kui language 
(1928) ଏବଂ Vocabulary of Kui language (1929) ମସିହାରେ ପ୍ରକାଶିତ 
ହୋଇଅଛି । ଏହାଛଡ଼ା J.E. Friend, Pereiraw@ Kui language (1909) 
ଏବଂ A Vowel Lowering Rule in Kui-kuvi ଆଦି ପୁସ୍ତକ ଏସିଆଟିକ୍‌ 
ସୋସାଇଟି ଅଫ୍‌ ବେଙ୍ଗଲ ଅନୁଷ୍ଠାନରେ ସଂରକ୍ଷିତ ଅଛି । କୁଇ ଭାଷାକୁ ନେଇ 
ବିଶ୍ଵଭାରଚୀରେ ଗବେଷଣା କରି ଡକ୍ଟରେଟ ଉପାଧ୍‌ ହାସଲ କରିଛନ୍ତି ଶ୍ରୀ ଗୋପବନ୍ଧୁ 
ଦାସ ! କେବଳ ଭାରତ ନୁହେଁ ଜର୍ମାନର କେତେକ ବିଶ୍ବ ବିଦ୍ୟାଳୟରେ କୁଇ ଭାଷା 
ଉପରେ ଅଦ୍ୟାବଧ୍‌ ଗବେଷଣା ଚାଲୁ ରହିଛି। 


ଓଡ଼ିଶାରେ ପ୍ରାୟ ୬୨ ଗୋଟି ଆଦିବାସୀ ସଂପ୍ରଦାୟର ଲୋକ ବସବାସ 
କରୁଛନ୍ତି । ଏମାନଙ୍କର ନିଜସ୍ଵ ଭାଷା ଯଦିଓ ଥୁଲା ତେବେ ଆଧୁନିକତାର ଅବହାୱାରେ 
କିଛି ସଂପ୍ରଦାୟର ଲୋକେ ସେ ଭାଷାକୁ ଛାଡ଼ି ଓଡ଼ିଆ ଭାଷାକୁ ବ୍ଯବହାର କରୁଛନ୍ତି 
ତଥାପି ଯେଉଁ କେତୋଟି ସଂପ୍ରଦାୟର ନିଜସ୍ଵ ଭାଷା ଅଛି ତାକୁ ଦୁଇ ଭାଗରେ ଗ୍ରହଣ 
କରାଯାଇଛି । ଯଥା:- ମୁଣ୍ଡାଭାଷାଗୋଷ୍ଠୀ ଏବଂ ଦ୍ରାବିଡ଼ ଭାଷାଗୋଷ୍ଠୀ । ମୁଣ୍ଡାଭାଷ! 
ଏବଂ ଦ୍ରାବିଡ଼ ଭାଷା ଭିତରୁ କୁଇ (କନ୍ଧ) ଭାଷା ଯାଏ ଦ୍ରାବିଡ଼ ଗୋଷ୍ଠୀରେ । କିଚୁ 
ପ୍ରାୟତଃ କୌଣସି ଭାଷାର ନିଜସ୍ଵ ଲିପି ନଥ୍ବାବେଳେ ମାତ୍ର ୪ଗୋଟି ଭାଷାର ନିଜସ୍ଵ 
ଲିପି ଅଛି । ସେଗୁଡ଼ିକ ହେଲା-୧. ସାନ୍ତାଳୀଲିପି ( ଅଲିଚିକି) ଉଦ୍ଭାବକ ପଡ଼୍ିତ 
ରଘୁନାଥ ମୁର୍ମୁ । ୨. ସଉରାଲିପି ( ସୋରାଙ୍ସୋମ୍େଡ୍‌) ଉଦ୍ଭାବକ ଗୁରୁ ମଟେଇ 
ଗମାଙ୍ଗ । ୩. ହୋ-ଲିପି. ଉଦ୍ଭାବକ ଶ୍ରୀ ଲକୋ ବୋଦରା (ଝିଙ୍କପାଣି, ସଂହଭୂମି), 
୪. କୁଇଲିପି, ଉତ୍ାବକ-ଶ୍ରିୀ ବୟାନିଧ୍‌ ମଲିକ । ଏହି ୪ଟି ଆଦିବାସୀ ଭାଷାର 
ଲିପିଥ୍ବାବେଳେ-ଅଲିଚିକି ଏବଂ ସଉର। ଲିପିରେ ମୁଦ୍ରଣ ସୁବିଧା ମଧ୍ୟ ଉପଲବ୍ତ 
ହେଉଅଛି | ଏହିପରି ଅନ୍ୟ ଭାଷାରେ ଥ୍ବା ଲିପିକୁ ନେଇ ଜନସାଧାରଣ, 
ସଂଗଠନ,ସବୌପରି ସରକାର ମଧ୍ଯ ଉଦ୍ୟମ କରି ମୂଦ୍ରଣ ବ୍ୟବସ୍ଥା କରିବା ଦରକାର । 

ଏହାଦ୍ଵାରା ଏକ ଭାଷା ଏକ ସଂପ୍ରଦାୟ ଉପକୃତ ହେବା ସହ ସାହିତ୍ୟ ସଂସ୍କୃତିର ମଧ୍ଯ 
ଉତ୍ତରଣ ଘଟିବ । 


କୁଲ ଲିଭା- ଆuUI scRIPT 


agg 


ୁଦଦ୍ବକ୍ତି 


ଆ 


oe 14 eGo se 
ଆନ ଛକ ଙ୍ଘ ଥଏଏ ogc 
Pros FHT BU Hf - 

gInN gy’ 

5୍ୟ $ଲ ଛୁ 

0 ({ {dV 
C Co T ଆ 6 ଲର 0 mAC 
ନଖ ଗରା ଙଚୁଛୁ କବି ଡଟ ୦ 
୩ «4 1 ପ5 ଭି gC E 
ଓ & J ¢ @% 4 BK YY YY Y» 
ଶିଢ଼ଣଡଥ ଦୁଧ ନପ୍ଙ୍ୃନତ୍ତୁ 
SG TE YG UA gh 
Dav AQ QY2Z ZB OL der aw 
ମୟ୍‌ ଳକଣତ୍ଠସଦହୁକ୍ଷଙୁଲୁଡ଼଼ 
DUT HIT USYE Gl TTS 


ଭାଷା ବଞ୍ଚିଲେ ଜାତି ବଞ୍ଚବ । ଭାଷାର ପ୍ରଗତିରେ ଜାତିର, ରାଜ୍ୟର ତଥା 
ଦେଶର ପ୍ରଗତି ହେବା ସୁନିଶ୍ଚିତ । ମୁଦ୍ରଣ ଜନିତ ସୁବିଧା ନାହିଁ ବୋଲି ଏ ମାଟିର 
ବରପୁତ୍ର ପୂର୍ବତନ ବିଧାୟକ ଶ୍ରୀ ସାରଙ୍ଗଧର ପ୍ରଧାନ କୁଇଭାଷାର ବ୍ୟାକରଣ, ଢଗ 
ଢମାଳି ସବୁକୁ ଓଡ଼ିଆଲିପି ଦ୍ଵାରା ମୁଦ୍ରିତ କରି କିଛି ପୁସ୍ତକ ରଚନା କରିଛନ୍ତି । ସେହିପରି 
ବରିଷ୍ଠ ଗବେଷକ ଶ୍ରୀ ରଘୁନାଥ ରଥ କୁଇ ଢଗଢମାଳି ସହ ଆଦିବାସୀ ସମାଜରେ 

ବିଭିନ୍ନ ପର୍ବରେ ବ୍ଯବହୃତ କରୁଥ୍‌ବା ମନ୍ତ୍ର ସବୁକୁ ନେଇ ରଚନା କରିଛନ୍ତି କିଛି. ପୁସ୍ତକ, 
ଏସବୁ ମଧ୍ଯ ଓଡ଼ିଆ ଲିପିରେ ମୁଦ୍ରିତ ହୋଇଛି । ଉଲ୍ଲେଖଯୋଗ୍ୟଯେ ଏ ମାଟିର ପ୍ରଥମ 
ଡାକ୍ତର ତଥା ଲେଖକ vମେଦିନିଶ୍ବର ମଲିକଙ୍କ କନ୍ଧ ଓ କନ୍ଧମାଳ ପରି, 
ଥ୍‌ଓଫିଲିସଦିଗାଲ, ଶ୍ରୀ ମସ୍ତରାମ ପ୍ରଧାନ, ଦଣ୍ଡନାଚର ରଚିୟତା ଶ୍ରୀ ଉଷତ ସାହୁ 
ପ୍ରମୂଖ ବହୁଗ୍ରନ୍ନ ରଚନା କରିଯାଇଛନ୍ତି । କନ୍ଧମାଳର ମାଟି ପାଣି ପବନରେ ସୃଜନର 
ବୀଜଟିଏ ଖୁବ୍‌ ହୃଷ୍ଟପୃଷ୍ଟ ହୋଇ ଅଙ୍କୁରିତ ହେଉଥୁ୍‌ବାର ବହୁପ୍ରମାଣ ମିଳୁଅଛି । 


ଏମାନଙ୍କୁ ବାଦ୍‌ଦେଲା ପରେ ଆଉ ଯାହାକୁ ଆମେ ସ୍ମଦ୍ଧଣ କରିବା ସେ ହେଲେ 
କନ୍ଧମାଳର ବିସ୍ମୟ ପ୍ରତିଭା ଟାଡ଼ିସରୁବାବା । ସନାତନ ଧର୍ମର ଉପାସିକା ଟାଡ଼ିସରୁ 
ବାବାଙ୍କ ପିତୃଦତ୍ତ ନାମ ହେଲା ପୂର୍ଣ୍ଣମାସୀ ଜାନି । ଟାଡ଼ିସରୁବାବା ଏବଂ ପୂର୍ଣ୍ଣମାସୀ ଜାନି 
ମଧ୍ଯରେ ଥୁବା ଦୂରତ୍ସକୁ କମ୍‌ କରିବା ପାଇଁ ଏହି ବିଷୟରେ କିଛି ଅବତାରଣା କରିବା 
ଜରୁରୀ । ପୂର୍ଣ୍ଣମାସୀ ଜାନି ହେଉଛନ୍ତି କନ୍ଧମାଳ ଜିଲ୍ଲା ଖଜୁରୀପଡ଼ା ବୁକ ନିକଟ 
ଚାରିପଡ଼ା ଗ୍ରାମର ଜଣେ ସାଧାରଣ ନିରକ୍ଷର ଆଦିବାସୀ ମହିଳା । ପରବର୍ରୀ କାଳରେ 
ଟାଡ଼ିସରୁ ବାଇ ଭାବେ ଏ ଜିଲ୍ଲା କାହିଁକି ଅନ୍ୟ ଜିଲ୍ଲାମାନଙ୍କ ମଧ୍ୟରେ ସେ ବେଶ୍‌ 
ପରିଚିତ ହୋଇପାରିଛନ୍ତି । ଟାଡ଼ିସରୁବାଇ ଏକ କୁଇ ଶବ୍ଦ ବିଶେଷ । ଟାଡ଼ି ଅର୍ଥାତ 
ବୃହତ ବା ତୀଖ, ସରୁ ଅର୍ଥାତ ପର୍ବତ, ବାଇ ଅଥୀତ ବାବା । ଏମିତି ଏକ ପର୍ବତ 
କନ୍ଧମାଳ ଜିଲ୍ଲାର ବପଲମେଖ୍ରି ଗ୍ରାମ ନିକଟରେ “ଟାଡ଼ିସରୁ ପର୍ବତ” ଭାବେ ପରିଚିତ 
ହୋଇଆସୁଛି । ଶୁଣାଯାଏ ଏହି ପର୍ବତରେ ପୌଲସ୍ତ୍ଯ, ଅନ୍ଧମୁନି, ମହାଜ୍ଞାତା ମଦନା, 
ଅନାମିକା, କୁସୁମଲତା ପ୍ରଭୃତି ମୁନିକନ୍ୟାମାନେ ସୂକ୍ଷ୍ମ ଶରୀରରେ ଅବସ୍ଥାନ କରନ୍ତି । 
ଏକଦା ପୂର୍ଣ୍ଣମାସୀ ଜାନି ଏହି ଟାଡ଼ିସରୁ ପର୍ବତରେ ସିଵପ୍ରାପ୍ର ହୋଇଥୁଲେ । ସେହିଦିନୁ 
ସେ ସନ୍ଧ୍‌ ଜୀବନ ଅତିବାହିତ କରୁଛନ୍ତି । ଟାଡ଼ିସରୁ ପର୍ବତରୁ ସିଦିଲାଭ କରିବା ପରେ 
ତାଙ୍କ ଠାରେ ବହୁ ଅଲୌକିକ ଗୁଣର ପରିପ୍ରକାଶ ଘଟିଥୂଲା | ସୁତରାଂ ସେହିଦିନୁ ତାଙ୍କୁ 
ଟାଡ଼ିସରୁବାବା ଭାବେ ସାଧାରଣ ଜନତା ଭଜ୍ତିରେ ଗ୍ରହଣ କରି ନେଇଛନ୍ତି । 


ସବୁଠାରୁ ଆଶ୍ଚର୍ଯ୍ୟ କଥା ଏହି କି ଯେ ଟାଡ଼ିସରୁବାବା ଆଧ୍ଯାମ୍ଲିକ କବିତା 
ରଚନାରେ ଯେଭଳି ଆଶ୍ଚର୍ଯ୍ୟଚକିତ କରାଇପାରନ୍ତି ତାହା ନ ଦେଖୁବା ଲୋକ ବିଶ୍ଵାସ 
କରିବା ସମ୍ଭବ ନୁହେଁ । ଜଣେ ନିରକ୍ଷର ମହିଳା ତୁଣ୍ଡରୁ ଝରିଚାଲିଛି ହଜାର ହଜାର ଭକ୍ତି 
ସଙ୍ଗୀତ |! ଯାହାକୁ ତାଙ୍କ ଭକ୍ତମଣ୍ଡଳୀ କ୍ୟାସେଟ ମାଧ୍ୟମରେ ସଂରକ୍ଷିତ କରିଚାଲିଛନ୍ତି 
ଯୋଗରେ ବସିଗଲା ପରେ ତାଙ୍କ ମୁଖନିଃସୃତ କବିତା ଯେ ପ୍ରତ୍ୟେକ ଦିଗରୁ ସାର୍ଥକ 

ସୃଷ୍ଟି ଏହାକୁ ବହୁ ବରିଷ୍ଠ କବି ଲେଖକ ସ୍ମୀକାର କରିଛନ୍ତି । ଶୁଣାଯାଏ ଓଡ଼ିଶା ସାହିତ୍ୟ 
ଏକାଡ଼େମୀ ଏହି ଅନନ୍ୟ ଆଧ୍ଯାମ୍ବିକ ଚେତନାର ନିରଳସ ସାଧ୍କାଙ୍କ ସୃଷ୍ଟିରେ ଓଡ଼ିଆ 
ବାଣୀଭଣ୍ଡାରକୁ ରୁଵ୍ଧିମନ୍ତ କରିବାର ପ୍ରୟାସ କରୁଛନ୍ତି । 


ଅନ୍ୟମାନଙ୍କ ତୁଳନାରେ ଓଡ଼ିଆ ସାହିତ୍ୟ କ୍ଷେତ୍ରରେ କନ୍ଧମାଳ ଜିଲ୍ଲା କଦାପି 
ପଛରେ ପଡ଼ି ନାହିଁ । 


ଏଇଥୁ୍‌ପାଇଁ ଯେ ସମାଜର ହିତ ପାଇଁ ଏ ଜିଲ୍ଲାରେ ବହୁ ପୁରାତନ ସାହିତ୍ଯ 
ସଂସ୍କୃତି ଓ କଳା ଅନୁଷ୍ଠାନମାନ ଅଦ୍ୟାବଧ୍‌ କାର୍ଯ୍ୟ କରିଆସୁଛନ୍ତି । ତନ୍ମଧ୍ୟରୁ ସଦର 
ମହକୁମାରେ ଅବସ୍ଥିତ ମୋହନ ଦାସ କରମଚାନ୍ଦ ସଂସ୍କୃତିକ ପରିଷଦ, ଜିଲ୍ଲା ଲେଖକ 
ସାମ୍ମୁଖ୍ୟ ଫୁଲବାଣୀ, ଶାଳବଣ ସାହିତ୍ୟ ସଂସଦ, ବାଲିଗୁଡ଼ା, ବନ ଜ୍ୟୋସ୍ମା ସାହିତ୍ୟ 
ସଂସଦ, ଫୁଲବାଣୀ, ଭାରତୀ ସାହିତ୍ୟ ସଂସଦ, ଫିରିଟିଆ ଅନ୍ୟତମ । କିଛି ଅନୁଷ୍ଠାନ 
ଅକାଳରେ ଝଡ଼ିପଡ଼ିଥ୍‌ଲେ ହେଁ ସମାଜ ପାଇଁ ସେଇ ସ୍ଵଳ୍ପ ଦାନ ହିଁ ଥୁଲା ମହାନ । ଏହି 
ଅନୁଷ୍ଠାନମାନେ ନିଜ ନିଜ ସ୍ଥାନରେ ଜିଲ୍ଲାସ୍ତରୀୟ କାର୍ଯ୍ୟକ୍ରମମାନ କରୁଥ୍ବା ବେଳେ 
ଜିଲ୍ଲା ଲେଖକ ସାମ୍ମୁଖ୍ୟ ପ୍ରତିବର୍ଷ ପୁସ୍ତକମେଳାର ଆୟୋଜନ କରି ଆସୁଛି । ଅବଶ୍ୟ 
ଏହି ବହିମେଳାର ଆରମ୍ଭ ହୋଇଥୁଲା-ଶ୍ରୀ ବିପ୍ରଚରଣ ପାତ୍ର, ରାଧାମୋହନ ମିଶ୍ର, 
ଅଧ୍ୟାପକ ବିଶ୍ଵରଞ୍ଜନଙ୍କ ଉଦ୍ୟମରେ ! କନ୍ଧମାଳ ଜିଲ୍ଲାରୁ ନିୟମିତ ପ୍ରକାଶ ପାଉଥୁବା 
ସାହିତ୍ୟ, ସମ୍ବାଦ ପତ୍ର ପତ୍ରିକାମାନଙ୍କ ମଧ୍ୟରେ ଲେଖକ ସାମ୍ମୁଖ୍ୟର ଇପ୍‌ସିତା, 
ଶାଳବଣ ସାହିତ୍ୟ ସଂସଦର କୁରେଇ, ଭାରତୀ ସାହିତ୍ୟ ସଂସଦର ବୀଣା, ପରଖ 
ଅନୁଷ୍ଠାନର ପରଖ, ବନଜ୍ୟୋସ୍ମା ଏବଂ ସମ୍ବାଦପତ୍ର ନ୍ୟାୟଦାତା, ନ୍ୟାୟକଥା ଏବଂ 
କଳିଙ୍ଗ ଗୌରବ ଅନ୍ୟତମ । 

ସ୍ଥାନୀୟ ଅଧ୍ବବାସୀ ହୁଅନ୍ତୁ ଅବା ପରଦେଶୀ ବହୁ ସ୍ରଷ୍ଟା ଏ ମାଟିରେ ଅବସ୍ଥାନ 
କାଳରେ ସୃଷ୍ଟି କରିଛନ୍ତି ବହୁ ଅମୂଲ୍ୟ ଗ୍ରନ୍ଧ । କିଛି ସ୍ରଷ୍ଟାଙ୍କୁ ସ୍ମରଣ କରିବା ଉଚିତ 
ହେବ । କନ୍ଧମାଳର ପୂର୍ବତନ ଜିଲ୍ଲାପାଳ ତଥା ପୂର୍ବତନ କେନ୍ଦ୍ର ସାହିତ୍ୟ ଏକାଡ଼େମୀ 
ସଚିବ ଶ୍ରୀଯୁକ୍ତ ରମାକାନ୍ତ ରଥ ଏହି ମାଟିରେ ହିଁ ସୃଷ୍ଟି କରିଥ୍‌ଲେ କବିତା ଜହୁରାତି । 
ଯାହା ପାଠ୍ୟପୁସ୍ତକରେ ସ୍ଥାନ ପାଇଥୂଲା । ସେହିଭଳି ଅନ୍ୟତମ ପୂର୍ବତନ ଜିଲ୍ଲାପାଳ ତଥା 
ନାଟ୍ୟକାର ଏ ମାଟିରେ ରଚିଥୁଲେ ନାଟକ ଧର୍ମଯୁଦ୍ଧ । ସେହିପରି କବି ବିପିନ୍‌ ନାୟକ 
ଛାଡ଼ିଯାଇଛଚ୍ତି ପବନର ଝୋଟି ଏବଂ ବନ୍ଦଘରର ବାସ୍ମାପରି ଅମୂଲ୍ୟ ଗ୍ରନ୍ଧ । ଏମାନଙ୍କ 
ବ୍ୟତୀତ ଆଉ ଯେଉଁମାନେ ବାଣୀଭଶ୍ଡାରକୁ ରୁବିମନ୍ତ କରିଛନ୍ତି ସେମାନେ ହେଲେ ¬ 

୬୦ କନ୍ଧମାଳ ଇତିହାସ 


ପୂର୍ବତନ ଅତି ରିକ୍ର' ଜିଲ୍ଲାପାଳ ଶିବନାରାୟଣ ମିଶ୍ର, ଅତିରିକ୍ତ ଜିଲ୍ଲାପାଳ ହରିଶ୍ଚନ୍ଦ୍ର 
ବେହେରା, ଯୁଗଳକିଶୋର ଶତପଥୀ, ତୀର୍ଥାନନ୍ଦ ମିଶ୍ର, ରବୀନ୍ଦ୍ରନାଥ ମିଶ୍ର, କ୍ଷେତ୍ରବାସୀ 
ମାନସେଠ, ବର୍ରମାନର ଜିଲ୍ଲା ଗ୍ରାମ୍ୟ ପ୍ରକଳ୍ପ ନିର୍ଦ୍ଦେଶକ ପ୍ରଦୀପ କୁମାର ରଥ, ଶ୍ରୀଯୁକ୍ତ 
ସତ୍ୟାନାଶ, ମୁରଲୀଧର ବେହେରା, ତଃ କାହୁଚରଣ ଶତପଥୀ, ଶ୍ରୀରାମ ସାହୁ, ଡା. 
ସୁରେଶ କୁମାର ସାହୁ, ବାଇଡ଼ଙ୍କ ଦାସ, ନିଳମଣି ମଲ୍ଲିକ, କିଶୋର ପଟନାୟକ, 
ସୂଦନକରହର, ପୃଥୀରାଜ ମଶ୍ଡଳ, କୈଳାଶ ଧଳ, ଶ୍ରୀମାନ ସର୍ବଶିଳା, କମ୍ପାଷ୍ଟ ପରିଡ଼ା, 
ନାରାୟଣ ପ୍ରସାଦ ବେହେରା, ସୁଜିତ କୁମାର ପଣ୍ଡା ଏବଂ ରାଧାମୋହନ ମିଶ୍ରଙ୍କ ପରି 
ଆହୁରି ଅନେକ ବରିଷ୍ଠ ସାରସ୍ଵତ ସ୍ରଷ୍ଟା 


ଏହି ରହଣୀ କାଳରେ ଶ୍ରୀ ରବୀନ୍ଦ୍ର ନାଥ ମିଶ୍ରଙ୍କ ଶ୍ରାବଣୀ, ମୁଠାଏ ଶୂନ୍ୟତା, 
ସୁଜିତ ପଣ୍ଡାଙ୍କ ଫରୁଆ, ଶ୍ରୀଯୁକ୍ତ ସତ୍ୟନାଶଙ୍କ କୁକୁର ଲାଙ୍ଗୁଡ଼, ମଦୂଆର ଆମ୍ବକଥା, 
ମଡ଼ର୍ଣରୋଗ, କମ୍ପାଷ୍ଟ ପରିଡ଼ାଙ୍କ ମୁଁ କହୁନି, ବନମାଳୀ ପଟ୍ଟନାୟକଙ୍କ ଅବନା କବିତା 
ରସଲହର, ବାଇଡ଼ଙ୍କ ଦାସଙ୍କ ହରଡ଼କମ୍ପ, ଖୁଞ୍ଚଣାଡାଙ୍ଗ, ବାରୁଦର ବାସ୍ନା, ଲଗାମଛଡ଼ା, 
ଶ୍ରୀମାନ ସର୍ବଗିଳାଙ୍କ ଲଙ୍କାଚଟଣୀ, ଶ୍ରୀରାମ ସାହୁଙ୍କ ଫୁଲଚାଙ୍ଗୁଡ଼ି, ପୃଥୁରାଜ ମଣ୍ଡନଙ୍କ 
ଇତି ତୂମର, ସଦାନନ୍ଦ ମଲିକଙ୍କ କନ୍ଧମାଳ, ସୂଦନ କହଁରଙ୍କ କୁଇ ବିନା କନ୍ଧରାଜ୍ୟ, 
ମୁରଲୀଧର ବେହେରା କଶୀବାପା, ନାରାୟଣ ପ୍ରସାଦ ବେହେରାଙ୍କ ନୈରାଜ୍ୟରେ 
ନିଜେ, କିଶୋର ପଟ୍ଟନାୟକଙ୍କ ଘୋଘୋ ରାଣୀ, କୈଳାସ ଧଳଙ୍କ ନୂଆ ବରଷ ତୁମେ 
କାହିଁକି ଆସ, ପଶ୍ଚିତ ରାମକୃଷ୍ଣ ପତିଙ୍କ ଜଗନ୍ନାଥ ଜିଜ୍ଞାସା, କ୍ଷେତ୍ରବାସୀ ମାନସେଠଙ୍କ 
ଡମଭାଷାର ଲୋକ ଉକ୍ତି ପରି ଆହୁରି ଅନେକ ଉପାଦେୟ ପୁସ୍ତକ । 


ଏସବୁକୁ ବାଦ୍‌ ଦେଲାପରେ ପୁସ୍ତକ ପ୍ରକାଶ ନହେଲେ ହେଁ ବହୁ ବରିଷ୍ଠ ଏବଂ 
କନିଷ୍ଠ ସାରସ୍ଵତ ସାଧକ ରୀତିମତ ଲେଖନୀ ଚାଳନା କରୁଛନ୍ତି । ତନ୍ମଧ୍ୟରୁ ଅଧ୍ୟାପକ 
ତୀର୍ଥଜାନୀ, ପ୍ରେମାନନ୍ଦ ମହାପାତ୍ର, ପ୍ରଣତି ତ୍ରିପାଠୀ, ଗିରୀଜା ମିଶ୍ର, ମଧୁସୂଦନ 
ମହାପାତ୍ର, ବିଭୂତିଭୂଷଣ ଆଚାର୍ଯ୍ୟ, ବିଭୁତିଭୂଷଣ ଶତପଥୀ, ରାମକୃଷ୍ଣ ମହାନ୍ତି, ନକୁଳ 
ମୃହାରଣା, ନରସିଂହ ତ୍ରିପାଠୀ, ନଳିନୀ ପାଣିଗ୍ରାହୀ, ଚିତରଞ୍ଜନ ମିଶ୍ର, ବି. କେ କମଲ, 
ସନ୍ତୋଷ ପାତ୍ର, ଗିରିଜା ପ୍ରସାଦ ରଥ ଏବଂ ଅନ୍ୟମାନେ । 


ଏକଥା ମଧ୍ଯ ସତ୍ୟ ଯେ ଇଂରେଜ ବିରୋଧୀ ସଶସ୍ତ ଆନ୍ଦୋଳନ ହେଉ ଅବା 
ଭାଷା ଆନ୍ଦୋଳନ ଏହି କନ୍ଧମାଳ ମାଟିରୁ ହିଁ ଆରମ୍ଭ ହୋଇଥଲା । ଠିକ୍‌ ସେହିପରି 
ସାହିତ୍ୟର ଏକ ବଳିଷ୍ଠ ବିଭାଗ ହାସ୍ୟବ୍ୟଙଟ୍ ଯେତେବେଳେ ଲୁଚିଲୁଚି ଯାଉଥଲା 

କନ୍ଧମାଳ ଇତିହାସ ୬୧ 


ସେତେବେଳେ ମଧ୍ଯ ଏହି ମାଟିରୁ ଆରମ୍ଭ ହୋଇଥଲା ପ୍ରଥମ ବ୍ୟଙ୍ଗ ବିପ୍ଳବ; ଯାହା 
ଆଜି ଓଡ଼ିଶାର ପ୍ରତିକୋଣକୁ ବ୍ୟାପିଯାଇଛି ବ୍ୟଙ୍ଗକବି ସମ୍ମିଳନୀ ନାମରେ । ୧୯୯୯ 
ମସିହାରେ ଶ୍ରୀଯୁକ୍ତ ସତ୍ୟାନାଶ, ବାଇଡଙକଂ ଦାସ ଏବଂ ଶ୍ରୀମାନ ସର୍ବଗିଳାଙ୍କ ଅକ୍ଳାନ୍ତ 
ପରିଶ୍ରମରେ ଫୁଲବାଣୀଠାରେ ଆୟୋଜିତ ହୋଇଥଲା ପ୍ରଥମ ରାଜ୍ୟସ୍ତରୀୟ 
ହାସ୍ୟବ୍ୟଙ୍ଗ କବି ସମ୍ମିଳନୀ ! ଏହାପୂର୍ବରୁ କେବଳ ହାସ୍ୟ ବ୍ୟଙ୍ଗ କବି ସମ୍ମିଳନୀ ଅନ୍ୟତ୍ର 
ଆୟୋଜିତ ହୋଇନଥ୍‌ଲା । ଏହାର ସଫଳତା ଯୋଗୁ ଓଡ଼ିଶାର ପ୍ରତ୍ୟେକ ଉତ୍ସବରେ 
ବର୍ଭମାନ ଚାଲିଛି ଏହି ସମ୍ମିଳନୀ । ଅତଏବ ଏହାର ଶ୍ରେୟ ନିଶ୍ଚିତଭାବେ କନ୍ଧମାଳ ମାଟି 
ପାଇଁ ସଂରକ୍ଷିତ | ଏହି ଦୂଇ ଦଶନ୍ଧି ଭିତରେ ଓଡ଼ିଆ ସାହିତ୍ୟରେ ଯେଉଁ କେତେଖସଣ୍ଡି 
ହାସ୍ୟବ୍ୟଙ୍ଗ ପୁସ୍ତକ ଦେଖାଯାଉଛି ତହିଁରୁ ଅର୍ବାଧଵକ ପୁସ୍ତକ ଏହି ମାଟିର । ସେଇଥ୍‌ପାଇଁ 
କେହି କେହି କୁହନ୍ତି ଏବଂ ଲିଖ୍ୃତ ମତ ଦିଅନ୍ତି ଯେ ସତରେ ଫୁଲବାଣୀ ହିଁ ବ୍ୟଙ୍ଗବାଣୀ । 


କନ୍ଧମାଳ ଜିଲ୍ଲାର ମହାନ ଏତିହ୍ଯ କଥା ଚିନ୍ତା କଲାବେଳେ ଆମକୁ ଦେଖୁବାକୁ 
ପଡ଼ିବ ଆମ ଭାଷା ଆମ ପ୍ରଦେଶ କଥା । ସ୍ଵତନ୍ତ୍ର ପ୍ରଦେଶ ଗଠନ ହେଉ ଅବା ଭାଷା 
ଆନ୍ଦୋଳନ ହେଉ ସେସବୁର ମୁଖ୍ୟ ଶ୍ରେୟ ଯିବ ଏହି କନ୍ଧମାଳ ଜିଲ୍ଲାକୁ । 
୧୭୬୦ଖୁ1:ରେ ଓଡ଼ିଶାକୁ ଇଂରେଜ ଆସିବା ପରେ ସମଗ୍ର ଓଡ଼ିଆ ଭାଷାଭାଷୀ 
ଅଞ୍ଚଳକୁ ଖଣ୍ଡ ବିଖଶ୍ତିତ କରି ପକାରଥ୍‌ଲେ | ଉତ୍ତରାଞ୍ଚଳକୁ କଲିକତା ପ୍ରେସିଡ଼େନ୍ି 
ଅଧୂନରେ, ଦକ୍ଷିଣାଞ୍ଚଳକୁ ମାଡ୍ରାସ ପ୍ରେସିଡ଼େନ୍ସି ଅଧୁନରେ, ପଶ୍ଚିମାଞ୍ଚଳକୁ ସେଣ୍ଟାଲ 
ପ୍ରୋଭିନ୍‌ସ୍‌ ଅଧଵନରେ ରଖ୍‌ ତେଲୁଗୁ, ବଙ୍ଗଳା, ହିନ୍ଦିର ଚାପ ପକାଇ ଓଡ଼ିଆଭାଷାକୁ 
ଲୋପ କରିବାକୁ ବସିଲେ । ୧୮୬୬ ମସିହା ପ୍ରଳୟଙ୍କରୀ ନଂ ଅଙ୍କ ଦୁର୍ଭିକ୍ଷ ଓଡ଼ିଶାକୁ 
ତଳିତଳାନ୍ତ କରିପକାଇବାବେଳେ, ବହୁଲୋକ କଲିକତା ରେଙୁନ ପଳାଇଯାଇଥୁଲେ | 
ଏତେବେଳେ ଓଡ଼ିଶାର କିଛି ବୂଵିଜୀବୀ ଚିନ୍ତା କରିଥୁଲେ ଯେ ଭାଷା ନ ବଞ୍ଚିଲେ ଏ 
ଜାତି ତିଶ୍ପିବା ଅସମ୍ଭବ । ଅତଏବ ସେହି କରାଳ ନଂ ଅଙ୍କ ଦୂଭିକ୍ଷ ସମୟରେ ଜନ୍ମ 
ନେଇଥ୍‌ଲା ଉଚ୍ଳ ଭାଷା ବିଧାୟିନୀ ସଭା ( ୧୮୬୬) କଟକ ଡିବେଟିଙ୍ଗ ଜୁବ 
(୧୮୬୯) କଟକ, ୟଙ୍ଗମ୍ୟାନ୍‌ସ ଆସୋସିଏସନ ( ୧୮୬୯) ଶ୍ରୀ ଉଇଲିୟମ 
ମହାନ୍ତିଙ୍କ ନେତୃତ୍ବରେ ଗଢ଼ିଉଠିଥ୍ଲା ଗଞ୍ଜାମ ହିତବାଦିନୀ ସଭା ( ୧୮୬୯) । ଏସବୁ 
ଭାବନାକୁ ସାଧାରଣ ମଣିଷଙ୍କ ଯାଏ ପହଞ୍ଚାଇବାକୁ ପ୍ରଥମେ ଯିଏ ଅଣ୍ଟାଭିଡ଼ି ଆଗେଇ 
ଆସିଥ୍୍‌ଲେ ସେହି ମହାନ ଆମା କନ୍ଧମାଳର ସୁଯୋଗ୍ୟ ସନ୍ତାନ କାଟିଙ୍ଗିଆ ରାଜା ବା 
ଜମିଦାର ଭେଙ୍କେଟେଶ୍ର ଦେଓ । 

୬୨9 କନ୍ଧମାଳ ଇତିହାସ 


ସ୍ଵାଧୀନତା ପୂର୍ବରୁ ସଂପ୍ରତିକ କନ୍ଧମାଳ ଜିଲାର ଦାରିଙ୍ଗବାଡ଼ି ପଞ୍ଚାୟତ ସମିତି 
ଅନ୍ତର୍ଗତ କାଟିଟିଆ ଥୂଲା ଏକ ସ୍ଵାଧୀନ ଓ ସ୍ଵତନ୍ତ୍ର ଜମିଦାରୀ । ଏହାର ରାଜା ହରିହର 
ସିଂହ ନିଃସନ୍ତାନ ଥାଇ ୧୮୫୧ରେ ମୃତ୍ଯୁବରଣ କରନ୍ତେ, ରାଣୀସାହେବା ୧୮୬୪ 
ମସିହାରେ ଅନୁଜ ଭେଙ୍କେଟେଶ୍ବର ଦେଓଙ୍କୁ ଜମିଦାରୀ ଅର୍ପଣ କରି ୧୮୬୬ରେ 
ଇହଲୀଳା ସମ୍ବରଣ କରିଥ୍ଲେ | ୧୮୬୬ରେ ଭଗୁମୃତୁୟୁ ଦୁଃଖରେ ଦୁଃଖ୍ତ 
ହେଲାବେଳେ ନଂ ଅଙ୍କ ଦୂର୍ଭିକ୍ଷରେ ନିଜ ରାଜ୍ୟରୁ ଶହଶହ ଲୋକ ପୋକମାଛି ପରି 
ମରିଶୋଇବା ଦୁଃଖରେ ମ୍ରିୟମାଣ ରାଜା ଧୈର୍ଯ୍ୟହରା ନ ହୋଇ ଯଥାସମ୍ଭବ ପ୍ରଜାକୁ 
ସାହାଯ୍ୟ ସହଯୋଗର ହାତ ଲମ୍ବାଇ ଦେଇଥୁଲେ । ଏତିକିବେଳେ ରାଜା ଚିନ୍ତାକଲେ 
ଓଡ଼ିଆଭାଷାଭାଷି ଅଞ୍ଚଳକୁ ଏକତ୍ର କରିବା ପାଇଁ ! ଏହି ଉଦ୍ଦେଶ୍ୟରେ ପର୍ବତରୁ ଗଢ଼ି 
ଉଠିଥୁବା କିଛି ନାମମାତ୍ର ସଂଗଠନକୁ ଏକତ୍ର କରାଇ, ୧୮୭୦ ମସିହାରେ ବର୍ରମାନର 
ଭଞ୍ଜନଗର ( ରସୁଲକୁଣ୍ଡା) ଠାରେ ଏକ ସମ୍ମିଳନୀର ଆୟୋଜନ କରିଥ୍ଲେ ! 
ଯେଉଁଥ୍‌ରେ ପ୍ରତ୍ୟେକ ରୟତମୁଖ୍ୟ ମୁଠାହେଡ଼, ଜମିଦାର, ବୁବିଜୀବୀ ଯୋଗ 
ଦେଇଥ୍‌ଲେ । ଏହି ସଭାରେ ସାଂପ୍ରତିକ କନ୍ଧମାଳର ହଦଗଡ଼ମୁଠା (ଟିକାବାଲି) 
ଚକାପାଦ, ଅଠରମୁଠା ଏବଂ ବାରମୁଠାର ମୁଖ୍ୟମାନେ ତଥା ରଣବା, ଗଦାପୁର, 
ଗଞ୍ଜାମ ପାଲୁର ହୁମା ଗଞ୍ଜା, ଜରଡ଼ା, ଆଠଗଡ଼, ଚିକିଟି, ମଞ୍ୁଷା, ପାରଳା ପ୍ରଭୃତିର 
ରାଜା, ଜମିଦାରମାନେ ଯୋଗଦେଇଥ୍‌ଲେ । ଫଳସ୍ବରୂପ ୧୮୭୨ ମସିହାରେ ଜନ୍ମଲାଭ 
କରିଥୁଲା ଓଡ଼ିଆ ହିତବାଦିନୀ ସଭା । 

ପରବର୍ରୀ କାଳରେ ରାଜା ଭେଙ୍କେଟେଶ୍ଵର ଦେଓ ଏହି ସଭାର ସଭାପତି ଏବଂ 
ସଂପାଦକ ଦାୟିତ୍ସ ତୁଲାଇଥ୍‌ଲେ । ସଭାରେ ସର୍ବସମ୍ମତ୍ତିକ୍ରମେ ଗୃହୀତ ହୋଇଥୁବା କିଛି 
ଦାବୀକୁ ଇଂରେଜ ରାଜକର୍ମଚାରୀ କାଳିପଦ ବନ୍ଦୋପାଧ୍ୟାୟଙ୍କ ଜରିଆରେ ଇଂଲଣ୍ଡ 
ରାଣୀଙ୍କ ନିକଟକୁ ପ୍ରେରଣା କରାଯାଇଥୁଲା | ୧୮୭୩ ଅକ୍ଟୋବର ୧୮ ତାରିଖରେ 
ପ୍ରକାଶ ପାଇଥ୍‌ବା ସେହି ଦାବୀକୁ ଉଦ୍ଭେଖ କରିବା ପ୍ରାସଟିକ ହେବ ନିଶ୍ଚୟ । ଯଥା 
( ୧) ଏ ଜିଲ୍ଲାର ରାଜା ପ୍ରଜା ଶୁଦ୍ଧ ଓଡ଼ିଆ ହୋଇଥ୍‌ବାରୁ ଦରଖାସ୍ତାଦି ଓଡ଼ିଆରେ 
ମଞ୍ଜୁର କରାଯାଉ | ( ୨) ସରକାରୀ ରେକଡ଼ ଓଡ଼ିଆରେ ପ୍ରଚଳିତ ହେଉ । 
(୩) ପରୀକ୍ଷାର ପ୍ରଥମାର୍ବ ଯେମିତି ତେଲୁଗୁ ଅଛି ତାକୁ ଓଡ଼ିଆ କରାଯାଉ । 
( ୪) ପ୍ରତ୍ୟେକ ସ୍କୁଲରେ ଓଡ଼ିଆ ପାଠ ପ୍ରଚଳନ । କଚେରୀର ସମସ୍ତ ରେକର୍ଡ଼ 
ଓଡ଼ିଆରେ ରଖ୍‌ବା ସହ ସମସ୍ତ ଓଡ଼ିଆଙ୍କ କାଗଜାଦି ଓଡ଼ିଆରେ ବ୍ୟବହାର ପାଇଁ 
ଅନୁମତି ଦେବା ପାଇଁ ଶ୍ର? ଶ୍ରୀ ମହାରାଣୀଙ୍କ ଶ୍ରୀମନ ମହୋନ୍ସତା ସଂସଦରେ ଆବେଦନ 


Digitized by PPRACHIN, SOA 


କନ୍ଧମାଳ ଇତିହାସ ୬୩ 


କରିବେ | ଇତି ୭ତାରିଖ ସେପ୍ଟେମ୍ବର ସନ ୧୮୭୩ ସମ୍ବସ୍ସର, ବହୁପୁର, କାଟିରିଆ 
ରାଜା ଶ୍ରୀ ଭେକେଟେଶ୍ଵର ଦେଓ ଓଡ଼ିଆ ହିତବାଦିନୀ ସଭା ସେକ୍ରେଟାରୀ ! 


ଯଦିଓ ଏସବୁ କଥା ବିଭିନ୍ନ ସମୟରେ ବିଭିନ୍ନ ସ୍ଥାନରେ ପ୍ରକାଶ ପାଇଛି ତେବେ 
ଏ ବିଷୟରେ ବିଧ୍ବବ୍ଧ ଆଲୋଚନା ନ ହେବା ଯୋଗୁ କନ୍ଧମାଳକୁ ଆଜି ବି ଲୋକେ 
ଭିନ୍ନ ଆଖୁରେ ଦେଖନ୍ତି । ଓଡ଼ିଶାରେ ପ୍ରଥମ ଇଂରେଜ ବିରୋଧ୍‌ ସଂଗ୍ରାମ ହେଉ ଅଥବା 
ପ୍ରଥମ ଭାଷା ଆନ୍ଦୋଙ୍କ: ହେଉ ଏହି କନ୍ଧମାଳ ମାଟିର ସୁଯୋଗ୍ୟ ସନ୍ତାନଙ୍କ ଦ୍ଵାରା ହିଁ 
ଆରମ୍ଭ ହୋଇଥଲା । ଯାହା ପରବର୍ଶୀ ସମୟରେ ପାରଳା ମହାରାଜା, ମଧୁସୂଦନ ଦାସ, 
ଫକୀରମୋହନ, ଶ୍ରୀରାମଚନ୍ଦ୍ର ଭଞ୍ଜଙ୍କ ନେତୃତ୍ଵରେ ମହାନ ଦୁମ ପାଲଟି ୧୯୦୩ 
ଅପ୍ରେଲ ୧୧ ଓ ୧୨ରେ ଉନ୍ଜଳ ସମ୍ମିଳନୀ ନାମରେ ଆମିପ୍ରକାଶ କରିଥଲା । 
ଶେଷରେ ଏହି ଜନନାୟକମାନଙ୍କ ଅକ୍ଳାନ୍ତ ପରିଶ୍ରମ ଦ୍ଵାରା ୧୯୩୬ରେ ସ୍ଵତନ୍ତ୍ତ 
ଓଡ଼ିଶା ପ୍ରଦେଶ ଗଠିତ ହୋଇଥଲା । ଦୁଃଖର କଥା; ଏହାର ଜନ୍ମଦାତା ରାଜା 
ଭେଙ୍କେଟେଶ୍ର ଦେଓଙ୍କୁ ଆଜି ବହୁ ଲୋକେ ପାଶୋରି ସାରିଲେଣି । ଭାଗ୍ୟର ବିଡ଼ମ୍ବନା 
ଏହିକି ଯେ ୧୯୩୬ ବେଳକୁ ରାଜା ଦେଓ କ୍ଷମତାରେ ନ ଥଲେ । ଇଂରେଜ ବିରୋଧ୍‌ 
ସ୍ଵର ଉତ୍ତୋଳନ ସକାଶେ ଟଂରେଜମାନେ ତାଙ୍କୁ କ୍ଷମତାଚ୍ୟୁତ କରାଇ ଦେଇଥ୍‌ଲେ | ଏହି 
ମହାନ ଦେଶପ୍ରେମୀ, ସଂଗ୍ରାମୀ, ପ୍ରଜାବସ୍ସଳ ରାଜାଙ୍କ ସ୍ଵୃତି ପାଇଁ ଆଜି କନ୍ଧମାଳ 
ଜିଲ୍ଲାରେ କିଛି ବି ନ ଥ୍ବା ଅବା ଉଦ୍ୟମ ନ ହେବା ପରିତାପର ବିଷୟ ନିଶ୍ଚୟ । 
ରୀତିନୀତି, ପର୍ବପବାଣି ଓ ବିଶ୍ଵାସ ବୋଧ 

ଆନୁଷ୍ଠାନିକ ଶିକ୍ଷାଦୃଷ୍ଟିରୁ ପଛରେ ପଡ଼ିଥୂବା କନ୍ଧମାଳ ଜିଲ୍ଲାର ଅଧ୍‌ବାସୀ ଯେ 
ମଣିଷପଣିଆରେ ପଛରେ ନାହାନ୍ତି ଏକଥା ନିଶ୍ଚିତ । ବିଶ୍ଵାସମୂଳେ ଏ ଜଗତ ନୀତିକୁ 
ମାନବିକତାର ଶ୍ରେଷ୍ଠ ଆଭୂଷଣ ବୋଲି ଧରିନେଇଥାନ୍ତି ଏହି ଶାନ୍ତ ସରଳ ଜନଜାତିର 
ମଣିଷମାନେ | ଆଧୁନିକତାର ଜୁଆର ଭଟ୍ଟାରେ ବ୍ୟକ୍ରିସ୍ବାର୍ଥକୁ ମୁଖ୍ୟକରି ପରମ୍ପରା ଓ 
ସଂସ୍କୃତିକୁ ଯେତେବେଳେ ଭୂଲିଯାଆନ୍ତି ତଥାକଥୂତ ସଭ୍ଯ ଶିକ୍ଷିତ ସମାଜ, ଯେତେବେଳେ 
ହେୟ ମଣନ୍ତି ଗୁରୁ, ଗୁରୁଜନ, ଦିଅଁ, ଦେବତା ଓ ପର୍ବପବୀଣିକୁ, ସେତେବେଳେ ଏଇ 
ଆଦିମାନବ ଗୋଷ୍ଠୀ ଗୁରୁଜନଙ୍କୁ ଦେବତାର ଆସନରେ ଉପବେଶନ କରାଇ ପ୍ରତିଷ୍ଠିତ 
କରାଏ । ଏମାନେ କୃତ୍ରିମତାକୁ ପ୍ରଶ୍ରୟ ଦେବାକୁ ଘୃଣା କରନ୍ତି । ପ୍ରାକୃତିକ 
ପରିବେଶରେ ଜନ୍ମଲାଭ କରିଥ୍‌ବା ମଣିଷମାନେ ପ୍ରକୃତିକୁ ନିଜ ଜୀବନ ଠାରୁ ଅଧୂକ 
ଭଲପାଆନ୍ତି । ପରମ୍ପରା ପାଚେରୀ ମଧ୍ଯରେ ରହି ପାଳନ କରନ୍ତି ବିଭିନ୍ନ ପର୍ବପବୀଣି । 

D୪ କନ୍ଧମାଳ ଇତିହାସ 


ନିଜକୁ ସଭ୍ୟ ଶିକ୍ଷିତ ବୋଲାଉଥ୍‌ବା ମଣିଷମାନେ ଗୁରୁକୂଳ ଆଶ୍ରମର ଗୁରୁଶିଷ୍ୟ 
ପରମ୍ପରାକୁ ହେୟ ମଣୁଥ୍ବା ବେଳେ ଏହି ଜନଜାତିର ଲୋକମାନେ ଗୁରୁଙ୍କୁ ଜୀବନର 
ତ୍ରାଣକର୍ରା ଭାବେ ଗ୍ରହଣ କରିନେଇଥାନ୍ତି । ସାଧାରଣତଃ କନ୍ଧମାଳର କନ୍ଧ ସମାଜରେ 
ଜର, ରୋଗ, ଗୁଣି, ଗାରେଡ଼ିର ପ୍ରତିକାର ନିମନ୍ତେ ପ୍ରଥମେ ଖୋଜା ପଡ଼ନ୍ତି ଗୁରୁ । 
ଗୁରୁ କହିଲେ ଏମାନଙ୍କର ମାଟିଗୁରୁଙ୍କୁ ହିଁ ବୁଝାଏ । ସଭ୍ୟ ସମାଜର ଗୁରୁ ବା 
ପୂଜକମାନେ ସାଂପ୍ରତିକ ସମୟର ଅବହାୱାରେ ଭାସିଯାଇ କୌଣସି ନୀତିନିୟମ 
ପାଳୁନଥ୍ବା ବେଳେ, କନ୍ଧମାଳରେ ପ୍ରଚଳିତ ଗୁରୁ ପ୍ରଥାର ଗୁରୁ କଠୋର ନୀତି 
ନିୟମକୁ ସାଦରେ ପାଳନ କରିଥାନ୍ତି । ଏହି ଜିଲ୍ଲାର ପରମ୍ପରା ଅନୁସାରେ ଏହି 
ଗୁରୁମାନେ ବଂଶାନୁକ୍ରମିକ ହୋଇପାରନ୍ତି । ଅବଶ୍ୟ କେତେକ ସ୍ଥଳରେ ବିଧ୍ବିଧାନ 
ଅନୁସାରେ ନୂତନ ମାଟିଗୁରୁ ଅଭିଶିକ୍ତ ହୋଇପାରନ୍ତି । ମନୁସ୍ଵତି ଅନୁସାରେ :- 


 ୟତ୍ର ନାୟ୍ୟସ୍ତୁ ପୁଜ୍ୟନ୍ତେ ରମନ୍ତେତତ୍ର ଦେବତା 
ୟତ୍ରୈତାଃ ତୁ ନ ପୂଜ୍ୟନ୍ତେ ସବୀତତ୍ରା ଫଳାଃ କ୍ରିୟାଃ ॥” 


ଅର୍ଥାତ୍‌ ଯେଉଁଠାରେ ନାରୀଜାତିଙ୍କୁ ସମ୍ମାନ ଦିଆଯାଏ ସେଠାରେ ଦେବତା ଦିବ୍ୟ, ଗୁଣ 
କର୍ମ, ସ୍ଵଭାବ, ସନ୍ତାନ ଦିବ୍ୟଲାଭ ଆଦି ପ୍ରାପ୍ତ ହୋଇଥାଏ । ଯେଉଁଠାରେ ନାରୀଜାତିକୁ 
ସମ୍ମାନ ଦିଆଯାଏ ନାହିଁ ସେଠାରେ ସେମାନଙ୍କର ସମସ୍ତ କ୍ରିୟା ନିଷ୍ପଳ । ନିଜକୁ 
ସଂସ୍ବାରିତ ବୋଲାଉଥ୍‌ବା ସାଧାରଣ ବର୍ଗରେ ଏହାକୁ ପାଳନ କରୁ ନଥ୍ବାବେଳେ ଆଦିମ 
ଅଧ୍ବାସୀମାନଙ୍କ ପରମ୍ପରାରେ ନାରୀଟିଏ ମଧ୍ଯ ସମାଜର ତ୍ରାଣକର୍ରା ମାଟିଗୁରୁ 
ପଦବୀରେ ଉପବେଶନ କରିପାରେ । ଗୁରୁ ବା ମାଟିଗୁରୁ ଅଭିଶିକ୍ତ ହେଲାପରେ 
ସେମାନଙ୍କ ପାଇଁ ରହିଥ୍ବା ନୀତିନିୟମ ଅନୁସାରେ ଗୁରୁ ବଳା ଲାଗିଥ୍ବା ଏକ 
ଲୁହାବାଡ଼ି ଧାରଣ କରନ୍ତି ¦ ଯାହାକୁ ଆଞ୍ଚାଳିକ ଭାଷାରେ ‘ଗୁରୁଶାବାଲିଦୂଡ଼ା ବୋଲି 
କୁହାଯାଏ । ଏମାନେ ଖଟରେ ଶୁଅନ୍ତି ନାହିଁ। ଶୋଇବାବେଳେ କଡ଼ ଲେଉଟାନ୍ତି ନାହିଁ । 
ଏହି ଗୁରୁମାନେ କୌଣସି କାର୍ଯ୍ୟରେ ଦୂରସ୍ଥାନକୁ ଗଲେ ଖାଦ୍ୟ ପାନୀୟ ପାଇଁ ବିଶେଷ 
ଅସୁବିଧାର ସମ୍ମୁଖୁନ ହୁଅନ୍ତି । କାରଣ ଏମାନେ ପରପାଗରେ ଖାଆନ୍ତି ନାହିଁ । ଯଦି 
ସେହି ସ୍ଥାନରେ କୌଣସି କନ୍ଧ ଲୋକ ଶୁଦ୍ଧ ପୂତ ଭାବେ ରୋଷେଇ କରେ କିମ୍ବା 
କୌଣସି ଅବିବାହିତା କନ୍ଯା ରୋଷେଇ କରେ ତେବେଯାଇ ଏହି ମାଟିଗୁରୁମାନେ ଅନ୍ଧ 
ଗ୍ରହଣ କରନ୍ତି । ଏହାର ବିକଳ୍ପ ସ୍ଵରୂପ ଯଦି ସେହି ଗ୍ରାମର ଝାଙ୍କର ଘରେ ଖାଇବାର 
ସୁବିଧା କରାଯାଏ ତେବେ ଏହି ଗୁରୁମାନେ ଅନୁଭକ୍ଷଣ କରନ୍ତି । ଗୁରୁପଦରେ ଅଭିଶିକ୍ତ 

କନ୍ଧମାଳ ଇତିହାସ ୬୫ 


ହେବାଦିନୁ ହିଁ ଏମାନଙ୍କର ଅଗ୍ନି ପରୀକ୍ଷା ବେଳ । ଏହି ଗୁରୁମାନେ ଦୀକ୍ଷା ବା ଅଭିଶକ୍ତ 
ହେବା ଦିନଠାରୁ ଏକବର୍ଷ ଯାଏ ଚୂଳ ଏବଂ ଦାଢ଼ୀ କାଟନ୍ତି ନାହିଁ । 


ସାଧାରଣ ଜାତିମାନଙ୍କ ଠାରୁ ଯେପରି ଏମାନଙ୍କର ଯାବତୀୟ, ରୀତିନୀତି ଅଲଗା, 
ସେହିପରି ମଧ୍ଯ ଏମାନଙ୍କ ମାସ, ବର୍ଷ, ରତୁର ହିସାବ ଅନନ୍ୟ | ସଭ୍ୟଶିକ୍ଷିତ ମଣିଷମାନେ 
ବିଭିନ୍ନ ଦୂଇପକ୍ଷ ବା ୩୦ ଦିନକୁ ମାସ ଭାବରେ ନାମିତ କରିଥାନ୍ତି । ସେ ନାମର ଅର୍ଥ 
ଅଭିଧାନ ଖୋଜିଲେ ମିଳିବା ଅସମ୍ଭବ ମନେହେଉଥ୍‌ବା ବେଳେ କନ୍ଧମାଳର ଅଧ୍ବବାସୀମାନେ 
ସେହି ସମୟର ମୁଖ୍ୟ ଚାଷକୁ ନେଇ କୁଇ ଭାଷାରେ ନାମକରଣ କରିଥାନ୍ତି । ଯଥା-ଙଇଂରାଜୀ 
ଏପ୍ରିଲରୁ ମେ ମାସକୁ କୁହନ୍ତି-ମାଟୁ ଡାଂଜୁ । ମାଟୁ ଅର୍ଥ ମଞ୍ଜିରୋପଣ ଏବଂ ଡାଞ୍ଜ୍‌ ଅର୍ଥ 
ମାସ । ସେହି ଅର୍ଥରେ ମାହାଡଂଜୁ- ଆମ୍ବ ମାସ (ମେ-ଜୁନ ) ଉହା ଡଂଜୁ¬ତଳି ରୋପଣ 
ମାସ (ଜୁନ-ଜୁଲାଇ ) , ଗଶ୍ଡାଡାଂବୁ ଗଣ୍ଡା ନାମକ ଶସ୍ୟ ମାସ ( ଜୁଲାଇ-ଅଗଷ୍ଟ ), ଜଏଲ 
ଡାଂଜୁଓମକା ମାସ ( ଅଗଷ୍-ସେପ୍ଟେମ୍ବର), ବିକୋ ଡଂଜୁ-ଅଛ ଦିନିଆ ଧାନ ମାସ 
( ସେପ୍େମ୍ବର-ଅକ୍ଟୋବର ) ଏନ୍ଦା ଡଂଜୁ ନୃତ୍ୟ କରିବା ମାସ ( ଅକ୍ଟୋବର-ନଭେମ୍ବର ) , 
କଏର ଡାଂକୁ-ଶସ୍ୟ ଅମଳ ମାସ ( ନଭେମ୍ବର ଡିସେମ୍ବର ) , କର୍ତୋ ଡଂଜୁ-କୋଳଥ ମାସ 
(ଡି ସେମ୍ବର-ଜାନୁଆରୀ), ସିତେ ଡାଞ୍-ବିଭାଯୋଗାଡ଼ ମାସ-( ଜାନୁଆରୀ- 
ଫେବୃଆରୀ), ସିଙ୍ଗା ଡଂଜୁ- ହଳଦୀ ମାସ ( ଫେବୃୟାରୀ-ମାର୍ଚ) , ଇର୍ପି ଡଂଜୁ-ମହୁଲ 
ମାସ ( ମାର୍ଚଏପ୍ରିଲ୍‌) । ଏମାନଙ୍କ ନିଜସ୍ଵ ଭାଷା କୁଇରେ ଏମାନେ ବର୍ଷକୁ ‘ବାସାରି' ମାସକୁ 
‘ଡ଼ାଂକୁ' କହିବା ପରି ରତୁକୁ “ ଡିଲ” ବୋଲି କହିଥାନି । 

କନ୍ଧମାଳର ପାଣିପାଗ ଅନ୍ୟ ଜିଲ୍ଲାମାନଙ୍କଠାରୁ ସମ୍ପର୍ଣ୍ଣ ଅଲଗା । ସଭିଏ ଉଣା 
ଅଧକେ ବର୍ଷକ ଛଅ ରତୁକୁ ଉପଭୋଗ କରୁଥ୍ବାବେଳେ ଏମାନେ ବର୍ଷକୁ ତିନି ରତୁ 
ବୋଲି ମାନନ୍ତି । ସେହି ତିନି ରତୁରେ¬କାରାଡିଲ ( ଗ୍ରୀଷ୍ମରତୁ), ପିକୁଡିଲି (ବର୍ଷାରତୁ) 
ଏବଂ ପେନିଡ଼ିଲି ବା ଶୀତ ରତୁ । ଦୈନନ୍ଦିନ ଚଜଣି ପାଇଁ ବ୍ୟବହୃତ ହେଉଥ୍‌ବା ସମୟ, 
ମାପ, ସଂଖ୍ୟା ପ୍ରତ୍ୟେକ ବିଭାଗରେ ଏମାନଙ୍କ ସ୍ଵତନ୍ତ୍ରତା ପରିସ୍ତୁଟ । କୁକୁଡ଼ା ଡାକ 
ସମୟକୁ ଏମାନେ କଜୁକ୍କାପ କହିଲାବେଳେ ସୂର୍ଯ୍ୟ ଉଦୟକୁ-ବେଲାସ୍ଡହପା, ଖୁବ୍‌ 
ସକାଳକୁ ନାଡ଼ି ସି-ଡାଇସି, ମଧ୍ଯାହୁକୁ ଏଜୁଉନବା, ଅପରାହୁକୁ ବିଲାଣି -ବିଲାରି, 
ଗୋଧୁୂଳିକୁ କତିଳେଂଜା, ସୂର୍ଯ୍ୟାସ୍ତକୁ ବେଲା କ୍ଲବା, ମାରମୁଁମାରୁ ମାକୁରି ମାକିରି- ସନ୍ଧ୍ୟା, 
ରାତ୍ରକୁ ନାଡ଼ିଟି ବୋଲି ସୂଚିତ କରାଇଥାନ୍ତି । ଅଦ୍ୟାବଧ୍‌ କନ୍ଧମାଳ ଜିଲ୍ଲାରେ ମୁଖ୍ୟତଃ 
ବୂଲାବିକାଳି, ହାଟବେପାରୀମାନେ ତାମ୍ଭିଦ୍ଧାରା ଶସ୍ଯ ମାପ କରୁଥ୍‌ବାର ଦେଖ୍ବାକୁ 
ମିଳେ । ଏହି ଜାତୀୟ ଦ୍ରବ୍ୟ ପାଇଁ ଏମାନେ ତାମ୍ଭି ବ୍ୟବହାର କଲାପରି ପୁଡୁଗ ଏବଂ 

କାଣ୍ଡି ମଧ୍ୟ ବ୍ୟବହାର କରିଥାନ୍ତି । ପ୍ରତ୍ୟେକ କର୍ମରେ ସ୍ଵତନ୍ତ୍ରତା ତଥା ସରଳତାକୁ ମୁଖ୍ୟ 
ଆଧାର କରିଥାନ୍ତି ଏହି ଅଧ୍ବବାସୀମାନେ | 


2 Ge i 
oi Pe 


ଢ଼ି ବିକ୍ରି ପାଇଁ ମୁଢ଼ିରେ ତିଆରି ଅଳଂକାର 

କନ୍ଧମାଳରେ ବାସ କରୁଥ୍ବା ଆଦିମ ଅଧ୍ବାସୀ, ହରିଜନ, ସାଧାରଣବର୍ଗଙ୍କ 
ପରମ୍ପରା ଯେମିତି ଭିନ୍ନ ସେମିତି ଭିନ୍ନ ଏହି କନ୍ଧଜାତିଙ୍କ ଭିତରେ ଥୁବା ବିଭିନ୍ନ ବର୍ଗର 
ପରମ୍ପରା | କନ୍ଧମାଳର କନ୍ଧଜାତି ସାଧାରଣତଃ ତିନି ପ୍ରକାର ଯଥା:- କୁଟିଆ କନ୍ଧ, 
ଦେଶିଆ କନ୍ଧ, ଡଙ୍ଗରିଆ କନ୍ଧ ବା ପାହାଡ଼ିଆ କନ୍ଧ । କୁଟିଆ କନ୍ଧ ସଂପ୍ରଦାୟର ଲୋକମାନେ 
ଵେଲଘର, ସୁବର୍ଣ୍ଣଗିରୀ ପ୍ରଭୃତି ଅଞ୍ଚଳରେ ବସବାସ କରୁଥୁବାବେଳେ ଡଙ୍ଗରିଆ କନ୍ଧମାନେ 
ଦାରିଙ୍ଗବାଡ଼ି, କୁର୍ମଗଡ଼, ତୁମୁଡ଼ିବନ୍ଧ ପ୍ରଭୃତି ଅଞ୍ଚଳରେ ଅବସ୍ଥାନ କରିଥାନ୍ତି । ସେହିପରି 
ଦେଶିଆ କନ୍ଧ ସଂପ୍ରଦାୟଙ୍କୁ ଫୁଲବାଣୀ, ଫିରିଙ୍ଗିଆ, ଖଜୁରୀପଡ଼ା, ସୁଡୁକୁମପା ପ୍ରଭୃତି 
ଅଞ୍ଚଳରେ ଦେଖବାକୁ ମିଳେ | ଏହି ସଂପ୍ରଦାୟମାନଙ୍କର ପରମ୍ପରା, ପର୍ବପବୀଣିରେ ମଧ୍ଯ 
ଭିନ୍ନତା ପରିଲକ୍ଷିତ ହୁଏ । କୁଟିଆ କନ୍ଧ ସମାଜରେ ମାଟିଗୁରୁ ପଦ ପଦବୀର ପ୍ରଚଳନ 
ନାହିଁ । କିନ୍ଧୁ ଅବିକଳ ସେହି କାର୍ଯ୍ୟ ତୁଲାଉଥ୍‌ବା ପୂଜକକୁ ଏମାନେ ଯାନୀ ଭାବରେ 
ସମ୍ବୋଧନ କରିଥାନ୍ତି । ଏହି ଯାନୀମାନେ କୁଟିଆକନ୍ଧ ସମାଜର ପ୍ରତ୍ୟେକ ପୂଜାକର୍ମ 
ସଂପାଦନ କରିଥାନ୍ତି । କୁଟିଆ କନ୍ଧ ଗ୍ରାମମାନଙ୍କରେ ଜଣେ ଜଣେ ଯାନୀ ରହୁଥ୍ବା ବେଳେ 

ଅନ୍ୟ ଦୂଇଟି ସଂପ୍ରଦାୟର ଗୁରୁ ବା ମାଟିଗୁରୁ ପ୍ରତି ଗ୍ରାମରେ ନଥାନ୍ତି । ସାରା ଅଞ୍ଚଳ ଭିରିରେ 
ଜଣେ ଜଣେ ଅଭିଶିକ୍ତ ହୋଇଥାନ୍ତି । କାରଣ ଏହା ବଂଶାନୁକ୍ରମିକ । 


ମାଟି ଗୁରୁମାନଙ୍କ ଅଖଣ୍ଡ ପ୍ରଭାବ ଥାଏ । ଜନଜାତିର ପୂଜା, ପାର୍ବଣ, 
ହାନିଲାଭରେ କନ୍ଧ ସଂପ୍ରଦାୟର ମୁଖ୍ୟ ପର୍ବ ଭାବେ ବିବେଚିତ ହେଉଥ୍ବା କେଡୁ, 
ଝାଗିଡ଼ି ପର୍ବରେ ଏହି ମାଟିଗୁରୁଙ୍କ ନିର୍ଦ୍ଦେଶାନୁସାରେ ବିଧ୍ବିଧାନ ନିଦୀରିତ ହୋଇଥାଏ । 
ଏମାନେ ଖାଖକ ଅବା କେଡ଼ୁ ପର୍ବମାନଙ୍କରେ ଦିଆଯାଉଥ୍‌ବା ବଳି ଜନ୍ଧୁକୁ ପ୍ରଥମେ 

ଝାଗିଡ଼ି ପର୍ବରେ ମାଟିଗୁରୁ, ଦେହୁରୀ ଓ ବାହୁକ କୁର ସହ) 


ଚୋଟ ଦେଇ ପ୍ରତି ପେନୁ ବା ଦେବତାଙ୍କ ଉଦ୍ଦେଶ୍ୟରେ କାଲୁ ବା ମଦ ଅର୍ପଣ 
କରିଥାନ୍ତି । ପରେ ପରେ ବିଧ୍ବିଧାନ ଅନୁଯାୟୀ ବଳି ଜନ୍ମକୁ ବଳି ଦିଆଯାଏ । ଏହି 
ମାଟିଗୁରୁମାନେ ଯେହେତୁ ପ୍ରତି ଗ୍ରାମରେ ନଥାନ୍ତି ତେଣୁ ଗ୍ରାମର ମୁଖ୍ୟ ପୂଜକ ହେଲେ 
ଜାକେରୀ ବା ଝାଙ୍କର । ପ୍ରତି କନ୍ଧ ବସ୍ତିରେ ଜଣେ ଜଣେ ଝାଙ୍କର ଥାଆନ୍ତି । ଏମାନେ 
ଦାରନିପେନୁ ବା ମାଟିଦେବତାଙ୍କ ପୂଜକ ଭାବରେ ପରିଚିତ । ଏହି ଝାଙ୍କରମାନେ 
ବଂଶାନୁକ୍ରମେ ପୂଜକ ହୋଇଥାନ୍ତି । ଜଣେ ଝାଙ୍କର ମୁତ ପରେ କିଏ ଝାଙ୍କର ହେବ ସେ 
କଥା ଜାଣିବା ପାଇଁ ମାଟିଗୁରୁଙ୍କ ସହାୟତା ନିଆଯାଏ । ମାଟିଗୁରୁ ଏକ ପୁରୁଣା 
କୁଲାରେ ଅରୁଆଚାଉଳ ଥୋଇ ଦୀପଜାଳି ପୂଜା କରନ୍ତି । ପୂଜାବେଳେ ତାଙ୍କ ଦେହକୁ 

ମାଟି ଦେବତ। ଆସଚି । ତାଙ୍କୁ ପଚରାଯାଏ ଯେ ପରବର୍ତୀ ଝାଙ୍କର କିଏ ? 
ମାଟିଦେବତା ବା ଦାରନିପେନୁ ଝାଙ୍କର ନାମ କୁହନ୍ତି ଜିମ୍ବା ମାଟିଗୁରୁ ସେହି ଅବସ୍ଥାରେ 
ଯାହାଘରକୁ ପ୍ରବେଶ କରନ୍ତି ସେହି ବ୍ୟକ୍ତିକୁ ବିଧ୍‌ବିଧାନୁସାରେ ଅଭିଶିକ୍ତ କରାଯାଏ । 
ବିପନ୍ନୀକ ବ୍ୟକ୍ତି ଏହି ପଦବୀରେ ରହିପାରେ ନାହିଁ । କେବଳ ବିପନ୍ନୀକ ନୁହେଁ ଝାଙ୍କରର 
ପନ୍୍‌ୀ ଛାଡ଼ପତ୍ର କିମ୍ବା ମୃତ୍ୟୁ ହୋଇଗଲେ ପୁନଶ୍ଚ ବିବାହ ନ କରିବା ଯାଏ ସେ 
ପୂଜାର୍ଚ୍ଚନା କରିପାରେ ନାହିଁ । ଏମାନେ ମାଟିଗୁରୁଙ୍କ ଆଦେଶାନୁସାରେ ଚଳନ୍ତି । ଯଥା:- 
ରୋଷେଇ ଘର ଛଡ଼ା ଅନ୍ୟ ସ୍ଥାନରେ ଖାଆନ୍ତି ନାହିଁ । ପୂଜାପର୍ବ ଦିନ ଦାନ୍ତ ନ ଘସି 
ଉପବାସ ରୁହନ୍ତି, ସ୍ତ୍ରୀ ସହବାସ କରନ୍ତି ନାହିଁ । ଏମାନେ ରୁଚଚିଙ୍ଗାତଃପା, ମାଝୁବର, 
ରୋଗବଲାନୀ ବା ପୋହା, ଧାନୁଚୁଆଁ ବା ମାରଲାକା ପ୍ରଭୃତି କୃଷି ସମ୍ବନ୍ଧୀୟ ପର୍ବରେ 
ପୂଜା କରନ୍ତି । ଏଥ୍‌ନିମନ୍ତେ ଏହି ଝାଙ୍କରମାନଙ୍କ ପାଇଁ କେବଳ ପୂଜାସାମଗ୍ରୀକୁ 
ବାଦ୍ଦେଲେ ଅନା୍ୟପ୍ରକାର ପାରିଶ୍ରମିକ ନଥାଏ । 


ଏହି ଜନଜାତିର ପୂଜକଙ୍କୁ ବାଦ୍‌ ଦେଲେ ଅନ୍ୟତ୍ର କୌଣସି ପୂଜକ ବୋଧହୁଏ 
ବିନା ପାରିଶ୍ରମିକରେ ପୂଜାବିଧ୍‌ କରୁନଥ୍‌ବେ । ଦେଖୁବାକୁ ମିଳେ ଯେ ଛୋଟଠାରୁ ବଡ଼ 
ମଠ ମହ୍ଦିର ଏମିତିକି ଗ୍ରାମ ଭଗବତ ଟୁର୍ଗିର ପୂଜକ ପାଇଁ ମଧ୍ଯ ଜମିଜମା, ପାରୁଶ, 
ମାସିକ ବେତନ ଖଞ୍ଜା ଯାଇଅଛି । ଏସବୁ ସତ୍ତ୍ବେ ମଧ୍ଯ ନିର୍ବାରିତ କାଳ, ବେଳ, 
ନୀତିନିୟମରେ କାର୍ଯ୍ୟ ସମ୍ପାଦନ ହୁଏ ନାହିଁ। ଏସବୁ ତଥ୍ୟରୁ ଜାଣିବାକୁ ହୁଏ ଯେ 
ମାନବ ସେବାକୁ ମାଧବ ସେବା ଭାବିବାର ଗୁଢ଼ତତ୍ତ୍ଵକୁ ନ ବୁଝିଲେ ମଧ୍ଯ, ଏମାନେ 
ପରୋପକାରକୁ ନିଜର କରଁବ୍ୟ ମନେ କରିଥାନ୍ତି । 


ସେହିପରି ଦେହେରୀ ବା ଦେହୁରୀ ହେଉଛନ୍ତି ପର୍ବତ ଦେବତା ବା ସରୁପେନୁଙ୍କ 
ପୂଜକ । ଆଦିବାସୀମାନଙ୍କର ଚାଷ ମଧ୍ଯରେ ମୁଖ୍ୟ ପୋଡ଼ୁଚାଷରେ ବିଭିନ୍ନପ୍ରକାର ପୂଜା 
ଏବଂ ବଳି କାର୍ଯ୍ୟ ଏମାନଙ୍କ ଦ୍ଵାରା ସଂପାଦନ ହୋଇଥାଏ । ଏହି ଦେହେରୀ ପଦବୀ 
ବଂଶାନୁକ୍ରମିକ ନୁହେଁ କିମ୍ବା ମାଟିଗୁରୁଙ୍କ ଦ୍ଵାରା ଚୟନ କରାଯାଏ ନାହିଁ । ଏହାଙ୍କୁ 
ଗ୍ରାମବାସୀମାନେ ଚୟନ କରନ୍ତି । ଚୟନ କଲାବେଳେ ଦେଖୁଥାନ୍ତି ଯେ ଯାହା ଦେହରେ 
ଦେବତା ଉଭା ହେବ ତାକୁ ହିଁ ବାଛି ଥାଆନ୍ତି । ଏମାନଙ୍କ ପାଇଁ ମଧ୍ଯ ଝାଙ୍କର ପରି କେତେକ 
ବିଧ୍‌ ରହିଛି । ଉପକୂଳବର୍ରୀ ଜିଲ୍ଲାମାନଙ୍କରେ ଗୁଣିଆ ବୋଲାଉଥ୍‌ବା ବ୍ଯକ୍ରିମାନଙ୍କୁ 
କନ୍ଧମାଳରେ ବେଜେଣି ବୋଲି କୁହାଯାଏ | ଯଦିଓ ଆଞ୍ଚଳିକ ଭିର୍ମିରେ ଏମାନଙ୍କ କର୍ମ ଠିକ୍‌ 
ଥୁଲେ ମଧ୍ଯ ନାମ ବଦଳିଯାଏ ; ଏଇ ଯେମିତି ଏମାନଙ୍କୁ ବାଲିଗୁଡ଼ା ଅଞ୍ଚଳରେ କୁଉଟା 

କନ୍ଧମାଳ ଇତିହାସ ୬୯ 


ଗାଟାଞ୍ଜ, ବଉଦ ଅଞ୍ଚଳରେ ଦିସାରୀ ବୋଲି କୁହାଯାଏ | ଏମାନେ ଗ୍ରାମବାସୀଙ୍କ ଦ୍ଵାରା 
ନିର୍ବାଚିତ ହେଲେ ମଧ୍ଯ ଗ୍ରାମର କାହାକୁ ରୋଗବ୍ୟାଧ୍‌ ହେଲେ ଏମାନଙ୍କୁ ଡକାପଡ଼େ ! 
ଏମାନେ ତାଙ୍କ ନିଜସ୍ବ ପ୍ରଣାଳୀରେ ରୋଗ ନିର୍ଣ୍ଣୟ କରି ପୂଜା ଏବଂ ବଳିଦେଇ ରୋଗୀକୁ 
ଚେରମୂଳୀ ପ୍ରଦାନ କରିଥାନ୍ତି । ଏମାନେ ଗୁଣିଆ ତଥା ଗ୍ରାମ ଚିକିତ୍ସକ ହୋଇଥ୍‌ବାରୁ 
ଏମାନଙ୍କୁ ସାଧାରଣ ମଣିଷମାନେ ଡରିବା ସହ ଖାତିର ମଧ୍ଯ କରିଥାନ୍ତି । କିଛି ଅଞ୍ଚଳରେ 


ଯାନୀମାନେ ବେଜେଣୀଙ୍କ କାର୍ଯ୍ୟ ମଧ୍ଯ କରିଥାନ୍ତି । 


ସଭ୍ୟ ସମାଜରେ ପୂଜାର୍ଚ୍ଚନା ପାଇଁ ଥ୍ବା ନୀତିନିୟମ, ଠାକୁର ପୂଜା ପାଇଁ ପୂଜକ 
ସେବକ, ରୋଷେଇଆ ଥ୍ବାପରି ଆଦିବାସୀ ସମାଜରେ ମଧ୍ଯ ଅନୁରୂପ ବ୍ୟବସ୍ଥାମାନ 
ନିଦ୍ଧାରିତ ହୋଇଥାଏ । ପର୍ବତଦେବତା ବା ସରୁପେନ୍ସଙ୍କ ପୂଜକ ଦେହେରୀ ପୂଜାକର୍ମ କିମ୍ବା 
ବଳି କର୍ମ ସଂପାଦନ କଲାବେଳେ ତାଙ୍କୁ ଜଣେ ସହଯୋଗୀର ଆବଶ୍ୟକତା ଥାଏ । ସେହି 
ଆବଶ୍ୟକତାକୁ ଆଖ୍‌ ଆଗରେ ରଖ୍‌ ଆଦିବାସୀ ପୂଜା ଉପାସନା ପରମ୍ପରାରେ ବାହାକ 
ପଦବୀଟିଏ ମଧ୍ଯ ସୃଷ୍ଟି କରାଯାଇଛି । ଏହି ବାହାକମାନେ ପୂଜାବେଳେ ଦେହେରୀଙ୍କୁ 
ସହାୟତା କରିବାସହ ଦେବତାଙ୍କ ପାଇଁ ଉଦ୍ଦିଷ୍ଟ ବଳିଜୁ ଏଇମାନେ ହିଁ ହାଣିଥାନ୍ତି । ଏତଦ୍‌ଭିନ୍ନ 
କନ୍ଧମାଳର ଆଦିବାସୀ ସଂପ୍ରଦାୟରେ କାଜେସୀମାନେ ପ୍ରାୟ ପ୍ରତି ଗ୍ରାମରେ ଥାଆନ୍ତି 
ଏମାନଙ୍କ ଦେହରେ କେତେବେଳେ କେଉଁ ଦେବତା ଉଭା ହୁଅନ୍ତି, ଗ୍ରାମର ହାନିଲାଭ କଥା 
କହିବା ସହ ନିରାକରଣର ଉପାୟ ମଧ୍ଯ ବତାଇଥାନ୍ତି । ଏହି ପଦବୀରେ ଯେକୌଣସି ସ୍ତ୍ର 
କିମ୍ବା ପୁରୁଷ ରହିପାରନ୍ତି 

ଆଧୁନିକ ସଭ୍ୟସମାଜରେ ପୂଜାକର୍ମ ପାଇଁ ଆଞ୍ଚଳିକ ଭିତ୍ତିରେ ବିଭିନ୍ନ ପଦପଦବୀ 
ପ୍ରଚଳିତ ଥୁଲେ ହେଁ ସେମାନଙ୍କୁ ଯଥୋଚିତ ସମ୍ମାନ ପ୍ରଦର୍ଶନ କରିବାକୁ ଉଚିତ୍‌ ମଣିନଥାଏ 
ଏହି ଶିକ୍ଷିତ ସମାଜ | ସାଧାର ଣବର୍ଗର ଦେବତା କହିଲେ ଯାହାକୁ ବୁଝାଯାଏ ଜନଜାତିର 
ଦେବତା ତାଙ୍କଠାରୁ ସଂପୂର୍ଣ୍ଣ ଭିନ୍ନ । ଏହି ଜନଜାତିର ମଣିଷମାନେ, କାଳୀ, ଦୂଗୀ, ଶିବ, 
ବିଷ୍ଣୁ ଗଣେଷ ପ୍ରଭୃତି ନାମରେ ଦେବଦେବୀଙ୍କୁ ପରିଚିତ କରାଚ୍ତି ନାହିଁ । ପ୍ରକୃତିର ସନ୍ତାନ, 
ସରଳ ଅଧ୍ବାସୀମାନଙ୍କ ଦେବଦେବୀ ହିଁ ପ୍ରକୃତି । ଯଥାକ୍ରମେ ଏମାନଙ୍କ ନାମ ଦାରନିପେନୁ 
(ମାଟିଦେବତା ) ସରୁପେନୁ ( ପର୍ବତ ଦେବତା) ଜାଲେରି ପେନୁ ( ଗ୍ରାମଦେବତା ) ତୁର୍କିପେନୁ 
( ଖତ ବା ଅଳିଆଗଦାର ଦେବୀ) ଯମୋଯାବେରୀ ( ଆମ୍ରକ୍ଷାର ଦେବତା) ଧର୍ମପେନୁ 
( ସୂର୍ଯ୍ୟଦେବତା ) କାରାବୁଢ଼ୀ ( ଆଦିମ ଅଧ୍ବାସୀଙ୍କ ଆଦିମାତା ) ଏହାଛଡ଼ା ଭୂମି ଦେବତା 
ବା ଦେବୀଙ୍କର ଛଂ ଭଉଣୀଙ୍କୁ ଏମାନେ ବିଭିନ୍ନ ସମୟରେ ପୂଜା ବିଧ୍‌ କରିଆସିଥାନ୍ତି ! 

6 କନ୍ଧମାଳ ରତିହାସ 


କଢେବଳ ଘରେ କିମ୍ବା ନିଜ ସମାଜରେ ଏମାନଙ୍କ ସ୍ଵତନ୍ତ୍ରତା ଥୁଲା ସେକଥା 
ନୂହେଁ । ଆଇନ ଅଦାଲତରେ ମଧ୍ଯ ଏହି ଗୋଷ୍ଠୀ ପାଇଁ ସ୍ଵତନ୍ତ୍ର ବ୍ୟବସ୍ପୟ ଲାଗୁ 
କରାଯାଇଥୁବା କଥା ବିଭିନ୍ନ ସୂତ୍ରରୁ ଜାଣିବାକୁ ହୁଏ । ସାଧାରଣ ମଣିଷମାନେ ଦୱାନୀ 
କିମ୍ବା ଫୌଜଦାରୀ ମୋକଦ୍ଦମାରେ କାଠଗଡ଼ାକୁ ଗଲେ ଗୀତାଛୁଇଁ ଶପଥ କରିବାର 
ବ୍ୟବସ୍ଥା ଅଛି । ବ୍ରିଟିଶ ଶାସନ କାଳରେ ଏହି କନ୍ଧଜାତିର ମାନ ସିକତାକୁ ନେଇ ସୃଷ୍ଟି 
କରାଯାଇଥ୍‌ଲା ଭିନ୍ନ ବ୍ୟବସ୍ଥା । ଗୋଟିଏ ତାମ୍ବି ଭିତରେ, ବାଘଛାଲ, ବିରାଡ଼ି ଲୋମ, 
ଉଇହୁଙ୍କା ମାଟି, ତୁଳସୀ ପତ୍ର, ଧାନଚାଉଳ ଏବଂ ଲୁଣ ରଖାଯାଇଥାଏ । ଚପରାସୀ 
ସେଇଟିକୁ ଆସାମୀକୁ ଧରେଇ ନିୟମ କରିବାକୁ କହିଥାଏ । ଆସାମୀ ତାକୁ ଛୁଇଁ କୁହେ 
ଯେ ତାମ୍ଭି, ବାଘଛାଲ, ବିରାଡ଼ିଲୋମ, ଉଇହୁଙ୍କାମାଟି, ତୁଳସୀ ପତ୍ର, ଧାନଚାଉଳ ଏବଂ 
ଲୁଣ ଛୁଇଁ ଶପଥ କରୁଛି ଯେ ଯାହା କହିବି ସତ କହିବି । ଏଇଥ୍‌ରୁ ପ୍ରମାଣିତ ହୁଏ ଯେ 
ଏହି ସରଳ ମଣିଷମାନେ ସ୍ଵପ୍ନ ଅପେକ୍ଷା ବାସ୍ତବତାକୁ ଅଧ୍‌କ ସମ୍ମାନ ଦିଅନ୍ତି । 


ଅଦ୍ୟାବଧୂ ପାରମ୍ପରିକ ଢଞ୍ଚାରୁ ମୁକ୍ତ ହୋଇନଥ୍‌ବା କନ୍ଧ ସମାଜରେ ମେରିଆ 
ପ୍ରଥା ଥୁଲା ଏକ କଳଙ୍କିତ ଅଧ୍ୟାୟ | କନ୍ଧ ସମାଜର ଏକ ବଳିଷ୍ଠ ବିଭବ ବିଶ୍ଵାସ 
ଯୋଗୁ ହିଁ ଏହାର ସୃଷ୍ଟି । ଏମାନେ ନିଶ୍ଚିତଭାବେ ପ୍ରତିଗ୍ରାମରେ ଭୂୟାଣୀପୂଜା 
ଦରନିପେନୁ ପୂଜା କରିଥାନ୍ତି । କାରଣ ଏମାନଙ୍କର ବିଶ୍ଵାସ ଥାଏ ଯେ ମାଟି ମା'କୁ 
ନରବଳି ଦେଲେ ନିଜେ, ନିଜ ଗ୍ରାମ ସୁରକ୍ଷିତ ରହିବା ସହିତ ଭଲ ଫସଲ ଅମଳ 
ହେବ । କାଳକ୍ରମେ ଏହି ନରବଳି ପ୍ରଥାକୁ ମେରିଆ ନାମରେ ନାମିତ କରାଗଲା । 
ମେରିଆ ବଳି ପାଇଁ ନିଜ ସମାଜର ଲୋକ କିମ୍ବା ବାହୁଣ ଜାତିର ଲୋକଙ୍କୁ ବ୍ୟବହାର 
କରାଯାଉନଥ୍ଲା । 


ଏହି ମେରିଆ ( ମହିଳା ଏବଂ ପୁରୁଷ) ଯୋଗାଡ଼ କରିବା ପାଇଁ କନ୍ଧମାନେ 
ବିଭିନ୍ନ ଦଲାଲ ଗୋଷ୍ଠୀଙ୍କୁ ନିଯୁକ୍ତି କରୁଥ୍‌ଲେ । ଶୁଣିବାକୁ ମିଳେ ଯେ ଏହି କର୍ମ ପାଇଁ 
କନ୍ଧମାନେ ପାଣ ଏବଂ ଘାସିମାନଙ୍କୁ ନିୟୋଜିତ କରୁଥ୍୍‌ଲେ । ଫଳରେ ଏହିମାନେ 
ସମତଳ ଅଞ୍ଚଳରୁ ଲୋକମାନଙ୍କୁ ଚୋରୀକରି, ବଳପୂର୍ବକ ଅଥବା କ୍ରୟ କରି 
ଆଣୁଥୂଲେ । ଏହା ବଦଳରେ କନ୍ଧମାନେ ଏହି ମେରିଆ ଯୋଗାଣକାରୀଙ୍କୁ କିଛି ଜମି 
ଦାନ କରୁଥୁଲେ, କିନ୍ତୁ ଜମିସ୍ବତ୍ସ ହସ୍ତାନ୍ତର କରୁନଥ୍‌ଲେ । ଏହିଭନି ବୌଦ୍ଧର ଅଧ୍ଷ୍ଠାତ୍ରୀ 
ଦେବୀ ଏବଂ ଭୈରବୀଙ୍କ ପାଇଁ ବଳି ଯୋଗାଡ଼ କାମରେ ଲାଣଶ୍ଡିବନ୍ଧ ଗ୍ରାମର ଗଣ୍ଡମାନେ 
ନିଯୁକ୍ତ ହୋଇଥ୍‌ବା ସୂଚନା ମିଳେ ! ଏହି ପାଣ ବା ହରିଜନଙ୍କ ଆଗମନ ଅଦ୍ୟାବଧ୍‌ 

କନ୍ଧମାଳ ଇତିହାସ ୭୧ 


ସଠିକ ହୋଇପାରୁ ନଥ୍୍‌ବାବେଳେ ଏକଥା କହିହୁଏ ଯେ ଏମାନେ ୧୮୩୬ ପୂର୍ବରୁ 
କନ୍ଧମାଳକୁ ପ୍ରବେଶ କରିଛନ୍ତି । ୧୮୪୨ ଏପ୍ରିଲ ୧୪ରେ ମାକପଫର୍ସନ ତାଙ୍କର 
ରିପୋର୍ଟରେ ଲେଖିଛନ୍ତି ଯେ¬ଏ ଜାତିର ଉପ୍‌ରଭି ଏବଂ ଇତିହାସ ବିଷୟରେ 
ନିଶ୍ଚିତଭାବେ କିଛି ଜଣାଯାଇ ନାହିଁ । ପାଣ ହେଉଛନ୍ତି ଦୂଇ ଶ୍ରେଣୀର ଯଥା-ସାସି 
ଡୋନମ୍ବାଙ୍ଗା ( ଓଡ଼ିଆ ପାଣ) ଏବଂ କୁଇ ଡୋମ୍ବାଙ୍ଗା ( କନ୍ଧପାଣ) ଏମାନେ କନ୍ଧମାନଙ୍କ 
ଯୋଗାଯୋଗକାରୀ, ବାଦ୍ୟକାର, ଲୁଗାବୁଣାଳୀର କାର୍ଯ୍ୟ ସହ ମେରିଆ ଯୋଗାଣ 
କାର୍ଯ୍ୟ ମଧ୍ୟ କରିଥାନ୍ତି । ଡାକ୍ତର ମେଦିନିଶ୍ବର ମଲିକଙ୍କ ତଥ୍ୟାନୁଯାୟୀ ଏକଥା ଜାଣିବାକୁ 
ହୁଏ ଯେ-୫୦ ବର୍ଷ ପୂର୍ବେ ହୋଇଥ୍‌ବା ମରୁଡ଼ି ବେଳେ ସୁରୁତାରୁ ପାହାଡ଼କୁ ବାହାରି 
ଆସିଥ୍ବା ଗଉଡ଼ ଜାତିର ଲୋକଙ୍କୁ ମଧ୍ଯ ଖାଣ୍ଟି ଡୋମ୍ବାଙ୍ଗା ବୋଲି ଧରାଯାଉଅଛି । 
ଏହାଛଡ଼ା ଲୋକମୁଖରୁ ଶୁଣିବାକୁ ମିଳେ ଯେ ଏମାନେ ଘୁମୁସର ରାଜାଙ୍କ ଦ୍ଵାରା 
ତଡ଼ାହୋଇ କନ୍ଧମାଳରେ ବସତି ସ୍ଥାପନ କରିଛନ୍ତି । 


ସବୁଠାରେ ଏକଥା ଠିକ୍‌ ଯେ କନ୍ଧଙ୍କ ବ୍ୟତୀତ ଏଠାକାର ମୂଳନିବାସୀ ଆଉ କେଉଁ 
ସମ୍ପଦାୟ ନୁହନ୍ତି । ମାକଫର୍ସନ ୧୮୪୨ ରିପୋର୍ଟରେ ଲେଖୁଛନ୍ତି ଯେ-ଏ ମାଟିର ମାଲିକ 
କନ୍ଧ, ପୂର୍ବରୁ କୌଣସି ଶାସକ ଲେଖ୍‌ନାହାର୍ତି ଯେ କନ୍ଧଙ୍କ ବ୍ୟତୀତ ଅନ୍ୟ ସମ୍ପଦାୟ ଏ 
ମାଟିର ସନ୍ତାନ । ଏହି କନ୍ଧଙ୍କ ଚରିତ୍ରକୁ ନେଇ କନ୍ଧମାଳର ପ୍ରଥମ ଉଇରୋପିୟ 
ତହସିଲଦାର ଏବଂ ପରେ ଉପଖଣ୍ଡ ଅଧ୍କାରୀ ତଥା ଅନୁଗୁଳର ଡେପୁଟି କମିଶନର ଜେ. 
ଏଚ୍‌. ଟେଲର କୁହନ୍ତି ଯେ- କନ୍ଧମାନେ ସାଧୂ, ସତ୍ୟପ୍ରିୟ ଏବଂ ଆତିଥ୍ୟପରାୟଣ । ଓଲେନ 
ବେଚ ମଧ୍ଯ କୁହନ୍ତି ଯେ-କନ୍ଧମାନେ ଯଦିଓ ଅନ୍ଧବିଶ୍ଵାସୀ ତେବେ ସମତଳ ଅଞ୍ଚଳର 
ସଭ୍ୟମାନଙ୍କ ପରି ମିଛୁଆ ନୁହନ୍ତି । ଏଇଥ୍‌ରୁ ଅନୁମାନ କରିବା କଥା ଯେ ଏହି କନ୍ଧମାଳର 
ଅଧ୍ବାସୀ ଆଜି କାହା ଯୋଗୁ ଏତେ ଦୁର୍ଗୁଣର ଅଧ୍କାରୀ | 

ଏହି ଜାତି ଏବଂ ମେରିଆଙ୍କୁ ନେଇ ଲୋକମୁଖରୁ ଶୁଣାଯାଏ ଯେ ବଶ୍ଡେଘାସି 
ନାମକ ଏକ କୁଖ୍ୟାତ ଦଲାଲର ଗୋଷ୍ଠୀ କନ୍ଧମାଳରେ ମେରିଆ ଯୋଗାଇବା କାର୍ଯ୍ୟ 
କରୁଥଲା । ବଦଳରେ ଗ୍ରାମବାସୀଙ୍କଠାରୁ ପ୍ରଚୁର ଅର୍ଥ ଦାବୀ କରୁଥୁଲା । କନ୍ଧମାଳ 
ଜିଲ୍ଲାର ପଥରକନାଲୀ ଗ୍ରାମରେ ମେରିଆ ଉତ୍ସବ ପାଇଁ ପ୍ରସ୍ତୁତି ସରିଥାଏ । ଅପେକ୍ଷା 
ଥାଏ ବଶ୍ଡେଘାସିକୁ । ଇତ୍ୟବସରେ ବଶ୍ଡେଘାସି ଆସି ମେରିଆ ଯୋଗାଇ ହେବ ନାହିଁ 
କୁହନ୍ତେ ସେହି ପଥରକନାଲିର ଅଧ୍ବାସୀମାନେ ବଶ୍ଡେଘାସିକୁ ମେରିଆ କରି ବଳି 
ଚଢ଼ାଇ ଦେଇଥ୍‌ଲେ ! 

୭୨ କନ୍ଧମାଳ ଇତିହାସ 


ପ୍ରତି ପୂଜା ପାର୍ବଣର ନିର୍ଦ୍ଦିଷ୍ଟ ବିଧ୍‌ ଥ୍ବାପରି ମେରିଆ ପାଇଁ ମଧ୍ଯ ନିର୍ଦ୍ଦିଷ୍ଠ 
ବିଧ୍ବିଧାନ ରହିଥୁଲା | ମେରିଆ ଉତ୍ସବ ଦିନ ବଳି ଦିଆଯିବା ଲୋକକୁ ସକାଳୁ ଗାଧୋଇ 
ପାଧୋଇ ଦେଇ ହଳଦୀ, ସିନ୍ଦୁର ଲଗାଇ, ଫୁଲମାଳ ସହ ଗୋଡ଼ରେ ଲୁହା ବଳା ଏବଂ 
ଶିଙ୍କୁଳି ପିନ୍ଧାଇ ଦିଆଯାଉଥୁଲା ! ତା'ପରେ ବାଦ୍ୟଯନ୍ତ୍ରର ତାଳେ ତାଳେ ତାକୁ ବସାଙ୍ଗି 
ଚାରିପାଖ ପରିକ୍ରମା କରାଯାଉଥୁଲା | ଏହି ସମୟରେ ତା” ଶରୀରକୁ ତୀକ୍ଷ୍ଣ ଛୁରୀ 
ଅବା ଧାରୁଆ ଅସ୍ତ୍ରରେ କ୍ଷତବିକ୍ଷତ କରାଯାଉଥୁଲା । ଶେଷରେ ରକ୍ତରଞ୍ଜିତ ମେରିଆକୁ 
ଗୁର୍ବୀ ପୀଠରେ ବଳି ଦିଆଯାଇ ସେଠାରେ କିଛି ମଂସ ପୋତି ଦିଆଯୀଉଥୁଲା । କିଛି 
ମାସକୁ ଅଧ୍ବବାସୀମାନେ ବାଣ୍ଟିକୁଣ୍ଟି ନେଇ ଯାଉଥ୍‌ଲେ | ଏହି ମେରିଆ ମାଂସକୁ ଏମାନେ 
ପବିତ୍ର ବୋଲି ଭାବନ୍ତି ଏବଂ ଏହି ବିଶ୍ପାସ ଥାଏ ଯେ ଫସଲ ଜମିରେ ଏହାକୁ ପୋତିଲେ 
ପ୍ରଚୂର ଆମଦାନୀ ହୁଏ । 


ଇଂରେଜମାନେ କନ୍ଧମାଳରେ ପ୍ରବେଶକଲା ପରଠାରୁ ଏହି ମେରିଆ ପ୍ରଥା ବନ୍ଦ 
ପାଇଁ ମେରିଆ ଏଜେନ୍ସୀ ଗଠନ କରିଥୁଲେ । ବିଭିନ୍ନ ଗବେଷକଙ୍କ ମତକୁ ଭିରିକରି ଏହି 
ସିବ୍ଧାନ୍ତରେ ଉପନୀତ ହେବାକୁ ହୁଏ ଯେ ତନାଳୀନ ଗଭର୍ଣ୍ଣର ଜେନେରାଲ ଲର୍ଡ଼ 
ଡେଲହାଉସିଙ୍କ ସମୟ ଖ୍ରୀ.ଅ ୧୮୪୮-୫୬ ମଧ୍ଯରେ ଏହାର ସଂପୂର୍ଣ୍ଣ ବିଲୋପ 
ଘଟିଥ୍ଲା । ଏକଥା ମଧ୍ଯ ଶୁଣିବାକୁ ମିଳେ ଯେ ସେହି ସମୟରେ ବହୁସଂଖ୍ୟକ 
ମେରିଆଙ୍କୁ ମୁକ୍ତ କରାଯାଇ କଟକଠାରେ ଥଇଥାନ କରାଯାଇଥୁଲା । ସେହିଦିନ କଟକର 
ଏକ ଅଞ୍ଚଳ ମେରିଆବଜାର ଭାବେ ପରିଚିତ ହୋଇଆସୁଅଛି । କନ୍ଧମାଳର ଆଦିମ 
ଅଧ୍ବାସୀଙ୍କ ବିଶ୍ବାସକୁ ଭାଇିବା ଏଡ଼େ ସହଜ ନୁହେଁ । ଉଦାହରଣ ସ୍ଵରୂପ ମେରିଆ ପ୍ରଥା 
ବନ୍ଧ ହେବା ପରଠାରୁ ତା'ର ସଂସ୍କାରିତ ରୂପ ଝାଗିଡ଼ିର ପ୍ରଚଳନ । ଏଥ୍‌ରେ ଫରକ୍‌ 
ଏତିକିଯେ ସେଥୂରେ ନରବଳି ଦିଆଯାଉଥ୍‌ବାବେଳେ ଏଥ୍‌ରେ ପୋଢ଼ବଳି ଦିଆଯାଏ । 

ଝାଗିଡ଼ି ପ୍ରଥା ମଧ୍ଯ ମାଟି ଦେବତା ବା ଦାରନିପେନନଙ୍କ ଉଦ୍ଦେଶ୍ୟରେ କରାଯାଇ 
ଥାଏ । ଏହାକୁ କନ୍ଧମାଳର ଆଦିପର୍ବ କହିଲେ ମଧ୍ଯ ଅତ୍ୟୁକ୍ତି ହେବ ନାହିଁ। ଗ୍ରାମ 
ମଧ୍ୟରେ କୌଣସି ବିଶୃଙ୍ଖଳା ଦେଖାଗଲେ, ପ୍ରାକୃତିକ ବିପର୍ଯୟ ଘଟିଲେ, କେହି 
ଅବେଳରେ ମୃତୁ୍ୟଯୁବରଣ କଲେ, ହଇଜା, ମହାମାରୀ, ମଡ଼କ ପଡ଼ିଲେ ଏହି 
ଅଧ୍ବାସୀମାନେ ବିଶ୍ଵାସ କରନ୍ତି ଯେ ଭୂ୍ୟାଣୀ ବା ମାଟି ଦେବତା କୋପରୁ ଏହା 
ଘଟୁଛି । ଏହି ପରିପ୍ରେକ୍ଷୀରେ ଗୁରୁ, ଗୁଣିଆ, ଗ୍ରାମ ମୁଖ୍ୟମାନେ ଦଭୂୟାଣୀଙ୍କୁ ସ୍ପପ୍ପରେ 
ଦେଖୁଥ୍‌ବା କଥା ମଧ୍ଯ ଶୁଣାଯାଏ । ଆହୁରି ମଧ୍ଯ ଶୁଣାଯାଏ ଯେ ଏହି ଦେବୀ ସ୍ବପ୍ନରେ 

କନ୍ଧମାଳ ଇତିହାସ ୭୩ 


ଆଦେଶ ଦିଅନ୍ତି ପୂଜାବିଧ୍‌ ପାଳନ କରିବା ପାଇଁ ! ଭୂୟାଣୀଙ୍କଠାରୁ ସ୍ପପ୍ନାଦେଶ ପାଇବା 
ପରେ ଗ୍ରାମ ମୁଖ୍‌ଆ ଗ୍ରାମ ସଭା ଆହ୍ବାନ କରନ୍ତି । ସର୍ବସମ୍ମରିକ୍ରମେ ସେହିଦିନ ନିଷ୍ଣରି 
ନିଆଯାଏ ଭୂୟାଣୀଙ୍କ ପୂଜା କରିବା ପାଇଁ । ପୂଜା କରିବା ନିଷ୍ପତି ନେବା ପରେ 
ଗ୍ରାମବାସୀମାନେ ଘରଦ୍ଧାର ଲିପାପୋଛା କରି ମା'ଙ୍କୁ ଆରାଧନା କରନ୍ତି । ମାଟିଗୁରୁଙ୍କ 
କହିବାନୁଯାୟୀ ଅଗିମଦ, ନୂଆନନ୍ଦା ( ମାଟିପାତ୍ର) ନୂଆଡ଼କା ( ମଦପରଶିବା ଡଙ୍କି) 
ସଂଗ୍ରହ କରି ଗୁରୁଙ୍କ ଉପସ୍ଥିତିରେ ଭୂୟାଣୀଙ୍କୁ ଆହ୍ବାନ କରିଥାନ୍ତି ଏବଂ ଉତ୍ସବ ପାଳନ 
ପାଇଁ ମା'ଙ୍କୁ ଘୁଷୁରୀଟିଏ ଯାଚି ପୂଜା କାର୍ଯ୍ୟର ଦିନ ସ୍ଥିର କରିଥାନ୍ତି । ମେରିଆର 
ନରବଳି ବଦଳରେ ଏକ ପୋଢ଼ ମଧ୍ୟ ଯାଚି ଦିଆଯାଇଥାଏ ! 

ଝାଗିଡ଼ି ଉତ୍ସବର ବଳିପକା ଦିନର ୧୫ ଦିନ ପୂର୍ବରୁ ଗ୍ରାମ ଏବଂ ଗ୍ରାମ 
ଆଖପାଖର ଲୋକ ନାନାପ୍ରକାର ବାଦ୍ଯଯନ୍ତ୍ରର ତାଳେ ତାଜେ ଦିନରାତି ନାଚଗୀତ 
କରିଥାନ୍ତି । ବଳି ପାଇଁ ' ଉଦ୍ଦିଷ୍ଟ ପୋଢ଼ ବେକରେ ନୂଆଲୁଗା, ଫୁଲମାଳ ଦେଇ ହଳଦୀ 
ସିନ୍ଦୁର ଲଗାଇ ଦିଆଯାଇଥାଏ । ବଳିଜନ୍ତୁ ଯାହା ଦ୍ଵାରକୁ ଯାଏ ସେହି ଲୋକ ଭାଗ୍ୟବାନ 
ମଣେ ନିଜକୁ । ଏହି ବଳିଜନ୍ତୁ ଏବଂ ଅଧ୍ବାସୀଙ୍କ ସହ ଭୂୟାଣୀ ମଧ୍ୟ ନାଚୁଥ୍ବାର 
ଲୋକମୁଖରୁ ଶୁଣିବାକୁ ମିଳେ । ମହା ଆନନ୍ଦ ଉଲ୍ଲାସରେ ଦୀର୍ଘ ପନ୍ଦର ଦିନ କାଳ ଏହି 
ଅଧ୍ବାସୀମାନେ ଅତିବାହିତ କରନଚ୍ତି। ଝାଗିଡ଼ି ପାଇଁ ନିର୍ଦିଷ ଦିନରେ ଯଜ୍ଞ ପାଇଁ ଉଦ୍ଦିଷ୍ଟ 
ଥବା ଜନ୍ଧମକୁ ଗ୍ରାମବାସୀମାନେ ମିଳିତଭାବେ ତେଲହଳଦୀ ଦେଇ ଗାଧୋଇ ଦିଅନ୍ତି । 
ଗ୍ରାମର ମହିଳାମାନେ ବାଦ୍ୟଯନ୍ତ୍ର ତାଳେ ତାଳେ ପାଣିମାଠିଆ ଧରି ନାଚି ନାଚି 
ପୂଜାସ୍ପଳକୁ ଯାଇ ପୁନଶ୍ଚ ବଳିପଶୁ ଏବଂ ପୁରୋହିତଙ୍କୁ ଗାଧୋଇ ଦିଅନ୍ତି । ଶେଷରେ 
ଗୁରୁ ବା ମାଟିଗୁରୁଙ୍କ ଦ୍ଵାରା ବଳିପୋଢ଼କୁ ବଳି ଦିଆଯାଇ ସେହି ପଶୂର କିଛି ଅଂଶକୁ 
ସେଠାରେ ପୋତାଯିବା ସହ ବଳି ଘୁଷୁରୀ ବା ମାଟିଆକୁ ମଧ୍ୟ ବଳି ଦିଆଯାଏ । କହନ୍ତି 
ଏହି ପୂଜା ଚାଲିଥ୍୍‌ବାବେଳେ ଅନ୍ୟଗ୍ରାମର ଲୋକ ଯେମିତି ବଳିମାଂସ ନ ନିଅନ୍ତି 
ସେଥୁପ୍ରତି ସଭିଏଁ ସଜାଗ ରହିଥାନ୍ତି । ପୂଜାକର୍ମ ସମାପନ ବେଳେ ପୁରୋହିତ ବା ଗୁରୁ 
ଗୋଟିଏ ଲାଉକୁ କାଟି ତହିଁରେ ଜଳ ଭରି କରି ସେହି ଜଳକୁ ମନ୍ତ୍ରସିଦ୍ଧ କରି 
ଗ୍ରାମବାସୀଙ୍କ ଉପରକୁ ସିଞ୍ଚିବା ସହ ନିଜପାଟିରେ ଜଳପୁରାଇ ପିଚକାରୀ ସଦୃଶ ଜଳ 
ଲୋକ ଉପରକୁ ପକାନ୍ତି । ଏଥ୍‌ରେ ଆଦିମ ଅଧ୍ବାସୀମାନେ ବିଶ୍ଵାସ ରଖନ୍ତି ଯେ 
ଏହା ଦ୍ଵାରା ତାଙ୍କର ସମସ୍ତ ପାପ, ତାପ, ଅରିଷ୍ଟ ଘୁଞ୍ଚିଯାଏ । 

ଆଞ୍ଚଳିକ ଭିତ୍ତିରେ ଝାଗିଡ଼ି ପର୍ବର ନାମକରଣରେ ଭିନ୍ନତା ଥୁବା ଲକ୍ଷ୍ଯ 
କରାଯାଏ । ଫୁଲବାଣୀ, ଫିରିଟିଆ, ଖଜୁରୀପଡ଼ା, ଟିକାବାଲି, ଚକାପାଦ ପ୍ରଭୃତି 

୭୪ କନ୍ଧମାଳ ଇତିହାସ 


ବ୍ଲକମାନଙ୍କରେ ଏହାକୁ ଝାଗିଡ଼ି କହୁଥୁବାବେଳେ, ଦାରିଙ୍ଗବାଡ଼ି, ଉଦୟଗିରି, ବାଲିଗୁଡ଼ା, 
ତୁମୁଡ଼ିବନ୍ଧ ରାଇକିଆ କୋଟଗଡ଼ ପ୍ରଭୃତି ଅଞ୍ଚଳରେ ଏହା କେଡ଼ୁ ପର୍ବ ନାମରେ ନାମିତ 
ହୋଇଥାଏ | କେଡ଼ୁ ଏବଂ ଝାଗିଡ଼ି ମଧ୍ୟରେ କେତେକ ନୀତି ନିୟମ ମଧ୍ୟ ଫରକ୍‌ ଥାଏ | 


mn 


ଝାଗିଡ଼ି ପର୍ବରେ ପୋଢ଼ବଳି 
ଝାଗିଡ଼ି ପର୍ବରେ ଗୁଡ଼ି ନିକଟରେ ପଶୁବଳି ଦିଆଯାଉଥ୍‌ବାବେଳେ, କେଡୁପର୍ବରେ ବଳି 
ପଶୁ ଦୌଡ଼ୁଥ୍‌ବା ଅବସ୍ଥାରେ ଗ୍ରାମବାସୀ ତା” ଦେହରୁ ମାଂସ କାଟି ଚାଲୁଥାନ୍ତି । 


କୃଷିପ୍ରଧାନ ଭୂଖଣ୍ଡ କନ୍ଧମାଳର ବିଭିନ୍ନ ମୁଖ୍ୟ ପର୍ବମାନଙ୍କ ମଧ୍ୟରେ ଡାଲଖାଇ 
ପର୍ବ ଅନ୍ୟତମ । ଏ ପର୍ବ ମାର୍ଗଶିର ମାସ ଶେଷ ଗୁରୁବାର ଦିନ ଅନୁଷ୍ଠିତ ହୋଇଥାଏ । 
ଜନଜାତିର ଲୋକେ ବିଶ୍ଧାସ କରନ୍ତି ଯେ ମା” ଲକ୍ଷ୍ମୀ ଏବଂ ବଣଦୂଗୀକୁ ପୂଜା ଦେଇସାଗି 
ଧାନ କାଟିଲେ ଫସଲ ଅଧ୍କ ଅମଳ ହେବ | ତେଣୁ ଏହି ଡାଲଖାଇ ପୂଜାର 
ଆୟୋଜନ । ଏଥୁରେ ଏକ ଅଁଳା ଗଛମୂଳେ ପୂଜା କରାଯାଏ । ଦେହୁରୀ ମା'ଲକ୍ଷ୍ମୀ 
ଏବଂ ବନଦୁଗୀଙ୍କ ଉଦ୍ଦେଶ୍ୟରେ ବଳି ଦିଅନ୍ତି । ବଳିଭୋଗକୁ ସେଠାରେ ରନ୍ଧାଯାଏ । 
ଉପସ୍ଥିତ ଜନତା ସଭିଏ ପ୍ରସାଦ ସେବନ କରିଥାନ୍ତି । ଇତ୍ୟବସରେ ସ୍ଥାନୀୟ 
ଅଧ୍ବାସୀମାନେ ମଦ୍ୟପାନ କରି ବାଦ୍ୟଯନ୍ତ୍ରର ତାଳେ ତାଳେ ହାସ୍ୟରସ କଥା ଏବଂ 
ଗୀତ ମାଧ୍ଯମରେ ଖୁବ୍‌ ନାଚିଥାନ୍ତି । 

କନ୍ଧମାଳ ଇତିହାସ ୭୫ 


ବାରମାସେ ତେରରପ୍ବ ପାଳୁଥ୍ବା ଏହି ଜନଜାତିଙ୍କର ବହୁ ପର୍ବପବୀଣି ମଧ୍ଯରୁ 
ନୂଆଖ୍‌ଆ ବା ମାଦଙ୍ଗ ପର୍ବ ଏକ ବହୂଚର୍ଚିତ ପର୍ବ । ଜନଜାତିର ପରମ୍ପରାରେ 
ପିଦେଉପିତା ବା ପିତୃ ଦେବତା ହେଉଛନ୍ତି ଇଷ୍ଟଦେବ । ନୂଆଖୁଆ ପର୍ବ ପାଳନ ପାଇଁ 
ସ୍ପିର ହୋଇଥବା ଦିନ ପୂର୍ବରୁ ଘରଦ୍ଧାର ଲିପାପୋଛା କରି ନୂଆ ହାଶ୍ରିରେ ନୂଆ ଚାଉଳ 
ଖ୍ରୀ ଏବଂ ଭାତ ରାନ୍ଧି ପିତୃ ଦେବତାଙ୍କ ଉଦ୍ଦେଶ୍ୟରେ ସମର୍ପି ଥାଆନ୍ତି । ଏହି ଦିନ 
ପିଦେର ପିତାଙ୍କ ଉଦ୍ଦେଶ୍ୟରେ ଗୁହାଳରେ ପୁଞ୍ଜ ବାଢ଼ି କୁକୁଡ଼ା ବଳି ଦିଆଯାଏ । 
ନୂଆହାଣ୍ଡି ଯୋଗାଇ ଥବା କୁମ୍ଭାରକୁ ପାରିଶ୍ରମିକ ସହ ଛଞ୍ଚା ମଧ୍ଯ ଦେବାର ପରମ୍ପରା ଏହି 
ଜନଜାତିରେ ପ୍ରଚଳିତ ଅଛି । 

ସେହିଭଳି କାନ୍ଦୁର ଆଦାୟ ବେଳେ କାନ୍ଦୁ ଯାତ୍ରା ପାଳନ ହୁଏ । ମାଦଙ୍ଗ 
ବେଳେ କନ୍ଧଜାତିର ଘରକୁ ଅନ୍ୟ ସଂପ୍ରଦାୟର ପ୍ରବେଶ ଥ୍ବାବେଳେ, କାନ୍ଦୁଲ 
ଯାତ୍ରାବେଳେ ଅନ୍ୟଜାତିର ଲୋକେ ଘରକୁ ପ୍ରବେଶ କରନ୍ତି ନାହିଁ। ଜନଜାତିଙ୍କର ଅନ୍ୟ 
ଏକ ସଂପ୍ରଦାୟ କୁଟିଆ କନ୍ଧଙ୍କର ଟାକୁଆପୂଜା( ଟାକୁକାଲୁ) ବା ସ୍ଥାନୀୟ ଡମ୍‌ ଭାଷାରେ 
(ଟାହାୀଁକା ମନ୍ଦ) ମଧ୍ଯ ସେହିପରି ଏକ ମୁଖ୍ୟପର୍ବ । ଏହି ପର୍ବ ପ୍ରତିବର୍ଷ ଆଷାଢ଼ରୁ 
ଶ୍ରାବଣ ମାସ ମଧ୍ଯରେ ପାଳିତ ହୁଏ । ପୂର୍ବରୁ ଆମ୍ବ ଖାଇ ଟାକୁଆକୁ ସାଇତି ରଖୁଥାନ୍ତି । 
ଧରନୀ ଶିଳ ପାଖରେ ଏହି ଟାକୁଆକୁ ଫଟେଇ ପୂଜା କରିଥାନ୍ତି । ତିନିଦିନ ବ୍ୟାପୀ ଏହି 
ପର୍ବରେ ପ୍ରଥମ ଦିନ ଘର ଦିଅଁ, ଦ୍ବିତୀୟ ଦିନ ଧରନୀପେନ୍ସଙ୍କୁ କଳା କିମ୍ଭା ଲାଲ ରଙ୍ଗର 
ପେଣ୍ଠି କୁକୂଡ଼ା ମାରି ପୂଜା ଦିଆଯାଏ । ତୃତୀୟ ଦିନ ମୁଖ୍ୟଦେବୀ ମାଟି ମାକୁ ପୂଜାର୍ଚ୍ଚନା 
କରିଥାନ୍ତି । | 

ଏହିସବୁ ପୂଜାପାର୍ବଣକୁ ନିରୀକ୍ଷଣ କଲେ ଏକଥା ନିଶ୍ଚିତ କହିହୁଏ ଯେ ଏହି 
ଜାତି ମାଟିମା”କୁ ସର୍ବପ୍ରଥମେ ପୂଜା କରି, ଜନ୍ମଭୂମିର ସୁଯୋଗ୍ୟ ସନ୍ତାନ ଭାବେ 
ପରିଚିତ ହୋଇଆସୁଛି ! ସାଧାରଣ ବର୍ଗଙ୍କ ଯାନିଯାତ୍ରା ପରି ଏମାନଙ୍କ ପର୍ବପବୀଣିରେ 
ଚାକଚକ୍ୟ ନଥ୍‌ଲେ ମଧ୍ଯ ପ୍ରତି ପର୍ବରେ ଏମାନେ ମଦ୍ୟ ମାଂସକୁ ଅଗ୍ରାଧ୍କାର 
ଦେଇଥଅଆନ୍ତି। ସଂପ୍ରତିକ ସମୟରେ କନ୍ଧମାଳରେ ବିଭିନ୍ନ ପର୍ବପବୀଣି ପାଳନ ହେଉଥ୍‌ବାର 
ଜଣାଯାଏ । ଏହି ଦୂଗୀପୂଜା, କାଳୀପୂଜା, ଲକ୍ଷ୍ମୀପୂଜା, ବିଶ୍ଵକମୀପୂଜା, ଗଣେଶ ପୂଜା 
ଏବଂ ସରସ୍ଵତୀ ପୂଜା ମହା ଧୁମ୍ଧାମରେ ପାଳିତ ହେଉଅଛି । ଏଥୁରେ ସାଧାରଣ ବର୍ଗ 
ଠାରୁ ଜନଜାତିର ଲୋକେ ମଧ୍ଯ ଭାଗ ନେଇଥାନ୍ତି । ମୂଳତଃ ମୃଣ୍ମୟ ମୂର୍ରିପୂଜା ଉଚ୍ଚଳୀୟ 
ପରମ୍ପରା ନୂହେଁ । ଏହି ପରମ୍ପରା ବଙ୍ଗଳା ଆଡୁ ଓଡ଼ିଶାରେ ପଶିଛି । ବର୍ଭମାନ 

ପୂରପୁଲ୍ଲୟରେ ଏହାର ପ୍ରଭାବ ବଢ଼ି ଚାଲିଥୂଲେ ସୁଦ୍ଧା କନ୍ଧମାଳର ଜନଜାତି ଏହାକୁ 
କେବଳ ମନୋରଞ୍ଜନର ପର୍ବ ଭାବେ ଗ୍ରହଣ କରିଥାନ୍ତି । 


ଏହାବ୍ୟତୀତ କନ୍ଧମାଳ ମାଟିରେ ଦଣ୍ଡନାଚର ପରମ୍ପରା ମଧ୍ଯ ରହିଅଛି । ସାରା 
କନ୍ଧମାଳର ଦଣ୍ଡଯାତ ଗୀତ ଯଦିଓ ଏକା ଲେଖକଙ୍କର ନୁହେଁ, ତେବେ ସଦରମହକୁମା 
ନିକଟବର୍ରୀ ବଲସକୁ୍ପା ଗ୍ରାମର ଉଷତ ସାହୁଙ୍କ ଦଣ୍ଡ ନାଚଗୀତ ଏ ଅଞ୍ଚଳର ପ୍ରତ୍ୟେକ 
ଦଶଣ୍ଡଯାତରେ ଶୁଣିବାକୁ ମିଳେ । ଏହି ଯାତ ଚଇତ୍ର ମାସରେ ପାଳିତ ହୋଇଥାଏ । 
ତେରଭଗତ, ବୀଣାକାର, ଚଡ଼େୟା ଚଡ଼ୟୁଣୀ ଏ ନାଚର ମୁଖ୍ୟ ଚରିତ୍ର । ମନୋରଞ୍ଜନ 
ସହ ଆଧାମ୍ବିକ ଧାରାର ଧରାବନ୍ଧା ନିୟମ ଏହି ଯାତରୁ ଦେଖୁବାକୁ ମିଳେ । ଏହି ଯାତ 
ପାଳିତ ହେଉଥ୍‌ବା ମାସରେ ପ୍ରାୟଲୋକ ଆମିଷ ଖାଆନ୍ତି ନାହିଁ। ଏ ଯାତ ପଣାସଂକ୍ରାନ୍ତି 
ଦିନ ସମାପନ ହେଉ୍‌ଥବା ବେଳେ କିଛି ଗ୍ରାମରେ ମାସାନ୍ତ ଦିନ ସମାପନ ହୋଇଥାଏ । 
ଏହି ଦିନକୁ ମେରୁପର୍ବ ନାମରେ ନାମିତ କରିଥାନ୍ତି । 


ରାସପୂର୍ଣ୍ଣମା, ମାଘପୂର୍ଣ୍ଣିମା ଦିନ ମଧ୍ଯ ବହୁଗ୍ରାମରେ ନାଚଗୀତ ହେଉଥ୍‌ବାର 
ଅଦ୍ୟାବଧ୍‌ ଦେଖୁବାକୁ ମିଳେ । ଏହି ଯାତ୍ରାରେ ବୟସ୍ବଙ୍କ ଅପେକ୍ଷା ଯୁବଗୋଷ୍ଠୀଙ୍କ 
ଆନନ୍ଦକୁ ଉପଭୋଗ କରିବା ଯୋଗ୍ୟ |! ମହାସିଙ୍ଗ ପରେ ବରାଳଦେବୀଙ୍କ ଦ୍ଵିତୀୟ 
ପୀଠ ବନ୍ଧଗଡ଼ଠାରେ ମାଘପୂର୍ଣ୍ଣିମା ବା ଅଗ୍ନି ଉତ୍ସବ ଦିନ ମହାସମାରୋହରେ ଯାତ୍ରା 
ପାଳିତ ହୋଇଆସୁଅଛି । ସେହିପରି ବାରିକୁଞ୍ପାର ଦୋଳଯାତ, ବିଶିପଡ଼ାର ଲଙ୍କାପୋଡ଼ି 
ଯାତ ମହାସମାରୋହରେ ପାଳିତ ହୋଇଥାଏ । ପ୍ରତ୍ୟେକ ପର୍ବକୁ ଉପଭୋଗ 
"କରିବାରେ ଏହି ଅଧ୍ବାସୀମାନେ ମଦ୍ୟ, ମାଂସକୁ ମାଧ୍ୟମ ବୋଲି ଧରିନେଇଥାନ୍ତି। 


କନ୍ଧମାଳ ଜନଜାତି ମଣିଷର ସବୁଠାରୁ ସୁନ୍ଦର ବିଭବ ହେଲା ବିଶ୍ଵାସବୋଧ । 
ତାହା ପୂଜା ପର୍ବ ଦିଅଁ ଦେବତା ହଉ ଅଥବା ଜନ୍ମ, ମୃତ୍ୟୁ ବାହା, ପୁଆଣି ହେଉ 
କୌଣସି ଲିଖ୍ତ ଗ୍ରଚ୍ୁ ନ ଥଲେ ମଧ୍ଯ କନ୍ଧପୂଜକର ମୃଖନିଃସୃତ ବାଣୀକୁ ଏମାନେ 
ବେଦ ବାକ୍ୟ ପରି ବିଶ୍ଵାସ କରନ୍ତି । କନ୍ଧ ପରିବାରରେ ଛୁଆଟିଏ ଜନ୍ମ ନେଲେ 
ସାଧାରଣ ବର୍ଗଙ୍କ ପରି ଏମାନଙ୍କର କିଛି ପରମ୍ପରା ଅଛି । ଏମାନେ ବିଶ୍ଵାସ କରନ୍ତି 
ଯେ କେହି ପିତୃ ପୁରୁଷ ପୁଣି ଜନ୍ମଲାଭ କରିଛନ୍ତି । ଛୁଆ ଜନ୍ମ ହେବାର ତିନି ଦିନ ବା 
ତୃତୀୟ ଦିବସରେ ଏମାନେ ପିତୃପୁରୁଷଙ୍କ ସ୍ମରଣ କରି କୁକୁଡ଼ା ବଳି ଦିଅନ୍ତି । ଏଥସହିତ 
କେଉଁ ପିତୃପୁରୁଷଙ୍କ ଆତ୍ମା ବା ଡୁମା ଆସିଛି ଜାଣିବା ପାଇଁ ପୂଜାବିଧ୍‌ କରି, ଗୁଣିଆକୁ 
ଡ଼ାକି ନିର୍ଣ୍ଣୟ କରନ୍ତି । କନ୍ଧ ସମାଜରେ ଛୁଆଜନ୍ସର ତୃତୀୟଦିନ ଦିଆଯାଇଥ୍‌ବା ବଳି 
କୁକୁଡ଼ାର କିଛି ଅଂଶ ଏନ୍ମଡ଼ିଶାଳରେ ମାସାଧୁକ କାଳ ଟଙ୍ଗାଇ ରଖାଯାଏ । ଏହାଦ୍ରାରା 

ଅପଦେବତାର ଦୃଷ୍ଟି ଛୁଆ ଏବଂ ମା” ଉପରେ ପଡ଼େ ନାହିଁ ବୋଲି ଏମାନେ ବିଶ୍ଧାସ 
କରନ୍ତି । ଛୁଆଁଜନ୍ସ ପରେ ପୋଖତି ସ୍ତ୍ୀ ବା ସୁଗେରୀ ଏକମାସରୁ ଅଧ୍‌କକାଳ 
ଅସ୍କୃଶ୍ୟା ରୁହେ । 

ଛୁଆର ନାମକରଣ ବିଧୂ ଏହି ଜନଜାତି ସମାଜରେ ସ୍ଵତନ୍ତ୍ରତା ବହନ କରେ । 
ନାମକରଣ ଦିନ ଗୁରୁଙ୍କୁ ଡାକି ଛୁଆର ଜନ୍ମବାଳ କାଟି ପୂଜାବିଧ୍‌ କରାଯାଏ । ଗୁରୁ 
ଗୋଟିଏ ଧନୁର ଦୁଇପାଖଧରି ସେହି ବଂଶର ପୂର୍ବପୁରୁଷଙ୍କ ନାମ ଉଚ୍ଚାରଣ 
କରିଥାନ୍ତି । ଯେଉଁ ନାମରେ ଧନୁଟି ଥରିଉଠେ ସେହି ପିତୃପୁରୁଷଙ୍କ ଆତ୍ମା ବା ଦୁମା ଛୁଆ 
ଦେହରେ ପ୍ରବେଶ କରିଥୁ୍‌ବାର ବିଶ୍ବାସ କରାଯାଏ | ସ୍ଥାନ ଭେଦରେ କେଉଁଠି କୁକୁଡ଼ା 
ଆଗରେ ପିତୃପୁରୁଷଙ୍କ ନାମଧରି ଚାଉଳ ପକାଯାଏ ! ଯେଉଁ ଚାଉଳକୁ କୁକୁଡ଼ା ଖାଏ 
ସେହି ପିତୃପୁରୁଷର ଦୂମା ଆସିଥ୍‌ବା ବିଶ୍ଵାସ କରି ଛୁଆକୁ ସେହି ନାମରେ ନାମିତ 
କରାଯାଏ । 


କନ୍ଧ ସମାଜରେ ପିଲାଟିକୁ ବିବାହ ବସୟ ( ଅନ୍ତତଃ ୧ ୮ବର୍ଷ) ହୋଇଗଲା 
ପରେ ବିବାହ ପ୍ରସ୍ତାବ ପଡ଼େ । ପ୍ରସ୍ତାବିତ ବୋହୂଟି ଭଲ କି ମନ୍ଦ ଜାଣିବା ପାଇଁ ବାପା 
ମା” ଗୋଟିଏ ହାଶ୍ରିରେ ଭାତ ରାନ୍ଧି ପରୀକ୍ଷା କରନ୍ତି । ଭାତ ଉତୁରୀ କରି ଚୂଲିରେ 
ପଶିଲେ ବାହାଘର ବନ୍ଦକରି ଦିଆଯାଏ । ଯାନିଯୌତୁକର ପ୍ରଥା ବର୍ଭମାନ ସମାଜରେ 
ଏକ ସମସ୍ୟା ରୂପେ ଠିଆ ହୋଇଥ୍‌ବା ବେଳେ କନ୍ଧ ସମାଜରେ ଏ ପ୍ରଥା ନାହିଁ କହିଲେ 
ଠିକ୍‌ ହେବ | ସାଧାରଣ ବର୍ଗର ପ୍ରଥାଠାରୁ କନ୍ଧ ସମାଜର ପ୍ରଥା ସଂପୂର୍ଣ୍ଣ ଅଲଗା । 
ସାଧାରଣ ଜାତିରେ କନ୍ୟାପକ୍ଷ ପ୍ରଚୂର ଯୌତୁକ ହେଉଥ୍‌ବାବେଳେ, କନ୍ଧ ସମାଜରେ 
ପୁଅପକ୍ଷ କନ୍ୟାମୂଲ ଦେଇଥାଏ । ଯଦି ଏହି କନ୍ୟାମୂଲ ଦେବାର ସାମର୍ଥ୍ୟ ନ ଥାଏ 


es ~~ 


ତେବେ ବରପିଲା ଶ୍ଵଶୁର ଘରେ କିଛିଦିନ ମାଗଣାରେ କାମକରେ । 


ବିବାହ ପରେ ବରକନ୍ୟା ଘରେ ପ୍ରବେଶ କଲାବେଳେ ବର ପଛରେ ରୁହେ 
ଝିଅ ଏବଂ ତା” ଦିଅର କାନ୍ଧରେ ଜୁଆଳି ପକାଇ ଗୃହପ୍ରବେଶ କରାଇବା ବିଧ୍‌ ଏବେ 
ମଧ୍ଯ ପ୍ରଚଳିତ ଅଛି । ଅନ୍ୟାନ୍ୟ ଜାତିମାନଙ୍କରେ ସାନ ବୋହୂର ବଖରାକୁ ଦେଢ଼ଶୁୂର 
ପ୍ରବେଶ ମନା ଥ୍ବାବେଳେ ଏହି ଜନଜାତିରେ ଦେଢ଼ଶୁର ସହିତ ବଡ଼ ଯା'କୁ ମଧ୍ଯ 
ସାନବୋହୂ ଗୃହକୁ ପ୍ରବେଶ ପାଇଁ ବାରଣ ଥାଏ । ଏହି ସମାଜରେ ବିବାହ ବେଳେ 
ପ୍ରଚୁର ଅର୍ଥ ଖର୍ଚ ହୋଇଥାଏ | ଆର୍ଥିକ ସ୍ବଚ୍ଛଳ ନଥ୍‌ବା ଏହି ମଣିଷମାନେ ଘରବାଡ଼ି 
ବନ୍ଧା ଅଥବା ବିକ୍ରିବଟା କରି ଏସବୁ କର୍ମ ତୁଲାଇ ଥା'ନ୍ତି । ସାଧାରଣତଃ ଏମାନଙ୍କ 

ବିବାହ ପର୍ବରେ ମଦ ଏବଂ ମଂସର ସୁଅ ଛଟେ ! ଆବାଳବୃଦ୍ଧବନିତା ମଦ୍ୟପାନ କରି 
ମହା ଆନନ୍ଦରେ ବିବାହ ଉତ୍ସବକୁ ସଫଳ କରନ୍ତି । 


ଅଞ୍ଚଳ ଭେଦରେ କନ୍ଧମାଳ ଜିଲ୍ଲାରେ ବସବାସ କରୁଥ୍‌ବା କୁଟିଆ କନ୍ଧଙ୍କର 
ସନ୍ତାନ ଜନ୍ମର ବିଧ୍‌ ଅଲଗା ହୋଇଥାଏ । ଏହି ଜାତିର ଗର୍ଭବତୀ ସ୍ତ୍ରୀ ଅଣ୍ଡା ଭାଙ୍ଗ 
ନାହିଁ, ସାପ ମାରେ ନାହିଁ, ସାପ ଦେଖେ ନାହିଁ କି ସାପକୁ ଡେଇଁ ଯାଏନାହିଁ। ଏହି 
ସମାଜର ସ୍ତ୍ରୀମାନେ ଶୋଇକରି ପ୍ରସବ କରିବା ମନାଥାଏ । ଏମାନେ ଏକ ଦଉଡ଼ିକୁ 
ଭିଡ଼ି ଧରି ବସିକରି ସନ୍ତାନ ଜନ୍ମ କରନ୍ତି । ପରେ ନବଜାତ ଶିଶୁର ନାଭିକୁ ଶରଦ୍ଵାରା 
ଛେଦନ କରଚ୍ତି। ଶିଶୁ ପ୍ରଥମେ ମା” କ୍ଷୀର ଖାଇବା ଆଗରୁ ପରିବାର ଲୋକମାନେ 
କୁଇରି ପେଜ ବା ଜାଉକୁ ଏକ ଶିଆଳି ଡାଙ୍ଗରେ ଘାଣ୍ଟି ପିତୃପୁରୁଷଙ୍କ ନାମ ଉଚ୍ଟାରଣ 
କରି ଛୁଆକୁ ଧରାନ୍ତି । ଯେଉଁ ନାମ ଉଚ୍ଚାରଣ ବେଳେ ଛୁଆ ଡାଙ୍ଗକୁ ଧରେ ସେହି 
ପିତୃପୁରୁଷର ଡ଼ୁମା ଆସିଥୁବାର ବିଶ୍ବାସ କରନ୍ତି କୁଟିଆ କନ୍ଧମାନେ । କୁଟିଆ 
ସମାଜରେ ଶିଶୁର ନାମକରଣ ଉତ୍ସବକୁ ‘ଦାରୁକିଟିନା' କହିଥାନ୍ତି । ଏହି ନାମକରଣ 
ଉତ୍ସବ ବର୍ଷକଠାରୁ ସାତବର୍ଷ ମଧ୍ୟରେ କରାଯାଇଥାଏ । ଜନଜାତିଙ୍କ ମଧ୍ୟରେ ଆଞ୍ଚଳିକ 
ଭେଦରେ ରୀତିନୀତି ଅଲଗା ପରିଲକ୍ଷିତ ହେଉଥୁଲେ ସୁଦ୍ଧା ସଭିଙ୍କର ଦିଅଁ ଦେବତା 
ପ୍ରାୟତଃ ଏକ । ଏମାନେ ଯାହାକରନ୍ତି ଶୁଦ୍ଧପୂତ ଭାବେ କରିବାକୁ ଉଚିତ୍‌ ମଣନ୍ତି 


ମଣିଷଜୀବନର ପ୍ରତି ପଦେ ପଦେ ବିଭିନ୍ନ ରୀତିନୀତି ଖଞ୍ଞା ଯାଇଥୁବା ପରି 
ମଲା କର୍ମରେ ମଧ୍ଯ କିଛି କର୍ମକମୀଣୀ ରହିଛି । କନ୍ଧ ସମାଜରେ ମଧ୍ଧ ମୃତ୍ୟୁକାଳୀନ କିଛି 
କର୍ମ ରହିଛି । ନିଜସ୍ଵ ଭାଷା କୁଇରେ ଏମାନେ ଶୁଦ୍ଧ କ୍ରିୟାକୁ ମାଡ଼ା ବୋଲି କହିଥାଚ୍ତି । 
ଶବକୁ କୁଇରେ ମଡ଼ କହୁଥ୍ବାରୁ ସମ୍ଭବତଃ ଶୁଦ୍ଧ କ୍ରିୟାକୁ ମାଡ଼ା କହୁଥୁଲେ । ଏହି 
ସଂପ୍ରଦାୟର ବିଧ୍ବିଧାନାନୁସାରେ କେହି ମରିଗଲେ ଏମାନେ ପ୍ରଥମେ ହାଡ଼ିକୁ ଡାକର୍ରି । 
ହାଡ଼ି ଢୋଲ ଏବଂ ମହୁରୀ ଧରି ଆସି ଏକ ନିର୍ଦ୍ଦିଷ୍ଟ ତାଳରେ ମଲା ଲୋକର ଚାଳ 
ଉପରେ ବସି ବଜାଏ । ଏହି ତାଳକୁ ‘ଦାରଗାଲଙଟ୍ଗ” କୁହାଯାଏ । ଏହା ଶୁଣିଲେ 
ଲୋକମାନେ ଭାବନ୍ତି ଯେ¬ ଏ ଆଞ୍ଜ୍‌ସାତେଞ୍୍‌ ଦେରିନେଡ଼ା ଆତେଞ୍ଜ ଦେରିକେତା 
ତୁହୁତେଞ୍ଜୁ ।” ଅର୍ଥାତ ସେ ମରିଗଲା ବଡ଼ ପଦରନେଲା, ବଡ଼କ୍ଷେତ ଛାଡ଼ିଗଲା ! 
କନ୍ଧସମାଜରେ ବିଧ୍‌ ଅନୁସାରେ ମୃତ୍ୟୁବ୍ୟକ୍ତି ବ୍ୟବହାର କରୁଥ୍‌ବା କୌଣସି ବସ୍ତୁ 
ରଖାଯାଇନଥାଏ । ଏହି ସମାଜରେ କେହି ମଲେ ହାଡ଼ି ଏବଂ ପାଣମାନେ ମୃତ ବ୍ୟକ୍ତିର 
ଆମ୍ମୀୟଙ୍କ ସହ ମିଶି ଶବ ସଜାର କରି ଆମ୍ଭ ପଣସ, ମହୁଲ ଗଛ କଂସାବାସନ ଦାବୀ 

କରିଥାନ୍ତି । ଶ୍ମଶାନରେ ଚିତା ଲାଗିଲେ ସ୍ତ୍ରୀମାନେ କୁଇ ଭାଷାରେ ଯେମିତି କାନ୍ଦୁଥାନ୍ତି 
ତାହାହେଲା -ୟାବା ସାତିଗିନା, ଇରିନିନ୍ଦେ ଟାରାଗିନା, ଇମ୍ବାଗି ଇନୁ ସାଜିଗିନା, ଅଟେ 
ନିଙ୍ଗେ ଆମୁମେଃକି, ନାମୁଗିନା ନିକେ ଦେଏ ଆନୁସାଜାଇ, ଅଥୀତ ଏ ବାପା 
ମାରିଗଲୁକି, ତୋର ଏହା ଥାନ ହେଲାକି, ଆଉ ତୋତେ ଆମେ ଦେଖିବୁ କି, 
ତୋସାଥ୍‌ରେ ଆମେ ଆସିବୁ । 


ସନଜାର ପରେ ଶ୍ମଶାନଠାରୁ କିଛି ଦୂରରେ ହାଡ଼ି ଏକ କୁକୁଡ଼ା ଚିଆଁକୁ ମାରି ଦୁଇ 
ଦନା ତେଲରେ ଚିଆଁ ରକ୍ତ ମିଶାଏ ଏବଂ ଦୂଇଦନା ତେଲରେ ଦୂଇଟି ଚିଆଁ ପର 
ବୂଡ଼ାଏ । ସଭିଏ ହାତ ଦେଖାଇ ଠିଆ ହୁଅନ୍ତି । ହାଡ଼ି ଡାହାଣ ଡେଣା ପର ବୁଡ଼ାଇ ଥ୍ବା 
ତେଲ ପୁରୁଷଙ୍କୁ ଏବଂ ବାମଡେଣା ବୁଡ଼ାଇଥ୍ବା ତେଲ ସ୍ତ୍ରୀଙ୍କ ହାତରେ ସାଉଁଳେଇ 
ଆଣେ । ଏହାକୁ ଏମାନେ ନିରୁତାଜା କହିଥାନ୍ତି । ଏହାପରେ ସଭିଏଁ ଗାଧୋଇଥାନ୍ତି 
ଏତେବେଳେ ଜଣେ ବୟସ୍ଟ କନ୍ଧଲୋକ ମନ୍ତ୍ରକଳ ସିଞ୍ଚିଥାଏ ¦ ଯାହାକୁ କି ସରୁଲାଞ୍ଜା 
କୁହାଯାଏ । ଶବ ସନାର ପାଇଁ ଝାଙ୍କର, ଦେହୁରୀ, ଯାନୀ ଏବଂ ତାଙ୍କ ପନ୍‌ୀମାନେ 
ଶ୍ମଶାନକୁ ଯାଆନ୍ତି ନାହିଁ। ଏହି ମାଡ଼ା ବା ଶୁଦ୍ଧକ୍ରିୟା ମଣିଷର ପ୍ରତିଷ୍ଠାକୁ ନେଇ ପାଳନ 
କରାଯାଇଥାଏ । ମାଡ଼ା ଶେଷରେ ଯୁବକ ଯୁବତୀମାନେ ଧାଙ୍ଗଡ଼ି ନାଚରେ ଯୋଗ 
ଦିଅନ୍ତି । ଏହି ସମୟର ନାଚରେ ବଜା ଯାଉଥ୍‌ବା ଚାଙ୍ଗୁର ତାଳ ହେଲା-କାଙ୍ଗାଃ ମୁଃପା 
ଅତିମାଡ଼େ, ଡିନାଡ଼ିଡା ଅତିମାଡ଼େ । 


ପାରମ୍ପରିକ ବାଦ୍ୟଯନ୍ତ୍ର ସହ କଳାକାର 

ପାରମ୍ପରିକ ଲୋକନୃତ୍ୟ - ଧାଇଁଡ଼ି ନାଚ 

କନ୍ଧ ସଂସ୍କୃତିର ଜନ୍ମ, ମୃତ୍ୟୁ ପ୍ରଭୂତି ସାଂସ୍କୃତିକ, ସାମାଜିକ ରୀତିନୀତିକୁ ଲକ୍ଷ୍ୟ 

କଲେ ଜାଣିବାକୁ ହୁଏ ଯେ ହିନ୍ଦୁ ସଂସ୍କୃତିର ପରମ୍ପରା ବା ପ୍ରଥାନୁଯାୟୀ ଏମାନଙ୍କ ଯାବତୀୟ 
କର୍ମ ହୋଇଥାଏ | ପ୍ରକୃତିର ପୂଜକ ଏହି ଜନଜାତିର ପ୍ରତ୍ୟେକ ଚଳଣୀ ପ୍ରାକୃତିକ । ବେଶ, 
ପୋଷାକ, କଳା, ସଂସ୍କୃତି, ପ୍ରତ୍ୟେକ ବିଭାଗରେ ପାରମ୍ପରିକ, ଗ୍ରାମ୍ୟଚଜଣୀର ଛଟା | 
ମୂଳରୁ ଏମାନେ କପାଚାଷ କରୁଥଲେ । ଏହି କପା ବା ସୂତାକୁ ନେଇ ଆସାଡ଼ମାଙ୍ଗ ( ତନ୍ତୀ 

ଆଦିବାସୀ ପଲ୍ଲୀର ଚିତ୍ର 

ପାଣ ) ମାନେ ଲୁଗାବୁଣି ଯୋଗାଉଥ୍ଲେ | ଯାହା ଅଦ୍ୟାବଧ୍‌ ଚାଲୁ ରହିଛି । କନ୍ଧ 
ରମଣୀମାନେ ତିନି ଚାରିହାତ ବସ୍ତ ପିନ୍ଧୁଥୁଲେ | ଯାହାକୁ ପେଡ଼ି ବୋଲି କୁହାଯାଉଥ୍ଲା । 
ବକ୍ଷସ୍ଥଳକୁ ଆବୃତ କରିବା ପାଇଁ ଅନ୍ୟ ଏକ ଗାମୁଛା ବ୍ୟବହାର i ¦ ପୁରୁଷମାନେ 


ଆଦିବାସୀ 1 ପଲ୍ଲୀର ଚିତ୍ର 


ପ୍ରାୟ ଏକ ହାତ ଓସାରର ଦଶପନ୍ଦର ହାତଲନ୍ବାଥ୍ବା ବସ୍ତ୍କୁ ଗୁଡ଼ାଇ ଘୁସି ମାରି ପଛ ଆଡ଼କୁ 
ଏବଂ ଆଗ ଆଡ଼କୁ ଲାଞ୍ଜ ଛାଡ଼ି ପରିଧାନ କରୁଥଲେ । ସେହି ବସ୍ତକୁ କାଣ୍ୁୁ ବୋଲି 
ନାମକରଣ କରିଥାନ୍ତି । ଯଦିଓ ସାମ୍ପିତିକ ସମୟରେ ନିଘଞ୍ଚ ଅରଣ୍ୟାନୀ ଗ୍ରାମକୁ ଛାଡ଼ି 
ଦେଲେ ଅନ୍ୟତ୍ର ଦେଖବାକୁ ମିଳେ ନାହିଁ । କନ୍ଧ ସମାଜରେ ପିଲାମାନେ ୬/୭ ବର୍ଷଯାଏ 
ଲଙ୍ଗଳା ରହୁଥ୍ବାବେଳେ ୭/୮ ବର୍ଷରୁ ଝିଅମାନେ ଘୁସି ମାରନ୍ତି । 


ପ୍ରାକୃତିକ ସୌନ୍ଦର୍ଯ୍ୟର ଅଧ୍କାରିଣୀ କନ୍ଧ ସମାଜର ନାରୀ ତଥାପି ଆଭୂଷଣ ପ୍ରିୟ | 
ଏମାନେ ବିଭିନ୍ନ ପ୍ରକାର ଅଳଙ୍କାର ପରିଧାନ କରିବାକୁ ଆଗ୍ରହ ପ୍ରକାଶ କରିଥାନ୍ତି । କିନ୍ତୁ 
ସେହି ଆଭୂଷଣ ବା ଅଳଙ୍କାରରେ ମଧ୍ଯ ସ୍ଵାଚନ୍ତ୍ରତା ପରିଲକ୍ଷିତ ହୁଏ । କନ୍ଧ ରମଣୀଟିଏ 
ଅଳଙ୍କାର ପରିଧାନ କରିବାକୁ ଯାଇ କାନରେ ରିଙ୍ଗପରି ଗୁଡ଼ାଏ ମୁନ୍ଦରୀକା ପିନ୍ଧେ । କାନ 
ଉପରକୁ କିସେଡ଼ି ବା କିସେଡ଼ାକା ଲଗାଇଥାଏ । ତା' ଉପର ଅଂଶକୁ ସଜାଇବାକୁ ଜଳକାଙ୍ଗ 


Digitized by PPRACHIN, SOA 


୮୨ କନ୍ଧମାଳ ଇତିହାସ 


ପାରମ୍ପରିକତାରେ ଆଦିବାସୀ ରମଣୀ (ତୁମୁଡ଼ିବନ୍ଧ) 

ବ୍ୟବହାର କରିଥାଏ । ଏସବୁ ପରିଧାନ ପରେ ବୋଧହୁଏ କାନରେ ଆଉ ସ୍ଥାନ ନଥାଏ । 
ନାକରେ ଫାସିଆ, କୁଲୁଗୁଣା, ଦୁଇ ନାକପୁଡ଼ା ଉପରେ କୁଟି, ନାକପୁଡ଼ା ମଝିରେ ନୋଥ 
ନାଇବାକୁ ପସନ୍ଦ କରିଥାଏ ଜନଜାତିର ରମଣୀ । ରୂପାର ତିଆରି ଟପେରି ମୁଣ୍ଡ ଉପର 
ପାଇଁ ବ୍ୟବହାର କରୁଥ୍ବାବେଳେ ରୁପାକଙ୍ଟା ବା ପାକାଙ୍ଗା ମୁଣ୍ଡରେ ଖୋସିଥାନ୍ତି। ବେକରେ 
ସୂନା ତିଆରି ଡକ୍ଲା ପାଟଣା ବ୍ୟବହାର କରୁଥ୍‌ଲେ ମଧ୍ଯ ତା'ତଳକୁ ସୋରିଷିଆମାଳି, 
ଧାନୁଆ ମାଳି ପ୍ରଭୃତି ପରିଧାନ କରିଥାଏ । ଏହାଛଡ଼ା ବିଭିନ୍ନ ରଙ୍ଗର ମାଳିକୁ ଗୁନ୍ଧି 
ସାରାବେକ ଆଛାଦିତ କରିଥାନ୍ତି । ଅଣ୍ଟାରେ ଚେନ୍‌ପରି ସିକାଲାଙ୍ଗା ବା ସିକାଲି ପରିଧାନ 
କରି ତାହା ତଳକୁ ଟାଙ୍କାଙ୍ଗ ଲଗାଇଥାନ୍ତି । ଏହା ରୂପାଶିକୁଳିରେ ବନ୍ଧା ହୋଇଥ୍‌ବା କିଛି 
ଟଙ୍କାର ଅଳଙ୍କାର । ଅଣ୍ଟାରେ ଅଣ୍ଡାପାତିଆ ବା ଡେଟିପାତି ବ୍ୟବହାର କରିଥାନ୍ତି ॥ 
ହାତଗୋଡ଼ ଆଙ୍ଗୁଠିଗୁଡ଼ିକରେ ବିଭିନ୍ନ କିସମର ମୁଦି ପରିଧାନ କରୁଥ୍ବା ବେଳେ ହାତରେ 
ଚାରୋଟି ଲେଖାଏ ରୂପାର ବଳା ପିନ୍ଧିଥାନ୍ତି ¦ ଏହାଛଡ଼ା ହାତରେ ରୂପା ତିଆରି କତିରିଆ, 
ବନ୍ଦରିଆ ପ୍ରଭୃତି ଅଳଙ୍କାର ଧାରଣ କରିଥାନ୍ତି । ଏତେ ଅଳଙ୍କାର ନାଇବା ସନ୍ଗେ ସଧବା 
କନ୍ଧ ରମଣୀମାନେ ସିନ୍ଦୁର, କଜଳ ଲଗାନ୍ତି ନାହିଁ । ଜୀବନରେ କେବଳ ଥରେ ମାତ୍ର ବିବାହ 
ବେଦୀରେ ସିନ୍ଦୁର ଲଗାଇଥାନ୍ତି । ବିଧବା କନ୍ଧରମଣୀମାନେ ହାତରେ ବଳାନ ପିନ୍ଧି ବେକରେ 
କଳାଧଳା ପୋହଳାମାଳି ବା ଗଟିଙ୍ଗା ବ୍ୟବହାର କରିଥାନ୍ତି । 

କନ୍ଧ ସମାଜରେ ଚିତାକୁଟା ବା ବନକୁଦା ବା ଝୋଟି ଏକ ବହୁଚର୍ିତ ଅଧ୍ୟାୟ | ଏହି 
ଚିତାକୁଟା ପରମ୍ପରାର ଆଦ୍ୟସ୍ଥଳୀକୁ ଗଲେ ଦେଖୁବାକୁ ମିଳେ ଯେ ଏହା ପଛରେ ଥୁବା 
ଏକ କଳଙ୍କିତ କାହାଣୀକୁ | ଶୁଣାଯାଏ ଯେ ଏକଦା ଘୁମୁସର ରାଜା ଦୁର୍ଗମ ଅରଣ୍ୟକୁ ଶିକାର 
ପାଇଁ ଆସିଥ୍ବାବେଳେ ଦେଖଲେ ଏକ କନ୍ଧ ଯୁବତୀ ତା'ର ନିଜସ୍ଵ ଶୈଳୀରେ ସ୍ଵାନ କରୁଅଛି । 
ସବୀଙ୍ଗରେ ସୂତାଟିଏ ମଧ୍ଯ ନାହିଁ । ଏଭଳି ଅବସ୍ଥା ଦେଖୁଥ୍ବାବେଳେ କୁମାରୀ ସ୍ବାନ ସାରି 
ଗୃହକୁ ପ୍ରତ୍ୟାବର୍ନ କରନ୍ତେ ରାଜା ସେନାପତିଙ୍କୁ ପଠାଇ ସେହି ଆଦିବାସୀ ଲଳନାକୁ ଧରି 
ଆଣି କାମବାସନା ଚରିତାର୍ଥ କଲେ | ଏହି ସମୟରେ କନ୍ୟାର ବାପା ଘରେ ଝିଅକୁ ନଦେଖ୍‌, 
ବହୁତ ଖୋଜିଲା ପରେ ଝିଅକୁ ଦେଖ୍ବାବେଳେ ଝିଅ କାନ୍ଦି କାନ୍ଦି ଏ ସବୁ ବୃତ୍ତାନ୍ତ କହିଲା | 
ଏଥୁ ଅନ୍ତେ କନ୍ଧପିତା ଏକ ଦାଆକୁ ନିଆଁରେ ପଜାଇ ଝିଅର ଦେହ ମୁହଁରେ ଦାଗଦେଇ 
ବିକୃତ କରିଦେଲା | ଏହାପରେ ମଧ୍ଯ ଘୁସୁସର ରାଜା ଅଞ୍ଚଳ ସର୍ଦ୍ଦାରଙ୍କୁ ଧମକେଇ ଚମକେଇ 


UL 3 Zz 
ଚିତାକୁଟା ପରମ୍ପରାର ପ୍ରତୀକ ଭୁଲିଯାଉଥୂବା ଚିତାର ଅଭୁଲା ରୂପ 
ପ୍ରାପ୍ତବୟସ୍ବ ସୁନ୍ଦରୀ ଝିଅମାନଙ୍କୁ ଉପଭୋଗ କରନ୍ତେ ଏଜାତି ନିଷ୍ପରି ନେଇଥୂଲା ଯେ ଯୁବତୀ 
କନ୍ୟାଙ୍କ ମୁହଁକୁ ବିକୃତ କରି ଦିଆଗଲେ ରାଜଦୃଷ୍ଟି ପଡ଼ିବ ନାହିଁ । ସତୀତ୍ଵର ରକ୍ଷା 
ହୋଇପାରିବ । ସେହିକାଳୁ ଏହି ପ୍ରଥା ଅଦ୍ୟାବଧୂ ବଳବତ୍ତର ରହିଛି | ଏହି ଚିତାକୁଟା ପ୍ରଥା 
ଯଦିଓ ସାଧାରଣ ବର୍ଗର ପୁରୁଷ ଏବଂ ସ୍ତ୍ରୀମାନେ ଗ୍ରହଣ କରିଥାନ୍ତି ତେବେ ସେଇଟା କେବଳ 
ହାତରେ ସୀମିତ ରହିଥୁଲା | କନ୍ଧ ସମାଜରେ କାଳକ୍ରମେ ଏହି ପ୍ରଥା ପରମ୍ପରାରେ ପରିଣତ 
ହୋଇଥଲା । 


କନ୍ଧମାଳର ରମଣୀ ବିବାହ ପୂର୍ବରୁ ଏବଂ ପରେ ମଧ୍ଯ ବନାକୁଦା କରୁଥ୍ବା ବେଳେ 
ଏହି ବନାକୁଦା କୌଶଳପ୍ରାୟ ଖୁବ୍‌ କମ୍‌ ନାରୀ ଜାଣିଥାନ୍ତି । ବନାକୁଦା ବା ଚିତା କୁଟିବା 
ପୂର୍ବରୁ ନିଡ଼ିଆକତାକୁ ପୋଡ଼ି ଜଡ଼ା ତେଲ ମିଶାଇ ମଷ୍ଚ ପ୍ରସ୍ତୁତ କରାଯାଇଥାଏ । ଏଥୁପାଇଁ 

ସମାନ ଆକାରର ତିନୋଟି ଛୁଞ୍ଚି ବ୍ୟବହୃତ ହୋଇଥାଏ | ଏହି କାମ ତିନୋଟି ପର୍ଯ୍ୟାୟରେ 
ସମାପନ ହୁଏ । ପ୍ରଥମେ ଏହି କଳାର ରଙ୍ଗର ମଣ୍ଡ ବ୍ୟବହାର କରି ଆଙ୍ଗିବାକୁ ଚାହୁଁଥୁବା 
ଅଂଶରେ ଚିତ୍ର କରାଯାଏ, ଦ୍ଵିତୀୟରେ ସେହି ଛବି ଉପରେ ଛୁଞ୍ଚିଦ୍ଧାରା ବାରମ୍ବାର 
ଫୋଡ଼ାଯାଏ । ଏହାଦ୍ଵାରା ଶରୀରରୁ ରଢ୍ତ ନିର୍ଗତ ହୁଏ ଏବଂ ଶେଷରେ ହଳଦୀ, 
ଜଡ଼ାତେଲରେ ପ୍ରସ୍ତୁତ ମଣ୍ଡକୁ ବନା ଉପରେ ଲେପ ଦିଆଯାଏ, ଏହା ଏକ କଷ୍ଟଦାୟକ 
ବ୍ୟାପାର ହୋଇଥ୍‌ଲେ ସୁଦ୍ଧା ଆଦିମ ଜନଜାତିର ରମଣୀମାନେ ଏହାକୁ ଆଦର କରନ୍ତି 


9 _ E $7 1 
: Mai ns ୫ 
ଚିତାକୁଟାର ଚିତ୍ରରେ ଆଦିବାସୀ ରମଣୀ ପ୍ରାରମ୍ପରିକ ବେଶରେ କୁଟିଆକନ୍ୟା 
କୁଆଁରୀ କନ୍ୟାମାନେ ବନାକୁଦା କରାଇବାବେଳେ କଷ୍ଟ ଲାଘବ ପାଇଁ ବନା କୁଦାଉ ଥ୍ବା 
ବ୍ୟକ୍ତି ବା ଘୁଣିଆନମାନେ ହାସ୍ୟୋଦ୍ଦୀପକ ଗୀତ ଗାଇ ମନଭୁଲାଇବା ପରମ୍ପରା ଏ 
ଜାତିରେ ଏବେ ମଧ୍ଯ ଜୀବିତ ଅଛି । ଘୁଣିଆନମାନେ ମନଭୁଲାଇବା ପାଇଁ ବ୍ୟବହାର 
କରୁଥ୍ବା ଗୀତଗୁଡ଼ିକ ଏହିପରି ¬ ‘ଛି କରିଦେ, ନେଇଁ କରିଦେ, ମନ୍ମାରିଦେ, ଅଲୁଆ 
ଚାଉଳଭଜା ¦ ଘଏତାଆଏଲେ ମୁଁ ପଲାଫୁଲି, ଦିଓର ଆଏଲେ ମଜା |” 
ଏମାନେ ଶରୀରର ପ୍ରତ୍ୟେକ ଅଙ୍ଗରେ ଚିତା କୁଟାଉଥ୍‌ବାର ପ୍ରମାଣ ଏବେ ମଧ୍ଯ 
ମିଳୁଛି । ସେଗୁଡ଼ିକ ପୁଣି ଅଙ୍ଗକୁ ନେଇ ଚିତ୍ର ଅଲଗା ହୋଇଥାଏ । ଯଥା ମୁଖମଣ୍ଡଳରେ 
କେବଳ ସରଳରେଖା ଅଙ୍କିତ କରୁଥୁବା ବେଳେ ବକ୍ଷଦେଶରେ ଫୁଲମାଳର ଚିତ୍ର କୁଟିଥାନ୍ତି । 
ବାହୁର ବାହ୍ୟ ଭାଗରେ ନାନାପ୍ରକାର ଫୁଲ ଫଳ, ନିମୃଭାଗରେ ଫୁଲ, ଦେବଦେବୀ ଏବଂ 

ନାମ ଅଙ୍କନ କରୁଥ୍‌ବା ଦେଖବାକୁ ମିଳେ । ଏହାଛଡ଼ା ଗୋଡ଼ ପେଣ୍ଡା, ପାଦ ଏବଂ 
ହାତ ପାପୁଲିରେ ମଧ୍ଯ ବନାକୁଦା କରାଇଥାନ୍ତି । ସଂଂପ୍ରତିକ ସମୟର ଯଦିଓ ଏହା କେବଳ 
ଖମରିଆ କନ୍ଧ ସମାଜରେ ପ୍ରଚଳିତ ଅଛି, ତେବେ ଏହା ପୂର୍ବରୁ ଏ ଜିଲାର ମୂଳଅଧ୍ବାସୀ 
ଜନଜାତିଙ୍କ ପ୍ରଭାବରେ ଆସି ଡ଼ମ, ହରିଜନମାନେ ମଧ୍ଯ ବନା କୁଦା କରୁଥ୍‌ବା ପ୍ରମାଣ 
ମିଳେ |! ଆଦିବାସୀ ଲଳନା ପାଖରେ ଅତ୍ୟାଧୁନିକ ବେଶ, କେଶ, ଆଭୂଷଣ ନ ଥୂଲେ ହେଁ 
ପ୍ରକୃତି ଦତ୍ତ ସୌନ୍ଦର୍ଯ୍ୟରେ ସେ ସୂଶୋଭିତା ଏହା ନିଶ୍ଚିତ ଭାବେ କହିହେବ । ଏଥୁପାଇଁ ଏହି 
ଜିଲ୍ଲାର ଡମ୍‌ଉକ୍ତିରେ ଲେଖା ଅଛିଯେ- କାଲୀର ଯେ ସୁନା, ଗୁରୀର ଯେ ବନା- ଅଥଥୀତ୍‌ 
କାଳୀ ଝିଅକୁ ଅଳଙ୍କାର ଯେମିତି ମାନେ, ଗୋରୀ ଝିଅକୁ ବନା ମଧ୍ଯ ସେହି ପରିମାଣରେ 
ସୁନ୍ଦର ଦିଶେ | 

କନ୍ଧମାଳ ଜନଜାତିର ମଣିଷମାନେ ପ୍ରାୟତଃ ଅଳସୁଆ ହୋଇଥ୍‌ବା ବେଳେ, 
ବିବାହ, ପୂଜା ପର୍ବପବୀଣି ବେଳେ ବେଶ ସକ୍ରିୟ ହୋଇଉଠ୍ତି | କାରଣ ଏମାନଙ୍କ ପ୍ରିୟ 
ହେଲା ନୃତ୍ୟ, ଗୀତ, ବାଦ୍ୟ, ମଦ୍ୟ ଏବଂ ମାଂସ । ଏମାନେ ବିଭିନ୍ନ ପର୍ବ ପବୀଣିରେ 
ଢ଼ୋଲ, ମହୁରୀ, ଚାଙ୍ଗୁ, ଘୁମୁରା ସିଙ୍ଗା, ରାମକାଠି, ଧପା ଏବଂ ଖଞ୍ଜର ପ୍ରଭୃତି ବଜାଇ 
ମଦ୍ୟପାନ କରି ମହା ଆନନ୍ଦରେ ନାଚି ବୁଲୁଥାନ୍ତି । ନାଚଗୀତ ପ୍ରିୟ ଏହି ଜାତିର ଏକ 
ବଳିଷ୍ଠ ଏବଂ ପବିତ୍ର ପରମ୍ପରା ନାଟ ହେଲା ଧାଟିଡ଼ିନାଚ । ଧାଡ଼ି ଅବିବାହିତ ବା 
ଯୁବାଝିଅମାନେ ଅଣ୍ଟାକୁ ଅଣ୍ଟା ଧରାଧରି ହୋଇ ଅଣ୍ଟା ଭାଗରୁ ମୁଣ୍ଡଯାଏ ଆଗକୁ ନୂଆଁଇ 
ନାଚିଥାର୍ତି । ଏମାନଙ୍କ ସାମ୍ନାରେ ଧାଙ୍ଗଡ଼ା ବା ଅବିବାହିତ ଯୁବାପୁଅମାନେ ରହି ବିଭିନ୍ନ 
ବାଦ୍ୟ, ମୁଖ୍ୟତଃ ଖଞ୍ଜର ତାଳରେ ନାଟିଥାନ୍ତି । ଏହି ନୃତ୍ୟକୁ କୁଇଭାଷାରେ ବେରିଡ଼ିଏନ୍ଦା 
କୁହାଯାଇଥାଏ ! ଏହା ଗାଁ ମୁଣ୍ଡ ତୋଟାମାଳ, ଅଥବା ଗ୍ରାମ ମଝିରେ ଥ୍ବା ଧାଙଟଡ଼ୀ ଘର 
ବା ଡିଣ୍ତାଘର ସାମ୍ପାରେ କେତେବେଳେ ମୁରବୀମାନଙ୍କ ଉପସ୍ଥିତିରେ ଏହି ନାଚ 
ଚନ୍ଦ୍ରାଲୋକରେ ଅନୁଷ୍ଠିତ ହୋଇଥାଏ । ଜନଜାତିର ମଣିଷଙ୍କ ମନୋରଞ୍ଜନ ନିମନ୍ତେ 
ପ୍ରଚଳିତ ଥବା ବ୍ୟବସ୍ଥା ମଧ୍ୟରୁ ଏହା ଏକ ପବିତ୍ର ଏବଂ ଆକର୍ଷଣୀୟ ନୃତ୍ୟ | ଏହି ନୃତ୍ୟର 
ମୁଖ୍ୟ ଯନ୍ତ୍ର ଖଞ୍ଜର ବା କନ୍ଦ୍ର । ଏହାଛଡ଼ା ଅଞ୍ଚଳ ଭିରିରେ ଡାକା, ଚାଙ୍ୁ, ବଂଶୀ ଏବଂ 
ଗାଣିଲାଉଡ଼ି ନାମକ ଯନ୍ତ୍ର ବ୍ୟବହାର କରି କନ୍ଧଯୁବକ- ଯୁବତୀମାନେ ନିଜ କଳାନୈପୁଣ୍ୟତା 
ପ୍ରଦର୍ଶନ କରିଥାନ୍ତି । ଏହି ନାଚ ସମୟରେ ଗାଉଥୁ୍‌ବା ଗୀତଗୁଡ଼ିକ ହାସ୍ୟୋବ୍ଦୀପକ ଏବଂ 
ପ୍ରେମ ପ୍ରଣୟରେ ଭରା । ଏ. ଜାତିର ବିବା ହବ୍ୟବସ୍ଥାରେ ପ୍ରେମ ବିବାହର ସ୍ଥାନ 
ସର୍ବପ୍ରଥମ । ବାପା ମାଆ ସ୍ଥିର କରିଥ୍ବା ବରକୁ କନ୍ୟାର ମନ ନ ପାଇଲେ, କନ୍ୟାଟି 
ତା'ର ପ୍ରେମିକକୁ ଧାଙ୍ଗଡ଼ି ନାଚ ବାହାନାରେ କହିଥାଏ ଯେ: 

୮୬ କନ୍ଧମାଳ ରତିହାସ 


ଷୃହାମାନି ପୁଟୁପ୍ରାଉ ସେଡ଼ ସାମାନି କାଟ୍ରେକାଉ 
ଏ ସେକା ବାନେଞ୍,ଏମାଇଁ ସାହୁଲା ମେହିମା ମୁହଁ 


ଅର୍ଥାତ୍‌ :-¬ ହେ ପ୍ରାଣସଖା ତମେ ଚୋପା ଛଡ଼ାଯାଇଥ୍ବା ଗୋଟା ବାସନା ଚାଉଳ 
ପରି ଅଥବା ପାଚିଲା ବିମ୍ମଫଳପରି ଅତୀବ ସୁନ୍ଦର । ମୁଁ କେବେ ତୁମ ସୁନ୍ଦର ମୁହଁ ଦେଖୁବାର 
ସୁଯୋଗ ପାଇବି । ମୋ ଆମ୍‌ ତୁମକୁ ଅତି ବିକଳରେ ଖୋଜୁଛି ! 


କନ୍ଧ ସମାଜରେ ପୁଅଝିଅମାନେ ପ୍ରାପ୍ତରବୟସ୍ବ ହେଲାପରେ ଘରେ ଶୋଇବାକୁ ଉଚିତ 
ମଣିନଥାନ୍ତି । ଏକଥା ବି ହୋଇପାରେ ଯେ ଏମାନଙ୍କର ବାସଗ୍ୃହର ଅଭାବ ହେତୁ ଘରେ 
ସଭିଏ ଶୋଇବା ସମ୍ଭବ ନୁହେଁ । ଅତଏବ୍‌ ପ୍ରତିଗୀରେ ପ୍ରାପ୍ତବୟସ୍ବା ବାଳିକାମାନେ ଏକତ୍ର 
ରାତିଯାପନ କରିବା ପାଇଁ ଗୀ ମଝିରେ ଏକ ଗୃହ ଥାଏ | ଯାହାକୁ ଡିଣ୍ଡାଘର ବା ଧାଇଡ଼ି 
ଘର କୁହାଯାଏ । ସେହିପରି ପୁଅମାନଙ୍କ ପାଇଁ ମଧ୍ଯ ଧାଙ୍ଗଡ଼ା ଘରର ବ୍ୟବସ୍ଥା ଥାଏ । ଏହି 
ଡିଶ୍ଡାଘରକୁ ରାତିରେ ପାଖ ଗାଁର ଯୁବକମାନେ ଆସିଥାନ୍ତି । ଖଞ୍ଜଣି ବଜାଇ ଗୀତନାଚ 
କରି ରାତି ପାହିବା ପୂର୍ବରୁ ଫେରିଯାଇଥାନ୍ତି । ଏଭଳି ଯିବା, ଆସିବା, ନାଚ ଗୀତରେ ନା 
ଥାଏ ପାପ ମନୋକମନା ନା ଥାଏ ଅବିଶ୍ବାସ । କାଳକ୍ରମେ ପାଶ୍ଚାତ୍ୟ ପବନରେ ଉଦ୍‌ବୂଦ୍ଧ 
ଯୁବକଙ୍କ ଅଶାଳୀନ ଆଚରଣ ଏହି ପରମ୍ପରାକୁ କଳଙ୍କିତ କରିବାରେ ଲାଗିଲା । ଫଳସ୍ବରୂପ 
ବର୍ଭମାନ ଏହି ପରମ୍ପରା ଅବଲ୍ଧପ୍ତ ପ୍ରାୟ । ବହୁମୁଖରୁ ଡିଣ୍ଡାଘର ପରମ୍ପରା ବିଷୟରେ 
ଶୁଣୁଥ୍ଲେ ହେଁ ସପକ୍ଷରେ ନା ବିପକ୍ଷରେ କେଉଁଥୂରେ ବି ମନ ମାନୁ ନ ଥାଏ । ଏକଦା ଏହି 
ପରମ୍ପରାକୁ ନିକଟରୁ ଦେଖୁବା ପାଇଁ କିଛି ଆଦିବାସୀ ଯୁବକଙ୍କ ସହାୟତା ନେଇଛି, ଦେଖ୍ଛି 
ଡିଶ୍ଡାଘର ପରମ୍ପରାକୁ ଆଖ୍‌ ପୁରେଇ, ମନକୁ ମନ ପ୍ରଶ୍ନ କରିଛି ଯେ ଏତେ ସୁନ୍ଦର ପରମ୍ପରା, 
ଏଡେ ସରଳ ମୁରବୀ ଏବଂ ସରଳ ବାଳିକାଙ୍କ ବିଶ୍ବାସରେ ବିଷ ମଞ୍ଜି ପୋତିଲା କିଏ ? 
ଉତ୍ତରସ୍ଵରୂପ ପାଇଛି ଏହିକି ଯେ ଯଦିଓ କୌଣସି ଅନ୍ୟ ସଂପ୍ରଦାୟ ଏହାକୁ ସିଧାସଳଖ 
କଳଙ୍କିତ କରିବାର ସୁବିଧା ପାଇ ନାହାନ୍ତି ତେବେ ଏହିମାନଙ୍କ ଚଳଣୀରେ ଉଦବୁଦ୍ଧ କିଛି 
ପଥଭ୍ରଷ୍ଟ ଯୁବଗୋଷ୍ଠୀଙ୍କ ଯୋଗୁ ହିଁ ଏ ପରମ୍ପରା ପ୍ରତି ସଭିଏ, ଏମିତିକି ଚଳୁଥ୍ବା ବସ୍ତିର 
ବସ୍ତିବାସିନ୍ଦାମାନେ ମଧ୍ଯ ନାକଟେକିବା ଆରମ୍ଭ କଲେ । ଏହା କେବଳ ଅନ୍ୟ ସଂସ୍କୃତିକୁ ନକଲ 
କରିବାର ଫଳ । କିଛିକାଳ ହେଲା ଧାଟିଡ଼ି ନାଚ ଏବଂ ଡିଶ୍ଡାଘର ପରମ୍ପରା କନ୍ଧମାଳ କୂଇ 
ସମାଜ ସେବା ସମିତି ନିଷିଦ୍ଧ କରିଛି । 


| 

ପଞ୍ଚମ ଅଧ୍ୟାୟ 
ଗୋ।ତିପ୍ରଥା। : ଶୋଷଣ 


ଏମିତି କହିବାବେଳେ ଆମେମାନେ କହୁଥାଉ ଯେ ଶଶ୍ବରଙ୍କ ସୃଷ୍ଟିରେ ସଭିଏଁ 
ସମାନ | ଆହୁରି ମଧ୍ୟ ଆମ ଗଣତାନ୍ତିକ ବ୍ୟବସ୍ଥା ଠିକ୍‌ ସେଇ କଥା କୁହେ | କିନ୍ଧ୍‌ ଏସବୁ 
କଥା ଏବଂ କାମରେ ଥାଏ ଆକାଶ ପାତାଳ ଫରକ୍‌ । ବଣମୁଲକଙ୍କ ଅଧ୍ବାସୀମାନେ 
ସ୍ଵଭାବତଃ ଶାନ୍ତ ସରଳ ଏବଂ ବିଶ୍ଵାସୀ । କଥା ପଦକରେ ଢଳିଯାଆନ୍ତି । ଏହି 
ଅଧ୍ଵବାସୀମାନଙ୍କର ସାଂସ୍କୃତିକ କଳା, ସାମାଜିକ ଦିଗ ଯଦିଓ ସମୃଦ୍ଧ ତେବେ ଅର୍ଥନୈତିକ 
ଅବସ୍ଥା ଅପେକ୍ଷାକୃତ ଦୁର୍ବଳ । କନ୍ଧମାଳ ଜିଲ୍ଲା କଥା ଦେଖୁବାକୁ ଗଲାବେଳେ ୨୦୦୧ 
ମସିହା ଜନଗଣନା ଅନୁଯାୟୀ ଜଣାଯାଏ ଯେ ଏହି ଜିଲ୍ଲାରେ ପ୍ରାୟତଃ ୨,୮୧,୦୦୦ 
ଆଦିବାସୀଲୋକ ବାସ କରୁଥ୍ବା ବେଳେ, ୧ ,୦୦,୦୦୦ ହରିଜନ ଲୋକ ବାସ 
କରିଥାନ୍ତି । ମୋଟ ଜନ ସଂଖ୍ୟାର ୪୩୨% ପ୍ରତିଶତ ଲୋକ ଏ ଜିଲ୍ଲାର ମୂଳ ଅଧ୍ବବାସୀ । 


କାଳେ କାନେ ସମାଜରେ ଭଲ, ମନ୍ଦ, ମୂର୍ଖ, ପଶ୍ତି, ଶୋଷକ, ଶୋଷିତ ପରି 
ଦୁଇ ଶ୍ରେଣୀର ଲୋକ ଥାଆନ୍ତି । ଏହି ଜିଲ୍ଲାରେ ମଧ୍ଯ ସେହି କଥା । ମୂଳ ଅଧ୍ବାସୀ 
ଶୋଷିତ ଗୋଷ୍ଠୀର ହୋଇଥ୍‌ବାବେଳେ ଅନ୍ୟମାନେ ଶୋଷକର ଭୂମିକା ନିବୀହ 
କରିଥାନ୍ତି । ଶୋଷଣ ପାଇଁ ଏହିଭଳି ଜନଜାତି ବସବାସ କରୁଥୁବା ସ୍ଥାନ ହିଁ ପ୍ରକୃତ 
କ୍ଷେତ୍ର । ଅବଶ୍ୟ ଏମାନେ ଶୋଷିତ ହେବା ପଛରେ ଏଇମାନଙ୍କର କିଛି ଦୋଷ 
ଦୁର୍ବଳତା ହିଁ ଦାୟୀ | ଯଥା ଏହି ଜାନଜାତିର ଲୋକମାନେ ସାଧାରଣତଃ ପରିଶ୍ରମ 
କାତର ହୋଇଥାନ୍ତି । କାରଣ ଏମାନଙ୍କ ସବୁଠାରୁ ପ୍ରିୟ ତଥା ପାନୀୟ ମହୁଲ ମଦ 
ପାନ କରିବା ଦ୍ଵାରା ଏମାନେ ନିଷ୍ପିୟ ହେବା ସହ ଏମାନଙ୍କର ଅର୍ଥନୈତିକ ମୂଳଦୂଆ 
ଚହଲିଯାଏ । ଏହାଛଡ଼ା ବାରମାସରେ ତେର ପର୍ବ ପାଳନ ଅବସରରେ ମଦ, ମାଂସ 
ଏବଂ ନାଚଗୀତ ଏମାନଙ୍କର କର୍ମପ୍ରବଣତାକୁ ସ୍ତିମିତ କରିଦିଏ । ସୂତରଂଂ ଅଦ୍ୟାବଧ୍‌ 
କିଛି ଲୋକ ନିଜପିଲାଙ୍କ ପେଟପିଠି ପାଇଁ ଦାନାକନା ଯୋଗାଇବାକୁ ଅସମର୍ଥ ଅଛନ୍ତି । 
ଏତେସବୂପରେ ଏ ଜାତିରେ ଭିକ୍ଷୁକଟିଏ ଦେଖୁ୍‌ବା ବିରଳ । ଭୋକିଲା ପେଟରେ ନିଜ 

ପ୍ରସ୍ତୁତ ମହୁଲ ମଦରୁ ମୂନ୍ଦେ ପକାଇ ଦେଇ ସାରାଦିନ ଜଙ୍ଗଲରୁ ଝୁଣା, ଝାଡ଼ୁ, କାଠ, 
ନାନାପ୍ରକାର କନ୍ଦା, ଫଳମୂଳ ସଂଗ୍ରହରେ ଲାଗିଥାନ୍ତି ଏହି ଦୂଃଖ୍‌ ମଣିଷମାନେ । ଯଦିଓ 


ଜୀବିକାର ମୁଖ୍ୟଅଂଶ ମହୁଲ ସଂଗ୍ରହ 
ଜଙ୍ଗଲ ମଧ୍ୟରେ କିଛି ଚାଷ ଉପଯୋଗୀ ଜମି ଅଛି ତେବେ ଚାଷ କରିବାକୁ ଏମାନଙ୍କ 
ପାଖରେ ନାଁ ଅଛି ହଳ ନାଁ ଅଛି ଲଙ୍ଗଳ । ସବୁପରେ ସେଇ ମକା, ମାଣ୍ଡିଆ, ବିରି, 
ଝୁଡୁଙ୍ଗ ଚାଷ ଛଡ଼ା ଅନ୍ୟ ଚାଷ ପାଇଁ ଏମାନେ ବିହନ ସଂଗ୍ରହ କରିପାରି ନଥାନ୍ତି । 
କାରଣ ଏସବୁ ସଂଗ୍ରହ କରିବା ପାଇଁ ଏମାନଙ୍କ ପାଖେ ଆବଶ୍ୟକୀୟ ଅର୍ଥ ନ 
ଥୂବାବେଳେ, ଯାତାୟତ ସୁବିଧା ମଧ୍ଯ ଅଦ୍ୟାବଧ୍ୂ ନାହିଁ । ଏମିତି ଗାଁ ଗଣ୍ଡା ଏ ଅଞ୍ଚଳରେ 
ଅଛି, ଯେଉଁ ସ୍ଥାନକୁ ଆଜି ବି ପାଦରେ ଚାଲି ଯିବାକୁ କଷ୍ଟହୁଏ । ସେଥୁରେ ଏମାନେ 
ଅତ୍ୟାବଶ୍ୟକୀୟ ସାମଗ୍ରୀ ବା ନେବେ କେମିତି ? ଏମିତି ନାନା ଅଭାବ ଅସୁବିଧାରେ 
ଭରା ଏମାନଙ୍କ ଜୀବନ । ଅଭାବେ ସ୍ବଭାବ ନଷ୍ଟ ନ୍ୟାୟରେ ଏମାନଙ୍କ ଅର୍ଥନୈତିକ ସ୍ପିତି 
ପରି ଦୁର୍ବଳ ଏମାନଙ୍କର ସାମାଜିକ ସ୍ପିତି । ଆହୁରି କ୍ଷୀଣ ଏମାନଙ୍କର ରାଜନୈତିକ 
ସ୍ପର । ମନ୍ତ୍ରୀ ଏମ୍‌.ଏଲ. ତ ଦୂରର କଥା; ସାଧାରଣ ପଞ୍ଚାୟତରେ ମଧ୍ଯ ଏମାନଙ୍କ 
ପ୍ରତିନିଧ୍ତ୍ଧ ସଂଖ୍ୟା-ନଗଣ୍ୟ । ଯେଉଁମାନେ ରାଜନୀତି କରିଥାନ୍ତି ସେମାନଙ୍କ ସ୍ଥିତି 
ରାଜ୍ୟସ୍ତରରେ କାମ ଚଳାଇବା ଛଡ଼ା ଅନ୍ୟ କିଛି ନୁହେଁ । ଆବଶ୍ୟକସ୍ଥଳେ ଏହି ନିରୀହ 
ରାଜନୈତିକ ବ୍ୟକ୍ତିଙ୍କୁ କିଛି ପ୍ରଲୋଭନ ଦେଖାଇ ସମର୍ଥ ଦଳମାନେ ଏମାନଙ୍କୁ 

କିଣିନେଇ ଶୋଷଣ କରନ୍ତି । ଗଣତାନ୍ତ୍ରିକ ପଦ୍ଧତିରେ ଚାଲୂଥ୍ବା ଦେଶରେ ଯେତେବେଳେ 
ଏଭଳି ରାଜନେତାଙ୍କୁ ଶୋଷଣ କରାଯାଏ ସେତେବେଳେ ସାଧାରଣ ଜନତାଙ୍କ ଅବସ୍ଥା 
କ”ଣ ନ କହିବା ଭଲ । ଏ ଜିଲ୍ଲାରୁ ଅଦ୍ୟାବଧ୍‌ ଯେଉଁ ଦୂଇତିନି ଜଣ ରାଜନେତା ମନ୍ତ୍ରୀ 
ପଦ ପାଇ କନ୍ଧମାଳ କାହିଁକି ରାଜ୍ୟବାସୀଙ୍କ ପ୍ରିୟଭାଜନ ହୋଇପାରିଛନ୍ତି ସେମାନେ 
ହେଲେ ଶ୍ରୀଯୁକ୍ତ ନାଗାର୍ଜୁନ ପ୍ରଧାନ, ଶ୍ରୀଯୁକ୍ତ ପଦ୍ମନାଭ ବେହେରା ଏବଂ ଶ୍ରୀମତୀ 
ବିଷ୍ଣପ୍ରିୟା ବେହେରା ଅନ୍ଯଥା ଏ ଜିଲ୍ଲା ଆଜିଯାଏ ମନ୍ତ୍ରୀବିହୀନ ଜିଲ୍ଲା ହୋଇ ରହିଥାନ୍ତା । 


ଏହି ସରଳପଣିଆ ଏବଂ ଅଭାବକୁ ନେଇ କେବଳ ରାଜନୀତି କ୍ଷେତ୍ରରେ 
ଏମାନଙ୍କୁ ଶୋଷଣ କରାଯାଏ ସେ କଥା ନୁହେଁ; ସାମାଜିକ, ଧାର୍ମିକ କ୍ଷେତ୍ରରେ ମଧ୍ଯ 
ଏମାନେ ଶୋଷଣର ଶିକାର ହୁଅନ୍ତି । କିଛି ବିଦେଶୀ ମିସନାରୀ ଇଂରେଜ ଅମଳରୁ ଏ 
କାମ ଆରମ୍ଭ କରିଦେଇଛନ୍ତି । ହାତୀ ଦେବୁ, ଛତି ଦେବୁୂର ପ୍ରତିଶୃତି ତଥା ସେବାକୁ ଅସ୍ତ 
କରି ଏମାନଙ୍କ ନିଜସ୍ପ ଧର୍ମ ଟିକକ ମଧ୍ଯ ଛଡ଼ାଇ ନେଇଛନ୍ତି ଏବଂ ଏବେ ମଧ୍ଯ ସେହି କାର୍ଯ୍ୟ 
ଜାରୀ ରଖ୍ଛନ୍ତି । ଏଥ୍ପାଇଁ ଇଂରେଜ ଅମଳରୁ ଏହି ଜନଜାତିର ମଣିଷକୁ ଆଦିବାସୀ 
ଶବ୍ଦ ମଧ୍ୟରେ ସୀମିତ କରି ଏମାନଙ୍କୁ ଅଣହିନ୍ଦୁର ଆଖ୍ୟା ଦେବାକୁ ଚେଷ୍ଟା କରି ସଫଳ 
ହୋଇଛନ୍ତି । ଏହା ପଛରେ ଏକ ସୁପରିକଳ୍ଚିତ ଶୋଷଣ କାମ କରିଥ୍‌ବାର ପ୍ରମାଣ 
ମିଳୁଅଛି । କୃଷି ତଥା ଜଙ୍ଗଲ ଜାତ ଦ୍ରବ୍ୟକୁ ପାଥେୟ କରି ଜୀବନ ନିର୍ବାହ କରୁଥୁବା ଏହି 
ଆଦିମ ଅଧ୍ବାସୀମାନେ ବେଳେବେଳେ ଅକୁାନ୍ତ ପରିଶ୍ରମ କରୁଥ୍ଲେ ହେଁ ଉଚିତ୍‌ ପ୍ରାପ୍ୟ 
ବିନା ଦିନକୁ ଦିନୁ ରୁଗ୍ଣ ହୋଇ ଚାଲିଥୁଲାବେଳେ, କାଳକ୍ରମେ ଏ ଜିଲ୍ଲାକୁ ଆସି ବସବାସ 
କରୁଥ୍ବା ବହିରାଗତ ବ୍ୟବସାୟୀ ବା ସାହୁକାରମାନେ ଶୁକୁପକ୍ଷ ଚନ୍ଦ୍ର ପରି ଦିନକୁଦିନ 
ମଞ୍ଜେ ବଢୁଥ୍ବାର ଦେଖ୍ବାକୁ ମିଳୁଛି । ଖାଦ୍ୟ, ବସ୍ତ, ବିନା ଜୀବନଧାରଣ ଅସମ୍ଭବ 
ହୋଇପଡ଼ିଲାବେଳେ ‘ଗୋତି? ପରି ଏକ କଳଙ୍କିତ ପ୍ରଥା, ଆତଙ୍କ ସୃଷ୍ଟିକାରୀ ଶବ୍ଦ, 
ବଂଶାନୁକ୍ରମିକ ଅଧୋପତନର ଶାଖାକୁ ଜାବୋଡ଼ି ଧରିବାକୁ ବାଧ୍ଯ ହେଉଛି । ଅଭାବ 
ବେଳେ ସଭିଏ ପାଖ ଲୋକଙ୍କ ସାହାଯ୍ୟ ଲୋଡ଼ିବା ପରି ଅଭାବ ବେଳେ ସେହି 
ତଥାକଥ୍ତ ବହିରାଗତ ସାହୁକାର ଠାରୁ କିଛି ରଣ କରିଥାଏ ଏହି ଜନଜାତିର ମଣିଷ ! 
ରଣ ପ୍ରଦାନ ବେଳେ ସାହୁକାର ଲିଖୁତ ଚୁକ୍ଥିନାମା କରାଇ ନେବାର ପ୍ରମାଣ ଅଦ୍ଯାବଧ୍‌ 
ମିଳୁଅଛି । ଚୂଚ୍ତି ଅନୁସାରେ ରଣ ନେବାଲୋକ ରଣ ଟଙ୍କାର ମୂଳ ଏବଂ ସୁଧ ପରିଶୋଧ 
କଲାଯାଏ ସାହୁକାର ପାଖରେ ଗୋତି ଖଟିବ । ଗୋତିର ଅର୍ଥ କେବଳ ମୁଠେ ଖାଇ ବିନା 
ପାରିଶ୍ରମିକରେ କାମ କରିବା | ଗୋତି ଖଟୁଥ୍ବା ବ୍ୟକ୍ତିର ସ୍ତାସ୍ଥ୍ୟଗତ ହେଉ ଅବା 
ସାମାଜିକ କାରଣରୁ ହେଉ କାର୍ଯ୍ୟରେ ଯୋଗଦାନ ନ କଲେ ସୁଧମୂଳ ସବୁ ଅଲିଖ୍ତ 

ଭାବରେ ବଢ଼ିଯାଏ । ନିଜ ଜମିଜମା ଟିକକ ମଧ୍ଯ ବୂଝିବାକୁ ତାକୁ ବେଳ ନଥାଏ । ସାରା 
ଜୀବନ ଗୋତି ଖଟିବା ବେଳେ ଅଧକ ଅର୍ଥ ଆଣିବ କେଉଁଠୁ ଯେ ରଣ ଟଙ୍କାର ମୂଳ ସୁଧ 
ପରିଶୋଧ କରିବ । ଏହି ବ୍ୟବସ୍ଥାନୁଯାୟୀ ରଣ ଆଣିଥ୍‌ବା ଲୋକର ମୃତ୍ୟୁ ହେଲେ ତା 
ପରିବାର ଗୋତି ଖଟିବାକୁ ବାଧ୍ଯ । ଏମିତି ଖଟଣି ଖଟି ଚାଲିଥ୍‌ବ ଅମଳ ପରେ ଅମଳ | 
ନାଁ ରଣ ପରିଶୋଧ ହେବ ନାଁ ଗୋତି ଖଟିବା ବନ୍ଦ ହେବ । ଏହି ପ୍ରଥାରୁ ମୁକୁଳିବା କଥା 
ଚିନ୍ତା କରିବା ହିଁ ବୃଥା । କୋରାପୁଟ, କଳାହାଣ୍ଡି ଏମିତିକି ଫୁଲବାଣୀ ପରି ଆଦିବାସୀ 
ଅଧୁଷିତ ଅଞ୍ଚଳରେ ଏପ୍ରଥା ବହୁଦିନରୁ ଚଳି ଆସୁଥଲେରହେଁ, ଗଣତାନ୍ତିକ ବ୍ୟବସ୍ଥା, ଶିକ୍ଷାର 
ପ୍ରସାର ଫଳରେ ସାଂପ୍ରତିକ ସମୟରେ ଏ ପ୍ରଥା ନାହିଁ କହିଲେ ଚଳେ । କିନ୍ୁ ଏକଥା ନୂହେଁ 
ଯେ ଏହି ସାହୁକାର ପ୍ରଥା ଏ ଅଞ୍ଚଳରୁ ଲୋପ ପାଇଛି । ଏବେ ବି ଦେଖୁବାକୁ ମିଳେ 
ଯେ, ଏହି ଅଧ୍ବାସୀମାନେ ଅଭାବବେଳେ ସାହୁକାର ଠାରୁ ସାହାଯ୍ୟ ଆଣନ୍ତି । ସେଇଟା 
ଥାଏ ଚୁକ୍ତି ଭିରିକ । କନ୍ଧମାଳ ଜିଲ୍ଲାରେ ବସବାସ କରୁଥୁବା କୁମୁଟି, ତେଲି, ଗୁଡ଼ିଆ, 
ବ୍ରାହ୍ମଣ ପ୍ରଭୃତି ସମ୍ପଦାୟର ସାହୁକାରମାନେ ବେଳକାଳ ଦେଖୁ ଏହି ସରଳ ଅଧବାସୀକୁ 
ଶୋଷଣ କରିଥାନ୍ତି । 


ଚାଷକାମ ପାଇଁ ଅର୍ଥର ଆବଶ୍ୟକ ଥ୍ବାବେଳେ ଏହି ସାହୁକାର ଗୋଷ୍ଠୀ 
ଏମାନଙ୍କୁ ଅର୍ଥ ସାହାଯ୍ୟ ଦେଇ ଚୁକ୍ତି କରାଇ ନିଅନ୍ତି ଯେ ଅମଳ ପରେ କେବଳ ତାକୁ 
ହିଁ ଶସ୍ୟ ଯୋଗାଇ ଦେବାପାଇଁ । ସେଇଟା ପୂଣି ଶାଗ ମାଛ ଦରରେ । ଚାଷୀଟି ଚାଷ 
ପରେ ଶସ୍ୟ ଯୋଗାଇ ସାରି ହିସାବ ଦେଖ୍ଲା ବେଳେ ଯେଉଁ ଶୂନକୁ ସେଇ ଶୂନ । 
ଉଦାହାରଣ ସ୍ପରୂପ ଏ ଜିଲ୍ଲାର ଅଧ୍୍‌ବାସୀମାନେ ମହୁଲ ସଂଗ୍ରହ କାଳରେ ବେପାରୀଙ୍କୁ 
କିଲୋ ପିଛା ୨/୩ଟଙ୍କା ଦରରେ ଯୋଗାଇ ଦେଇ ଦୁଇ ଚାରିମାସ ପରେ ସେହି 
ବ୍ୟବସାୟୀ ଠାରୁ ୨୦/୨ ୫ଟଙ୍କା ଦରରେ କିଣିଥାନ୍ତି । ଏଥୁପାଇଁ କୌଣସି 
ଜିୟମକାନୂନ ଲାଗୁନଥ୍‌ବାରୁ ବ୍ୟବସାୟୀ ଗୋଷ୍ଠୀ କାଳେକାଳେ ଏମାନଙ୍କୁ ଶୋଷଣ 
କରିବାର ସୁବିଧା ପାଆନ୍ତି । ଫୁଲଝାଡ଼ୁ ଟିଏ ଏମାନେ ବେପାରୀକୁ ୫ଟଙ୍କାରେ 
ଦେବାବେଳେ ବେପାରୀମାନେ ପୁନଶ୍ଚ ଏମାନଙ୍କୁ ୨୫ଟଙ୍କାରେ ବିକିବାର ନଜିର୍‌ ଅଛି । 

ସରକାରଙ୍କ ମାଳ ବାଣିଜ୍ୟ ଅନୁଷ୍ଠାନ ଦ୍ଵାରା ଖଲି, ଝୁଣା, ଝାଡ଼ୁ, ହଳଦୀ, 
ସୋରିଷ ଆଦିର ମୂଲ୍ଯ ନିରୂପଣ କରି କ୍ରୟ କରାଯିବାର ବ୍ଯବସ୍ଥା କିଛି ଦିନ 
ଚାଲୁଥୂଲା । ବର୍ରମାନ ତାହା ମଧ୍ଯ ସୁପ୍ତ । ୧୯୬୪ ମସିହାରୁ କେତୋଟି ସ୍ଥାନରେ 
ସରକାରୀ ଦୋକାନ ଖୋଲି ଏହି ଅଧ୍ବାସୀମାନଙ୍କ ନିତ୍ୟବ୍ୟବହାର୍ଯ୍ୟ ପଦାର୍ଥ ଯୋଗାଣ 

କନ୍ଧମାଳ ଇତିହାସ ୯୧ 


କାର୍ଯ୍ୟ ଚାଲୁଅଛି । କିନ୍ଧୁ ଏହା ସମୁଦ୍ରକୁ ଶଙ୍ଖେ ପରି ପ୍ରତୀୟମାନ ହୁଏ । ବହୁ ପଛକଥା 
ଛାଡ଼ି ଯଦି ବର୍ଉମାନ ସମୟକୁ ଅନୁଧ୍ୟାନ କରାଯିବ ତେବେ ଏହି ଶୋଷଣ ଯେ କେତେ 
ମାତ୍ରାରେ ଚାଲିଛି ସେ କଥା ସ୍ପଷ୍ଟ ବାରିହେବ । ଆଜିକାଲି ସକାଳୁ ସକାଳୁ ବଜାରକୁ 
ଶାଗ, ପନିପରିବା ଧରି ଆସୁଥ୍ବା ଚାଷୀ ଅଥବା ଆଦିବାସୀ ରମଣୀଙ୍କୁ ବଜାରର 
ବ୍ୟବସାୟୀ ଗୋଷ୍ଠୀ ଅଧା ବାଟରୁ ଧରି ନେଉଥୁବାର ଦୃଶ୍ଯ ଯେ କେହି ବି ଦେଖୁଥବେ । 
ସର୍ବସମ୍ମୁଖରେ ଚାଷୀକୁ ଶାଗବିଡ଼ା ୧ ଟଙ୍କା ଦେଇ ତାହାରି ସମ୍ମୁଖରେ ଦୂଇଟଙ୍କା ବିକିବା 
ଏକ ପ୍ରକାର ଶୋଷଣ ନୂୁର୍ହେଁ ତ ଆଉ କ'ଣ ? ଏଥ୍ପାଇଁ କେବଳ ଯେ ଏହି 
ଅଧ୍ବାସୀଙ୍କ ସରଳପଣିଆ ଦାୟୀ ସେ କଥା ନୁହେଁ । ଯେଉଁ ବହିରାଗତ 
ବ୍ୟବସାୟୀମାନେ ବେରମାନି କରି ଲୁଟି ନିଅନ୍ତି ସେମାନେ ଏବଂ ଆମ ପରି ଯେଉଁମାନେ 
ସବୁ ଦେଖୁଶୁଣି ଚୂପ ରୂହନ୍ତି ସେମାନେ ମଧ୍ଯ ଦାୟୀ । 


କେବଳ ଏତିକିରେ ସରି ନାହିଁ ଶୋଷଣ । ଏହି ବହିରାଗତ ବେପାରୀମାନେ 
ପ୍ରଥମେ ବିଶ୍ଵାସ ଜନ୍ମାଇ ଭୂମି ଖଣ୍ଡେ ମାଗି ବ୍ୟବସାୟ ଆରମ୍ଭ କରିଥ୍ବା ବେଳେ 
କାଳକ୍ରମେ ସେହି ସ୍ଥାନକୁ ନିଜ ନାମରେ କରାଇ ନେଇଥ୍‌ବାର ବହୁ ପ୍ରମାଣ ମିଳେ । 
ଏହି ଅଧ୍ବାସୀମାନେ ଝାଟିମାଟି କୁଡ଼ିଆରେ ପଡ଼ିଥ୍ବା ବେଳେ ସାହୁକାରମାନେ 
ଗାଡ଼ିଘୋଡ଼ା ନେଇ ଆରାମ କରିଥାନ୍ତି । 


ସବୁଠାରୁ ବଡ଼ ଦୁର୍ଯୟୋଗ ହେଲା ଏହି ବହିରାଗତ ବ୍ୟବସାୟୀଙ୍କ ଲାଭଖୋର 
ମନୋବୃଭ୍ତିର ଶିକାର ହୋଇ ଏହି ଅଧ୍‌ବାସୀମାନେ ନିଜ ଗୋଡ଼ରେ କୁଠାରାଘାତ 
କରିଚାଲିଛନ୍ତି । କନ୍ଧମାଳ କହିଲେ, ଶାଳ, ପିଆଶାଳ, କୁରୁମ, ଶିଶୁ ରତ୍ୟାଦି ବୃକ୍ଷ 
ଲତାରେ ଭରା ପ୍ରକୃତିର ଗନ୍ତାଘର । ପେଟପାଟଣାର ଜ୍ବାଳା ସହ୍ୟ ନକରି ପାରି 
ଏମାନେ ସାହୁକାରର ଦ୍ବାରସ୍ଥ ହେଲେ ଆଜିର ସାହୁକାରମାନେ ଅଙ୍ଗୁଳି ନିର୍ଦ୍ଦେଶ କରି 
ଦିଅନ୍ତି ଏହି ଅମୂଲ୍ୟ ବୃକ୍ଷମାନଙ୍କୁ । ଏହି ବ୍ୟବସାୟୀ ବନାମ ଦଲାଲଙ୍କ କୁଟ କପଟତାକୁ 
ବୁଝିନପାରି ସରଳ ଆଦିବାସୀମାନେ ଆରମ୍ଭ କରିଦିଅନ୍ତି ଅମୂଲ୍ୟ ବୃକ୍ଷକୁ କାଟିବା 
ଅଭିଯାନ | ଗଛ କାଟି ପଟା ଆମଦାନୀ କରି ପହଞ୍ଚାଇ ଦିଅନ୍ତି ସାହୁକାର ଘରେ ! 
ବାଟରେ ଜଙ୍ଗଲ ବିଭାଗ ଧରିଲେ ମଜୁରୀ ଟିକକ ମଧ୍ଯ ବୁଡ଼ିଯାଏ । ଏଥ୍‌ରେ 
ସାହୁକାରର କିଛି ଯାଏ ଆସେ ନାହିଁ । ଯେଉଁ ଜଙ୍ଗଲରୁ କାଠ, ଝୁଣା, ମହୁ ଇତ୍ୟାଦି 
ସଂଗ୍ରହ କରନ୍ତି ସେହି ଜଙ୍ଗଲକୁ ନଷ୍ଟ କରିପକାନ୍ତି ଦଲାଇର ନିର୍ଦ୍ଦେଶରେ । ଏହିଭଳିଭାବେ 
କାଳେକାଳେ ଏମାନେ ଶୋଷଣର ଶିକାର ହୋଇଆସୁଛନ୍ତି । 

୯୨ କନ୍ଧମାଳ ଇତିହାସ 


ଏହି ଜିଲ୍ଲାର ଶିକ୍ଷିତ ବେକାର ଯୁବକ ଯୁବତୀମାନେ ବର୍ଭମାନ ବେପାର ବଣିଜ 
ପ୍ରତି ଧ୍ୟାନ ଦେବାର ଆଭାସ ମିଳୁଛି । ନିରକ୍ଷରତାର ସ୍ଥିତି ଯେତିକି ଦୂର୍ବଳ ହେଉଛି ସେତିକି 
ଅର୍ଥନୈତିକ ପ୍ରଗତି ଘଟୁଛି । ଏତେସର୍ଗେ ସରକାରିଆ ଯୋଜନାର ସଫଳ ବିନିଯୋଗ ଏ 
ଜିଲ୍ଲାମାନଙ୍କରେ ସମ୍ଭବ ହୋରପାରୁ ନାହିଁ କେବଳ ଶିକ୍ଷାର ଆଶାନୁରୂପ ପ୍ରଭାବ ଏ ଜିଲ୍ଲାର 
ପ୍ରତ୍ୟେକ ଅଞ୍ଚଳରେ ପଡ଼ି ନାହିଁ ବୋଲି । ଅର୍ଥନୈତିକ ଦୃଷ୍ଟିକୋଣରୁ କନ୍ଧମାଳ ଜିଲ୍ଲା ଏବେ 
ବି ଓଡ଼ିଶାର ଅନ୍ୟ ଜିଲ୍ଲାମାନଙ୍କ ତୁଳନାରେ ପଛରେ । ଏହାର କାରଣ ଖୋଜି ବସିଲେ 
ଏହି ସିଦ୍ଧାନ୍ତରେ ଉପନୀତ ହେବାକୁ ହେବ ଯେ ଏଥ୍‌ପାଇଁ ଯେଉଁ କେତୋଟି ଦିଗ ଦାୟୀ 
ତାହାହେଲା-ଏହି ଅଧ୍ବବାସୀମାନଙ୍କ ପରିଶ୍ରମ କାତରତା, ଅତ୍ୟଧୂଵକ ମଦ୍ୟପାନ ତଥା 
ନୃତ୍ୟଗୀତପ୍ରିୟତା, ବହିରାଗତ ବ୍ୟବସାୟୀ ଗୋଷ୍ଠୀଙ୍କ ଲାଭଖୋର ଏବଂ ସୁଧଖୋର 
ମନୋବୃରି ତଥା ଏସବୁ ପ୍ରତି ସତର୍କ ଦୃଷ୍ଟି ରଖ୍‌ ବିହିତ ପଦକ୍ଷେପ ନେବାରେ ସରକାରୀ 
କଳର ନିଷ୍ପିୟତା ପ୍ରଦର୍ଶନ | ଅନ୍ୟଥା ପ୍ରାକୃତିକ ବିଭବ, ଖଣିଜ ସଂପଦରେ ଭରା ଏ ଜିଲ୍ଲା 
ଓଡ଼ିଶାର ଶୀର୍ଷସ୍ଥାନରେ ପହଞ୍ଚି ସାରିଥାନ୍ତା ଏଥୁରେ ତିଳେମାତ୍ର ସନ୍ଦେହ ନାହିଁ । 


=) 

ଷଷ୍ଠ ଅଧ୍ୟାୟ 
ଗଣତାନ୍ତ୍ରିକ ବ୍ୟବସ୍ଥାରେ କନ୍ଧମାଳର 
ଶିକ୍ଷା, ସାସ୍‌ , ଗମନାଗମନ 


ସ୍ବାଧୀନତାର ଦୀର୍ଘ ଷାଠିଏ ବର୍ଷ ଅତିକ୍ରାନ୍ତ ହୋଇସାରିଛି । ଦେଶରୁ ହଟିଯାଇଛନ୍ତି 
ଇଂରେଜ ସରକାର | ହଟିଯାଇଛି ଏକଛତ୍ର ଶାସନ । ପ୍ରତିଷ୍ଠା ହୋଇଛି ଗଣତନ୍ତ୍ର । 
ଜନତାଙ୍କ ସ୍ବାର୍ଥକୁ ଦୃଷ୍ଟିରେ ରଖୁ ଗଢ଼ା ହୋଇଛି ସମ୍ଭିଧାନ । ଦେଶର ଆବାଳ ବୃଦ୍ଧ 
ବନିତାଙ୍କ ସର୍ବନିମ୍ନ ଆବଶ୍ୟକତା, ଖାଦ୍ୟ, ଶିକ୍ଷା, ସ୍ବାସ୍ଥ୍ୟ ବାସଗୃହ ପାଇଁ ନାନା କିସମର 
ଯୋଜନା ପ୍ରଣୟନ କରାଯାଇଛି । ଦେଶର ଲୋକପ୍ରତିନିଧୁମାନେ ନିଜ ନିଜର ଅଞ୍ଚଳର 
ଉନ୍ନତି କଳ୍ତେ ତନ ମନ ଢାଳି ଦେବାର ଡିଶ୍ରିମ ପିଟୁଛନ୍ତି । କଳକାରଖାନା, ବାଣିଜ୍ୟ, 
ପରିବହନ ପାଇଁ ପର୍ଯ୍ୟାପ୍ତ କ୍ଷେତ୍ର ପ୍ରସ୍ତୁତ ହୋଇଚାଲିଛି । ଏହି ଦୀର୍ଘ ଷାଠିଏ ବର୍ଷ 
ମଧ୍ଯରେ ଶିକ୍ଷା, ସ୍ବାସ୍ଥ୍ୟ ଗମନାଗମନ, ଖାଦ୍ୟପେୟ, ବେଶଭୂଷା ସହ ସାଂସ୍କୃତିକ 
ପରମ୍ପରାରେ ଏ ଜିଲ୍ଲା ନିଶ୍ଚିତଭାବେ କିଛି ପାଦ ଆଗକୁ ମାଡ଼ିଯାଇଛି । 


ପ୍ରାକୃତିକ ବିଭବରେ ଭରା କନ୍ଧମାଳରେ ସବୁ ଥାଇ ମଧ୍ଯ କେବଳ ନାହିଁ ନାହିଁରେ 
ଚାଲିଛି ବୋଲି କହିଲେ ଭୁଲ ହେବ ନାହିଁ । ଏ ଜିଲ୍ଲାକୁ ଅନ୍ଯ ଜିଲ୍ଲାମାନଙ୍କ ସହ ତୁଳନା 
କଲେ ଏହା ଯେ ତୂଳନାମବକ ଭାବେ ଅଗ୍ରଗତି କରିପାରି ନାହିଁ ସେକଥା ଯେ କେହି ବି 
କହିବ । ସରକାରଙ୍କ ଜଳଧାରା ହଉ କିମ୍ବା କୁଟିର ଜ୍ୟୋତି, ପ୍ରଧାନମନ୍ତ୍ରୀ ରୋଜଗାର 
ଯୋଜନା ହେଉ ଅଥବା ଅନୁପୂଣ୍ଠୀ ଅନ୍ତୋଦୟ ପ୍ରତ୍ୟେକ ଜିଲ୍ଲା ପରି ଏ ଜିଲ୍ଲାରେ କାମ 
କରିବା ପାଇଁ ବ୍ୟବସ୍ଥା ଥ୍ବାବେଳେ, ଏହାକୁ କାର୍ଯ୍ୟକ୍ଷମ କରାଇବା ଲୋକଙ୍କର 
ମନୋବଳ, ସେବା ମନୋବୃରିର ଅଭାବରୁ ଏହାର ସଫଳ ରୂପାୟନ ହୋଇପାରୁ 
ନାହିଁ । ଏଠାକାର ମୁଖ୍ୟ ପ୍ରତିବନ୍ଧବ ଗମନାଗମନ । ଦୀର୍ଘ ଷାଠିଏ ବର୍ଷ ପରେ ମଧ୍ଯ 
ଏମିତି ଗ୍ରାମ ଅଛି ଯେଉଁ ଇଲାକାକୁ ଯିବାକୁ ହେଲେ ୧୫/୨୦ କି.ମି ପାହାଡ଼ ଚଢ଼ି 
ଯିବାଛଡ଼ା ବିକଳ୍ପ ବ୍ୟବସ୍ଥା ନାହିଁ । ଏହି ଅଧ୍ବାସୀମାନେ ସ୍ତାସ୍ଥ୍ୟଗତ କାରଣ ପାଇଁ 
ରୋଗୀଟିକୁ ଧରି ଆସିବା ପାଇଁ ଆଜି ମଧ୍ଯ ନାହିଁ ନଥ୍‌ବା ଅସୁବିଧାର ସମ୍ମୁଖ୍ନ 

୯୪ କନ୍ଧମାଳ ଇତିହାସ 


ହେଉଛନ୍ତି । ସରକାର ଜନସାଧାରଣଙ୍କ ପାଖରେ ସ୍ତାସ୍ଥ୍ୟ ପହଞ୍ଚାଇବା ପାଇଁ ଏ 
ଜିଲ୍ଲାରେ ପୂର୍ବରୁ ୧୦ ଗୋଟି ପ୍ରାଥମିକ ସ୍ବାସ୍ଥ୍ୟକେନ୍ଦ୍ର ଖୋଲିଥ୍୍‌ବା ବେଳେ ନୂତନ ଭାବେ 
୩୮ ଗୋଟି ପ୍ରାଥମିକ ସ୍ବାସ୍ଥ୍ୟ କେନ୍ଦ୍ର ଖୋଲିଛନ୍ତି । ଜିଲ୍ଲା ସଦରମହକୁମା ଡାକ୍ତରଖାନା, 
ବାଲିଗୁଡ଼ାର ଉପଖଣ୍ଡ ଡାକ୍ତରଖାନାକୁ ମିଶାଇ ମୋଟ ୬୦ ଗୋଟି ସ୍ତାସ୍୍ଯ କେନ୍ଦ୍ର 
ରହିଅଛି । କିନ୍ଧୁ ଦୂର୍ଗମ ଅଞ୍ଚଳରେ ଖୋଲିଥ୍‌ବା ଅତିରିକ୍ତ ପ୍ରାଥମିକ ସ୍ତ୍ାସ୍ଥ୍ୟକେନ୍ଦ୍ରରେ ନାଁ 
ଡାକ୍ତର ନାଁ କମ୍ପାଉଣ୍ଡର, କାହାର ଦେଖା ମିଳେ ନାହିଁ । ସରକାର କେବଳ କୋଟି 
କୋଟି ଟଙ୍କା ପାଣିକୁ ଫିଙ୍ଗିବା ପରି ମନେହୁଏ । 


ଓଡ଼ିଶାର ଯେଉଁ ଅର୍ଥନୈତିକ ଆକଳନ କରାଯାଇଛି ସେଥୁରେ କନ୍ଧମାଳର 
ସ୍ଥାନକୁ ଦେଖ୍‌ଲେ ଦୁଃଖ ଲାଗିବା ସ୍ାଭାବିକ୍‌ । ଏହାଛଡ଼ା ଗମନାଗମନ ପାଇଁ ଥୁବା 
ବ୍ୟବସ୍ଥା ମଧ୍ଯ ଓଡ଼ିଶା ସ୍ତରରେ ସର୍ବନିମ୍ନ । ଓଡ଼ିଶାର ଯେଉଁ ଯେଉଁ ଜିଲା ବାସିନ୍ଦାମାନେ 
ତାଙ୍କ ଅଞ୍ଚଳରେ ରେଳପଥ ଦେଖୁନାହାନ୍ତି ସେ ମଧ୍ୟରେ ଦେଓଗଡ଼, ମାଲକାନଗିରି, 
କେନ୍ଦ୍ରାପଡା, ନବରଙ୍ଗପୁର, ନୟାଗଡ଼, ବୌଦ୍ଧ ଏବଂ କନ୍ଧମାଳ । ରେଳପଥ କଥା ଚିନ୍ତା 
କରିବା ପୂର୍ବରୁ ଦେଖ୍ବାକୁ ହେବ ଯେ ଏହି ଜିଲ୍ଲାର କୌଣସି ଅଞ୍ଚଳକୁ ଜାତୀୟ 
ରାଜପଥଟିଏ ମଧ୍ଯ ସ୍ପର୍ଶ କରି ନାହିଁ । ଯଦିଓ ସରକାରଙ୍କ ଗୋପାଳପୁର ରାୟପୁର 
ଜାତୀୟ ରାଜପଥ ଏହି ଜିଲ୍ଲା ଦେଇ ଯାଉଥ୍‌ବାର ସୂଚନା ମିଳୁଛି । ଯେଉଁ କାରଣରୁ 
ଏ ଜିଲ୍ଲାକୁ ବାହାର ରାଜ୍ୟରୁ ଜିନିଷ ଆମଦାନୀ କିମ୍ବା ରପ୍ପାନି ହୋଇପାରେ ନାହିଁ। 
୧୯୩୯ ମସିହା ପୂର୍ବର ସଡ଼କ ବ୍ୟବସ୍ଥା ଏବଂ ଆଜିର ସଡ଼କ ବ୍ୟବସ୍ଥା ଦେଖ୍‌ଲେ 
ଆଶାନୁରୂପ ପ୍ରଗତି ହୋଇ ନାହିଁ । ଜିଲ୍ଲାରେ ସମୁଦାୟ ମୁଖ୍ୟ ସଡ଼କ ୧୩୩ କି.ମି 
ଥ୍୍‌ବାବେଳେ ପଞ୍ଚାୟତ ସଡ଼କ ୫୬୫ କି.ମି, ଗ୍ରାମ୍ୟରାସ୍ତା ୮୫୩ କି.ମି ରହିଥ୍ବା 
ବେଳେ ଜଙ୍ଗଲ ରାସ୍ତା ୩୨୩ କି.ମି ରହିଛି । ଏହି ଜଙ୍ଗଲ ରାସ୍ତାରେ ଚାଲିଚାଲି ଯିବା 
ବ୍ୟତୀତ ଅନ୍ୟ କୌଣସି ଯାନବାହନ ଯିବା ଦୂରୂହ ବ୍ୟାପାର ! ଯେଉଁ ଜିଲ୍ଲାରେ ରାସ୍ତା 
ବିନା ଲୋକ ଓଷଧ, ଖାଦ୍ୟ, ବସ୍ତରୁ ବଞ୍ଚିତ ହୁଅନ୍ତି ସେଠାରେ ସରକାରଙ୍କ ଯୋଜନା 
କେତେ ଫଳପ୍ରଦ ତାହା ଅନୁମାନସାପେକ୍ଷ । 


କନ୍ଧମାଳ ଏମିତି ଏକ ଜିଲ୍ଲା ଯାହା କେବଳ ଜଙ୍ଗଲରେ ପରିପୂର୍ଣ କହିଲେ ଭୁଲ 
ହେବ ନାହିଁ । କାରଣ ଏହାର ସମୁଦାୟ ଆୟତନ ୮୦୨୧ ବର୍ଗ କିଲୋମିଟର 
ଥ୍ବାବେଳେ କେବଳ ଜଙ୍ଗଲ ହେଉଛି ୫୭୦୯.୮୩ ବର୍ଗକି.ମି | ସମତଳ ଅଞ୍ଚଳ 
କହିଲେ ଜମାରୁ ୨୩୧୧ ବର୍ଗ କି.ମି ରହିଅଛି । ଏହି ଜଙ୍ଗଲ, ପାହାଡ଼ରେ ବାସ 

କରୁଥ୍ବା ଜନସାଧାରଣଙ୍କ ମଧ୍ଯରୁ ଅଧୁକାଂଶ ବିଜୁଳୀ ଆଲୋକ ଉପଭୋଗ କରିବାରୁ 
ବଞ୍ଚିତ ଅଛନ୍ତି । ସର୍ବେକ୍ଷଣରୁ ଜଣାଯାଏ ଯେ ଏ ଜିଲ୍ଲାର ମୋଟ ୨୫୧୫ଟି ଗ୍ରାମରୁ 
ପ୍ରାୟ ୧୨୬୬ଟି ଗ୍ରାମ ଅଦ୍ୟାବଧୂ ଏହି ସୁବିଧାରୁ ବଞ୍ଚିତ ଅଛି । ଦୂର୍ଗମ ଅଞ୍ଚଳ କଥା 
ଛାଡ଼ନ୍ତୁ ସଦର ମହକୁମା ଠାରୁ ପ୍ରାୟ ୫/୬ କି.ମି ଦୂର ପାଣ୍ଡିଲି ସାହି ଗୌଡ଼ପଡ଼ା ଗ୍ରାମ 
ଆଜିସୁଦ୍ଧା ବିଜୁଳୀ ଆଲୁଅରୁ ବଞ୍ଚିତ ଅଛି । ସରକାରଙ୍କ ବି.ପି.ଏଲ ହିସାବରୁ ଜଣାଯାଏ 
ଯେ ଏ ଜିଲ୍ଲାର ବହୁ ଅଧ୍ବାସୀ ଦାରିଦ୍ର୍ୟ ସୀମାରେଖା ତଳେ ଅଦ୍ୟାବଧ୍‌ ରହିଛନ୍ତି । 
ତନ୍ମମଧ୍ଯରୁ ଆଦିବାସୀଙ୍କ ସଂଖ୍ୟା ୬୧୧୨୯ ଥୁବା ସ୍ୂଳେ ହରିଜନ ବି.ପି.ଏଲଙ୍କ 
ସଂଖ୍ୟା ୨୬୬୮୭ ରହିଛି । ପରିବାରକୁ ହିସାବ କଲେ ମୋଟ ୧ ,୧୩୯୭୦ ପରିବାର 
ଅଥୀତ ସମୁଦାୟ ପରିବାରର ୭୮ ପ୍ରତିଶତ ପରିବାର ଦାରିଦ୍ର୍ୟ ସୀମାରେଖା ତଳେ 
ରହି କାଳାତିପାତ କରୁଛନ୍ତି 


ସବୁଠାରୁ କଷ୍ଟଦାୟକ ସମସ୍ୟା ହେଲା ଜଳ । ଜଳ ହିଁ ଜୀବନ କୁହାଯାଉଥ୍‌ବା 
ବେଳେ କିବା ସହର କିବା ଗୀ ଏ ଜିଲ୍ଲାକୁ ଜଳ ସମସ୍ଯା ପିଛା ଛାଡୁନାହିଁ। 
ପାଣିପଞ୍ଚାୟତ ହେଉ କି ଜଳଧାରା, ଜଳଯୋଗାଣ ବିଭାଗ ହେଉ କି ସରକାର ଏଥ୍‌ପ୍ରତି 
କାହାର ଶୁଭ ଦୃଷ୍ଟି ଥ୍ବାପରି ମନେହୁଏ ନାହିଁ । ସତେ ଯେମିତି କନ୍ଧମାଳ ହେଉଛି 
ଓଡ଼ିଶାର ସାବତପୁଅ | ଦୂଃଖର କଥା; ଏ ଜିଲ୍ଲାରେ ପ୍ରାୟ ୪ଶହରୁ ଉର୍ଧ ଗ୍ରାମରେ 
ଆଜିଯାଏ ନଳକୂପଟିଏ ନାହିଁ । ଜିଲ୍ଲାରେ ପାଇପ ଜଳ ଯୋଜନା ମଧ୍ଯ ଆଶାନୁରୂପେ 
କାର୍ଯ୍ୟକ୍ଷମ ହେଉନଥ୍‌ବା ବେଳେ, ନଳକୂପ ବିନା ସାଧାରଣ ଜନଜୀବନ ଯେ ଡହଳ 
ବିକଳ ଏକଥା ନିଶ୍ଚିତଭାବେ ସ୍ତୀକାର କରିବାକୁ ହୁଏ । 


ଦେଶସେବକର ମୁଖା ପିନ୍ଧିଥିବା ରାଜ୍ୟର କିଛି ରାଜନୈତିକ କ୍ଷମତାଧାରୀ 
କନ୍ଧମାଳର ପ୍ରଗତି କଥା କହିଲା ବେଳେ କୁହନ୍ତି ଯେ ସେଠାରେ ଅଛି କ'ଣ ? 
ଆଶ୍ଚର୍ଯ୍ୟ କଥା ଯେଉଁ ଜିଲ୍ଲାର ହଳଦୀ ସାରା ବିଶ୍ଵରେ ପ୍ରସିଵିଲାଭ କରିଛି, ଯେଉଁ 
ଜିଲ୍ଲାର ଜଙ୍ଗଲ ଜାତ ଦ୍ରବ୍ୟ, ଜିଷଧୀୟବୃକ୍ଷ ସାରା ଓଡ଼ିଶାକୁ ଯୋଗାଣ ହେଉଛି 
ସେଠାରେ କିଛି ନାହିଁ କହିବାଟା ଲଜ୍ୟାକର କଥା | ଏହାଛଡ଼ା ସଦରମହକୁମା ଫୁଲବାଣୀ 
ଠାରୁ ୧୫/୨୦ କି.ମି ଦୂର କଟ୍ରିଟିଆ ଗୋଛାପଡ଼ା ଅଞ୍ଚଳରେ ୯୦ ବର୍ଗ କିଲୋମିଟର 
ବ୍ୟାପି ଉକ୍ସଷ୍ଠ କୋଇଲା ଖଣି ରହିଥ୍‌ବା କଥା ଖଣି ବିଭାଗ ସୂତ୍ରରୁ ମଧ୍ୟ ଜଣାପଡ଼ିଛି। 
କେବଳ ଏତିକି ନୁହେଁ ବେଲଘର ଡୂପି ପଞ୍ଚାୟତ ଅଞ୍ଚଳରେ ଠିଖ 66 ରନ୍‌ପଥର 
ପ୍ରଚୂରମାତ୍ରାରେ ରହିଥ୍‌ବାବେଳେ ୧୩୬ ହେକୃର ପରିମିତ ସ୍ଥାନରେ ଗ୍ରାଫାଇଟ ଖଣି 

ରହିଛି । ଏହି ଗ୍ରାଫାଇଟ ଖଣି ତୁମୁଡ଼ି ବନ୍ଧ ନିକଟସ୍ପ ରାଉଳନଦୀ ଅବବାହିକାରେ 
ରହିଥ୍‌ବା ଜଣାପଡ଼ିଛି । ଏହିସବୁ ଖଣି ବର୍ଭମାନ ଓଡ଼ିଶା ସରକାରଙ୍କ କର୍ଚ୍ତତ୍କାଧ୍ନ ଅଛି । 


ସବୂପରେ ମଧ୍ଯ ଏ ଜିଲ୍ଲା ପଛୁଆ ବୋଲି କହି କହି ସତରେ କନ୍ଧମାଳକୁ 
ବହୁପଛକୁ ଠେଲି ଦିଆଯାଉଛି । ଏଠାକାର ଅଧ୍ବାସୀଙ୍କ ସରଳପଣିଆ ଏବଂ ଶିକ୍ଷାର 
ଯଥେଷ୍ଟ ପ୍ରସାର ନ ହେବା ଯୋଗୁ କିଛି ରାଜନେତା, ସରକାରୀ ପଦାଧ୍କାରୀ, 
ସବୌପରି କିଛି ବ୍ୟବସାୟୀ ଏମାନଙ୍କ ଅର୍ଥନୈତିକ ଅବସ୍ଥାକୁ ଦୁର୍ବଳ କରିଦେଇ ନିଜେ 
ପୃଷ୍ଟ ହେଉଛନ୍ତି ! ଏ ଜିଲ୍ଲାରେ ପ୍ରାୟ ଅଧ୍କାଂଶ ଲୋକ ଆଦିବାସୀ ଥ୍୍‌ବାବେଳେ 
ଏମାନଙ୍କ ମଧ୍ଯରେ ସାକ୍ଷରତା ହାର ୨୭.୪୯ ପ୍ରତିଶତ । ହରିଜନ ଗୋଷ୍ଠୀଙ୍କ 
ସାକ୍ଷରତା ହାର ଆଦିବାସୀଙ୍କଠାରୁ ଅପେକ୍ଷାକୃତ ଅଧୂବକ । ଏମାନେ ୩୪.୫୧ ପ୍ରତିଶତ 
ଶିକ୍ଷିତ ଥ୍ବାବେଳେ ଏ ଜିଲ୍ଲାର ମୋଟ ପୁରୁଷ ସାକ୍ଷରତା ୬୯.୯୮ ଏବଂ ମହିଳା 
ସାକ୍ଷରତା ୩୬.୧୯ ରହିଅଛି । ଏହି ଶିକ୍ଷାର ଅଭାବ ସକାଶେ ଏ ଜିଲ୍ଲାର ଲୋକେ 
ନାନାପ୍ରକାର ଶୋଷଣର ଶିକାର ହେଉଥୁ୍‌ବା ବେଳେ ପ୍ରାୟ ଅଧାରୁ ଅଧୁକ ଲୋକ 
ଶ୍ରମିକ । ସର୍ବେକ୍ଷଣରୁ ଜଣାଯାଇଛି ଯେ କନ୍ଧମାଳ ଜିଲ୍ଲାରେ ପ୍ରାୟ ୩,୦୬,୦୪୭ ଜଣ 
ଶ୍ରମିକ ବିଭିନ୍ନ ସ୍ଥାନରେ କାମକରି ପେଟ ପେଷିଥାନ୍ତି । ଯେଉଁ ଅଞ୍ଚଳରେ ଅଧାରୁ ଅଧ୍ଵକ 
ଲୋକ ଅଶିକ୍ଷିତ, ଶ୍ରମିକ ସେଠାରେ ନ୍ୟସ୍ତସ୍ତାର୍ଥ ରାଜନେତା, ସରକାରୀ ପଦାଧ୍କାରୀ 
ଏବଂ ବ୍ୟବସାୟୀ ଗୋଷ୍ଠୀ ଜାତିହାତରେ ଗୁଡ଼ ଦେଇ କୋଟିନିଧ୍‌ ସମର୍ପଣର ବାହାଦୂରୀ 
ନେବା ସ୍ବାଭାବିକ୍‌ ! 


ଶିକ୍ଷା ହିଁ ସକଳ କର୍ମର ମୂଳ । କନ୍ଧମାଳ ଜିଲ୍ଲାରେ ବର୍ଭମାନ ପ୍ରଚଳନ ହେଉଥ୍‌ବା 
ଜିଲ୍ଲା ପ୍ରାଥମିକ, ଶିକ୍ଷା ପ୍ରକଳ୍ପ ଏବଂ ସର୍ବଶିକ୍ଷା ଅଭିଯାନ ଜନସାଧାରଣଙ୍କ ପାଖରେ କେତେ 
ପହଞ୍ଚି ପାରିଛି ତାହା ବିଚାରଯୋଗ୍ୟ । ବର୍ଭମାନ ଏହି ଜିଲ୍ଲାରେ ନିମ୍ନ ପ୍ରାଥମିକ ଠାରୁ 
ମହାବିଦ୍ୟାଳୟ ଯାଏ ପ୍ରାୟ ସବୂସ୍ଥାନରେ ଶିକ୍ଷାର ସୁବିଧା ହୋଇସାରିଛି । ୧୯୦ ୧ ମସିହା 
ବେଳକୁ ଯେଉଁ ଜିଲ୍ଲାରେ ମାତ୍ର ଗୋଟିଏ ଦୁଇଟି ସ୍କୁଲଛଡ଼ା ଅନ୍ଯ କିଛି ନଥୁଲା, ସେହି 
ଜିଲ୍ଲାରେ ବର୍ଭମାନ ସରକାରୀ ଏବଂ ବେସରକାରୀକୁ ମିଶାଇ ପ୍ରାୟ ୨୦ ଗୋଟି କଲେଜ, 
୮୮ଟି ଉଚ୍ଚ ବିଦ୍ୟାଳୟ, ୧୫୧ ୯ ଗୋଟି ପ୍ରାଇମେରୀ ବିଦ୍ୟାଳୟ, ୪୫୨ ଗୋଟି ଉଚ୍ଚ 
ପ୍ରାଥମିକ ବିଦ୍ୟାଳୟ ଏବଂ ନିମ୍ନ ପ୍ରାଥମିକ ଠାରୁ ଉଚ୍ଚ ବିଦ୍ୟାଳୟ ସ୍ତରଯାଏ ଏକତ୍ରଥ୍ବା 
୩୭ ଗୋଟି ବିଦ୍ୟାଳୟ ରହିଅଛି । ଏଥୁପାଇଁ ସରକାର କୋଟି କୋଟି ଖର୍ଚ କରୁଥିବାର 
ଜଣାଯାଉଥ୍‌ଲେ ସୁଦ୍ଧା ଜନସାଧାରଣଙ୍କ ନିକଟରେ ସେହି ପରିମାଣରେ ଶିକ୍ଷା ପହଞ୍ଚି 

ପାରିନଥ୍ବା ଜଣାଯାଏ | ଏହା ପଛରେ ଅବଶ୍ୟ କିଛି ଅସାଧୁ ଶିକ୍ଷକ, ଶିକ୍ଷା ବିଭାଗର 
ବରିଷ୍ଠ ଅଧ୍୍‌କାରୀ ତଥା ଗ୍ରାମ୍ୟ କମିଟିର ଅସାଧୁ ସଦସ୍ୟଙ୍କ ସହବନ୍ଧନ ହିଁ କାମ କରୁଥ୍ବାର 
ଶୁଣିବାକୁ ମିଳେ | ଆଖୁ ଦେଖା କଥା କହିବାକୁ ଗଲେ ସଦରମହକୁମା ଠାରୁ ୧୫/୨୦ 
ଦୂର ସ୍କୁଲର ଶିକ୍ଷକ ଶିକ୍ଷୟିତ୍ରୀମାନେ ସହରରେ ରହିବାକୁ ପସନ୍ଦ କରନ୍ତି । ଗାଡ଼ି ଘୋଡ଼ାର 
ସୁବିଧା ନଥାଇ ମଧ୍ଯ କିଛି ପ୍ରତିଦିନ ୧୦ଟାରେ ଘରୁ ବାହାରି ସ୍କୁଲକୁ ଯାଇଥାନ୍ତି । ଏଇଥୁରୁ 
ଅନୁମାନ କରିହୁଏ ଯେ ଏମାନଙ୍କ ପହଞ୍ଚିବା ସମୟ ଏବଂ ସେତେବେଳକୁ ପାଠ ପଢ଼ାଇବାର 
ମାନସିକତା, ପୂନଶ୍ଚ ୪ଟାବେଳେ ଦେଖୁଲା ବେଳକୁ ଏମାନେ ସହରରେ ହାଜର 
ହୋଇଥାନ୍ତି । ଏହାଛଡ଼। ଏକଥା ମଧ୍ୟ ଜାଣିବାକୁ ମିଳେ ଯେ ସ୍ବଳ୍ପ 
ବେତନ( ୧୫୦ ୦ଟଙ୍କା )ରେ କାମକରୁଥୁବା ଶିକ୍ଷା ସହାୟକମାନେ ୪୦/୫୦ କି.ମି 
ଦୂରରେ ରହିବା ସମ୍ଭବ ହୋଇ ପାରୁନଥୁ୍‌ବାରୁ ଏମାନେ ମାସକେ ଥରେ ଅଧେ ସଲ ପିଣ୍ଡା 
ମାଡ଼ନ୍ତି । ଏସବୁ ଘଟଣା ଉଚ୍ଟ ଅଧ୍ଵକାରୀମାନେ ଜାଣୁଥ୍‌ଲେ ମଧ୍ଯ ନିରବ ରୁହନ୍ତି । କାରଣ 
ଏମାନଙ୍କ ମୁହଁ ବନ୍ଦର ବ୍ୟବସ୍ଥା ପୂର୍ବରୁ ହୋଇସାରିଥାଏ । ବର୍ଭମାନ ଚିନ୍ତା କରିବାକଥା ଯେ 
ଏଭଳି ଅବସ୍ଥାରେ ଏ ଜିଲ୍ଲାରେ ଶିକ୍ଷାର ପ୍ରଗତି ହେବ କେମିତି ? 

ପ୍ରଗତିର ନାଗରା ଯେତେ ଜୋରରେ ପିଟାଗଲେ ମଧ୍ଯ ତାହାଠାରୁ ଆହୁରି ପ୍ରଚଣ୍ଡ 
ଶବ୍ଦରେ ଶୁଭୁଛି ଏ ଜିଲ୍ଲାର ଗରିବ, ଅଶିକ୍ଷିତ ମଣିଷଙ୍କ ଆର୍ରଭନାଦ । ଦୀର୍ଘ ଷାଠିଏ ବର୍ଷ 
ପରେ ମଧ୍ଯ ଏ ଜିଲ୍ଲାରେ କିଛି ଲୋକ ବଣ କନ୍ଦା, ଆମ୍ବ ଟାକୁଆ ଖାଇ ବଞ୍ଚିଥାନ୍ତି । ଏବେ 
ବି ଏ ଜିଲ୍ଲାରେ କିଛି ଅଞ୍ଚଳର ଲୋକେ ସ୍ବାସ୍ଥ୍ୟ ସେବା ବିନା ପ୍ରାଣ ହରାନ୍ତି । ଶିକ୍ଷାର ଅଭାବରୁ 
ଆଜି ବି ଏ ଜିଲ୍ଲାର ମଣିଷମାନେ ବହିରାଗତ ବ୍ୟବସାୟୀଙ୍କ ଦ୍ବାରା ଶୋଷଣର ଶିକାର 
ହୁଅନ୍ତି । ଦେଶରେ, ରାଜ୍ୟରେ ଆଦିବାସୀମାନଙ୍କ ଉଦ୍ଦେଶ୍ୟରେ ପ୍ରଣୟନ ହେଉଥ୍‌ବା ଆଇନ 
କେବଳ ନଥୂପତ୍ରରେ ସୀମିତ ରହୁଛି ତ କେତେବେଳେ ଅଧାପନ୍ତରିଆ କାମରେ ତା'ର 
ଆୟୁ ସରିଯାଉଛି । ସରକାରଙ୍କ ସହ ମଧୁର ସଂପର୍କ ରଖୁଥୁବା କିଛି ସ୍ପେଛାସେବୀ ସଂଗଠନ 
ମଧ୍ଯ ଏଥୁରୁ ବାଦ ଯାଆନ୍ତି ନାହିଁ । ଏତେସବୁ ଅଭାବ ଅସୁବିଧା ଥ୍‌ବା ସତ୍ଭେ କେମିତି କହିହେବ 
ଯେ ସ୍ମାଧୀନତା ପରବର୍ରୀ କାଳମାନଙ୍କରେ ଢେର ଉନ୍ନତି ହୋଇଛି । ତେଣୁ ଏ ଜିଲ୍ଲାରେ 
ଥିବା ଶିକ୍ଷିତ ଲୋକମାନେ ଅନ୍ୟମାନଙ୍କୁ ଶିକ୍ଷାର ମହତ୍ତ୍ସ କଥା ବୂଝାଇବା ସହ ଦେଶର 
ଯାବତୀୟ ଯୋଜନା, ହାନୀଲାଭ ବିଷୟରେ ସଚେତନ କରାଇ ପାରିଲେ ଜିଲ୍ଲାର ଅସଲ 
ପ୍ରଗତି ସମ୍ଭବ ହେବ । 

ପା .. 


Digitized by PPRACHIN, SOA 


ସପ୍ତମ ଅଧ୍ଯାୟ 
ଧର୍ମ, ଉପାସନା , ଧର୍ମପୀଠ , 
ନିଜସ୍ବ ଧର୍ମ , ବହିରାଗତ ଧର୍ମ 


ଧର୍ମକୁ ନେଇ ବିସ୍ତୃତ ବ୍ୟାଖ୍ୟା କରିବା ଉଚିତ ମଣୁ ନାହିଁ । ଧର୍ମକ୍ଷେତ୍ର ଭାରତର 
ପ୍ରତ୍ୟେକ ଜନସାଧାରଣ ବେଶ୍‌ ପରିଚିତ ଧର୍ମ ସହିତ | ଭାରତୀୟ ମର୍ମରେ ଧର୍ମର 
ବ୍ୟୁପ୍ରିଗତ ଅର୍ଥ : ଯାହା ପୃଥ୍ବୀକୁ ଧାରଣ କରେ, ରକ୍ଷା ଓ ବର୍ବନ କରେ ! ଧର୍ମର 
ମର୍ମ ଗୁଣାମ୍କ ଅର୍ଥରେ ବିବେଚିତ, ଯାହା ଉଚ୍ଚାରଣରେ ନୂହେଁ ମହତ ଆଚରଣରେ 
ସିଦ୍ଧ ହୁଏ । ସଂସାରକୁ ଧାରଣ, ପାଳନ, ପୋଷଣ କରିବାରେ ଯେଉଁମାନେ ଭାଗିଦାର 
ସେମାନେ ହେଲେ - ଦେବତା, ରଷି, ପିତୃ, ମନୁଷ୍ୟ ଓ ଅନ୍ୟାନ୍ୟ ପ୍ରାଣୀ ଜଗତ । 
ଏହାଛଡ଼ା ଚନ୍ଦ୍ର ସୂର୍ଯ୍ୟ, ବାୟୁ, ଅଗ୍ନି, ଜଳ, ପୃଥ୍ବୀ ସମସ୍ତେ ସୃଷ୍ଟିର ପୋଷଣ ଓ 
ରକ୍ଷଣ କର୍ମରେ ସହଯୋଗ କରିଥାନ୍ତି । ନିଜ ନିଜ କ୍ଷମତା ପରିସର ମଧ୍ଯରେ ସମୁଦ୍ର, 
ମେଘ, ପଶୁ, ପକ୍ଷୀ, କୀଟ, ପତଙ୍ଗ, ବୃକ୍ଷରାଜି, ବନସୁତି ଏବଂ ପର୍ବତ ମଧ୍ଯ ପ୍ରକୃତିକୁ 
ସାହାଯ୍ୟ ଓ ସହଯୋଗ ଦେଇ ସୃଷ୍ଟିକୁ ବଞ୍ଚାଇ ରଖୁଥାନ୍ତି ସର୍ବ ପୁରାତନ ସନାତନ ବା 
ହିନ୍ଦୁ ଧର୍ମ ବିଶ୍ବର ପ୍ରତିଧର୍ମର ଜନନୀ କହିଲେ ଅତ୍ର୍ୟକ୍ତି ହେବ ନାହିଁ । ସନାତନ ଧର୍ମର 
ମୂଳ ମନ୍ତ୍ର ହେଲା ସେବା, ତ୍ୟାଗ, ଦେବପୂଜା, ସଂଗତିକରଣ ଏବଂ ଦାନ । 


କନ୍ଧମାଳର ଧର୍ମ କଥା ବିଚାର କଲାବେଳେ ଆମକୁ ଫେରିଯିବାକୁ ହେବ ବହୁ 
ପଛକୁ । ଯେଉଁ ବଣ କନ୍ଦରରୁ ପ୍ରଥମେ ଶୁଭିଥ୍ଲା ସନାତନ ଧର୍ମର ଆଦ୍ୟ ଓଁକାର 
ଫେରିଯିବାକୁ ହେବ ସେଇଠାକୁ ଯେଉଁଠି ମର୍ଯ୍ୟାଦା ପୁରୁଷୋତ୍ତମ ଶ୍ରୀରାମଚନ୍ଦ୍ର 
କହିଥ୍‌ଲେ ¬ ଜନନୀ ଜନ୍ମଭୂମିଶ୍ଚ ସ୍ଵର୍ଗାଦପି ଗରୀୟସୀ । ବୈଦିକ ଭାଷାରେ ¬ ମାତା 
ଭୂମିଃ ପୂତ୍ରୋ ହଂଃ, ପୃଥ୍ବ୍ୟାଃ” ଅର୍ଥାତ୍‌ ପୃଥ୍ବୀ ଆମର ମାତା ଅଟେ ଆମେ ତା'ର ପୂତ୍ର 
ଅଟୁ । ଆମ ରାଷ୍ଟ୍ରୀୟ ଧର୍ମର ଶ୍ରେଷ୍ଠ ପ୍ରତୀକ ହେଲା ¬ ମାତୃ ପୂଜା, ଜନ୍ମଭୂମି ପୂଜା ! 

କନ୍ଧମାଳ ଇତିହାସ ୯୯ 


ଯେମିତି ଏକଦା ସ୍ଵାମୀ ଅରବିନ୍ଦ କହିଥ୍‌ଲେ ¬ “ ସବଦେଶକୁ କିଛି ଲୋକ ଜଡ଼ ପଦାର୍ଥ 
ମୈଦାନ, କ୍ଷେତ, ବନ, ପର୍ବତ, ନଦୀ ବୋଲି ବୁଝନ୍ତି । ମୁଁ କିନ୍ଧ ଏମାନଙ୍କୁ ମା” ବୋଲି 
ମାନେ ଏବଂ ଭକ୍ତି କରେ, ପୂଜା କରେ | ଏଇ ପରିପ୍ରେକ୍ଷୀରେ କନ୍ଧମାଳର ଆଦିମ 
ଅଧ୍ବାସୀ ଯେ ସନାତନ ଧର୍ମର ମୂଳ ପୂଜକ, ସମର୍ଥକ ଏଥ୍‌ରେ ଦ୍ବିମତ ନାହିଁ। ତଥାପି 
କନ୍ଧମାଳର ଅଧ୍ବାସୀଙ୍କ ଧର୍ମଧାରଣା ଉପାସନାକୁ ନେଇ ବହୁ ବାଦବିବାଦ ସୃଷ୍ଟି 
ହେଉଛି | 

ସନାତନ ହିନ୍ଦୁଧର୍ମର ଯାହା ନିଷ୍ଠର୍ଷ ତାକୁ ଅଦ୍ୟାବଧ୍‌ ଏଠାର ମୂଳ 
ଅଧ୍ବାସୀମାନେ ଯାବୋଡ଼ି ଧରିଥାନ୍ତି । ସୃଷ୍ଟିକୁ ଧାରଣ କରିଥ୍‌ବା ମାଟିମା” ଏମାନଙ୍କର 
ମୁଖ୍ୟ ଦେବୀ । ଅତଏବ ଯେତେବେଳେ ଏମାନଙ୍କର ସାଧାରଣ ଜୀବନଯାତ୍ରାରେ 
ବ୍ୟତିକ୍ରମ ପରିଲକ୍ଷିତ ହୁଏ, ସେତେବେଳେ ଏମାନେ ମାଟିମା”'ର ପୂଜାକୁ 
ମହାଧୁମ୍ଧାମ୍‌ରେ ପାଳନ କରିଥାନ୍ତି । କନ୍ଧମାଳର ଧର୍ମଧାରଣାରେ ଶକ୍ତିପୂଜା ସବୁଠାରୁ 
ବଳିଷ୍ଠ ଦିଗ । ଏହା ବ୍ୟତୀତ ସେଇ ବୈଦିକ ନୀତି ନିୟମକୁ ଅନୁସରଣ କରି ଏମାନେ 
ବୃକ୍ଷ ଦେବତା ବା ଜଙ୍ଗଲ ଦେବତା (ଗସା ପେନୁ ) ପର୍ବତ ଦେବତା (ସାରୁ ପେନୁ)) 
ଝରଣା ଦେବତା (ସୁଗା ପେନୁ) ପୋଖରୀ ଦେବତା ( ମୁଣ୍ଡା ପେନ) ବର୍ଷା ଦେବତା 
(ପିଜୁ ପେନୁ ) ଗ୍ରାମ ଦେବତା (ନଜୁ ପେନୁ) ସୂର୍ଯ୍ୟ ଦେବତା (ବେଲାପେନୁ) ଚନ୍ଦ୍ର 
ଦେବତା (ଡଞ୍ଜ୍‌ ପେନୁ) ସମ୍ପଦର ଦେବତା (ପିତେରି ପେନ) ଦୂ୍ିକ୍ଷ ଅନାଟନ ଓ 
ପ୍ରାକୃତିକ ବିପର୍ଯ୍ୟୟର ଦେବତା (ରୁଜବ ଜୁଗପେନ୍ସ )ଙ୍କୁ ପୂଜାର୍ଚ୍ଚନା କରିଥାନ୍ତି । ଧରନୀ 
ପେନ ବା ମାଟିମା”ର ପୂଜା କରିବା ପାଇଁ ନିର୍ଦ୍ଦିଷ୍ଟ ଗୁରୁ ଥାଆନ୍ତି ଏମାନଙ୍କର ! ଏବେ 
ଏବେ ସଭ୍ୟ ଶିକ୍ଷିତ ବୋଲାଉଥୁ୍‌ବା ସମ୍ପରଦାୟରୁ ଯଦିଓ ଏହି ପରମ୍ପରା ଲୋପ ପାଇବାକୁ 
ବସିଲାଣି, ତଥାପି ଏହି ଜନଜାତିରେ ସେଇ ସନାତନ ଧର୍ମର ମୂଳ ନୀତି ନିୟମକୁ 
ଅଦ୍ୟାବଧୂ ଦେଖୁବାକୁ ମିଳିଥାଏ । 

ଏବେ ପ୍ରଚଳିତ ହେଉଥ୍‌ବା ଆଦିବାସୀ ଶବ୍ଦ ଏକ ଅର୍ବାଚୀନ ଶବ୍ଦ । ବହୁ ପୂର୍ବରୁ 
ଏମାନେ ଜନଜାତି ହିସାବରେ ପରିଚିତ ଥୁଲେ |! ରାଜନୈତିକ ଦୂରଭିସନ୍ଧି ରଖ୍‌ 
ସେମାନଙ୍କୁ କାଳକ୍ରମେ ଆଦିବାସୀ ଭାବରେ ପରିଚିତ କରାଇ ଦିଆଗଲା । ଏମାନଙ୍କର 
ସରଳ ଜୀବନଯାତ୍ରା, ପର୍ବପର୍ବାଣି, ନୃତ୍ୟ, ଗୀତ, ବାଦ୍ୟ ସନାତନ ଧର୍ମ ସଂସ୍କୃତିର 
ଅନ୍ୟତମ ଶ୍ରେଷ୍ଠ ବିଭବ । ତଥାପି କିଛି ନ୍ୟସ୍ତସ୍ବାର୍ଥ ଗୋଷ୍ଠୀ ନିଜର ଫାଇଦା ପାଇଁ ଏବେ 
ଏବେ କହି ବୁଲୁଛନ୍ତି ଯେ ଆଦିବାସୀମାନେ ହିନ୍ଦୁ ନୂହନ୍ତି । କିନ୍ଧ ଏକଥା କହିବା ଯେ ଏବେ 

ଆରମ୍ଭ ହୋଇଛି ସେକଥା ନୁହେଁ । ଏହି ସବର୍ଣ୍ଣଂ ଅସବର୍ଣ୍ଣ ଛୁଆଁ-ଅଛୁଆଁ, ସାଧାରଣ- 
ଅନୁସୂଚିତ ଆର୍ଯ୍ୟ-ଦ୍ରାବିଡ଼ ବର୍ଗଭେଦ ସେଇ ଇଂରେଜଙ୍କ ଅମଳରୁ ସୃଷ୍ଟି ହୋଇଛି । 
ଏବେ ଯଦିଓ ସେମାନେ ନାହାନ୍ତି ତଥାପି ତାଙ୍କରି ଉଚ୍ଛିଷ୍ଷ ଭୋଜି କିଛି ରାଜନୈତିକ 
ଦଲାଲ ଏଇ ସରଳ ଆଦିମ ଜାତି ମଧ୍ୟରେ ହୀନମନ୍ୟତାର ବୀଜବପନ କରି 
ଚାଲିଛନ୍ତି । ସେପାଖେ ଉଜ୍ଳୀୟ ଧର୍ମ ସଂସ୍କୃତି ପରମ୍ପରାର ବଡ଼ପଣ୍ଡା ବୋଲି ଡିଶ୍ରିମ 
ପିଟୁଛନ୍ତି । କିନ୍ଧୁ ଏକଥା ବୁଝିବା ବୋଧହୁଏ ତାଙ୍କ ମଗଜର ଦକ୍ଷତା ବାହାରେ ଯେ ¬ 
ଯେଉଁ ଓଡ଼ିଶାର ଗର୍ବ, ଗୌରବ, ସ୍ବାଭିମାନର ପ୍ରତୀକ, ସର୍ବ ଧର୍ମ ସମନ୍ନୟର ଦେବତା 
ଶ୍ରୀ ଜଗନ୍ନାଥ, ତାଙ୍କୁ ବ୍ରାହ୍ମଣ ଦେବତା ଅବା ଅନ୍ୟ କେଉଁ ଜାତିର ଦେବତା ବୋଲି କେହି ` 
କହି ନଥଚ୍ତି । 

ଇତିହାସ ପୃଷ୍ଠାକୁ ଫେରିଗଲେ ଜାଣିବାକୁ ମିଳେ ଯେ ଓଡ଼ିଶାର ଆରାଧ୍ୟ ଦେବତା 
ଶ୍ରୀ ଜଗନ୍ନାଥଙ୍କ ମୂର୍ି ଓ ପୂଜାର ଅୟମାରମ୍ଭ ବା ଏନ୍ତୁଡ଼ିଶାଳ ଥୁଲା ମୁଖ୍ୟତଃ ଏହି 
ଜନଜାତି ବା ଆଦିମ ଜାତିଙ୍କ ଧର୍ମ ଏବଂ ସଂସ୍କୃତି । କାଳକ୍ରମେ ଏହା ବିଭିନ୍ନ ସ୍ଥାନ, 
ଧର୍ମର ପ୍ରଭାବରେ ଆସି ମାର୍ଜିତ ହୋଇପାରିଛି । ଏହି ଜନଜାତିକୁ ଅଣହିନ୍ଦୁ କହିବା 
ବ୍ୟକ୍ତିମାନେ ବୋଧହୁଏ ଜାଣିନାହାନ୍ତି ଏମାନଙ୍କ ପୁରାଣ, ଇତିହାସ ଏବଂ ଏମାନଙ୍କର 
ଧାର୍ମିକ ଚଳଣୀ । କାଳେ କାଳେ, ଯୁଗେ ଯୁଗେ ପ୍ରତି ଅବତାର, ରାମ କୁହନ୍ତୁ କି କୃଷ୍ଣ 
ସଭିଏଁ ଏହି ଜନଜାତିଙ୍କ ହାତରୁ ଖାଦ୍ୟ ପାନୀୟ ନେବାଠାରୁ ସେମାନଙ୍କୁ ନିଜର ସଖା 
ସହୋଦର ପରି ମନେ କରିଥୁଲେ । ହରିବଂଶ ହେଉ କି ମହାଭାରତ, ରାମାୟଣ ହେଉ 
କି ଦୀନକୃଷ୍ଣ ଦାସଙ୍କ ଦେଉଳତୋଳା ସବୁଥ୍‌ରେ ଏହି ଜନଜ୍ଜାତିଙ୍କର ଭଗବାନଙ୍କ ସହ 
ସମ୍ପର୍କ ଏବଂ ମହତ୍ବ ପ୍ରତିପାଦିତ ହୋଇଛି । 


ଆଦିମ ଜାତିର ମଣିଷମାନେ ଯେ ବେଦକୁ ଅନୁସରଣ କରି ଧର୍ମ କର୍ମ କରିଥାନ୍ତି 
ଏଥୁରେ ଦ୍ବିମତ ନାହିଁ । ପୂର୍ବରୁ କୁହାଯାଇଛି ଯେ ଏମାନେ ମାଟି ମାଂ ବା ଶକ୍ତିପୂଜାକୁ 
ପ୍ରାଧାନ୍ୟ ଦିଅନ୍ତି । ଏ କଥାକୁ ପ୍ରମାଣ କରିବା ପାଇଁ ଆମେ ଏବେ ଦେଖୁବା ପ୍ରାଚୀନ 
ସିନ୍ଧୁ ସଭ୍ୟତାରେ ନରମ ପ୍ରସ୍ତର ପୋଡ଼ା ମାଟିରେ ନିର୍ମିତ ହସ୍ଵାକୃତି କେତେଗୁଡ଼ିଏ 
ଦ୍ରବ୍ୟ । ସାର୍‌ କନ୍‌ ମାର୍ଶାଲ୍‌ କୁହନ୍ତି ଯେ - ଏହିଗୁଡ଼ିକ ଶିବ ଲିଙ୍ଗର ପ୍ରତୀକ । ପରବର୍ଗା 
କାଳରେ ଏହାକୁ ଶିଶ୍ନଦେବ କୁହାଯାଉଛି । ଏହାଛଡ଼ା ହରପ୍ପା ଓ ମହଞ୍ଜୋଦାରୋରୁ 
ମିଳିଛି ଗୁଡ଼ିଏ ମୃଣ୍ମୟୀ ସ୍ତ୍ରୀ ମୂର୍ରି । ପଶ୍ତିତମାନଙ୍କ ମତରେ ଏଗୁଡ଼ିକ ମାତୃପୂଜା ନିମି 
ବ୍ୟବହୃତ ହେଉଥ୍‌ବା ମୂର୍ଭି । ଯେଉଁ ମୂର୍ରିଗୁଡ଼ିକ ପ୍ରାୟ ନଗ୍ନ, ଏମାନଙ୍କ କଟି ଦେଶରେ 

କନ୍ଧମାଳ ଇତିହାସ ୧୦୧ 


ମାତ୍ର ସ୍ଵନ୍ଧ ବସ୍ତ୍ର ଅଛି | Early Indus Civilization ନାମକ ଗ୍ରନ୍ନରେ ମ୍ୟାକେ ଏହା 
ଉଲ୍ଲେଖ କରିଛନ୍ତି । ଆହୁରି ମଧ୍ଯ ହରପ୍ପାରୁ ଏକ ନାରୀ ମୂର୍ରି ମିଳିଛି । ଯିଏ ଓଲଟା 
ଠିଆ ହୋଇଥ୍‌ବା ପରି ଜଣାଯାଉଛି । ଏହି ଚିତ୍ରର ଯୋନି ଦେଶରୁ ଶସ୍ଯ ନିର୍ଗତ 
ହେଉଥ୍ବା ଦେଖାଯାଏ । ଏହି ମୂର୍ରିର ହସ୍ତଦ୍ଧଵୟ ପ୍ରସାରିତ ହୋଇ ରହିଛି । ସାର୍‌ ଜନ୍‌ 
ମାର୍ଶାଲ — କୁହନ୍ତି ଏହା ନିଶ୍ଚିତ ଭାବେ ଶସ୍ୟଶ୍ୟାମଳିନୀ ପୃଥ୍ବୀ ମାତାର ରୂପ । 
ମାର୍କଣ୍ଡେୟ ପୂରାଣ ଅନ୍ତର୍ଗତ ସପ୍ରଶତୀ ଚଣ୍ଡୀ ଏବଂ ଦେବୀ ମହାତ୍ସାରେ ଯେଉଁ ମୁର୍ଭିର 
ବର୍ଣ୍ଣନା ଅଛି ତାହା ଏହି ମୂର୍ରି ବୋଲି ବିଶ୍ଧାସ କରାଯାଏ । କାରଣ ପୁରାଣରେ ଉଲ୍ଲେଖ 
ଅଛି ଯେ ¬ 

ତତୋଃହହମ୍୍‌୍ଳଂ ଲୋକମାମ୍‌ ଦେହ ସମୁଉବୈଃ 

ଭବିଷ୍ୟାମି ସୁରାଃ ଶାକୈରା ବୃଷ୍ଢେଃ ପ୍ରାଣଧାର କୈଃ 

ଶାକମ୍ଭରୀତି ବିଖାତି ତଦା ଯାସ୍ୟ ମହଂ ଭୁବି । 
ଅର୍ଥାତ୍‌ : ହେ ଦେବଗଣ ଏହାପରେ ଅତିବୃଷ୍ଟି ସମୟରେ ମୁଁ ମୋର ନିଜ ଦେହରୁ 
ବିନିର୍ଗତ ପ୍ରାଣ ସଞ୍ଜିବନୀ ଶସ୍ଯ ଦ୍ଵାରା ଜଗତବାସୀଙ୍କ ଭରଣପୋଷଣ କରିବି । ଏଥ 
ନିମିତ୍ତ ମୁଁ ବିଶ୍ବବାସୀଙ୍କ ନିକଟରେ ଶାକମ୍ବରୀ ନାମରେ ଖ୍ୟାତ ହେବି । ଅତଏବ ଶକ୍ତି 
ପୂଜା ଏ ଜାତି ଭିତରେ ବହୁ ପ୍ରାଚୀନ କାଳରୁ ଚଳି ଆସୁଅଛି ଏବଂ ଏହା ଯେ ଆଦିମ 
ଜାତି ବା ଜନଜାତିଙ୍କ ସଂସ୍କୃତିର ଏକ ପ୍ରମୁଖ ଅଙ୍ଗ ଏହାକୁ ଅସ୍ଵୀକାର କରିବା ସମ୍ଭବ 
ନୁହେଁ । କାରଣ ଶକ୍ତି ପୂଜାର ମୂଳାଧାର ହେଉଛି ବୃକ୍ଷ ଲତାର ଉପାସନା । ବୃକ୍ଷ 
ଉପାସନା ହିଁ ପ୍ରକୃତି ଉପାସନା । ଆଦିମ ଜାତିର ଆରାଧ୍ୟ ଠାକୁର ଜଗନ୍ନାଥ 
ସେଇଥପାଇଁ ଦାରୁଦେବତା ଭାବେ ପରିଚିତ । 


ଏମାନଙ୍କୁ ଅଣହିନ୍ଦୁ ପର୍ଯ୍ୟାୟରେ ନେଇ ଗୃହଯୁଦ୍ଧ ସୃଷ୍ଠି କରିବା ପାଇଁ ଇଂରେଜ 
ଅମଳରୁ ଉଦ୍ୟମ ଆରମ୍ଭ ହୋଇଥଲା ! ଇଂରେଜମାନେ ଠିକ୍‌ ଜାଣିଥ୍‌ଲେ ଯେ ଏମାନେ 
ଧର୍ମ ପ୍ରତି ବିମୁଖ ନ ହେଲେ ଆମ ଉଦ୍ଦେଶ୍ୟ ସଫଳ ହେବ ନାହିଁ । ଅତଏବ୍‌ ଇତିହାସ 
ଏବଂ ବୈଦିକ ଗ୍ରନ୍ମଗୁଡ଼ିକୁ ବିକୃତ କରିବାରେ ଲାଗିଲେ । ଏଥ୍‌ପାଇଁ କର୍ଣ୍ଣେଲ ବୋଡ଼େନ 
ନାମକ ଜଣେ ଧନାଢ୍୍ୟ ବ୍ୟକ୍ତି ଅକ୍ସଫୋର୍ଡ଼ ବିଶ୍ବ ବିଦ୍ୟାଳୟକୁ ପ୍ରଚୁର ଅର୍ଥ ପ୍ରଦାନ 
କରିଥଲେ । ବୋଡ଼େନ ଟ୍ୁଷ୍ର ଉଦ୍ଦେଶ୍ୟ ଥଲା ଭାରତୀୟ ଶାସ୍ତଗୁଡ଼ିକୁ ଏଭଳି ଅନୁବାଦ 
କରାଯିବ ଯଦ୍ଧାରା ଇଂରେଜମାନେ ଭାରତୀୟ ଆଦିମ ଅଧ୍‌ବାସୀଙ୍କୁ ଖ୍ରୀଷ୍ଟିୟାନ ଧର୍ମରେ 
ଦୀକ୍ଷିତ କରିବା ପାଇଁ ଆଗେଇ ଯିବେ ! ଏହି ମହାଶୟ ନିଜ ପ୍ରଣିତ ଗ୍ରନ୍ଧରେ 

୧୦୨ କନ୍ଧମାଳ ଇତିହାସ 


ଲେଖ୍ଛଚ୍ତି- “ଯେତେବେଳେ ଯୀଶୁଙ୍କ ଶିଷ୍ୟମାନେ ହିନ୍ଦୁଧର୍ମର ଅଭେଦ୍ୟ ଦୁର୍ଗକୁ 
ଅବରୋଧ କରି ପ୍ରଚଣ୍ଡ ଆକ୍ରମଣ କରିବେ ସେତେବେଳେ ଖ୍ରୀଷ୍ଟଧର୍ମର ବିଜୟ 
ସୁନିଶ୍ଚିତ । କେବଳ ଏତିକି ନୁହେଁ ଗୋଟିଏ ସରଳ ନିରୀହ ଜାତିକୁ ଧର୍ମଛଡ଼ା କରାଇବା 
ଉଦ୍ଦେଶ୍ୟରେ କେତେବେଳେ ସେମାନଙ୍କୁ ଟେକିଛନ୍ତି ତ କେତେବେଳେ କଚି ଦେଇଛନ୍ତି 
ଅନ୍ଧକୂପ ମଧ୍ଯରେ । ପ୍ରମାଣସ୍ଵରୂପ କୃହାଯାଇପାରେ ଯେ ¬ ଏହି ଦୁଷ୍ଟ ବୃଦ୍ଧିସମପନ୍ସ ଜାତି 
ଏପାଖେ କୁହନ୍ତି ଯେ ¬ ଏ ଦେଶର ମୂଳ ନିବାସୀ ଅନୁସୂଚିତ ଜାତି, ଜନଜାତିଙ୍କ 
ମଧ୍ଯରୁ ଅଧଵକଂଶ ମୁସଲମାନ ଓ ଖ୍ରୀଷ୍ଟିୟାନ ଧର୍ମରେ ଦୀକ୍ଷିତ ହୋଇଥ୍‌ବାରୁ ସେମାନେ 
ହିଁ ଦେଶର ପ୍ରକୃତ ଦାୟାଦ । 


୧୯୮୫ ମସିହା ମାର୍ଚ ୨୭ ତାରିଖ । ମୁସ୍ଲିମ୍‌ ଇଣ୍ଡିଆ ପତିକାରେ 
ଲେଖାଯାଇଛି ଯେ ¬ ଏ ଦେଶର ମୂଳ ନିବାସୀମାନେ ହିଁ ଦେଶର ଯଥାର୍ଥ ଅଧ୍କାରୀ | 
ଭାରତରେ ବାସ କରୁଥ୍ବା ଅଧ୍କାଂଶ ଖ୍ରୀଷ୍ଟିୟାନ ଓ ମୁସଲମାନ ଦେଶର ମୂଳ 
ଅଧ୍ବାସୀ ଥୂଲେ ଓ ଧର୍ମାନ୍ତରିତ ହୋଇଛନ୍ତି । ସେମାନେ ମୂଳତଃ ଆଦିବାସୀ । ଆହୁରି 
ମଧ୍ଯ କିଛି ଦୂରଭିସନ୍ଧି ରଖ୍‌ କେନମ୍ବରିଜ୍‌ ହିଷ୍ି ଅଫ୍‌ ଇ୍ତିଆରେ ଲେଖାଯାଇଛି ଯେ କନ୍ଧ, 
କୋହ, ସାନ୍ତାଳ, ଦ୍ରାବିଡ଼ ପ୍ରଭୃତି ଭାରତର ମୂଳ ନିବାସୀ ଥୁଲେ । ଏମାନଙ୍କର ବର୍ଭମାନ 
ଯାଏ ପ୍ରଚଳିତ ଥୁବା ପୂଜା ବିଧ ରୀତିନୀତି ସହ ସେଇ ବହୁ ପୂରାତନ ସିନ୍ଧୁ ସଭ୍ୟତା, 
ମହଞ୍ଜୋଦାର, ହରପ୍ପାର ଖୋଦନରୁ ମିନୁଥ୍ବା ପ୍ରତ୍ୟେକ ବସ୍ତୁର ଆକାର, ପ୍ରକାର 
ଅଦ୍ୟାବଧ୍‌ ଏହି ଜନଜାତିଙ୍କ ଚଳଣିରେ ଲାଖୁରହିଛି । ଯେମିତି ଭୂଖୋଦନରୁ ମିଳିଥୁବା 
ଗୋଟିଏ ମୁଦ୍ରାରେ ଦୁଇଟି ପକ୍ଷୀ ଗୋଟିଏ ବୃକ୍ଷରେ ବସିଥ୍‌ବା ଦେଖାଯାଏ । ଗୋଟିଏ 
ପକ୍ଷୀ ଖାଉଥାଏ ! ଅନ୍ୟଟି ବସି ରହିଥାଏ । ରଗ୍‌ ବେଦରେ ଗୋଟିଏ ମନ୍ତ୍ର ହେଉଛି - 

ଦ୍ଵା ସୁପର୍ଣ୍ଣା ଯଯୁଜା ସଖାୟା ସମାନଂ ବୃକ୍ଷ ପରିଷସ୍ଵ ଜାତେ 

ତୟୋରନ୍ୟଃ ପିପ୍ପନ୍ଗଂ ସ୍ଵାଦୃତ୍ୟନଶ୍ବଵନ୍ଧନ୍ୟୋ ଅଭିଚାକଶୀତି ॥ 
(ରଗ୍‌ ୧. ୧୬୪ ¬ ୨୦) 
ଅର୍ଥାତ୍‌ ପ୍ରକୃତି ରୂପକ ବୃକ୍ଷରେ ଦୁଇଟି ପକ୍ଷୀ ସଖା ଭାବରେ ବସିଛନ୍ତି । ସେ 
ମଧ୍ଯରୁ ଜଣେ ଭୋଗ କରୁଛି ଓ ଅନ୍ୟଟି ଭୋଗ ନିରୀକ୍ଷଣ କରୁଛି । ଏହିଥୁରୁ ପ୍ରମାଣିତ 
ହୁଏ ଯେ ଆଦିମ ଅଧ୍ବାସୀମାନେ କେଉଁ ଧର୍ମର । ବୈଦିକ ରୀତି, ନୀତିକୁ ଅଦ୍ଯାବଧ୍‌ 
ଯାବୋଡ଼ି ଧରିଥୁବା କିଛି ଆଦିମ ଜନଜାତିର ମଣିଷମାନେ ରହିଥ୍ବା ବେଳେ, ଏମିତି 
ବିଭ୍ରାନ୍ତିକର ତଥ୍ୟ ପରିବେଷଣ କରିବାରେ ଏବଂ ଆଧୁନିକତାର ଦ୍ଵାହିଦେଇ କିଛି 

ଶୁଣିବାରେ ଲାଗିଛନ୍ତି । ଦୁଃଖର କଥା ସ୍ଵାଧୀନତାର ଷାଠିଏ ବର୍ଷ ପରେ ମଧ୍ୟ ଆମେ 
ଜାଣିପାରିଲୁ ନାହିଁ କେଉଁଟା ନିଜସ୍ଵ କେଉଁଟା ବହିରାଗତ । 


ଇତିହାସ ପୃଷ୍ଠାକୁ ଅବଲୋକନ କଲେ ଦେଖ୍ବାକୁ ମିଳେ ଯେ ୧୮୨୭ରେ 
ଖ୍ମୀଷ୍ଚିୟାନ୍‌ମାନେ ସାମ୍ପତିକ ସମୟର ଗଞ୍ଜାମ ଜିଲ୍ଲାକୁ ଆଗମନ କଲେ । ଏହାପରେ 
ବର୍ରମାନର କନ୍ଧମାଳ ଜିଲ୍ଲାର ଗଦାପୁର, କାଟିଟିଆ, ଘୁ.ଉଦୟଗିରୀ ଅଞ୍ଚଳକୁ ନିଳ କର୍ମ 
କ୍ଷେତ୍ରର ଉତ୍ତମ ସ୍ଥାନ ରୂପେ ବାଛି ନେଇ M୮. 0.G. Mulman ଙ୍କ ପ୍ରଚେଷ୍ଟାରେ 
୧୮୯୪ ମସିହାରେ ଦିଗିଠାରେ ଏକ ଚର୍ଚ୍ଚ ପ୍ରସ୍ତୁତ କରି ଖ୍ରୀଷ୍ଟଧର୍ମ ପ୍ରଚାର କାମ 
ଆରମ୍ଭ କରିଥୂଲେ | ଏହା ପରେ ପରେ କାଟିଙ୍ଗିଆ ଠାରେ ୧୯୦୮ ମସିହାରେ ଏକ 
ଚର୍ଟ୍ଚ ସ୍ଥାପନ କରି ପ୍ରଚାର କାର୍ଯ୍ୟ ଚଳାଇଥୁଲେ । ମିସ୍‌ନାରୀମାନେ ଠିକ୍‌ ବୃଝିଥ୍ଲେ ଯେ 
ଏହି ସରଳ ଆଦିବାସୀଙ୍କୁ ସେବା ନାମରେ ଧର୍ମୀନ୍ତରୀତ କରିହେବ । ଅତଏବ 
ରାଇକିଆଠାରେ ୧୯୪୨ରେ ଏକ କ୍ୟାଥୋଲିକ୍‌ ଚର୍ଚ୍ଚ ପ୍ରତିଷ୍ଠା କରିଥ୍‌ଲେ । ସେବା ଏବଂ 
ଖ୍ୀଷ୍ଟଧର୍ମ ପ୍ରଚାର ପାଇଁ ଜୀବନକୁ ଉତ୍ସର୍ଗ କରିଥ୍ବା Dr. A. Flether 
Moorshead ଘୁ. ଉଦୟଗିରୀଠାରେ ପ୍ରତିଷ୍ଠା କରିଥିଲେ ଏକ ଡାକ୍ତରଖାନା । ଯେଉଁ 
ଡାକ୍ତରଖାନା ତାଙ୍କରି ନାମରେ ନାମିତ ହୋଇ ଆଜିଯାଏ ଠିଆ ହୋଇଛି । ତାହାହେଲା 
The Moorshead Memorial Christian Hospital! ଏହାର ପ୍ରତିଷ୍ଠା 
ହୋଇଥଲା ଉଣେଇଶି ଶହ ଅଣଚାଳିଶ ଜାନୁୟାରୀ ତେର ତାରିଖ ଦିନ । 


ଏହିପରି ସେବା, ସ୍ବାସ୍ଥ୍ୟକୁ ପାଥେୟ କରି ଏ ଜିଲ୍ଲାରେ ମିଶନାରୀମାନେ ପଶି 
ସରଳ ହିନ୍ଦୁ ଜନଜାତିଙ୍କ ଧର୍ମାନ୍ତରଣ କରାଇ ଚାଲିଥ୍‌ବାର ସୂଚନା ମିଳେ । ସାମ୍ଭତିକ 
ସମୟରେ ବହୁ ଖବର ହସ୍ତଗତ ହୁଏ ଯେ ଏହି ଧର୍ମାନ୍ତରଣ ପାଇଁ, ପ୍ରତ୍ୟାବର୍ଭନ ପାଇଁ 
ପ୍ରତିଦିନ କେତେ ଦଙ୍ଗା ହଙ୍ଗାମା ଚାଲୁଅଛି । ବର୍ଭମାନ କେବଳ ଏହି ଦୂଇ ତିନୋଟି 
ଚର୍ଟ୍ଟକୁ ବାଦ୍‌ ଦେଲେ ପ୍ରାୟତଃ ବହୁ ଗ୍ରାମରେ ଚର୍୍ଚମାନ ନିର୍ମିତ ହୋଇଥ୍‌ବା ଦେଖୁବାକୁ 
ମିନୁଅଛି । ଫୁଲବାଣୀ ସହରର ମଧ୍ୟଭାଗରେ ବାପଟିଷ୍ଟ ଚର୍ଟ୍ଟ ଥବା ବେଳେ ସର୍କୁଲାର 
ରୋଡ଼ରେ କ୍ୟାଥୋଲିକ୍‌ ଚର୍ଚ୍ଚ ନିର୍ମିତ ହୋଇଅଛି । ଇଂରେଜ ଅମଳରୁ ଆସିଥ୍‌ବା ଏହି 
ଖ୍ମୀଷ୍ଚିୟାନମାନେ ବାଛି ବାଛି ପ୍ରତି ସହରର କେନ୍ଦ୍ରସ୍ପଜୀରେ ଚର୍ ନିର୍ମିତ କରି 
ସର୍ବସାଧାରଣଙ୍କ ଦୃଷ୍ଟି ଆକର୍ଷଣ କରିଥାନ୍ତି ` 


ସେହିପରି ମୂସ୍ଲିମ୍‌ ସମ୍ପଚଦାୟର ମଣିଷମାନେ ମଧ୍ଯ ଏ ଜିଲ୍ଲାକୁ ବାଣିଜ୍ୟ 
ବ୍ୟବସାୟ କରିବା ବାହାନାରେ ବହୁ ପୂର୍ବରୁ ଆସି ବସତି ସ୍ଥାପନ କରିଛନ୍ତି । ଏମାନେ 

ମଧ୍ଯ ସହରର କେନ୍ଦ୍ରସ୍ଥଳୀରେ ମସ୍‌ଜିଦ୍‌ ନିର୍ମାଣ କରିଛନ୍ତି । ଏହିପରି ଭାବରେ ଏ 
ଜିଲ୍ଲାକୁ କେତେବେଳେ ବୌଦ୍ଧ ତ କେତେବେଳେ ମୁସଲମାନ, କେତେବେଳେ ଶିଖ୍‌ ତ 
କେତେବେଳେ ଖ୍ରୀଷ୍ଟିୟାନ୍‌ ସମ୍ପଦାୟର ଲୋକେ ଆସି ଏଠାରେ ବସବାସ କରିଛନ୍ତି । ଏହି 
ଜିଲ୍ଲାରେ ଶିଖ୍‌ ସମ୍ପଦାୟର ୨୯ ଜଣ ବ୍ୟକ୍ତି ରହିଥ୍‌ଲେ ମଧ୍ଯ ଏମାନେ କିମ୍ବା ବୌଦ୍ଧ 
କିମ୍ବା ମୁସଲମାନ ସମ୍ପଦାୟର ବ୍ୟକ୍ତିମାନେ ସେମାନଙ୍କ ଧର୍ମ ପ୍ରଚାର ନାମରେ ଚର୍ଚ୍ଚର 
ପରିସରକୁ ଆସିନଥାନ୍ତି । କେବଳ ଖ୍ରୀଷ୍ଟିୟାନ୍‌ ସମ୍ପଦାୟର ଧର୍ମ ପ୍ରଚାର, ସେବାକୁ ଅସ୍ତ୍ର 
କରି ବହୁ ଆଦିବାସୀ, ହରିଜନ ଏବଂ ସାଧାରଣ ମଣିଷଙ୍କୁ ଧର୍ମାନ୍ତରୀତ କରି ବାରମ୍ବାର 
ଚର୍ଟ୍ଟାର ପରିସରକୁ ଆସିଥାନ୍ତି । ଏହିଭଳି କିଛି ଧର୍ମର ପ୍ରଭାବ ଏବଂ ଏଠାକାର 
ଅଧ୍ବାସୀଙ୍କ ନିରୀହ ପଣରୁ ଆଜି କନ୍ଧମାଳର ନିଜସ୍ଵ ଧର୍ମଧାରଣାରେ ଅବକ୍ଷୟର 
ବତାସ ବହୁଛି । 


ଏସବୁ ପୁରାତନ ଧର୍ମ, ସମ୍ପଦାୟକୁ ବାଦ୍‌ ଦେଲା ପରେ ଆଖରେ ପଡ଼େ 
ହିନ୍ଦୁଧର୍ମର ରୀତିନୀତିରେ ପରିଚାଳିତ ଆଉ କିଛି ଧର୍ମ ଏବଂ ସମ୍ପଦାୟ | ଦୂଃଖର କଥା 
ଧର୍ମର ଦ୍ବାହି ଦେଇ ତଥାକଥୁତ ଧର୍ମର କ୍ଷକ ବଡ଼ପଣ୍ଡାମାନେ ନିରୀହ ଲୋକକୁ କୋମଳ 
କଥାରେ ବଶ କରାଇ କେବଳ ସଂପ୍ରଦାୟର ବଂଶବୃବ୍ଧି କରିବାରେ ଲାଗିଛନ୍ତି । ଏହି 
ଜିଲ୍ଲାରେ ବର୍ଭମାନ ଧର୍ମପୀଠମାନ ସ୍ଥାପନ କରିଥ୍‌ବା ସମ୍ପଦାୟଙ୍କ ମଧ୍ୟରେ ଠାକୁର 
ନିଗମାନନ୍ଦ, ଠାକୁର ଅନୁକୂଳ ଚନ୍ଦ୍ର ପ୍ରଭୃତି ସମ୍ପଦାୟ ଅନ୍ୟତମ । ବହୁ ପୂରାତନ କାଳରୁ 
ଚଳି ଆସୁଥ୍‌ବା ସନାତନ ଧର୍ମରେ ବିଭିନ୍ନ ସମ୍ପଦାୟ ଥ୍ବା କଥା ସଭିଏ ଜାଣନ୍ତି । ସେହି 
ସମ୍ପଦାୟମାନଙ୍କ ମଧ୍ଯରୁ ଶାକ୍ତ ଏବଂ ଶୈବ ମଧ୍ଯ ଏକ ପ୍ରମୁଖ ସମ୍ପରଦାୟ | କନ୍ଧମାଳରେ 
ଶାକ୍ତ ବୌଦ୍ଧ, ଖ୍ରୀଷ୍ଟ ମୁସଲମାନଙ୍କ ପରି ଶୈବ ଧର୍ମ ମଧ୍ଯ ପ୍ରଚଳିତ ଥୁଲା । ୧୮୫୫ 
ସାଲ ପୂର୍ବରୁ ଏଠାରେ କୌଣସି ବିଷ୍ଣୁ ଏବଂ ଶିବ ମନ୍ଦିର ପ୍ରାୟତଃ ନଥୁଲା । କାରଣ 
କନ୍ଧମାଳର ଜନଜାତି କେବଳ ମାଟି ମା” ଏବଂ ପାହାଡ଼ ପର୍ବତର ପୂଜକ ଥୁଲେ । 
ଏତିକିବେଳକୁ କନ୍ଧମାଳର କିଛି ଫଶ ବଉଦ ରାଜାଙ୍କ ଅଧ୍ନରେ ଥାଏ । କନ୍ଧମାଳର 
ମୂୁଖ୍‌ଆ ହିସାବରେ ବୌଦ୍ଧରାଜା ଦୁତିମେଣ୍ଜି ଗ୍ରାମର ଏକ କନ୍ଧ ଲୋକଙ୍କୁ ମନୋନୀତ 
କରିଥ୍‌ଲେ । ଏହି କନ୍ଧ ସର୍ଦ୍ଦାର ରାଜାଙ୍କ ସଂସ୍ପର୍ଶରେ ଆସି ନିଜ ଘରେ ଏକ ଶିବ ଲିଙ୍ଗ 
ସ୍ଥାପନ କରି, ବ୍ରାହଣଙ୍କ ଦ୍ଵାରା ପୂଜା କରୁଥବାର ଶୁଣିବାକୁ ମିଳେ । ପରବର୍ରୀ ସମୟରେ 
କନ୍ଧମାଳକୁ ଇଂରେଜମାନେ ଅଧ୍କାର କରିନେବା ପରେ କନ୍ଧ ସର୍ଦ୍ଦାରଙ୍କ ପ୍ରତିପରି, 
କ୍ଷମତା ହ୍ରାସ ପାଇଥୂଲା । ଅତଏବ ଜଣେ ବ୍ରାହ୍ମଣଙ୍କୁ ଖର୍ଚ୍ଚ ଦେଇ ଶିବ ଲିଙ୍ଗକୁ ପୂଜା 

କରିବା ସମ୍ଭବ ହୋଇ ନ ପାରିବାରୁ ତାକୁ ନେଇ ଫୁଲବାଣୀରୁ ଖଜୁରୀପଡ଼ା ରାସ୍ତାକଡ଼ 
ଏକ ପଡ଼ିଆରେ ପୋତି ଦେଇଥୁ୍‌ବା କଥା ଜାଣିବାକୁ ମିଳେ । 


୧୯୩୫ ମସିହା କଥା ! ଶୁଣିବାକୁ ମିଳେ ଯେ ଫୁଲବାଣୀ ସହରର ଫୁଲବାଣୀ 
ସାହିର କିଛି ସରକାରୀ କର୍ମଚାରୀଙ୍କ ଉଦ୍ୟମରେ ୧୯୩୫ ମସିହାରେ ଏକ ଶିବ ମନ୍ଦିର 
ନିର୍ମିତ ହୋଇ ପ୍ରତିଷ୍ଠା କରାଯାଇଥ୍‌ଲା । ଶିବ ଲିଙ୍ଗ କେଉଁଠୁ ଆସିବ ବୋଲି ଚିନ୍ତା 
କଲାବେଳେ ଏକ ବିଶ୍ଵସ୍ତ ସୂତ୍ରରୁ ଜାଣିବାକୁ ପାଇଲେ ଯେ ଖଜୁରୀପଡ଼ା ରାସ୍ତାରେ ଏକ 
ଶିବ ଲିଙ୍ଗକୁ ଦୂତିମେଣ୍ଢି ସର୍ଦାର ପୋତି ଦେଇଛି । ଅତଏବ ଏକ ସ୍ଵତନ୍ତ୍ର ଦଳଯାଇ ସେହି 
ପଡ଼ିଆରୁ ପୋତା ହୋଇଥ୍‌ବା ଶିବ ଲିଙ୍ଗଙ୍କୁ ଆଣି ଲୋକନାଥ ନାମରେ ସ୍କାପନ 
କରିଥ୍ଲେ | ଏହି ମନ୍ଦିର ପ୍ରତିଷ୍ଠାବେଳେ ନୂଆଗାଁର ବ୍ରାହ୍ମଣ ଖଲିଦାସ କହୁଥ୍‌ଲେ ଯେ 
ଉଲ୍ୁରସିଙ୍ଗା ନାମଧେୟ ଅଖ୍ଯାତ ପଲ୍ଲୀ ଥୁଲା ଆଜିର ଫୁଲବାଣୀ । ବର୍ରମାନ ଫୁଲବାଣୀ 
ସଦରମହକୁମା ବ୍ୟତୀତ ଡ଼ୁଙ୍ଗ, ଚକାପାଦ, କୋଟଗଡ଼, ବାଲିଗୁଡ଼ା, ଫିରିଟିଆ 
ପ୍ରଭୃତିମାନଙ୍କରେ ମଧ୍ଯ ଶୈବ ଧର୍ମର ପ୍ରଚଳନ ରହିଛି । 


ଧର୍ମନିରପେକ୍ଷ ଦେଶ ଭାରତ । ପୁଣ୍ୟଭୂମି ଉଚ୍ଳ | ଯେଉଁ ଭୂମିର ଦେବତା 
ଦେଶର ନୁହେଁ ବିଶ୍ଵର ଦେବତା ପାଲଟି ଯାଇଛନ୍ତି ଏବଂ ବିଶ୍ଵର ପ୍ରତ୍ୟେକ ଧର୍ମକୁ 
ପ୍ରକୃତି, ମା' ପରି କୋଳେଇ ନେଇଛନ୍ତି, ସେଇ ପ୍ରକୃତିର ଉପାସକ, ଦାରୁଦେବତାର, 
ଦାରୁ ସଂସ୍କୃତିର ଆଦ୍ୟ ବିନ୍ଧାଣୀ, ପ୍ରାଚୀନ ପୂଜକର ଦେଶ ଏଇ କନ୍ଧମାଳ । ଏଠାରେ 
ମଧ୍ଯ ଠିକ୍‌ ସେମିତି ସର୍ବଧର୍ମର ସମନ୍ଵୟ ଘଟିଛି । ଆଦିମ ଜାତିଙ୍କ ବ୍ୟତୀତ ଏ ଜିଲ୍ଲାକୁ 
କାଳକ୍ରମେ ବୌଦ୍ଧଧର୍ମ, ଖ୍ରୀଷ୍ଟଧର୍ମ ଓ ମୁସଲିମ୍‌ ଧର୍ମର ପ୍ରଚାରକମାନେ ଆସିଛନ୍ତି ଅଥବା 
ବଣିକ, ପର୍ଯ୍ୟଟକମାନେ ଆସିଛନ୍ତି ଏବଂ ଏଠାରେ ତାଙ୍କ ବଂଶ ବିସ୍ତାର କରିଛନ୍ତି 
ଜନଗଣନା ସୂତ୍ରରୁ ଜଣାଯାଏ ଯେ ଏଇ କନ୍ଧମାଳ ଜିଲ୍ଲାରେ ଦୁଇ ଜଣ ବୌଦ୍ଧ 
ଧର୍ମାବଲମ୍ବୀ ଥ୍ବାବେଳେ ତନ୍ମଧ୍ଯରୁ ଜଣେ ଟିକାବାଲି ବୁକ୍‌ରେ ଏବଂ ଅନ୍ୟ ଜଣେ 
ଘୁ.ଉଦୟଗିରି ବୁକ୍‌ରେ ଅବସ୍ଥାନ କରଛନ୍ତି । ସେହିଭଳି ସମୁଦାୟ ଜିଲ୍ଲାରେ ମୁସଲିମ୍‌ 
ସମ୍ପଦାୟର ୧୦୯୯ ଜଣ ରହୁଥ୍୍‌ବା ବେଳେ ଫୁଲବାଣୀ ସହରରେ କେବଳ ତାହାର 
ଅଧାରୁ ଅଧୂବକ ଅର୍ଥାତ୍‌ ୬୨୧ ଜଣ ରହିଛନ୍ତି । କନ୍ଧମାଳ ଜିଲ୍ଲାରେ ଖ୍ରୀଷ୍ିୟାନ୍‌ଙ୍କ ସଂଖ୍ୟା 
ହେଲା ୭୫୫୯୭ । ତନ୍ମଧ୍ଯରୁ ଦାରିଙ୍ଗବାଡ଼ି ବୁକ୍‌ରେ କେବଳ ୧୬୬୯୩ ଜଣ 
ଥୁ୍ବାବେଳେ, ଖ୍ୀଵ୍ଟିୟାନ୍‌ମାନଙ୍କ କନ୍ଧମାଳର ଆଦ୍ୟ ଉନ୍ମେଷସ୍ଥଳୀ ଘୁ. ଉଦୟଗିରିରେ 
୬୨ ୨୦, ରାଇକିଆରେ ୭୫୩୩, କୋଟଗଡ଼ରେ ୧୦୯୨୧ ଏବଂ ବାଲିଗୁଡ଼ାରେ 
୮୬୬୩ ଜଣ ରହି ଆସୁଛନ୍ତି । 

୧୦୬ କନ୍ଧମାଳ ଇତିହାସ 


ଆଦିମ ଜାତିଙ୍କ ଧର୍ମ ଉପାସନା ଯେମିତି ସ୍ଵତନ୍ତ୍ର ଅନ୍ୟ ଧର୍ମାବଲମ୍ବୀମାନଙ୍କର 
ମଧ୍ଯ ସେମିତି, ନିଜସ୍ବ ଧର୍ମ ଉପାସନା ରହିଛି । ଏବେ ଏବେ ଏହି ଜନଜାତିଙ୍କ 
ଚଳଣୀରୁ କିଛି ପରିବର୍ରନର ଆଭାସ ମିଳୁଛି । ଯାହା ଏହି ବହିରାଗତ ଧର୍ମ ସମ୍ପର୍କରେ 
ଆସି ବଦଳିବାରେ ଲାଗିଛି ବୋଲି ଶୁଣିବାକୁ ମିଳେ । ଏମାନେ ତେତିଶ କୋଟି 
ଦେବତାଙ୍କ ମୂର୍ରି କରି, ମନ୍ଦିର କରି ଉପାସନା କରୁନଥୂଲେ । କାଠ, ଖୁଣ୍ଟ ଗଛ, ପର୍ବତ 
ହିଁ ଏମାନଙ୍କ ଦେବତା ଥ୍ଲେ ଏବଂ ଏବେ ମଧ୍ଯ ଅଛନ୍ତି । କନ୍ଧମାଳ କହିଲେ ପ୍ରଥମେ 
ଆଶା କରାଯାଏ ଆଦିମ ଜନଜାତି । ତେବେ ଏ ଜିଲ୍ଲାକୁ କାଳକ୍ରମେ ଗଞ୍ଜାମ, 
କଳାହାଶ୍ରି, ସମ୍ବଲପୁର, ନୟାଗଡ଼, ପୁରୀ, କଟକ ପ୍ରଭୃତି ସ୍ଥାନମାନଙ୍କରୁ ବ୍ରାହ୍ମଣ 

କନ୍ଧମାଳ ଇତିହାସ ୧୦୭ 
ae i Pt ne ne a pie 


କରଣ, ଶୁଣ୍ଚି, ତେଲି, କମାର ଇତ୍ୟାଦି ଜାତିର ଲୋକମାନେ ବ୍ୟବସାୟ ବାଣିଜ୍ୟ ପାଇଁ 
ଆସି ଏଠାରେ ସ୍ଥାୟୀବାସିନ୍ଦା ଭାବରେ ରହିଯାଇଥ୍‌ବାର ପ୍ରମାଣ ମିଳେ । କନ୍ଧମାଳ 
ଜିଲ୍ଲାର ଜନଜାତିଙ୍କ ଭିତରେ କନ୍ଧ, କୋହୁ, ସାନ୍ତାଳ ପ୍ରଭୃତି ବର୍ଗର ଜନଜାତି ମୂଳ 


= at iE 2M 
ଫୁଲବାଣୀର ଆରାଧ୍ଯଦେବୀ ମା” ନାରାୟଣୀ 

ଅଧ୍ବବାସୀ ଥୂଲାବେଳେ ସେହି ସମ୍ପରଦାୟର ଶବର ଜାତି ସମ୍ବଲପୁର ଅଞ୍ଚଳରୁ ଆସିଥୁବାର 
ସୂଚନା ମିଳେ | ଏହାଛଡ଼ା ହରିଜନ ( ପାଣ ) ସମ୍ପଦାୟର ଲୋକମାନେ ମଧ୍ଯ ବିଭିନ୍ନ 
ଜିଲ୍ଲାରୁ ଆସି ଏଠାରେ ବସବାସ କରିଥ୍‌ବା କଥା ବିଭିନ୍ନ ସୂତ୍ରରୁ ଜାଣିବାକୁ ମିଳେ । 
ଆଦିମ ଅଧ୍ବାସୀଙ୍କ ଧର୍ମପୀଠ କହିଲେ ଗ୍ରାମ ମଝିରେ କିମ୍ବା ଗ୍ରାମ ଶେଷରେ ଥ୍ବା 
ଏକ କୁଡ଼ିଆ ଘରେ ଦେବଦେବୀମାନେ ପ୍ରତୀକାମ୍‌କ ଭାବେ ପୂଜା ପାଉଥାନ୍ତି । କିନ୍ତୁ 
ଏମାନଙ୍କ ସହ ବସବାସ କରୁଥ୍‌ବା ଅନ୍ୟ ବର୍ଗର ଜନସାଧାରଣଙ୍କର ପୂଜା ଉପାସନା, 
ଦେବଦେବୀ, ପର୍ବପର୍ବାଣି ସବୁ ସ୍ବତନ୍ତ୍ରଭାବେ ପାଳିତ ହେଉଥାଏ । 


ସାଧାରଣ ବର୍ଗର ମଣିଷଙ୍କ ଦ୍ଵାରା ପ୍ରତିଷ୍ଠା ହୋଇ ଅଦ୍ଯାବଧ୍‌ ପୂଜା ପାଇ 
ଆସୁଥ୍‌ବା କିଛି ଦେବଦେବୀଙ୍କ ଭିତରେ କନ୍ଧମାଳର ଆରାଧ୍ଯଦେବୀ ବରାଳୀ ଅନ୍ୟତମ । 
ଏହି ଦେବୀକୁ ନେଇ ବହୁ ପୂରାତନ ଲିଖୂତ ତଥ୍ୟ ନାହିଁ କହିଲେ ଚଳେ । ଲୋକମୁଖରୁ 
ଶୁଣାଯାଉଥ୍‌ବା କିଛି କଥା ମା” ବରାଳୀଙ୍କ ଆଗମନ ଓ ସ୍ଥିତି ବିଷୟରେ ସୂଚାଇଦିଏ । 
କନ୍ଧମାଳର କିଛି ଅଂଶ ଯେତେବେଳେ ବୌଦ୍ଧରେ ଏବଂ ଖେମୁଶ୍ରିରେ ଥଲା, 

eor କନ୍ଧମାଳ ଇତିହାସ 


ସେତେବେଳେ ଖେମୁଣ୍ଜି ରାଜାଙ୍କ ଅଧୁନରେ ଥୁଲା ସାମ୍ଭତିକ ସମୟର ବାଲିଗୁଡ଼ା 
ସବ୍ତିଭିଜନ୍‌ ¦ ବାଲିଗୁଡ଼ା ସହର ନିକଟବର୍ରୀ ମହାସିଙ୍ଗ ଥ୍ଲା ଖେମୁଣ୍ଡି ରାଜାଙ୍କ 
ରାଜଧାନୀ । ଶୁଣାଯାଏ ମହାସିଙ୍ଗରେ ବିରାଜମାନ କରିଥ୍‌ବା ଦେବୀ ବଡ଼ରାଉଳଙ୍କ 
କୃପାରୁ ଖେମୁଣ୍ଡି ରାଜା ଥ୍‌ଲେ ଅପରାଜେୟ | ଇତ୍ୟବସରରେ ବୌଦ୍ଧର ରାଜା 
ଗନ୍ଧମାର୍ଦନ ଦେଓ ଖେମୁଣ୍ଡି ରାଜ୍ୟ ଅଧ୍ଵକାର କରିବା ପାଇଁ ବାରମ୍ବାର ଯୁଦ୍ଧକରି ପରାସ୍ତ 
ହେଉଥାନ୍ତି । ଖେମୁଶ୍ିର ରାଜପୁରୋହିତଙ୍କୁ ହାତ କରି ରାଜା ଗନ୍ଧମାର୍ଦ୍ଦନ ଦେଓ 
ଜାଣିବାକୁ ପାଇଲେ ଯେ ବଡ଼ରାଉଳ ଦେବୀଙ୍କୁ ସନ୍ତୁଷ୍ଟ କରିପାରିଲେ ରାଜ୍ୟ ଜୟ 
ସୁନିଶ୍ଚିତ । ସୁତରାଂ ରାଜା ଗନ୍ଧମାର୍ଦନ ଦେଓ ମାଂ ବଡ଼ରାଉଳ ଦେବୀଙ୍କୁ ଆରାଧନା କରି 
ସନ୍ଧୁଷ୍ଟ କରନ୍ତେ, କନ୍ଧମାଳର ଆଦିମ ଜନଜାତିର ସୈନ୍ୟଙ୍କୁ ନେଇ ଖେମୁଣ୍ଡି ରାଜ୍ୟ 
ଆକ୍ରମଣ କଲେ । ଏଥର କିନ୍ୁ ଖେମୁଣ୍ଡି ରାଜାଙ୍କୁ ପରାସ୍ତ କଲେ । ରାଜ୍ୟ ଜୟ କରି 
ରାଜଧାନୀ ବୌଦ୍ଧକୁ ପ୍ରତ୍ୟାବର୍ଭନ କାଳରେ ରାଜା ଇଚ୍ଛା କଲେ ମାଂଙ୍କୁ ସାଙ୍ଗରେ 
ଆଣିବା ପାଇଁ । ପୂଜାର୍ଚନା କରି ଦେବୀଙ୍କ ଆଶିଷ ଲଭି ରାଜା ଦେବୀଙ୍କୁ ସାଥ୍‌ରେ ଧରି 
ଫେରିଲେ । ଦେବୀଙ୍କ ନିର୍ଦ୍ଦେଶ ଥୁଲା ଯେ ରାଜା ଯେଉଁଠାରେ ରାତ୍ରୀ ଯାପନ କରିବେ, 
ସେଠାରେ ମା'ଙ୍କୁ ବଳି ଭୋଗ ଦେଇ ପୂଜା କରିବେ | ରାଜା ଫେରିବା ବାଟରେ 
ପ୍ରଥମେ ବନ୍ଧଗଡ଼ ଠାରେ ରାତ୍ରି ଯାପନ କରିଥ୍‌ଲେ | ଯେଉଁଥ୍ପାଇଁ ତା’ ପୂର୍ବରୁ 
ଠାକୁରାଣୀଙ୍କୁ ନେଇ ମନ୍ଦିର ଅଥବା ପର୍ବ ପାଳନ ହେଉନଥୁବା ସ୍ଥାନ ବନ୍ଧ ଗଡ଼ରେ 
ଅଦ୍ୟାବଧ୍‌ ପୂଜାର୍ଚ୍ଚନା ଚାଲିଛି । ଯାହାକୁ ଆଜିର ମଣିଷ ପରମ୍ପରା ଭାବେ ଧରି 
ନେଇଛି । ତା'ପର ରାତ୍ରି ରାଜା ବଲସକୁମ୍ପାରେ କଟାଇ ଥୁଲେ । ଏହି ବଲସକୁମ୍ପାକୁ 
ନେଇ ଏକ ଅଲୌକିକ କାହାଣୀ ଶୁଣିବାକୁ ମିଳିଥାଏ । ରାଜା ଗନ୍ଧମାର୍ଦ୍ଦନ ଦେଓ 
ବଲସକୁମ୍ପାରେ ରାତ୍ରି ଯାପନ ପାଇଁ ପ୍ରସ୍ତୁତ ହେଉଥ୍‌ବା ବେଳେ ଦେଖୁଲେ ଗୋଟିଏ 


ଠେକୁଆ ବାଘକୁ ଘଉଡ଼େଇ ନେଉଛି । ଏଥୁରୁ ରାଜା ଅନୁମାନ କରି ପାରିଥ୍‌ଲେ ଯେ ଏ 
ମାଟି ହେଉଛି ବୀରମାଟି । 


ଏହି ବଲସକୁମ୍ପାର କଥା ଜନ୍‌ କ୍ୟଯାଞ୍ପବେଲ୍‌ ତାଙ୍କ ସ୍ଵୃତି ପୁସ୍ତକରେ ଉଲ୍ଲେଖ 
କରିବା ସହ ତାଙ୍କ ପରବର୍ରଗୀ କାଳର ସବଡିଭିଜନାଲ ଅଫିସର ଜେ.ଇ. ପେରିଏରା 
ମଧ୍ଯ ଉଲ୍ଲେଖ କରିଛନ୍ତି । ସେହି କାନୁ ଦେବୀଙ୍କର ପୂଜାର୍ଚ୍ଚନା ଚଳି ଆସୁଥୁଲେ ମଧ୍ଯ, 
ଆଶ୍ମିନ ଶୁକ୍ସ ନବମୀ ତିଥ୍‌ରେ ମାଂଙ୍କର ପ୍ରସିଦ୍ଧ ଯାତ୍ରା ଦଶହରା ପାଳିତ ହୁଏ । ଏହି ଦିନ 
ଦେବୀ ପୀଠରେ ଶହଶହ ଛେଳି, ପୋଢ଼ ବଳି ଦିଆଯାଏ । ଜାତିଧର୍ମ ବର୍ଣ୍ଣ 
ନିର୍ବିଶେଷରେ କନ୍ଧମାଳର ୫୦ ମୁଠା ଜନସାଧାରଣ ଏଥ୍‌ରେ ଅଂଶଗ୍ରହଣ କରନ୍ତି । 

ଆଦିମ ଜାତିଙ୍କ ଦ୍ଵାରା ଯଦିଓ ମା” ବରାଳ ଦେବୀ ସ୍ଥାପିତ ହୋଇନାହାନ୍ତି ତଥାପି 
ଏମାନେ ଏହି ପର୍ବକୁ ଆପଣେଇ ନେଇସାରିଲେଣି । ଆଜିକାଲି ଆଉ ପୋଡ଼ ବଳି 

କନ୍ଧମାଳର ଆରାଧ୍ଯଦେବୀ ମା” ବରାଳ ଦେବୀ (ବଲସକୁମ୍ପା) 


ଦିଆଯାଉ ନାହିଁ । ୧୯୯୪ ମସିହାରେ ତଳନାଳୀନ ଜିଲ୍ଲାପାଳ ଶ୍ରୀଯୁକ୍ତ ଅଶୋକ କୁମାର 
ମିନାଙ୍କ ଉଦ୍ୟମରେ ପ୍ରବଳ ବିରୋଧ ସତ୍ତ୍ଵେ ମା” ବରାଳୀଙ୍କ ଯାତ୍ରାରୁ ପୋଢ଼ବଳି 
ଉଚ୍ଛେଦ କରି ଦିଆଯାଇଛି । 


ବଲସକୁମ୍ପାରେ ରାତ୍ରି ଯାପନ କରିଥ୍‌ବା ପରଦିନ ଗନ୍ଧମାର୍ଦନ ଦେଓ ପୁରୁଣା 
କଟକ ଠାରେ ରାତ୍ରୀ ଯାପନ କରିଥ୍ବା କଥା ଶୁଣିବାକୁ ମିଳେ | ରାତ୍ରୀ ଯାପନ 
ସ୍ଥାନମାନଙ୍କରେ ଦେବୀ ରହୁଥ୍ବା କଥାକୁ ଅନୁମାନ କରି କୁହାଯାଉଛି ଯେ ମା' 
ସେଠାରେ ଭୈରବୀ ନାମରେ ପୂଜା ପାଉଛନ୍ତି। କିନ୍ଧ ଭୈରବୀଙ୍କ ବିଷୟରେ ଅନୁସନ୍ଧାନ 
କଲା ପରେ ମନକୁ ସନ୍ଦେହ ଆସେ ଯେ ଏ କଥାରେ ସତ୍ୟତା କେତେ ? ମା' 
କେଉଁଠି ରୁହନ୍ତୁ ଅବା ନ ରୁହନ୍ତୁ ଏହି ସାମନ୍ତ ବଂଶଙ୍କ ପ୍ରଭାବରୁ କନ୍ଧମାଳର ଆଦିମ 
ଜନସାଧାରଣ ଏହି ଦେବୀ ମନ୍ଦିର, ମୂର୍ଭି ଏବଂ ତାଙ୍କ ପ୍ରଦର୍ଶିତ ପୂଜାର୍ଚନା ପ୍ରତି 
କାଳକ୍ରମେ ଆକର୍ଷିତ ହୋଇ ତାକୁ ନିଜ ଧାର୍ମିକ ପ୍ରଣାଳୀ ସହ ଯୋଡ଼ି ଦେଇଥ୍‌ବାର 
ଆଭାସ ମିନେ । 

ମା' ବରାଳ ଦେବୀକୁ ଆଣିବାର କୀଉି ଯାହାଙ୍କ ନାମରେ ରହିଛି ସେଇ 
ଗନ୍ଧମାର୍ଦନ ଦେଓଙ୍କ ଶାସନର ଶେଷ ସମୟ ଅଲା ୯୪୮ ଖ୍ରୀଷ୍ଟାଦ୍ଦ । ଏହି ବର୍ଷ ଠାରୁ 
ଭଞ୍ଜ ବଂଶର ରାଜୁତି ଆରମ୍ଭ ହୋଇଥଲା । ୯୪୮ ଖ୍ରୀଷ୍ଟାବ୍ଦରୁ ଗନ୍ଧମାର୍ଦନ ଦେଓଙ୍କ 
ବେଳରୁ ବ୍ରାହ୍ମଣ ରାଜତ୍ଵ ଶେଷ ହେବା ସହ ଅନଙ୍ଗ ଦେବଙ୍କ ସହ କ୍ଷତ୍ରୀୟ ରାଜୁତି 
ଆରମ୍ଭ ହୋଇଥଲା । ତତ୍ସହିତ ବୌଦ୍ଧ ରାଜ୍ୟରୁ ଅବସାନ ହୋଇଥଲା ସାମନ୍ତ 
ରାଜାପ୍ରଥା । ଏହି ସାମନ୍ତ ରାଜାଙ୍କ ରାଜଧାନୀ ଥୁଲା ପୁରୁଣା କଟକ ନିକଟସ୍ଥ ଜିଆଁକଟା 
ସାଲକଟା ମଧ୍ଯବର୍ରୀ ଛତ୍ରପୁର ଗ୍ରାମରେ | ଛତ୍ରପୁର ଗଡ଼ରେ ଇଷ୍ଟଦେବୀ ମା” ଭୈରବୀ 
ରହିଥ୍ବାର ସୂଚନା ମିଳେ । ଏହିଠାରେ ଗଡ଼ କିମ୍ବା ମନ୍ଦିର ଥ୍ବାର ବହୁ ପ୍ରମାଣ 
ଅଦ୍ୟାବଧ୍‌ ମାଟି ତନୁ ଆବିଷ୍କୃତ ହେଉଅଛି । ୧୯୮୬ର ମାର୍ଚ ମାସରେ ଏହି ସ୍ଥାନରୁ 
ଏକ ତାମ୍ରଫଳକ ଆବିଷ୍କୃତ ହୋଇଛି । ଏହିପରି ପ୍ରତି ଦେବଦେବୀ ପୀଠ ସାଧାରଣ 
ବର୍ଗଙ୍କ ଅବଦାନ ଏକଥା ଅସ୍ଵୀକାର କରି ହେବ ନାହିଁ । 


କନ୍ଧମାଳ ଜିଲ୍ଲାର ବାଲିଗୁଡ଼ା ସବ୍ଡିଭିଜନ ସଦରମହକୁମାରେ ବିରାଜମାନ 
କରିଥୁବା ଅଧ୍ଷ୍ଠାତ୍ରୀ ଦେବୀ ପାଟଟଖଣ୍ଡା ମଧ୍ଯ ଏ ଜନଜାତିଙ୍କର ପ୍ରାଚୀନ ଦେବୀ କିମ୍ବା 
ପ୍ରାଚୀନ କୀର୍ରି ନୁହେଁ । ଶୁଣିବାକୁ ମିଳେ ଯେ ଅଣଜନଜାତିର ଲୋକମାନେ କାଳିକା, 
ହାଡ଼ବାର, ମାଣିକେଶ୍ବରୀ ପ୍ରଭୃତି ଦେବୀକୁ ପୂଜିଲା ପରି, ପାଟଟଖଣ୍ଡାଙକୁ ମଧ୍ଯ ସ୍ଥାପନ 
କରି ପୂଜାର୍ଚ୍ଚନା କରି ଆସୁଥୂଲେ । ପାଇକ ବା ପାତ୍ର ସମ୍ପଦାୟର ଆରାଧ୍ୟ ଦେବୀ ଭାବେ 
ପାଟଟଖଣ୍ଡା ପରିଚିତ ଥୁଲେ | ଏହି ପାତ୍ରମାନେ ପୂର୍ବରୁ ଦେନାପୋଢ଼ ପୂଜା କରୁଥ୍‌ଲେ | 
କାଳକ୍ରମେ ସେ ପ୍ରଥା ଲୋପ ପାଇସାରିଲାଣି । ସେଦିନର ପାଟଟଖଣ୍ଡା ମନ୍ଦିର ଏବଂ 
ଆଜିର ମନ୍ଦିର ଦେଖ୍‌ଲେ କେହି ବିଶ୍ବାସ କରିପାରିବେ ନାହିଁ । କାହିଁ ସେଦିନର ଛୋଟ 
ମନ୍ଦିର ଏବଂ କାହିଁ ଆଜିର ବିରାଟ ଭବ୍ୟ ମନ୍ଦିର ସହ ଗୋଲାକାର ବେଢ଼ା, ଗମ୍ଭିରାଗୃହ, 
ରୋଷଘର ଇତ୍ୟାଦି । ଏହି ନୂତନ ମହିର ନିର୍ମାଣ ଯେ କେବଳ ପାତ୍ର ବଂଶଧରମାନେ 
କିମ୍ବା ଅନ୍ୟାନ୍ୟ ଜାତି କରିଛନ୍ତି କିମ୍ବା ପୂଜାର୍ଚ୍ଚନା କରୁଛନ୍ତି ସେକଥା ନୁହେଁ; କାଳକ୍ରମେ 
ଏହି ଧର୍ମପୀଠ, ଦେବୀଙ୍କ ପ୍ରଭାବ ଜନଜାତି ଉପରେ ପଡ଼ିଛି ଏବଂ ସେମାନଙ୍କର 
ଅବଦାନ ମଧ୍ଯ କିଛି କମ୍‌ ନୁହେଁ ମନ୍ଦିର ନିର୍ମାଣରେ । ମା” ପାଟ୍ଟଖଣ୍ଡା ଫୁଲବାଣୀର 
ଆରାଧ୍ୟ ଦେବୀମାନଙ୍କ ମଧ୍ଯରୁ ଅନ୍ୟତମ । 


ପ୍ରତ୍ୟେକ ଜାତିର ସାମାଜିକ, ଧାର୍ମିକ ପରମ୍ପରା ଭିନ୍ନ ହୋଇଥୁବାରୁ କନ୍ଧମାଳର 
ବହୁପଥ, ବହୁମତର ଆଭାସ ମିଳେ । ଯେମିତି ଏହି ଜିଲ୍ଲାରେ ବାସ କରୁଥୁବା ଜନଜାତି 

ଶବରଙ୍କର ଚଳଣୀ ଅନ୍ୟଠାରୁ ଭିନ୍ନ । କନ୍ଧମାଳର ଜିଲ୍ଲାରେ ଏହି ଜାତିର ଆରମ୍ଭ 
ସମୟ ପ୍ରାୟତଃ ୯୪୮ ଖ୍ରୀଷ୍ଟାଦ୍ଦ ପୂର୍ବକଥା । ବୌଦ୍ଧ, ରାଜ୍ୟର ରାଜାଙ୍କ ସହ 

ବାଲିଗୁଡ଼ାର ଆରାଧ୍ଯଦେବୀ - ମା” ପାଟ୍ଟଖଭ୍ଡା 

୧୧୨ କନ୍ଧମାଳ ଇତିହାସ 


ମନୋମାଳିନ୍ୟ ହେବାରୁ ଏମାନେ ଖେମୁଣ୍ଡି ଅଞ୍ଚଳକୁ ପଳାଇ ଆସିଥୁଲେ । କିଛି କାଳ 
ପରେ ବୌଦ୍ଧ ରାଜା ଖେମୁଣ୍ଡି ଆକ୍ରମଣ କରି ବରାଳ ଦେବୀଙ୍କୁ ବନ୍ଧଗଡ଼ ଓ 
ବଲସକୁମ୍ପାରେ ସ୍ଥାପନ କଲେ ଏବଂ ଏହି ଶବରମାନେ ଖେମୁଶ୍ତିରୁ ଆସି ଅନ୍ୟ ଅଞ୍ଚଳ 
ଯଥା-ବାଲଣ୍ଡାପଡ଼ା ପଞ୍ଚାୟତର ବାରିମୁଣ୍ଡା ଗଧେଇପଦର, ବାଘଡେଙ୍ଗରୀ ଲୁଇସିଂ 


ପଞ୍ଚାୟତର ଟୁଟୁମାଣ୍ତୁ ଓ ସଲଗୁଡ଼ା ପଞ୍ଚାୟତର ସାଙ୍ଗୁଯୋଡ଼ା, କୁମ୍ଭାରଖୋଲ ଏବଂ 
ଅନ୍ୟ କିଛି ଗ୍ରାମରେ ବସବାସ କରୁଛନ୍ତି । ରାଜାଙ୍କର ବରାଳ ଦେବୀ ମୂରି ପୂଜାକୁ 
ଅନୁସରଣ କରି ଏହି ଶବରମାନେ ବରାଳୀକୁ ଆରାଧ୍ୟ ଦେବୀଭାବେ ଗ୍ରହଣ କରି 
ନେଇଥୁଲେ । ଅତଏବ୍‌ ଏହି କନ୍ଧମାଳ ଜିଲ୍ଲାର ପ୍ରାୟ ଗ୍ରାମମାନଙ୍କରେ ବରାଳ ଦେବୀ 
ଗୁଡ଼ି (ମନ୍ଦିର) ନିର୍ମାଣ ହୋଇ ପୂଜାର୍ଚ୍ଚନା ଚାଲିଛି । ଏଥୁରେ ଆଦିମ ଜାତିମାନେ ମୁଖ୍ୟ 
ଭୂମିକା ତୁଲାଉଥ୍ଲେ ମଧ୍ଯ ଏହା ତାଙ୍କର ନିଜସ୍ଵ ଧର୍ମ ନୂହେଁ । ସାଧାରଣ ବର୍ଗଙ୍କ 
ଧର୍ମଧାରଣାର ପ୍ରତିଫଳନ । 


କନ୍ଧମାଳ ଜିଲ୍ଲାର ସଦରମହକୁମା ଫୁଲବାଣୀର ଫୁଲବାଣୀ ସାହିରେ କେଉଁ 
କାଳୁ ପୂଜା ପାଇ ଆସୁଥୁବା ମା' ବରାଳଦେବୀ ମଧ୍ଯ ଏହି ବହିରାଗତ ଜନସାଧାରଣ 

କନ୍ଧମାଳ ଇତିହାସ ୧୧୩ 


ଅଥବା ସେହିପରି କ୍ଷମତାଧୂଵକାରୀଙ୍କ ଅବଦାନ ବୋଲି ଲୋକମୁଖରୁ ଶୁଣିବାକୁ ମିଳେ । 
ବଲସକୁମାରେ ମା” ବରାଳୀଙ୍କର ଯାତ୍ରା ନବମୀ ତିଥ୍‌ରେ ପାଳିତ ହେଉଥ୍‌ବା ବେଳେ 
ଫୁଲବାଣୀ ସାହି ସ୍ଥିତ ବରାଳଦେବୀଙ୍କ ଯାତ୍ରା ଦୁର୍ଗାପୂଜା ଦିନ ଯାକଯମକରେ ପାଳିତ 
ହୁଏ । ଏଠାରେ ମଧ୍ଯ ଅଦ୍ୟାବଧ୍‌ ଛେଳି ବଳି ଦେବାର ପ୍ରଥା ଜାରୀ ରହିଛି । ସହରର 
ବିଭିନ୍ନ ବସ୍ତିରେ ପୂଜା ପାଉଥ୍‌ବା ଦେବୀମାନଙ୍କ ଭିତରୁ ଅମଲା ପଡ଼ାରେ ବିଜେ 
କରିଥ୍‌ବା ମା” ବ୍ରାହଣୀଦେବୀ, ନଦୀ ଖଣ୍ଡି ସାହିରେ ପୂଜା ପାଇ ଆସୁଥ୍‌ବା ବାଗ୍‌ଦେବୀ 
ଉଲ୍ଲେଖଯୋଗ୍ୟ । 


ମାତୃ ଉପାସନା ଯଦିଓ ଆଦିମ ଜାତିଙ୍କର ମୁଖ୍ୟ ଅଙ୍ଗ, ତେବେ ଆଜିର ଏହି 
ଅତ୍ୟାଧୁନିକ ପ୍ରଣାଳୀର ପୂଜାବିଧ୍‌, ମନ୍ଦିର ଏବଂ ବିଗ୍ରହ ସେମାନଙ୍କ ପ୍ରଚେଷ୍ଟାରେ 
ନିର୍ମିତ ହୋଇ ନାହିଁ । ଜିଲ୍ଲା ସଦର ମହକୁମାର ସର୍ଦକ୍ଧଲାର ରୋଡ଼ଠାରୁ ପ୍ରାୟ ଅଧ 
କିଲୋମିଟର ରାସ୍ତା ଡାହାଣକୁ ଗଲେ ଦେଖ୍‌ବାକୁ ହୁଏ ସୁଦୃଶ୍ୟ ନାରାୟଣୀ ମନ୍ଦିର । 
ଏହି ମନ୍ଦିର କିମ୍ଭା ପ୍ରତିମା ପ୍ରତିଷ୍ଠା ଆଦିମ ଅଧ୍ବାସୀଙ୍କ ଦାନ ନୁହେଁ । ପୂର୍ବରୁ 
ଆଲୋଚନା ପ୍ରକାରେ ବାଣିଜ୍ୟ, ବ୍ୟବସାୟ, ଚାକିରି ଅଥବା ଜାବିକାର୍ଜନର ମାଧ୍ଯମ ସ୍ଥଳ 
ଭାବେ ଫୁଲବାଣୀକୁ ବାଛି ନେଇଥୁ୍‌ବା କିଛି ବହିରାଗତ ଲୋକଙ୍କ ଦ୍ଵାରା ଏହି ମନ୍ଦିର, 
ବିଗ୍ରହ ପ୍ରତିଷ୍ଠା ହେବା ସହ, କିଛି ପରମ୍ପରା ମଧ୍ଯ ସୃଷ୍ଠି କରାଯାଇଛି । ୧୯୫୩-୫୪ 
ମସିହାରେ ଗୌରଚନ୍ଦ୍ର ପଟ୍ଟନାୟକ, ଶଶିଭୂଷଣ ରଥ, ଦୂଃଶା ପୁରୋହିତ ପ୍ରମୁଖ 
ସାତଜଣ ବ୍ୟ୍ଥି ଖଲିକୋଟରେ ବିରାଜମାନ କରିଥବା ମାଂ” ନାରାୟଣୀ ଦର୍ଶନରେ 
ଯାଇଥ୍ଲେ | ହିନ୍ଦୁ ଧର୍ମାବଲମ୍ବୀ ବ୍ୟକ୍ରିମାନଙ୍କର ସ୍ଵଭାବ ଯେ ଦେବଦେବୀ ପୀଠରେ 
ମାନସିକ କରିବା, ମାନସିକ ପୂରଣ ହେଲେ ଭୋଗରାଗ ଲଗାଇବାର ଇତ୍ୟାଦି 


ଅତଏବ ଏହି ସାତଜଣ ମନସ୍ଥ କଲେ ଯେ ମାନସିକ ପୂରଣ ହେଲେ ସୁଦ୍ଧା 
ଏତେ ଦୂର ପଥ ଅତିକ୍ରମ କରି ସର୍ବଦା ଏଠାକୁ ଆସିବା ସମ୍ଭବ ନୁହେଁ । ଯଦି ମା'ଙ୍କର 
ସୁଦୟା ହୁଅନ୍ତା ତେବେ ଫୁଲବାଣୀରେ ମନ୍ଦିର କରି ପ୍ରତ୍ୟେହ ପୂଜାର୍ଟ୍ଟନା କରିହୁଅନ୍ତା | 
ଲୋକମୁଖରୁ ଶୁଣିବାକୁ ମିଳେ ଯେ ସେହିଦିନ ଗୌରଟନ୍ଦ୍ର ପଟ୍ଟନାୟକଙ୍କୁ ମା ସ୍ବପ୍ନରେ 
ଆଦେଶ ଦେଲେ ଯେ ଫୁଲବାଣୀ ସାଲୁଙ୍କି ନଦୀକୂଳରେ ତାଙ୍କ ଆରାଧନା କରିବା 
ପାଇଁ । ସେଦିନଠାରୁ ଫୁଲବାଣୀରେ ଆରମ୍ଭ ହେଲା ନାରାୟଣୀଙ୍କ ପୂଜା | ପ୍ରଥମେ ଏକ 
ପଥରରେ ସିନ୍ଦୁର ମାରି ନାରାୟଣୀ ଭାବେ ପୂଜା କରିବା ଆରମ୍ଭ ହୋଇଥଲା । 
ବର୍ରମାନର ମନ୍ଦିର ସ୍ଥାନରେ ପ୍ରଥମ ମନ୍ଦିର ନ ଥୁଲା । ତାହା ବର୍ଭମାନର ମନ୍ଦିରଠାରୁ 

୨୦୦ ଗଜ ଦୂର ନଦୀ ଗର୍ଭରେ ଥୁଲା । ନଦୀ ଗର୍ଭରେ ମା” ନାରାୟଣୀ ପୂଜା 
ପାଇବାର କିଛି ଦିନ ପରେ ଫୁଲବାଣୀରେ ଆଜିଯାଏ ନାରାୟଣୀ ମାମୁ ଭାବେ 
ପରିଚିତ ସ୍ଵର୍ଗତ ଚନ୍ଦ୍ରଶେଖର ଦାଶ ଆସି ମାଙ୍କ ସେବାରେ ତନମନ ନିୟୋଜିତ 
କରିଥୁଲେ | ତାଙ୍କରି ପ୍ରଚେଷ୍ଟାରେ ତଚ୍ଚାଳୀନ ଜିଲ୍ଲାପାଳ ଶ୍ରୀଯୁକ୍ତ ଶରତ ଚନ୍ଦ୍ର ଆଚାର୍ଯ୍ୟ, 
ସରକାରୀ ମହାବିଦ୍ୟାଳୟର ଅଧ୍ଯକ୍ଷ ଦାଶରଥ୍‌ ମିଶ୍ର ତଥା ଜିଲ୍ଲାର କିଛି ପ୍ରମୁଖ ଅଧ୍ବକାରୀ 
ଏବଂ ଧାର୍ମିକ ବ୍ୟଚ୍ରିଙ୍କ ସହଯୋଗରେ ନିର୍ମାଣ ହୋଇଥ୍‌ଲା ନାରାୟଣୀ ମନ୍ଦିର | 
୧୯୬୪ ମସିହାରେ ପ୍ରଳୟଙ୍କରୀ ବନ୍ୟା ମା” ନାରାୟଣୀଙ୍କ ପୂର୍ବ ମନ୍ଦିରକୁ ଯଦିଓ 
ଧୋଇ ଦେଇଥ୍ଲା ତେବେ ମା'ଙ୍କ ମୂରି ସୁରକ୍ଷିତ ଥ୍ଲା। ସେହି ଭଗ୍ନ ମନ୍ଦିରର 
ଦଧ୍ନଉତି ଆଜି ବି ନଦୀ ଗର୍ଭରେ ପଡ଼ିଥ୍ବାର ଦେଖୁବାକୁ ମିଳେ ! 


କିଛିଦିନ ଅନ୍ତେ ପୂଜକ ଚନ୍ଦ୍ରଶେଖର ଦାଶଙ୍କୁ ସ୍ଵପ୍ନ ହେବାରୁ ସେ ପୁନଶ୍ଚ ମାଂଙ୍କ 
ଘଣ୍ଟି ଢାଳକୁ ନଦୀ ଗର୍ଭରୁ ଖୋଜି ଆଣି ବର୍ଭମାନ ପାହାଡ଼ ଉପରେ ଥୁବା ମନ୍ଦିର 
ସ୍ଥାନରେ ରଖୁ ପୂଜା କରୁଥ୍‌ଲେ । ସେତେବେଳେ ସେ ସ୍ଥାନ ଥୂଲା ଘଞ୍ଚ ଅରଣ୍ୟରେ 
ଭରପୁର । କାଳକ୍ରମେ ଏକ ଛୋଟ ମନ୍ଦିର ନିର୍ମାଣ ହେଲା, ସହରର ବଦାନ୍ୟ ବ୍ୟକ୍ତିଙ୍କ 
ସହଯୋଗରେ | ୧୯୬୬ ମସିହାରେ ନୂତନ ମନ୍ଦିରକୁ ବିଗ୍ରହ ଆଣିବାର ବ୍ୟବସ୍ଥା 
କରାଯାରଥୁୂଲା । କାଳକ୍ରମେ ସେହି କ୍ଷୁଦ୍ର ମନ୍ଦିର, ଅରଣ୍ୟ ପରିବେଶ ଏକ ଦର୍ଶନୀୟ 
ସ୍ଥାନରେ ପରିଣତ ହୋଇସାରିଛି । ଫୁଲବାଣୀରେ ପ୍ରଚଳିତ ହେଉଥ୍‌ବା ହାଶ୍ଚିଯାତ୍ରା ବା 
ନାରାୟଣୀ ଯାତ୍ରା କେବଳ ଫୁଲବାଣୀର ଜନସାଧାରଣଙ୍କର ନୁହେଁ ସାରା ଓଡ଼ିଶା 
ଲୋକଙ୍କ ଆକର୍ଷଣ । ପ୍ରତି ଏକ ବର୍ଷ ଅନ୍ତରରେ ଏହି ଯାତ୍ରା ପ୍ରାୟ ୨୧ ଦିନରୁ ଏକ 
ମାସ ପାଳନ କରାଯାଇଥାଏ ! ଏହି ସମୟରେ ଦୋକାନ ବଜାର, ସାହି, ବସ୍ତି, 
ରାଜରାସ୍ତାକୁ ବିଭିନ୍ନ ଅନୁଷ୍ଠାନ ଦ୍ଵାରା ସଜାଇ ସ୍କାନେସ୍ପାନେ ତୋରଣ ନିର୍ମାଣ 
କରାଯାଇଥାଏ । ଏହି ଯାତ୍ରା ଅବଶ୍ୟ ବହୁ ପୁରାତନ ନୁହେଁ ଯେ ଏହାକୁ ନେଇ ଆଦିମ 
ଅଧ୍ବାସୀଙ୍କ ଧାର୍ମିକ ପରମ୍ପରା ସହ ଯୋଡ଼ାଯାଇ ହେବ । ଏ ଯାତ୍ରା ୧୯୭୨ ମସିହାରୁ 
ଆରମ୍ଭ ହୋଇଛି । ଅନୁସନ୍ଧାନ କଲେ ଜାଣିହେବ ଯେ ଏହି ଯାତ୍ରାର ସୃଷ୍ଟି ନିଶ୍ଚିତଭାବେ 
କିଛି ବ୍ୟବସାୟୀ ଗୋଷ୍ଠୀଙ୍କ ଦ୍ଵାରା ସମ୍ମତ । ବର୍ଉମାନର ଗଞ୍ଜାମ ଜିଲ୍ଲାର ବ୍ରହ୍ମପୁର ଏବଂ 
ଭଞ୍ଜନଗର ଠାକୁରାଣୀ ଯାତ୍ରାର ଅନୁସରଣରେ ଏହା ସୃଷ୍ଟି । ବୈଶାଖ ମାସ ଅକ୍ଷୟ 
ତୃତୀୟା ଭିତରେ ମାଂଙ୍କର ଯାତ୍ରା ପାଇଁ ଯାତ୍ରା ପଡ଼ିଆରେ ଶୁଭ ଖୁଣ୍ଟ ସ୍ଥାପନ 
କରାଯାଏ । ଏହି ଯାତ୍ରା ପଡ଼ିଆ ସହରର କେନ୍ଦ୍ରସ୍ଥଳ ପେଟ୍ରୋଲ ଟାଙ୍କିର ସାମାନ୍ୟ 
ଉପରକୁ । ଅକ୍ଷୟ ତୃତୀୟା ଦିନ ମା”ଙ୍କୁ ଆବାହନ କରାଯାଏ । ପଟୁଆର ଶୋଭାଯାତ୍ରା 

ସହ ମା'ଙ୍କୁ ଯାତ୍ରାପଡ଼ିଆର ଅସ୍ଥାୟୀ ମନ୍ଦିରକୁ ଅଣାଯାଏ । ସେହିଦିନ ସକାଳୁ ସହରର 
ବିଭିନ୍ନ ବସ୍ତିରେ ଥ୍ବା, ବରାଳ ଦେବୀ, ବ୍ରାହ୍ମଣୀ ଦେବୀ, ବାଗ୍ଦେବୀ, ଗ୍ରାମଦେବୀ 
ପ୍ରଭୃତି ଠାକୁରାଣୀଙ୍କୁ ଆବାହନ କରି ଅଣା ସାରିଥାଏ | ଠାକୁରାଣୀ ଯାତ୍ରାପଡ଼ିଆକୁ 


ପ୍ରସିଦ୍ଧ ଶୈବପୀଠ - ଚକାପାଦ 


ଆସିଲା ପରେ ପଞ୍ଚସଧବା ଏହି ପାଞ୍ଚ ହାଣ୍ଡିରେ ସ୍ଥାପନ କରାଯାଇଥ୍‌ବା ଦେବୀମାନଙ୍କୁ 
ମସ୍ତକରେ ବହନ କରି ପ୍ରତିଦିନ ନଗର ଭ୍ରମଣ କରିଥାନ୍ତି । ଏହି ଅବସରରେ ଜାତି ଧର୍ମ 


ନିର୍ବିଶେଷରେ ମାନସିକ ପୂରଣ ପାଇଁ ବିଭିନ୍ନ ବେଶ ଧାରଣ କରନ୍ତି ଭକ୍ତମାନେ । ଏଥୁ 
ମଧ୍ଯଗୁ ବ୍ୟାଘ୍ର ବେଶ ବେଶ୍‌ ଆଲୋଚନାର ବିଷୟ । 


ଏତେସବୁ ପରେ ମଧ୍ଯ ଏ ଯାତ୍ରା ଯେ ଏଠାକାର ମୂଳ ଅଧ୍ବାସୀଙ୍କର ଧାର୍ମିକ 
ଚିନ୍ତାଧାରାର ଅଙ୍ଗ ସେକଥା ନୁହେଁ; ବରଂ ବ୍ୟବସାୟ ବାଣିଜ୍ୟକୁ ଆଗେଇ ନେବା ପାଇଁ 
ଏ ଯାତ୍ରାର ପରିକଳ୍ପନା । ସେହିପରି ଚକାପାଦ ବ୍ଲକ ଅନ୍ତର୍ଗତ ଚକାପାଦର ଆରାଧ୍ଯ 
ଦେବ ବିରୁପାକ୍ଷ । ଏହି ମନ୍ଦିରର ପରିବେଶ ଦେଖୁବାକୁ ଯେମିତି ମନଲୋଭା ଏହାର 
କିମ୍ବଦନ୍ତୀ ମଧ୍ୟ ସେତିକି ଚମକପ୍ରଦ । ଶୁଣାଯାଏ ଲଙ୍କପତି ରାବଣ ଶିବଙ୍କ ଆରାଧନା 
କରି କୈଳାଶରୁ ଲଙ୍କା ଅଭିମୁଖେ ଯାତ୍ରା କରୁଥଲା । ସର୍ଭର ଥୂଲା ଯେ ଯେଉଁଠାରେ 

ପ୍ରଭୁଙ୍କୁ ତଳେ ରଖୁବ ପ୍ରଭୁ ସେଠାରୁ ଆଉ ତା'ସହ ଯିବେ ନାହିଁ । ଏହି ସେହି ଚକାପାଦ 
ଯେଉଁଠାରେ ରାବଣ ଶିଚଲିଙ୍ଗକୁ ତଳେ ରଖୁ ସ୍କାନ ଶୌଚ ହୁଅନ୍ତେ ପ୍ରଭୁ ସେଇଠାରେ ହିଁ 
ରହିଗଲେ |! ଅଗତ୍ୟା ରାବଣ ବର ମାଗିଥୁଲା ଯେ ପ୍ରଭୁ ! ଏଠାରେ ଥାଇ ସୁଦ୍ଧା ମୋ 
ଉପରେ ଶୂଭ ଦୃଝି ରଖ୍ଥାନୁ । ସେହିଦିନ କାଳରୁ ପ୍ରଭୁ ବିରୁପାକ୍ଷ ସେଠାରେ 
ବିରାଜମାନ ହୋଇଛନ୍ତି । ଦେଖ୍ବାର କଥା ଏହିକି ଯେ ପ୍ରକ୍ୃତିର ଲୀଳା ଖେଳା ହେଉ 
ଅଥବା ସେହି ରାବଣର ବର ପାଇଁ ହେଉ, ସେ ସ୍ଥାନର ପ୍ରତ୍ୟେକ ଗଛପତ୍ର ଦକ୍ଷିଣ 
ମୋଡ଼ ହୋଇ ରହିଛନ୍ତି । ଏବେ ସେ ସ୍କାନରେ ଆଉ ଦୁଇଟି ମନ୍ଦିରରେ ପ୍ରଭୁ 
ଆନନ୍ଦେଶ୍ବଵର ଏବଂ ପ୍ରଭୁ ଯୋଗେଶ୍ଵର ପୂଜା ପାଇ ଆସୁଛନ୍ତି । ଏ ମନ୍ଦିରଗୁଡ଼ିକ ମଧ୍ଯ 
ଜନଜାତିଙ୍କ ମାନସିକତାରୁ ଉତ୍ତବ ହୋଇ ନାହିଁ କିମ୍ବା ସେମାନେ ଅଦ୍ୟାବଧ୍‌ ଏହାକୁ 
ତାଙ୍କ ଧାର୍ମିକ ପରମ୍ପରାର ମୁଖ୍ୟ ଅଙ୍ଗ ଭାବେ ଗ୍ରହଣ କରି ନାହାନ୍ତି । ଏହି ପ୍ରସିଦ୍ଧ 
ବିରୁପାକ୍ଷ ମନ୍ଦିର ଫୁଲବାଣୀ ସହର ଠାରୁ ୫୮ କି.ମି. ଦୂର ବୃତ୍ତଙ୍ଗ ନଦୀ 
ଅବବାହିକାରେ ଅବସ୍ଥିତ । ଏହି ପୀଠ ଯେ କେତେ ପ୍ରାଚୀନ ସେକଥା ସେଠାରୁ ପ୍ରାପ୍ତ 
ହୋଇଥୁବା ଶିଳା ଓ ଶିଳାଲିପିକୁ ଅନୁଧ୍ୟାନ କଲେ ଜଣାପଡ଼ିବା ଆଶା କରାଯାଏ । 


ସାମ୍ପତିକ କନ୍ଧମାଳ ଜିଲ୍ଲାର ଧର୍ମପୀଠମାନଙ୍କ ମଧ୍ୟରେ ଜଲେସପଟ୍ଟା ଶୈବପୀଠ 
ଅନ୍ୟତମ ! ଫୁଲବାଣୀ ସଦରମହକୁମାଠାରୁ ବାଲିଗୁଡ଼ା ତୁମଡ଼ିବନ୍ଧ ରାସ୍ତାରେ ପ୍ରାୟ 
୧୧୭ କି.ମି. ଦୂର ଜଲେସପଟ୍ା ଗ୍ରାମ ନିକଟରେ ପ୍ରବାହିତ ହେଉଥ୍‌ବା ରାହୁଳ ନଦୀ 
କୂଳରେ ଏହି ଶୈବ କ୍ଷେତ୍ର ଅବସ୍ଥିତ । ପ୍ରାକୃତିକ ପରିବେଶ ଏ ପୀଠର ସୌନ୍ଦର୍ଯ୍ୟକୁ 
ବହୁଗୁଣିତ କରିବା ସହ ପର୍ଯ୍ୟଟକଙ୍କୁ ଆକୃଷ୍ଟ କରିବାରେ ସହାୟକ ହୋଇଥାଏ । ରାହୁଳ 
ନଦୀ ଗର୍ଭରେ ଏକ ବିରାଟ ଚାଞ୍ଚଡ଼ା ପଥର ଉପରେ ପ୍ରଭ ବିରାଜମାନ କରିଛନ୍ତି । 
ବର୍ଷା ରତୁରେ ପ୍ରାୟ ଚାରିମାସ ପ୍ରଭୁ ଜଳେଶ୍ବର ଜଳରେ ବୁଡ଼ି ରହୁଥ୍ବା ବେଳେ 
ପୂଜକମାନେ ନଦୀକୂଳ ଅସ୍ଥାୟୀ ମନ୍ଦିରରେ ପୂଜାର୍ଚନା କରିଥାନ୍ତି । କେଉଁ ଆବହମାନ 
କାଳରୁ ସାଧାରଣବର୍ଗ, ଆଦିମ ଜନଜାତି ସମେତ ପ୍ରତି ମଣିଷ ଯଦିଓ ପୂଜାର୍ଚ୍ଚନା 
କରିଆସୁଛନ୍ତି, ତେବେ ବି ଏହା ଜନଜାତିଙ୍କ ଧର୍ମୀୟ ଉପାସନାର ଅଙ୍ଗ ବୋଲି କିଛି 
ପ୍ରମାଣ ନାହିଁ । ପ୍ରଭୁ ଜଳେଶ୍ବରଙ୍କ ନାମାନୁସାରେ ଏହି ଗ୍ରମର ନାମ ହୋଇଛି 
ଜଲେସ୍‌ପଟ୍ଟା । ବର୍ଷରେ ବହୁ ପର୍ଯ୍ୟଟକ ଏ ସ୍ଥାନକୁ ଆସିଥାନ୍ତି । ଏହି ପୀଠ ପଛରେ 
ମଧ୍ଯ ଏକ ଅଲୌକିକ କାହାଣୀ କାହିଁ କେଉଁ କାଳରୁ ଶୁଣିବାକୁ ମିଳୁଛି । ଏକଦା ସେହି 
ଗ୍ରାମର ଗାଇଆଳ ଟୋକା ଗାଇ ଚରାଇବା ବେଳେ ଦେଖୁଲା ତା” ଗାଇର ଥନରୁ 
ଆପେ ଆପେ କ୍ଷୀର ନିଗିଡ଼ି ସେହି ଚାଞ୍ଚଡ଼ା ପଥର ଉପରେ ପଡ଼ୁଛି । ପିଲାଟି ପଥର 

ଉପରେ ଟାର୍ଗିଆ ଆଘାତ କରି ଗାଇ ଘଉଡ଼େଇବା ବେଳେ ଦେଖୁଲା ଯେ ପଥରରୁ 
ମଧ୍ଯ କ୍ଷୀର ନିର୍ଗତ ହେଉଛି । ସେହି ରାତ୍ରିରେ ଜଲେସପଟ୍ଟା ଗ୍ରାମର ଶ୍ୟାମ ମହାପାତ୍ରଙ୍କୁ 
ସପ୍ନ ହେଲା ଯେ ମୁଁ ରାଉଜଚ ନଦୀ ମଧ୍ୟଭାଗରେ ଉଭା ହୋଇଛି, ମୋତେ ସେଠାରେ 
ପୂଜା କର । ଶ୍ୟାମ ମହାପାତ୍ର ସ୍ପପ୍ନରେ କହିଲେ ; ପ୍ରଭୁ ! ମୋ ହାତ ଗୋଡ଼ରେ ଆଙ୍ଗୁଠି 
ନାହିଁ, ଏଥ୍‌ରେ ପୂଜା କରିବି କେମିତି ? ସ୍ଵପ୍ନ ଭାଟିଲା ବେଳକୁ ଶ୍ୟାମ ମହାପାତ୍ର ସମ୍ପର୍ଣ୍ଣ 
ଆରୋଗ୍ୟ | ତୁଣ୍ଡ ବାଇଦ ସହସ୍ର କୋଶପରି ଏ ଖବର ବ୍ୟାପିଗଲା ଚତୁର୍ଦିଗ । ଆରମ୍ଭ 
ହେଲା ପୂଜା ଉପାସନା |! ବହୁ ଭକ୍ତ ଭକ୍ତିରେ ପାଇଲେ ବର । ଏଠାରେ ଜାଗର ଯାତ୍ରା 
ଦେଖୁବାକୁ ପଡ଼ୋଶୀ କଳାହାଣ୍ଡି ଜିଲ୍ଲା ଗଞ୍ଜାମ ଜିଲ୍ଲାରୁ ବହୁ ଦର୍ଶନାର୍ଥୀ ଆସିଥାନ୍ତି । 

ଏହାପରେ ବି ଏଭଳି ପରମ୍ପରା, ମନ୍ଦିର, ଦେବତାକୁ ଆଦିବାସୀଙ୍କ ଧାର୍ମିକ 
ଅଙ୍ଗ ବୋଲି କୁହାଯାଇ ପାରିବ ନାହିଁ । ଏଥ୍ପାଇଁ ଗଭୀର ଅନୁସନ୍ଧାନ ଦରକାର । 
କାରଣ ବିଭିନ୍ନ ଧର୍ମପୀଠମାନଙ୍କ ପଛରେ ସେଇ ଏକ ପ୍ରକାର କାହାଣୀ ପ୍ରଚଳିତ 
ଥୁବାର ଦେଖାଯାଏ । ଏଥ୍‌ରୁ ଅନୁମାନ କରାଯାଏ ଯେ ହିନ୍ଦୁଧର୍ମାବଲମ୍ବିମାନଙ୍କ ଧାର୍ମିକ 
ମାନସିକତାଙ୍କୁ ସମୃଦ୍ଧ କରାଇବା ପାଇଁ କାଳେ କାଳେ ଏଭଳି କାହାଣୀମାନ ସୃଷ୍ଟି 
କରାଯାଇଥାଇପାରେ ? ଉଲ୍ଲେଖଯୋଗ୍ୟ ଯେ ବର୍ରଁମାନର ନୟାଗଡ଼ ଜିଲ୍ଲାର 
ଶରଣକୁଳଠାରେ ଥବା ପ୍ରସିଦ୍ଧ ଶୈବପୀଠରେ ମଧ୍ଯ ସେଇ ଏକା ଗାର, କ୍ଷୀର ଦେବା, 
ଗଉଡ଼ ଦେଖୁବା କାହାଣୀ ପ୍ରଚଳିତ ଥ୍ବାବେଳେ ସେଠାରୁ ୧୩ କି.ମି. ଦୂର ଓଡ଼ଗାଁର 
ରଘୁନାଥ ପୀଠରେ ମଧ୍ଯ ରାତାରାତି ହାତଗୋଡ଼ ଆଙ୍ଗୁଠି କଅଁଳି ଯିବାର କାହାଣୀ 
ଶୁଣିବାକୁ ମିନୁଅଛି । କେବଳ ଏତିକି ନୁହେଁ ସାରା ଉଚ୍ଚଳରେ ଧର୍ମ ଓ ଧର୍ମପୀଠ ପଛରେ 
ଏମିତି ବହୁ କାହାଣୀ ଖଞ୍ଜା ହୋଇଛି । 


ଫୁଲବାଣୀ ସହର ଠାରୁ ବ୍ରହ୍ମପୁର ରାସ୍ତାରେ ୩୬ କି.ମି. ଦୂର ପରେ ଅବସ୍ଥିତ 
ଟିକାବାଲି ବୁକ୍‌ | ସେଠାରୁ ଦୂଇ କିଲୋମିଟର ଦୂରରେ ଦୃଶ୍ୟମାନ ହୁଏ ପ୍ରସିଦ୍ଧ ଶୈବ 
ପୀଠ ଦୁ । ଡୁ ଗ୍ରାମରେ ଅବସ୍ଥିତ ଏହି ଶୈବ ପୀଠକୁ ଆଦିମ ଅଧୁବ୍ରାସୀଙ୍କ * 
ଧର୍ମଂଧାରଣାର ଅଙ୍ଗ କହିବା ତ ଦୂରର କଥା ଏହା ଯେ ହିନ୍ଦୁ ଧର୍ମର ମାନସିଜତାରୁ 
ସୃଷ୍ଟି ସେକଥା ବି ଜୋର ଦେଇ କହି ହୁଏ ନାହିଁ । ବିଭିନ୍ନ ତଥ୍ଯ ପ୍ରମାଣକୁ ନେଇ 
ଅନୁମାନ କରାଯାଏ ଯେ ଏହା ଏକ ବୌଦ୍ଧ କୀର୍ର । ସମ୍ଭବତଃ ୬୨୦ ଖ୍ରୀଷ୍ଟାବ୍ଦରୁ ୯୦୦ 
ଖ୍ରୀଷ୍ଟାଦ୍ଦ ପର୍ଯ୍ୟନ୍ତ ପ୍ରାୟ ୩ ଶହ ବର୍ଷ ଓଡ଼ିଶାକୁ ରାଜୁତି କରୁଥ୍ବା ବୌଦ୍ଧ ଧର୍ମାବଲମ୍ବୀ 
ଭୌମ ବଂଶଙ୍କ ସମୟରେ ଏହା ନିର୍ମିତ ହୋଇଛି । କାଳକ୍ରମେ ବୌଦ୍ଧ ଧର୍ମ ଓ ଶୈବ 

ଧର୍ମର ମିଶ୍ରଣ ଘଟିଥ୍ଲା । ଅତଏବ ଡୁ ସ୍ଥିତ ଶୈବ ପୀଠ ମନ୍ଦିରର ଡାହାଣ ପାର୍ଶ୍ଵ 
କାନ୍ଧରେ ଥବା ଅର୍ଵନାରୀଶ୍ବର ମୂର୍ରି ଶୈବ, ଶାକ୍ତ ଉପାସନାର ସୂଚନା ଦିଏ । ବିଭିନ୍ନ 
ଗବେଷକଙ୍କ ମତ ଏହି ଯେ - ଅତୀତରେ ଏକ ବ୍ୟବସାୟିକ ରାସ୍ତା କଳିଙ୍ଗା, 
କୁର୍ମଟିଆ, ଦୁଟି, କଇଁଝର, ଫିରିଟିଆ, ବୌଦ୍ଧର, ସମାପାଜୁ ଦେଇ ଗନ୍ଦରାଡ଼ି ପରେ 
ଜଗନ୍ନାଥ ସଡ଼କକୁ ସଂଯୋଗ କରୁଥଲା । ୭ମ ଶତାବ୍ଦୀରେ ସେହି ରାସ୍ତା ଦେଇ ଚୀନର 
ପରିବ୍ରାଜକ ହୁଏନ୍‌ସାଂ ଯାଇଥ୍‌ବାର ଅନୁମାନ କରାଯାଏ ଏବଂ ଏହି ପାର୍ବତ୍ୟାଞ୍ଚଳ ଦେଇ 
ସମୁଦରଗୁପ୍ତ ଦାକ୍ଷିଣାତ୍ଯ ଅଭିଯାନ କରିଥୁବା ଅନୁମେୟ | 


ଚୀନ୍‌ ପରିବ୍ରାଜକ ହୁଏନ୍‌ସାଂ ତାଙ୍କ ଭାରତ ଭ୍ରମଣ ବିବରଣୀରେ ବିଖ୍ୟାତ 
ବୌଦ୍ଧ ପୀଠ “ ପୁଷ୍ପଗିରୀ” ବିଷୟରେ ଉଲ୍ଲେଖ କରିଛନ୍ତି ଯେ “ଉଡ୍ର ଦେଶର ଦକ୍ଷିଣ 
ପଶ୍ଚିମରେ ଥୁବା ବିରାଟ ପାର୍ବତ୍ୟ ଅଞ୍ଚଳରେ ପୁଷ୍ପଗିରୀ ନାମକ ଗୋଟିଏ ବୌଦ୍ଧ ବିହାର 
ଅବସ୍ପିତ ।” (Beal-Budhist Record — 1986-P-206) ଅନୁସନ୍ଧାନରୁ ପ୍ରାପ୍ତ 
ହୁଏ ଯେ ସମ୍ରାଟ୍‌ ଅଶୋକ ଖ୍ରୀ. ପୂ. ୨୬୧ରେ କଳିଙ୍ଗ ଦଖଲ କରିବା ପର୍ଯ୍ୟନ୍ତ ଏହି 
ଘଞ୍ଚବନାନୀରେ ଭରା ଭୂଖଣ୍ଡ ଆଟବିକା ରାଜ୍ୟ ଭାବେ ପରିଚିତ ଥୁଲା । ଏହି ଭୂଖଣ୍ଡରେ 
ଆଦିମ ଜନଜାତି ଶବର, କୁଲିନ୍ଧ କୋହୁଜାତି ବାସ କରୁଥ୍ବାର ଉଲ୍ଲେଖ ଅଛି । 


କଳିଙ୍ଗର ଉତ୍ତର ପଶ୍ଚିମ ସୀମାନ୍ତରେ ଥ୍ବା କନ୍ଧମାଳ ଥୁଲା ମୌର୍ଯ୍ୟ ଯୁଗର 
ଅବିଜିତ ସ୍ଵାଧୀନ ଆଟବିକ ରାଜ୍ୟ ମଧ୍ୟରେ ଅନ୍ୟତମ ! ଅଶୋକ ସେହି ରାଜ୍ୟ ପାଇଁ 
ଏକ ସ୍ଵତନ୍ତ୍ର କଳିଙ୍ଗ ଶିଳା ଅନୁଶାସନ ପ୍ରକାଶ କରିଥୁଲେ ।! ଏହା ଯେ ଆଟବିକ୍‌ ରାଜ୍ୟ 
ଏହାକୁ ପ୍ରମାଣ କରିବା ପାଇଁ ମିଳିଥ୍‌ବା ତଥ୍ଯ ହେଲା କଳିଙ୍ଗର ଗଣମୁଖ୍ୟଙ୍କ କନ୍ୟା 
ଶତରୂପା ଏବଂ ତୋଷାଳୀର ଶୁଭଜିତ ଯେତେବେଳେ ରଷିକୁଲ୍ୟା ପାର ହୋଇ ଘନ 
ଅରଣ୍ୟ ବେଷ୍ଟିତ ଆଟବିକ ରାଜ୍ୟରେ ପ୍ରବେଶ କଲେ ସେତେବେଳେ ସେ ଭେଟିଛନ୍ତି — 
କାପାଳିକ, ସୁଗ୍ରୀକନ୍ଧ ଏବଂ ଆର୍ଯ୍ୟ ବଂଶଧର ରାଜା ନହେଲେ ବିସର୍ବ ଜନସ୍ଵୀକୃତ 
ପରାକ୍ରମଶାଳୀ ରାଜା ମାତଙ୍ଗଙ୍କୁ । ଏସବୁ ତଥ୍ୟକୁ ଅନୁମାନ କଲା ପରେ ଏକ 
ନିଶ୍ବର୍ଷରେ ପହଞ୍ଚ୍‌ ହୁଏ ଯେ, ଏକଦା ଚଣ୍ଡାଶୋକରୁ ଧର୍ମାଶୋକ ପାଲଟି ଯାଇଥ୍‌ବା 
ବୌଦ୍ଧଧର୍ମୀ ଶାସକ ଅଶୋକଙ୍କର ଏ ଅଞ୍ଚଳ ସହ ଗଭୀର ସମ୍ପର୍କ ଥୁଲା । ଏତେ ସଢ୍ତେ 
ପୁଷ୍ପଗିରି ରହସ୍ୟ ଅସମାହିତ ଥ୍ବାବେଳେ ଗବେଷକ ନବୀନ କୁମାର ସାହୁ ଓ ଦିଲୀପ 
କୁମାର ଗାଙ୍ଗୁଲି କୁହନ୍ତି ଯେ ¬ ଓଡ଼, କଳିଙ୍ଗ, କଙ୍ଗୋଦ ଓ ଦକ୍ଷିଣ କୋଶଳର 
ସଙ୍ଗମସ୍ଥଳ ବର୍ଭମାନ ଫୁଲବାଣୀ-ଘୁମୁସର ଅଞ୍ଚଳରେ ପୂଷ୍ପଗିରି ବୌଦ୍ଧପୀଠ ରହିଅଛି । 

ଏହିସବୁ ତଥ୍ଯ ଏବଂ ଡ଼ୁର୍ଗିଠାରୁ ଆବିଶ୍ଵତ ହେଉଥ୍‌ବା ପ୍ରତୃତାର୍ମିକ ବିଭବକୁ ଲକ୍ଷ୍ଯ 
କଲେ ଯେ କେହି ବି କହିବ ଯେ ଏହି ତୁଟି ହେଉଛି ସେ କାଳର ପୁଷ୍ପଗିରୀ । ଡୁଟି 
ମୌଜାର ପଡ଼ାସିଙ୍ଗାପଲ୍ମୀରୁ ଆବିଷ୍କୃତ ପ୍ରସ୍ତର ନିର୍ମିତ ପଞ୍ଚଧ୍ୟାନି ବୃଦ୍ଧ ପର୍ଯ୍ୟାୟର ଏକ 
ଅମୋଘ ସିଛି ମୂର୍ରଭି ରାଜ୍ୟ ସଂଗ୍ରହାଳୟରେ ସଂରକ୍ଷିତ ଅଛି | ଘୁ. ଉଦୟଗିରି ତହସିଲ 
ନଥ୍‌ ସଂଖ୍ୟା ୫୬୨/୧୯ ୨୯ରେ ଏହି ମୂର୍ର ସିଙ୍ଗାପଲ୍ଲୀରୁ ମିଳିଥ୍ବା ଲିଖୁତ ହୋଇଅଛି। 
ଏହାଛଡ଼ା ୧୯୯୮ରେ ଜନୈକ ଧର୍ମପ୍ରାଣ ବ୍ୟକ୍ତି ଏକ ମନ୍ଦିର ନିର୍ମାଣ ପାଇଁ ପୁନାଦି 
ଖନନ ବେଳେ ଭାସ୍ଵର୍ଯ୍ୟ ବିମଣ୍ଡିତ ପ୍ରସ୍ତର ଖଣ୍ଡମାନ ଉଦ୍ଧାର କରିଥ୍୍‌ଲେ । ଅନୁମାନ 
କରାଯାଏ ଯେ ଏହା ବୌଦ୍ଧ ବିହାରର ଅନ୍ତେବାସୀଙ୍କ ଶୈଳ ମଣ୍ଡପ ଥୁଲା । ଗବେଷକ 
ରଘୁନାଥ ରଥଙ୍କ ମତରେ ଡୁଙ୍ଗଠାରୁ ପ୍ରାପ୍ତ ହୋଇଥ୍‌ବା ଇଟାଗୁଡ଼ିକ ଚଷୁଦିଆ 
ପୋଡ଼ାଇଟା | ଯାହାର ଆକାର ୧୪" × ୮" × ୨.୫" ଓ ୧୧" × ୮" × ୨". ୫" | 
ଏଣୁ ଏହା ପ୍ରାକ୍‌ ମୌର୍ଯ୍ୟ ଯୁଗ ଇଟା ସହିତ ସାମ୍ୟରକ୍ଷା କରେ । ଏହାଛଡ଼ା ଡଃ 
ହରେକୃଷ୍ଣ ମହତାବଙ୍କ ତଥ୍ୟ ଅନୁଯାୟୀ - “କଳିଙ୍ଗର ସୀମା ସ୍ପର୍ଶ କରି ରହିଥ୍‌ବା 
ଅବିଜିତ ଆଟବିକ ରାଜ୍ୟର ଅଧ୍ବାସୀମାନଙ୍କୁ ସମ୍ରାଟଙ୍କର ସହାନୁଭୂତି ଓ ଶ୍ରଦା ଜଣାଇ 
ଦେବା ସଟ୍ଗେ ସଙ୍ଗେ ସେମାନଙ୍କ ମଧ୍ୟରେ ବୌଦ୍ଧ ଧର୍ମର ପ୍ରଚାର ଓ ପ୍ରସାର ପାଇଁ 
ଉଦ୍ୟମ କରିବାକୁ ରାଜକର୍ମଚାରୀମାନଙ୍କୁ ସମ୍ଥାଟ ଅଶୋକ ନିର୍ଦ୍ଦେଶ ଦେଇଥ୍‌ବାର 
ସୂଚନା ମିଳେ । ଏସବୁ ତଥ୍ୟାନୂୁଯାୟୀ ଆମକୁ ଏହି ସିଦ୍ଧାନ୍ତରେ ପହଞ୍ଚବାକୁ ହେନ ଯେ 
ଡ଼ୁ୍ଟି ସ୍ଥିତ ଶୈବପୀଠ ହେଉଛି ବୌଦ୍ଧବିହାର ପୁଷ୍ପଗିରୀ । ଏଥୁରେ ହିନ୍ଦୁ ଜନଜାତି, 
ମୁସଲମାନ, ଇଶାଇ କାହାର ଧାର୍ମିକ ମାନସିକତା ଜଡ଼ିତ ଥ୍‌ବାର ପ୍ରମାଣ ମିଳେ ନାହିଁ । 
ଯଦିଓ ଏବେ ଏବେ ଏହି ଶୈବ ପୀଠ ଜାତି ଧର୍ମ ନିର୍ବିଶେଷରେ ସମସ୍ତ ହିନ୍ଦୁ 
ଧର୍ମାବଲମ୍ବୀଙ୍କ ତୀର୍ଥସ୍ଥଳୀ ପାଲଟି ଯାଇଛି । 


କନ୍ଧମାଳ ଜିଲ୍ଲାରେ ବହୁ ପୁରାତନ ଧର୍ମପୀଠକୁ ବାଦଦେଲା ପରେ ଆଉ ଯାହା 
ଆଖୁରେ ପଡ଼େ ତାହାହେଲା ସଦରମହକୁମାର ନବନିର୍ମିତ ଭବ୍ୟ ଜଗନ୍ନାଥ ମନ୍ଦିର । 
ଶୁଣାଯାଏ ଏହି ମନ୍ଦିରର ପୁନାଦି ବା ଫାଉଣ୍ଡେସନ ପକାଇଥୁଲେ ତଳାଳୀନ ଜିଲ୍ଲାପାଳ 
ତଥା ନାଟ୍ୟକାର ଶ୍ରୀଯୁକ୍ତ କୈଳାଶ ଚନ୍ଦ୍ର ମିଶ୍ର । ଏହି ଭିତ୍ତିପ୍ରସ୍ତର ସ୍ଥାପନ କରାଯାଇଥୁଲା 
୧୯୭୨ ମସିହାରେ । ଏଥ୍‌ ନିମିତ୍ତ ଅର୍ଥର ଆବଶ୍ୟକତାକୁ ଆଖ୍‌ ଆଗରେ ରଖ୍‌ 
ଜିଲ୍ଲାପାଳ ଶ୍ରୀ ମିଶ୍ର ସ୍ଥାନୀୟ କିଛି ସୌଖ୍‌୍ନ କଳାକାରଙ୍କୁ ନେଇ ମଞ୍ଚସ୍ଥ କରାଇଥୁଲେ 
ନାଟକ “ କୁରୁକ୍ଷେତ୍ର ? । ଯାହାକୁ ବିଭିନ୍ନ ସମୟରେ ତୁମୁଡ଼ି ବନ୍ଧ ଖଜୁରୀ ପଡ଼ା ପ୍ରଭୃତି 

ସ୍ଥାନରେ ମଞ୍ଚସ୍ଥ କରାଇ ସେଥୁରୁ ବଳକା ଥବା ୧୫ ହଜାର ଟଙ୍କାରେ ମନ୍ଦିର ପୁନାଦି 
ପକାଇଥୂଲେ | ପ୍ରାୟତଃ ୧୦ ବର୍ଷ ପର୍ଯ୍ୟନ୍ତ ସେମିତି ଆଖୁଦୃଷ୍ଟିଆ କାମ ନହୋଇଥବା 
ବେଳେ ୧୯୮୨ ମସିହାରେ ତଚ୍ଜାଳୀନ ଜିଲ୍ଲାପାଳ ଶ୍ରୀଯୁକ୍ତ ଉଜ୍ଜଳ ସିଂହ ଭାଟି ଆଙ୍କ 
ଉଦ୍ୟମରେ ମହ୍ଦିର କାର୍ଯ୍ୟ ଖୁବ୍‌ ଜୋରସୋରରେ ଚାଲି, ଜିଲ୍ଲାପାଳ ଶ୍ରୀଯୁକ୍ତ ଉମେଶ 
ଚନ୍ଦ୍ର ଜେନାଙ୍କ ଅମଳ ୧୯୮୯ ଫେବୃୟାରୀ ମାସରେ ପ୍ରତିଷ୍ଠା ହୋଇଥଲା । ଠାକୁରଙ୍କର 
ଦୋଳ, ସ୍କାନ ଏବଂ ରଥଯାତ୍ରା ସହିତ ମହାପ୍ରସାଦର ବ୍ଯବସ୍ଥା ମଧ୍ଯ ବର୍ଁମାନ 
ଚାଲୁଅଛି । ଏହାପରେ ପରେ ବାଲିଗୁଡ଼ା ସଦରମହକୁମା ଠାରେ ଏକ ଜଗନ୍ନାଥ ମନ୍ଦିର 
ଏବଂ ବର୍ତମାନ ଜିଲ୍ଲାରର ସବୁଠାରୁ ସୁନ୍ଦର, ସୁଉଚ୍ଚ ଜଗନ୍ନାଥ ମନ୍ଦିର ନିର୍ମାଣ ଚାଲିଛି 
ଫିରିଙ୍ଗିଆ ବୁକ୍ର ସଦରମହକୁମା ହାଟ ନିକଟରେ | ଏହିପରି ଜିଲ୍।ରେ ପ୍ରାୟ 
ବହୁସ୍କାନରେ ନୂଆ ନୂଆ ମହ୍ଦିରମାନ ଗଢ଼ି ଉଠୁଥ୍ବାର ଦୃଶ୍ୟମାନ ହୁଏ । 


Q 

ଇତିକଥା 


ଆଜିର କଥା ଆସନ୍ତାକାଲିର ଇତିହାସ । ଦୂର ଅବା ପାର୍ଥକ୍ୟ କେବଳ ସେତିକି 
ଯେତିକି ବନାରୁ ବନମାଳୀର ପାର୍ଥକ୍ୟ । କିଏ ଯିବ, କିଏ ରହିବ ସେ କଥା କେବଳ 
କର୍ମରୁ ଧର୍ମରୁ ହିଁ ଜାଣିହେବ । କେହି କେହି ହୁଏତ ରହିବାକୁ ଆଖୁ ଆଗରେ ରଖୁ କାମ 
କରୁଥ୍ବା ବେଳେ, କେହି କେହି ନିଜ ଜନ୍ମଗତ ଗୁଣାନୂସାରେ କର୍ମ କରୁ କରୁ 
ରହିଯାଇଥାନ୍ତି ଇତିହାସ ପୃଷ୍ଠାରେ । ସବୁ ପରେ ବି ଭଲ-ମନ୍ଦ, ବିଶ୍ଵାସ- ଅବିଶ୍ବାସ, 
କୃତଜ୍ଞ-କୃତଘ୍ଧ ସଭିଏ ସ୍ଥାନୀତ ହୁଅନ୍ତି ଇତିହାସ ପୃଷ୍ଠାରେ, ଯେଝାର ମୁଲକରେ, 
ଯେଝାର ସ୍କାନରେ । ଯେମିତି ସ୍ଥାନୀତ ହୋଇଛନ୍ତି-ଦୋହରା ବିଶୋଇ, ଚକରା 
ବିଶୋୟୀ, ନବଘର କହଁର, ବୀର କହଁର ଇତ୍ୟାଦି ଅଥବା ଯେଉଁ ସ୍ଥାନରେ ଅଛନ୍ତି 
ଶାମବିଶୋୟୀ, ଅନୁଗୋଳ ରାଜାପ୍ରମୁଖ । ସେମିତି କନ୍ଧମାନଙ୍କୁ ନେଇ ରଚନା କରିଥୁବା 
ଗ୍ରନ୍ଧର ଯେ ଶେଷ ଏଇଠି ଅଥବା ଆରମ୍ଭ ସେକଥା କିଏ କହିବ ? ନୂଆ ପୁରୁଣା 
ହେବ । ପ୍ରତି ପୁରୁଣା ପଛରେ କିଛି ନୂଆ କଥା ଯୋଡ଼ା ଯିବ, ଏଇଟା ହିଁ ବିଧ୍ର 
ବିଧାନ । ଏହାଛଡ଼ା ସଭିଙ୍କ ଦୃଷ୍ଟି ସମାନ ନଥାଏ । “ଚବିଶ ବର୍ଷରେ ଚନ୍ଦ୍ର ମିଶ୍ର ” କହିବା 
ପରି ତୂ ଯେତେ ଉପରେ ଉଦୁଥଲେ ବି ତୋ ଦୃଷ୍ଟି ସେଇ ପଚାସଢ଼ା ଶବ ଉପରେ, ମୁଁ 
ଯେତେ ତଳେ ଥୁଲେ ବି ମୋର ମହୁରେ ହିଁ ଘର । ସେଇ ନ୍ୟାୟରେ କନ୍ଧମାଳକୁ ଯିଏ 
କୁହନ୍ତିଏଠାରେ ଅଛି କ'ଣ ? ସେମାନେ ଯେ ଠିକ୍‌ ଏହି ଉପରେ ଉଡ଼ୁଥ୍‌ବା ଗୋଷ୍ଠୀଙ୍କ 
ଦାୟାଦ ଅଥବା ସଦସ୍ଯ ଏକଥାକୁ ସ୍ଵୀକାର କରିବାରେ କେହି ବାଧ୍ଯ ନହେଲେ ବି ମୁଁ 
ଘୋଷଣା କରିବି ନିଶ୍ଚୟ | 

ଏହାଛଡ଼ା ଦୃଷ୍ଟି ଯେତେ ତୀକ୍ଷ୍ମ ଥୁଲେ ବି ସନ୍ଧାନୀ ମନଟିଏ ଦରକାର । ଗ୍ରହଣ 
କରିବା ମାନସିକତା ରହିବା ଜରୁରୀ । ଅନ୍ୟଥା ଦିବସ କଣାର ଭୂମିକା ନିର୍ବାହ କରିବାକୁ 

ପଡ଼େ । ଏଥ୍‌ପାଇଁ ଚେଷ୍ଟା କରିଛି, ଦଉଡ଼ାଇଛି ଇଚ୍ଛା ଶକ୍ତିକୁ, ଧାଇଁଛି କିଛି ଗିରିକନ୍ଦରକୁ, 
ପାଇଛି କିଛି ଜଣା ଅଜଣା ତଥ୍ୟ । ସବୂପରେ ବି ମନ ଶାନ୍ତ ହେଇନି | କାରଣ 
କନ୍ଧମାଳ ଏମିତି ଏକ ଜିଲ୍ଲାଚ ଏମିତି ଏକ ଭୂଖଣ୍ଡ ଯେଉଁ ଭୂଖଣ୍ଡର ପ୍ରତି ବିନ୍ଦୁରୁ ହିଁ 
ଏହାର ସ୍ଵତନ୍ତ୍ରତା ବାରି ହୁଏ । ଏସବୁ କହିବାକୁ ଇଛା ଥୁଲେ ବି ନିର୍ଦ୍ଦିଷ୍ଟ କିଛି କାରଣରୁ 
ଯଥାସାଧ୍ୟ ଲଗାମ ଦେବାକୁ ବାଧ୍ୟ ହୋଇଛି ଆଗାମୀ ଦିନମାନଙ୍କ ଯାଏ । ଅନ୍ୟଥା ଏ 
ଜିଲ୍ଲାର ପ୍ରତିଟି କ୍ଷେତ୍ର, ପ୍ରତିଟି ପ୍ରାଣୀ, ପାଣିପାଗକୁ ନେଇ ଆଲୋଚନା କଲେ, 
ପ୍ରତ୍ୟେକ ଜିଲ୍ଲା ଠାରୁ ଏ ଜିଲ୍ଲା ସ୍ପତନ୍ତରଭାବେ ପରିଚିତ ହୋଇପାରିବ । 


ପ୍ରଥମରୁ କହିବା ପରି ଏ ଜିଲ୍ଲାକୁ ପନିସମେଣ୍ଟ ଏରିଆ ଭାବେ ବିବେଚନା 
କରୁଥ୍ବା ମଣିଷମାନେ ଯେ ଥରେ ଏଠାକୁ ଆସିଗଲେ ପ୍ରକୃତି ରାଣୀର ମୋହିନୀ 
ମାୟାରୁ ବର୍ରିଯାଇ ପାରିନଥାନ୍ତି ଅନ୍ୟ କୁଆଡ଼େ । ଏ ମୋହିନୀ ମାୟାର ଶାଖା ଭାବେ 
ରହିଥ୍ବା ଏ ଜିଲାର ଅଶିକ୍ଷିତ ଜନସାଧାରଣ, ସରଳ, ନିରୀହପଣ, ନିଜ ଇଚ୍ଛାକୁ 
ଚରିତାର୍ଥ କରିବାର ସମସ୍ତ ସୂଗମ ରାସ୍ତା ହିଁ ଏମାନଙ୍କୁ ଏଠାରେ ବାନ୍ଧିରଖେ ! ଏହାଛଡ଼ା 
ସାଧାରଣ ଜୀବନଚର୍ଯ୍ୟା ପାଇଁ ଓଡ଼ିଶାର ତିରିଶ ଗୋଟି ଜିଲ୍ଲା ମଧ୍ଯରୁ କନ୍ଧମାଳ ଏମିତି 
ଏକ ଜିଲ୍ଲା ଯେଉଁଠାରେ ଚାହିଁଲେ ମଧ୍ୟ ଅଯଥା ଖର୍ଚ୍ଚ କରିବାର ରାସ୍ତା ନଥାଏ ! କାରଣ 
ଅଦ୍ୟାବଧ୍‌ ଏ ଅଞ୍ଚଳକୁ ସମ୍ପୂର୍ଣ୍ଧରୂପେ ପାଶ୍ଚାତ୍ୟ ରଙ୍ଗଢ଼ଙ୍ଗ ଗ୍ରାସ କରି ନାହିଁ । 
ପାଶ୍ଚାତ୍ୟଯକଥା ତ ଦୂର ସମ୍ପର୍ଣ୍ଣ ସହରୀ ସଭ୍ୟତା ମଧ୍ଯ ଦେଖୁବାକୁ ମିଳେ ନାହିଁ ଜିଲ୍ଲାର 
ସଦରମହକୁମା ଫୁଲବାଣୀରେ । ସହରମାନଙ୍କରେ ପଡ଼ିଶା ଘର ମଲା ହଜିଲାରେ 
କାହାର ଯାଏ ଆସେ ନଥ୍‌ବା ବେଳେ, ଏଠାରେ ଭାଇ ବନ୍ଧୁର ସମ୍ପର୍କ ହଁ ନିବିଡ଼ । ଗ୍ରାମ୍ୟ 
ପରିବେଶ, ଗ୍ରାମ୍ୟ ଚଳଣୀ ଯଦି କେଉଁଠାରେ ଜୀବନ୍ତ ଥାଏ ତେବେ ସେଇଟା ହିଁ ଏହି 
ପ୍ରିୟ କନ୍ଧମାଳ | 


କଳ କାରଖାନା, ଗାଡ଼ି, ମୋଟରର ବଢ଼ତି, କଂକ୍ରିଟ ଜଙ୍ଗଲ ବୃଦ୍ଧି ସହ ପ୍ରାକ୍ସତିକ 
ସମ୍ପଦର ଅବକ୍ଷୟ ଯୋଗୁ ସେହି ତଳ ଦିନର କନ୍ଧମାଳ ଏବଂ ଏଠାରେ ଅନୁଭୂତ 
ହେଉଥ୍‌ବା ରତୁର ସ୍ଵାଦ ଆଜିକାଲି ବାରିହୁଏ ନାହିଁ। ଏ ଜିଲ୍ଲାର ଲୋକେ ସାଧାରଣତଃ 
ଦୁଇ ରତୁକୁ ବିଶେଷଭାବେ ଅନୁଭବ କରୁଥ୍‌ଲେ, ଯଥା - ମେ ମାସଠାରୁ ସେପ୍ୃୃେମ୍ବର 
ଯାଏ ବର୍ଷାରତୁ, ଅକ୍ଟୋବର ଠାରୁ ଏପ୍ରିଲ ଯାଏ ଶୀତରତୁ । ଏଠାକାର ବର୍ଷାରତୁ 
ଯେତିକି ଆରାମଦାୟକ, ଶୀତରତୁ ମଧ୍ଯ ସେତିକି ମନଲୋଭା । ବହଳ କୁହୁଡ଼ିଘେରା 
ସକାଳ, ଯାହା ଆଗରେ ଦିନ ଦଶଟା ପୂର୍ବରୁ ବାରମ୍ବାର ସୂର୍ଯ୍ୟ ଦେବତା ମଧ୍ଯ ହାର 

କନ୍ଧମାଳ ଇତିହାସ ୧୨୩ 


ମାନୁଥାଏ ! ସେହି ରୂପେଲି କୁହୁଡ଼ି ଭିଜା ସକାଳୁ ସକାଳୁ କୁହୁଡ଼ିରେ ଆପାଦ ମସ୍ତକ 
ଭିଜେଇ ଏ ଜିଲ୍ଲାର ଶ୍ରମିକ ଶ୍ରେଣୀ ହରିଜନ, ଆଦିବାସୀ ମଣିଷମାନେ କାନ୍ଧରେ 
ଜାଳେଣି କାଠ, କୋଇଲା ଧରି ୧୫/୨୦ ଦୂର ସହରାଭିମୁଖ୍‌ ହେଉଥ୍‌ବା ବେଳେ, 
ତରୁଣୀମାନେ ମୁଣ୍ଡରେ କାଠ, କାନ୍ଧରୁ ଅଣ୍ଟାଯାଏ ଝୁଲୁଥ୍‌ବା ଲୁଗାରେ କଅଁଳା ଛୁଆକୁ 
ଝୁଲାଇ ଦେଇ ମନ ଆନନ୍ଦରେ ସହରାଭିମୁଖ୍‌ ହେଉଥାନ୍ତି । 


ଗିରିକନ୍ଦର ମଧ୍ଯ ଗ୍ରାମରୁ ବହୁପଥ ଅତିକ୍ରମ କରନ୍ତି କେବଳ ଖାଦ୍ୟ 
ଅନ୍ରେଷଣରେ |! ଏତେବେଳେ ଏମିତି ସାଧାରଣ ଭାବରେ ଦେଖ୍ଲେ ତ ମନୋଲୋଭା 
ଦୃଶ୍ୟ ଭାବି ଉପଭୋଗ କରିହେବ; କିନ୍ଧୁ ଟିକିଏ ନିରିଖେଇ ଦେଖ୍‌ଲେ ଜାଣିହେବ ଯେ 
ପେଟ ପାଟଣାର ଜ୍ବାଳା ଯଦି ଆଜି ବି ନଥାନ୍ତା, ତେବେ ଏହି ପୂରୁଷ, ମହିଳାମାନେ 
ରାତି ଅଧରୁ କୁହୁଡ଼ି କାକରରେ ଭିଜି, କଅଁଳା ଛୁଆକୁ ଅଣ୍ଟାରେ ଝୁଲାଇ ୧୦/୧୫ 
କି.ମି. ଦୂର ଯାଏ ଯାଉ ନଥାନ୍ତେ । ଏହି ୧୦/୧୫ କି.ମି. ଦୂରରୁ ସ୍ଥାନେ ସ୍ଥାନେ 
୩୦/୪୦ କି.ମି. ଦୂର ଯାଏ ଏମାନେ ଯାଇଥାନ୍ତି ନିଜର ସର୍ବନିମ୍ନ ଚାହିଦା ପୂରଣ 
କରିବା ପାଇଁ । ଆଜିଯାଏ ବି ସେହି ଅତ୍ୟାବଶ୍ୟକୀୟ ଦ୍ରବ୍ଯଘର ପାଖ ତ, ପାଖ ୫/୭ 
କି.ମି. ଦୂରରେ ମଧ୍ଯ ଉପଲବ୍ଧ ନୂହେଁ । ସେଥ୍ପାଇଁ ୧୦/୧୫ କି.ମି. ଦୂର କେଉଁ 
ବଜାର ଅଥବା ସାପ୍ତାହିକ ହାଟର ବାଟକୁ ଆପଣେଇ ଥା'ନ୍ତି ଏମାନେ । ଯେଉଁଥୁପାଇଁ 
ଏ ଅଞ୍ଚଳର ଅଧବାସୀଙ୍କର ନିତ୍ୟବ୍ୟବହାର୍ଯ୍ୟ ସାମଗ୍ରୀ ଯୋଗାଇବାରେ ହାଟ ସଂସ୍କୃତି 
ପ୍ରମୁଖ ଭୂମିକା ନିର୍ବାହ କରି ଆସିଅଛି । ଯେଉଁ କେତୋଟି ମୂଖ୍ୟ ହାଟ ସାରା କନ୍ଧମାଳ 
ମାଟିର ସନ୍ତାନଙ୍କ ଆବଶ୍ୟକତା ପୂରଣ କରିଥାଏ ତନ୍ମଧ୍ରୁ ବାଲିଗୁଡ଼ା, ଉଦୟଗିରି, 
ରାଇକିଆ, ତୁମୁଡ଼ିବନ୍ଧ କୋଟଗଡ଼, ଫିରିଙ୍ଗିଆ, ଟିକାବାଲି, ଖଜୁରୀପଡ଼ା ଏବଂ 
ଫୁଲବାଣୀ ଅନ୍ୟତମ । 


ହାଟ ସଂସ୍କୃତି ଯେ କେବଳ ନିତ୍ୟବ୍ୟବହାର୍ଯ୍ୟ ସାମଗ୍ରୀ ଯୋଗାଇଥାଏ ସେକଥା 
ନୂହେଁ । ସମତଳ ଅଞ୍ଚଳମାନଙ୍କରେ ମନୋରଞ୍ଜନ ପାଇଁ ପାଶ୍ଚାତ୍ୟ ଶୈଳୀରେ ଗଢ଼ି 
ଉଠିଥ୍‌ବା ଅତ୍ୟାଧୁନିକ କବ, ବାର, ସିନେମା, ପାର୍କ, ରେଷୁରାଣ୍ଟ ପରି କନ୍ଧମାଳରେ 
ହାଟ ହିଁ ଏ ସମସ୍ତଙ୍କ କାର୍ଯ୍ୟ ତୁଲାଇଥାଏ | ହାଟ ସଂସ୍କୃତିର ଅନ୍ୟ ଏକ ବଳିଷ୍ଠ ଦିଗ 
ହେଲା କର୍ମକ୍ଲାନ୍ତ ଜୀବନରେ କନ୍ଧମାଳର ପୁରୁଷ, ମହିଳା, ତରୁଣୀମାନେ ମୁଖ୍ୟତଃ 
ହାଟକୁ ହିଁ ମନୋରଞ୍ଜନର କ୍ଷେତ୍ର ଭାବେ ଧରି ନେଇଥାନ୍ତି । ଅଦ୍ୟାବଧ୍‌ ଦେଖାଯାଏ ଯେ 
ହାଟରୁ ଫେରିବା ବେଳେ ହାତରେ କିଛି ନ ଥୁଲେ ବି ପ୍ରାୟତଃ ପ୍ରତି ସପ୍ତାହରେ 

୧୨୪ କନ୍ଧମାଳ ଇତିହାସ 


ପ୍ରତ୍ୟେକ ଆସିଥାନ୍ତି ହାଟକୁ । ହାଟ ପରିସରରେ ଏମାନଙ୍କର ନିର୍ବିକାର କଥାବାର୍ରା, 
ଚାଲିଚଳଣି ନିଶ୍ଚିତଭାବେ ଦେଖ୍ବା ଯୋଗ୍ୟ । କାରଣ ଏଥରେ ନାଁ ଥାଏ ଆବିନତା ନାଁ 
ଥାଏ କପଟତା | 


କନ୍ଧମାଳ ଆଜି ବି ଓଡ଼ିଶାର ଶେଷତମ ଜିଲ୍ଲା ଭାବେ ପରିଚିତ ହେଉଛି । ଏଭଳି 
ଧାରଣା ସୃଷ୍ଟି ହେବା ମଧ୍ଯ ସ୍ଵାଭାବିକ । କାରଣ୍ଟ /ଯେଡ୍ୈେଛ୍ବବଳେ ଜାଣିବାକୁ ହୁଏ ଯେ 
ଯେଉଁ ସର୍ବନିମ୍ନ ଆବଶ୍ୟକତା ଅନ୍ୟ ଜିଲ୍ଲାର ସାଧାରଣ ତହସିଲ ଅବା ପଞ୍ଚାୟତରେ 
ଉପଲବ୍ଧ ହେଉଛି ତାହା ଏ ଜିଲ୍ଲାର ସଦରମହକୁମାରେ ମଧ୍ଯ ନଥାଏ କହିଲେ ଚଳିବ । 
ଏହା କାଳେକାଳେ ଯେ ଆମେ ଏପରି ସ୍ବପ୍ନରେ ଥ୍ବା ସେକଥା ନୂହେଁ । ଏହାର 
ଦୁରୀକରଣ ପାଇଁ ଏ ଜିଲ୍ଲାର ପାଣି ପବନରେ ପୃଷ୍ଟ ହେଉଥୁ୍‌ବା ନେତା, କର୍ମଚାରୀ, 
ବୂବ୍ଧିଜୀବୀ ସର୍ବୋପରି ଜନସାଧାରଣଙ୍କର ଆନ୍ତରିକତା ଆବଶ୍ୟକ । 


ଓଡ଼ିଶା ମାନଚିତ୍ରର ହୃଦୟସ୍ଥଳୀରେ ଅବସ୍ଥିତ କନ୍ଧମାଳ ଜିଲ୍ଲାକୁ ସାଧାରଣ ବର୍ଗ 
କ'ଣ କିଛି ଶାସକ ବର୍ଗର ମଣିଷମାନେ ମଧ୍ଯ ଅବହେଳା ପ୍ରଦର୍ଶନ କରି ଆସିଛନ୍ତି, କଳା 
ସଂସ୍କୃତି, ସାହିତ୍ୟରେ ନିଜର ଉନ୍ସର୍ଷତା ପ୍ରତିପାଦନ କରି ଆସିଥୁ୍‌ବା କନ୍ଧମାନଗ୍ଚିକ୍ଷନ୍ତାନଙ୍କ 
ପାଇଁ କୌଣସି ସୁବିଧା ନାହିଁ ପାହାଚ ଚଢ଼ି ରାଜ୍ୟରୁ ଦେଶ ସ୍ତରଦୁ ଯିବା ପାଇଁ । 
ଯାହାଫଳରେ ଏମାନେ ଅବହେଳିତ ହୋଇ ପଡ଼ି ରହୁଛନ୍ତି । ଏମାନଙ୍କ ସାମାଜିକ, 
ଅର୍ଥନୈତିକ ଅବସ୍ଥାର ଅଧୋପତନ ଘଟୁଛି । ଏମାନେ ବାରମ୍ବାର ଶୋଷଣର ଶୀକାର 
ହେଉଛନ୍ତି । କାରଣ ଏମାନଙ୍କ ମଧ୍ଯରୁ ଅଦ୍ୟାବଧ୍‌ ବହୁ ଅଧ୍ବାସୀ ଅଶିକ୍ଷିତ । ଏକଥା ମଧ୍ଯ 
ସତ୍ୟ ଯେ - ଯେଉଁଭଳି ବହିରାଗତ ବ୍ୟବସାୟୀଗଣ ଏମାନଙ୍କ ଶୋଷଣ ପାଇଁ ଦାୟୀ 
ସେଇଭଳି ... ଏମାନଙ୍କୁ ଆଧୁନିକତାର ସ୍ଵାଦ ଚଖାଇବାରେ ଫ୍ରଂଶସାର ପାତ୍ର । ଏହି 
ବହିରାଗତଙ୍କ ଆଗମନ ପୂର୍ବ କାଳର ଚଳଣି ଏବଂ ଆଜିର ଚଳଣୀ ମଧ୍ୟରେ ଆକାଶ ପାତାଳ 
ଫରକ୍‌ । ଅବଶ୍ୟ ଆଧୁନିକତାର ଅବହାୱା ଏହି ସରଳ ଅଧ୍ବାସୀଙ୍କ ଚରିତ୍ରକୁ ଜଟିଳ 
କରିବାର ମୁଖ୍ୟ ଭୂମିକା ତୁଲାଇଅଛି । ଅନ୍ୟଥା ଏମାନଙ୍କ ମଧ୍ଯରେ ଜାତିଭେଦ, ଉଚ୍ଚନୀଚ, 
ଧନି ଗରୀବକୁ ନେଇ ଶ୍ରେଣୀ ସଂଘର୍ଷ ହେଉନଥାନ୍ତା । ୧୯୯୩-୯୪ର କନ୍ଧପାଣଦଙ୍ଗା 
ଏହାର ପ୍ରମାଣ ।! ରାଜନୈତିକ ଫାଇଦା ପାଇଁ ଏହି ସରଳ ଜନଜାତିଙ୍କ ମନରେ ଗରଳ 
ଭରିବାର ଶ୍ରେୟ ହିଁ ଆଜିଯାଏ ସେହିମାନଙ୍କ ନାମରେ ରହିଛି । ଯେଉଁ ଦଙ୍ଗା ପରେ ପରେ 
୧୯୯୪ ମସିହାରେ ଓଡ଼ିଶା ରାଜନୈତିକ ମାନଚିତ୍ରରେ ପରିବର୍ଭନ ଘଟି ଫୁଲବାଣୀ ଜିଲ୍ଲା 
କନ୍ଧମାଳ ନାମରେ ପରିଚିତ ହୋଇଥଲା । 

କିଛି ନିଜ ଦୋଷ, କିଛି ବହିରାଗତ ବ୍ୟବସାୟୀ, କର୍ମଚାରୀଙ୍କ ଲାଭଖୋର 
ମନୋବୃତ୍ତି ତଥା କିଛି ରାଜନୈତିକ ଦୋଷ ଦୁର୍ବଳତାରୁ କନ୍ଧମାଳ ଜିଲ୍ଲା ଯଦିଓ ଓଡ଼ିଶାର 
ପଛୁଆ ଜିଲ୍ଲା ଭାବେ ସ୍ଥାନୀତ ହୋଇଛି, ତେବେ ସବୁଜ ସୁନ୍ଦର କନ୍ଧମାଳ ଜିଲ୍ଲା ଯେ 
ଓଡ଼ିଶାର ପ୍ରାକୃତିକ ଗନ୍ତାଘର ଭାବେ ଚିହ୍ନିତ ହୋଇଛି ଏକଥାକୁ ସଭିଏ ସ୍ଵୀକାର 
କରୁଛନ୍ତି । କେବଳ ଏଇଥ୍‌ପାଇଁ ନୁହେଁ, ଏ ଜିଲ୍ଲା ସତ୍ଯ, ଶାନ୍ତିର ପ୍ରତୀକ ଭାବେ ସାରା 
ଓଡ଼ିଶାରେ ଯେମିତି ପରିଚିତ ଏହାର ଅଧ୍ବାସୀଙ୍କ ସରଳପଣିଆକୁ ନେଇ ସଭିଏ 
ସେମିତି ଗର୍ବିତ । ଅଛ୍ଥ ହେଉ ଅଥବା ବହୁତ ଏ ଜିଲ୍ଲାରୁ ଆମଦାନୀ ହେଉଥୁ୍‌ବା ଜଙ୍ଗଲ 
ଜାତ ଦ୍ରବ୍ୟଠାରୁ ପନିପରିବା ଯାଏ, ପ୍ରତ୍ୟେକ ପଦାର୍ଥ ଓଡ଼ିଶାର ଅନ୍ୟତ୍ର ବିରଳ । 
ସର୍ବୋପରି କନ୍ଧମାଳର ହଳଦୀ ଯେ ଓଡ଼ିଶାକୁ ବିଶ୍ଵ ଦରବାରରେ ପରିଚିତ କରାଇ 
ପାରିଛି ଏକଥାକୁ ଅସ୍ଵୀକାର କରିହେବନି । ଏମିତି ବହୁ ଅମୂଲ୍ୟ ପଦାର୍ଥ ଏ ଜିଲ୍ଲାରେ 
ଅଛି ଯାହାକୁ ନେଇ ଓଡ଼ିଶା ମାଟି ଆଜି ଗର୍ବିତ । ଅତଏବ ଏହାର ସଦୂପଯୋଗ ଏବଂ 
ରକ୍ଷଣାବେକ୍ଷଣର ଦାୟିତ୍ଵ ସରକାରୀ ସ୍ତରରେ ଆନ୍ତରିକତା ସହ କରାଯାଇ ପାରିଲେ 
କନ୍ଧମାଳ ଜିଲ୍ଲା ଯେ ଦିନାକେତୋଟିରେ କେତେ ପାହାଚ ଅତିକ୍ରମ କରିପାରିବ ତା'ର 
ହିସାବ କରି ହେବନି । ତା'ପରେ ପୁନଶ୍ଚ କିଏ ନାହିଁ କିଏ ଉଡ଼ାଇବେ କନ୍ଧମାଳର 
କୀରିବାନା । ଆଶା ରଖୁବାକୁ ହେବ ଯେ ପୁନଶ୍ଚ ଏ ଜିଲ୍ଲାରେ ଜନ୍ମନେବେ ନବଘନ 
କହଁର, ବୀର କହଁର ପରି ସୁଯୋଗ୍ୟ ସନ୍ତାନ | ମାଟି ମାଂ ପୁଣି ସେତେବେଳେ ଆଞ୍ଚଳ 
ପ୍ରସାରୀ ଡାକିବ ଆ ମୋ କୋଳକୁ ଆ...ଧନମଣୀ...ଆ...ମୋ କୋଳକୁ ଆ | 

ସଦାନନ୍ଦ ମଳିକ ¬ କନ୍ଧମାଳ 

ସ୍ବାମୀ ବିଦ୍ୟାନନ୍ଦ ସରସ୍ଵତୀ ¬ ଆର୍ଯ୍ୟମାନେ ଭାରତରେ ବିଦେଶୀ କି ? 
ନବୀନ କୁମାର ସାହୁ - ଓଡ଼ିଆ ଜାତିର ଇତିହାସ ( ୧୯୭୭) 

ଡଃ ଖଗେଶ୍ବର ମହାପାତ୍ର — ଓଡ଼ିଶାର ଆଦିବାସୀ ଭାଷା ଓ ଲିପି ( ଓଡ଼ିଶା ସାହିତ୍ୟ 
ଏକାଡ଼େମୀ ୧୯୯୦ କୋଣାର୍କ) 

୯୫୯ ମସିହାରେ ଜନ୍ମ ଲାଭ କରିଥୁବା 
ରସରାଜ ବାଇଁଢଙ୍କ ବାସ ହାସ୍ୟ ବ୍ୟଙ୍ଗ ସାହିତ୍ୟରେ 
ଏକ ମନ୍ତ ଉଚ୍ଚାରଣ | ସାରା ଓଡ଼ିଶାର ସାତ୍ତସ୍ତତ 
ଓ ମଞ୍ଚ ସହ ରାଜ୍ୟ" ସ୍ତରରୁ ବହୁବାର “ସମ୍ବନ୍ଧିତ 
ହୋଇଥବା କବି ଶ୍ରୀ ଦାସଙ୍କ ରଚିତୀଂହାସ୍ୟାବ୍ୟଳୀ 
ଜବିତା ସଂକଳନ “ହରଡ଼କମପ!”, “ଖୁଞଚଣା 
ଜାଇ”, ବିପୂବୀ କବିତା ସଂକଳନ “ ବାରୁଦ 


3 ବାସ୍ମା!” ଏବଂ ରମ୍ୟ ରଚନା ସଂକଳନ “ ଲଗାମ 
ଜଜ ଛଡ଼ା!” ବେଶ୍‌ ପାଠକୀୟ ସୀକୃତି ଲାଭ କରିଛି | ¥ 
୫ ଶୀ ଦାସ କେବଳ ହାସ୍ୟ ବ୍ୟଙ୍ଗ କବି କିମ୍ବା 
[୮ କଥାକାର ନୂତତ୍ତି । ଜଣେ ମାନବବାଦୀ କବି, 

ଲେଖକ, ପ୍ରାଚନ୍ଧିକ ଭାବେ ପରିଚିତ ! ଦୁର୍ବାର 
ଇଚ୍ଟାଶକ୍ତି ବଳରେ ସାହିତ୍ୟର ପ୍ରତ୍ଯେକ 
ବିଭାଗରେ ! ତାଙ୍କର ପାରଦର୍ଶିତା ସେ ଦେଖାଇ 
ପାରିଛନି । ସେହି ଉନ୍ାଶଳି ପ୍ରସ୍ପୂଚ “ କନ୍ଧମାଳ "2 
ଇତିହାସ”? ଚାଙ୍କର ପ୍ରଥମ ଏତିତାସିକ ସଂକଳନ । 
ଏଥିରେ ସେ ନିଜସ୍ପ ଶୈଳୀରେ ପରଖି ଦେଇଛନ୍ତି 
କନ୍ଧମୀଳର ଭୌଗଳିକ, ସାଂସ୍କୃତିକ, କଳା, 

¿2 ସଙ୍ଗାତ, ପରମ୍ପରାକୁ | ଅଶା ଏହା ନିର୍ବା 

ପାଠକୀୟ ଆଦୃତ ଲାଭ କରିବ । 

